

4. ധനകാര്യം

വോട്ട് ഒൺ അക്കൗണ്ട് ചർച്ചയും വോട്ടെടുപ്പും

ധനകാര്യവും കയറും വകുപ്പുമന്ത്രി (ഡോ. ടി. എം. തോമസ് ഐസക്) : സർ,

ഈ ഉപക്ഷേപത്തോടനുബന്ധിച്ചുള്ള പട്ടികയിലെ നാലാം കോളത്തിൽ യഥാക്രമം കാണിച്ചിരിക്കുന്ന സംഖ്യകളിൽ കവിയാത്ത തുകകൾ പ്രസ്തുത പട്ടികയിലെ മൂന്നാം കോളത്തിൽ ചേർത്തിട്ടുള്ള അനുയോജ്യമായ ഡിമാന്റ് ഹെഡ്ഡുകൾ സംബന്ധിച്ച് 2016-17 സാമ്പത്തിക വർഷത്തിലെ ആഗസ്റ്റ്, സെപ്റ്റംബർ, ഒക്ടോബർ മാസങ്ങളിലേക്കുള്ള ചെലവുകൾ നിർവ്വഹിക്കുന്നതിനുവേണ്ടിയോ ചെലവ് ചെയ്യുന്നതിലേക്കോ ആയി ഗവർണ്ണർക്ക് നൽകണമെന്ന ഉപക്ഷേപം ഞാൻ അവതരിപ്പിക്കുന്നു.

തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി (ശ്രീ. രാമചന്ദ്രൻ കടന്നപ്പള്ളി): സർ, ഞാൻ ഉപക്ഷേപത്തെ പിന്താങ്ങുന്നു.

ശ്രീ. മോൻസ് ജോസഫ് : സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

കാർഷികാദായ നികുതിയും വില്പന നികുതിയും എന്ന V-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 71,81,60,000 ക. യിൽ നിന്ന്

ഒരുനൂറു ഉറുപ്പിക കുറവു ചെയ്യേണ്ടതാണ്.

ഭൂനികുതി എന്ന VI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 144,25,91,000 ക. യിൽ നിന്ന് ഒരുനൂറു ഉറുപ്പിക കുറവു ചെയ്യേണ്ടതാണ്.

മുദ്രപത്രങ്ങളും രജിസ്ട്രേഷനും എന്ന VII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 50,26,95,000 ക. യിൽ നിന്ന് ഒരുനൂറു ഉറുപ്പിക കുറവു ചെയ്യേണ്ടതാണ്.

ശ്രീ. വി. ഡി. സതീശൻ : സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

മുദ്രപത്രങ്ങളും രജിസ്ട്രേഷനും എന്ന VII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 50,26,95,000 ക. യിൽ നിന്ന് ഒരുനൂറു ഉറുപ്പിക കുറവു ചെയ്യേണ്ടതാണ്.

എക്സൈസ് എന്ന VIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 65,49,62,000 ക. യിൽ നിന്ന് ഒരുനൂറു ഉറുപ്പിക കുറവു ചെയ്യേണ്ടതാണ്.

ശ്രീ. കെ. എസ്. ശബരീനാഥൻ : സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

വാഹന നികുതികൾ എന്ന IX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 30,02,35,000 ക. യിൽ നിന്ന് ഒരുനൂറ് ഉറപ്പിക കുറവു ചെയ്യേണ്ടതാണ്.

ജില്ലാഭരണവും പലവകയും എന്ന XI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 148,60,02,000 ക. യിൽ നിന്ന് ഒരുനൂറ് ഉറപ്പിക കുറവു ചെയ്യേണ്ടതാണ്.

ശ്രീ. അബ്ദുൽ ഹമീദ് മാസ്റ്റർ : സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

പോലീസ് എന്ന XII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 843,08,50,000 ക. യിൽ നിന്ന് ഒരുനൂറ് ഉറപ്പിക കുറവു ചെയ്യേണ്ടതാണ്.

ശ്രീ. തിരുവഞ്ചൂർ രാധാകൃഷ്ണൻ : സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

പോലീസ് എന്ന XII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 843,08,50,000 ക. യിൽ നിന്ന് ഒരുനൂറു ഉറപ്പിക കുറവു ചെയ്യേണ്ടതാണ്.

ജയിലുകൾ എന്ന XIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 29,25,18,000 ക. യിൽ നിന്ന് ഒരുനൂറു ഉറപ്പിക കുറവു ചെയ്യേണ്ടതാണ്.

ശ്രീ. കെ. മുരളീധരൻ: സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

സ്റ്റേഷനറിയും അച്ചടിയും മറ്റ് ഭരണപരമായ സർവ്വീസുകളും എന്ന XIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 105,89,31,000 ക. യിൽ നിന്ന് ഒരുനൂറു ഉറപ്പിക കുറവു ചെയ്യേണ്ടതാണ്.

പൊതുമരാമത്ത് എന്ന XV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1186,75,79,000 ക. യിൽ നിന്ന് ഒരുനൂറു ഉറപ്പിക കുറവു ചെയ്യേണ്ടതാണ്.

ശ്രീ. പി. ബി. അബ്ദുൽ റസാക്ക് : സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

വിദ്യാഭ്യാസം, കായികവിനോദം, കല, സംസ്കാരം എന്ന XVII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 4371,92,62,000 ക. യിൽ നിന്ന് ഒരുനൂറു ഉറപ്പിക കുറവു ചെയ്യേണ്ടതാണ്.

ശ്രീ. പി. കെ. അബ്ദു റബ്ബ് : സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

വൈദ്യസഹായരംഗവും പൊതുജനാരോഗ്യവും എന്ന XVIII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1324,33,91,000 ക. യിൽ നിന്ന് ഒരുനൂറു ഉറപ്പിക കുറവു ചെയ്യേണ്ടതാണ്.

ശ്രീ. വി. പി. സജീന്ദ്രൻ : സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

ഭവനനിർമ്മാണം എന്ന XXI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 38,22,29,000 ക. യിൽ നിന്ന് ഒരുനൂറു ഉറപ്പിക കുറവു ചെയ്യേണ്ടതാണ്.

നഗരവികസനം എന്ന XXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 332,40,13,000 ക. യിൽ നിന്ന് ഒരുനൂറു ഉറപ്പിക കുറവു ചെയ്യേണ്ടതാണ്.

ശ്രീ. റോജി എം. ജോൺ : സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

തൊഴിലും തൊഴിലാളിക്ഷേമവും പ്രവാസിക്ഷേമവും എന്ന XXIV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 252,19,30,000 ക. യിൽ നിന്ന് ഒരുനൂറു ഉറപ്പിക കുറവു ചെയ്യേണ്ടതാണ്.

പട്ടികജാതി/പട്ടികവർഗ്ഗ/മറ്റ് പിന്നാക്ക/ന്യൂനപക്ഷ വിഭാഗങ്ങൾ എന്നിവരുടെ ക്ഷേമം എന്ന XXV-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 758,10,83,000 ക. യിൽ നിന്ന് ഒരുനൂറു ഉറപ്പിക കുറവു ചെയ്യേണ്ടതാണ്.

ശ്രീ. സണ്ണി ജോസഫ് : സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

സഹകരണം എന്ന XXVII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 98,06,03,000 ക. യിൽ നിന്ന് ഒരുനൂറു ഉറപ്പിക

കുറവു ചെയ്യേണ്ടതാണ്.

കൃഷി എന്ന XXIX-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 832,63,35,000 ക. യിൽ നിന്ന് ഒരുനൂറു ഉറപ്പിക കുറവു ചെയ്യേണ്ടതാണ്.

ശ്രീ. സി. മമ്മൂട്ടി : സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

മൃഗസംരക്ഷണം എന്ന XXXI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 166,22,86,000 ക. യിൽ നിന്ന് ഒരുനൂറു ഉറപ്പിക കുറവു ചെയ്യേണ്ടതാണ്.

ശ്രീ. കെ. സി. ജോസഫ് : സർ, ഞാൻ താഴെപ്പറയുന്ന ഭേദഗതി അവതരിപ്പിക്കുന്നു.

ക്ഷീരവികസനം എന്ന XXXII-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 40,86,81,000 ക. യിൽ നിന്ന് ഒരുനൂറു ഉറപ്പിക കുറവു ചെയ്യേണ്ടതാണ്.

ഗ്രാമവികസനം എന്ന XXXVI-ാം നമ്പർ ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 758,16,60,000 ക. യിൽ നിന്ന് ഒരുനൂറു ഉറപ്പിക

കുറവു ചെയ്യേണ്ടതാണ്.

ശ്രീ. വി. ടി. ബൽറാം : സർ, ഞാൻ താഴെപ്പറയുന്ന ഭേദഗതി

അവതരിപ്പിക്കുന്നു.

ഇരുമുഖങ്ങൾ എന്ന XL-ാം നമ്പർ ധനാഭ്യർത്ഥനയുടെ പേരിൽ

വകകൊള്ളിച്ചിട്ടുള്ള 43,57,49,000 ക. യിൽ നിന്ന് ഒരുനൂറു ഉറപ്പിക

കുറവു ചെയ്യേണ്ടതാണ്.

സാമൂഹ്യസുരക്ഷിതത്വവും ക്ഷേമവും എന്ന XLVI-ാം നമ്പർ

ധനാഭ്യർത്ഥനയുടെ പേരിൽ വകകൊള്ളിച്ചിട്ടുള്ള 1111,04,19,000 ക. യിൽ നിന്ന്

ഒരുനൂറു ഉറപ്പിക കുറവു ചെയ്യേണ്ടതാണ്.

ശ്രീ. എൽദോസ് കുനപ്പിള്ളി : സർ, ഞാൻ താഴെപ്പറയുന്ന ഭേദഗതി

അവതരിപ്പിക്കുന്നു.

ജലസേചനം എന്ന XXXVIII-ാം നമ്പർ ധനാഭ്യർത്ഥനയുടെ പേരിൽ

വകകൊള്ളിച്ചിട്ടുള്ള 183,06,49,000 ക. യിൽ നിന്ന് ഒരുനൂറു ഉറപ്പിക

കുറവു ചെയ്യേണ്ടതാണ്.



ഗതാഗതം എന്ന XLI-ാം നമ്പർ ധനാഭ്യർത്ഥനയുടെ പേരിൽ  
 വകകൊള്ളിച്ചിട്ടുള്ള 120,02,48,000 ക. യിൽ നിന്ന് ഒരുനൂറു ഉറപ്പിക  
 കുറവു ചെയ്യേണ്ടതാണ്.

ശ്രീ. വി. എസ്. ശിവകുമാർ : സർ, ഞാൻ താഴെപ്പറയുന്ന ഭേദഗതി  
 അവതരിപ്പിക്കുന്നു.

വിനോദസഞ്ചാരം എന്ന XLII-ാം നമ്പർ ധനാഭ്യർത്ഥനയുടെ പേരിൽ  
 വകകൊള്ളിച്ചിട്ടുള്ള 100,82,33,000 ക. യിൽ നിന്ന് ഒരുനൂറു ഉറപ്പിക  
 കുറവു ചെയ്യേണ്ടതാണ്.

ചർച്ച

ശ്രീ. വി. കെ. സി. മമ്മത്ത് കോയ: സർ, ഞാൻ വോട്ട് ഓൺ  
 അക്കൗണ്ടിനെ അനുകൂലിക്കുകയാണ്. കേരളത്തിലെ എല്ലാ മനുഷ്യരുടെയും  
 ആവശ്യവും ആഗ്രഹവുമാണ് സ്വന്തമായി ഒരു വീട് എന്നത്.  
 സാധ്യതയുള്ളവരൊക്കെയും അവരുടെ കഴിവിനനുസരിച്ച് വീട് വയ്ക്കുന്നു.  
 എന്നാൽ വീടില്ലാത്ത പാവപ്പെട്ടവർ നിരവധിയാണ്. ഇവരുടെ വീട് എന്ന

സ്വപ്നം സാക്ഷാത്കരിക്കുന്നതിനുവേണ്ടിയാണ് എൽ.ഡി.എഫ്. സർക്കാർ ഇ.എം.എസ്. ഭവന പദ്ധതിയും എം.എൻ. ഭവനപദ്ധതിയും ആവിഷ്കരിച്ച് നടപ്പിലാക്കിവന്നത്. കുറേപേർക്ക് വീട് വയ്ക്കാനായെങ്കിലും യു.ഡി.എഫ്. സർക്കാർ ഈ പദ്ധതി ഉപേക്ഷിച്ചു. രണ്ട് കമ്മ്യൂണിസ്റ്റ് നേതാക്കളുടെ പേരുകളോടുള്ള എതിർപ്പാണ് കാരണമെങ്കിൽ മറ്റേത് പേരിലായാലും പാവങ്ങൾക്ക് വീടുവയ്ക്കാനായാൽ ഞങ്ങൾ സഹകരിക്കുമായിരുന്നു. അത് ചെയ്തില്ല. ഒന്നും രണ്ടും ഗഡുക്കൾ വാങ്ങി ഭാഗികമായി പണിത ഒരു ലക്ഷത്തോളം വീടുകൾ യു.ഡി.എഫ്. ഭരണകാലം മുഴുവൻ അങ്ങനെയൊന്നെ കിടക്കുകയാണ്. പാവങ്ങളോട് ഇത്രയും കൂടുതൽ വേണ്ടിയിരുന്നില്ല. 2015-16-ലെ ബഡ്ജറ്റിൽ പെട്രോൾ, ഡീസൽ വിലയിൽ ലിറ്ററിന് ഒരു ഉറപ്പിക അധിക നികുതി പിരിക്കാൻ തീരുമാനിച്ചു. 375 കോടി രൂപയാണ് ലക്ഷ്യമിട്ടത്. ഏഴ് മാസം കൊണ്ട് 254 കോടി രൂപ പിരിച്ചെടുത്തതായി അന്ന് നിയമസഭയിൽ പറഞ്ഞിട്ടുണ്ട്. ഇത് പാവങ്ങൾക്ക് വീടുവച്ച് കൊടുക്കാനാണെന്നാണ് പറഞ്ഞത്. എന്നാൽ ഇതിൽനിന്നും ഒരു വീടുപോലും വച്ചുകൊടുത്തില്ല. ഇപ്പോൾ ഡോ. ടി. എം. തോമസ് ഐസക് അവതരിപ്പിച്ച ബഡ്ജറ്റിൽ അഞ്ച് വർഷം കൊണ്ട് വീടില്ലാത്ത മുഴുവൻ ആളുകൾക്കും വീടുവച്ചുകൊടുക്കുമെന്ന്

പറഞ്ഞിരിക്കുകയാണ്. പാവപ്പെട്ടവരുടെ വീട് എന്ന സ്വപ്നം സാക്ഷാത്കരിക്കാൻ കഴിയുന്ന ധീരമായ ഈ തീരുമാനം അഭിമാനകരമാണ്. കോഴിക്കോട് ജില്ലയിൽ രണ്ട് സെന്ററുകളിൽ അഞ്ച് സെന്ററുവരെ ഭൂമിയുള്ളവരും സ്വന്തമായി വീടില്ലാത്തവരുമായ നിരവധി ആളുകളുണ്ട്. അവരുടെ രേഖയിൽ നിലമെന്ന് കാണിച്ചതിനാൽ വീട് വയ്ക്കാൻ അനുവാദം ലഭിക്കാതെ കഷ്ടത്തിലാണ്. റിക്കാർഡുകളിൽ നിലം എന്നാണെങ്കിലും നാല്പതും അമ്പതും വർഷം പഴക്കമുള്ള തെങ്ങുകളും അവിടെയുണ്ട്. ഇക്കാര്യം ഗൗരവമായി പരിശോധിച്ച് ഈ പാവപ്പെട്ടവർക്ക് വീടുവയ്ക്കാൻ അനുവാദം നൽകാൻ നടപടിയുണ്ടാകണമെന്ന് അഭ്യർത്ഥിക്കുന്നു.

കഴിഞ്ഞ യു.ഡി.എഫ്. ഭരണ കാലത്ത് കുറെ പഞ്ചായത്തുകളെ മുനിസിപ്പാലിറ്റികളാക്കി പ്രഖ്യാപിച്ചു. പേര് മാറ്റിയതല്ലാതെ വേറൊന്നും മാറിയിട്ടില്ല. എന്നുമാത്രമല്ല പഞ്ചായത്തിലുള്ള പലതും മറ്റ് പഞ്ചായത്തുകളിലേയ്ക്ക് സ്ഥലം മാറി പോകുകയും ചെയ്തു. മുനിസിപ്പാലിറ്റിയിൽ ചുരുങ്ങിയത് 29 പേരെങ്കിലും വേണം. ഇപ്പോൾ പല മുനിസിപ്പാലിറ്റികളിലും 12-ഉം 14-ഉം പേർ മാത്രമാണുള്ളത്. ഭരണം പിടിക്കാൻവേണ്ടി മാത്രം ചെയ്ത സൂത്രപ്പണിയാണ് ഇതെന്നുകാണാം. 2014-15 വർഷത്തിൽ തദ്ദേശ

സ്വയംഭരണ സ്ഥാപനങ്ങളിൽ ഫണ്ട് ചെലവഴിച്ചത് 41 ശതമാനം മാത്രമാണ്. ഇതിന്റെ കാരണം ഓഡിറ്റ് റിപ്പോർട്ടിൽ പറഞ്ഞത്, സഞ്ചിത നിധിയിൽനിന്ന് പബ്ലിക് അക്കൗണ്ടിലേയ്ക്ക് മാസംതോറും ഫണ്ട് മാറ്റാതെ 110 ദിവസം വരെ കാലതാമസം വരുത്തിയതായി ഓഡിറ്റ് നിരീക്ഷിക്കുന്നു എന്നാണ്.

കുടിവെള്ളത്തിന് 2987 കോടി രൂപ ചെലവിൽ തിരുവനന്തപുരം, കൊല്ലം, ആലപ്പുഴ, കോഴിക്കോട്, കണ്ണൂർ എന്നിവിടങ്ങളിൽ വെള്ളം എത്തിക്കാനുള്ള പദ്ധതിക്കായി 2500 കോടി രൂപ ചെലവഴിച്ചിട്ടും വെള്ളം കുടിക്കാൻ ഇതുവരെ കഴിഞ്ഞിട്ടില്ല. കോഴിക്കോട് കോർപ്പറേഷനിലും രണ്ട് മുനിസിപ്പാലിറ്റിയിലും 13 ഗ്രാമ പഞ്ചായത്തുകളിലും കുടിവെള്ള പദ്ധതിയിൽ 172 എം.എൽ.ഡി. വെള്ളമാണ് എത്തിക്കേണ്ടത്. ബഹുമാനപ്പെട്ട മുൻ മുഖ്യമന്ത്രി ശ്രീ. ഉമ്മൻ ചാണ്ടി ഇത് ഉദ്ഘാടനം ചെയ്തിട്ട് ഒരു വർഷത്തിലധികമായി. ഇപ്പോൾ 172-ൽ 40 എം.എൽ.ഡി. വെള്ളം മാത്രമാണ് ഉപയോഗത്തിന് ലഭ്യമാകുന്നത്. 20 ഓവർ ഹെഡ് ടാങ്കുകളിലും വെള്ളം നിറഞ്ഞുകിടക്കുന്ന സമയത്ത് ജനങ്ങൾക്ക് ടാങ്കർ ലോറികളിൽ വെള്ളം എത്തിച്ചുകൊണ്ടിരുന്നു. വിതരണ പൈപ്പുകൾ യഥാസമയം സ്ഥാപിക്കാത്തതാണ് ഇതിന് കാരണം. ഇത് യു.ഡി.എഫ്. ഭരണത്തിന്റെ

കെട്ടുകാര്യസ്ഥതയല്ലാതെ മറ്റെന്താണ്. ജലാശയങ്ങൾ സമ്പന്നമായ നമ്മുടെ നാട്ടിലെ നദികൾ, കായലുകൾ, തടാകങ്ങൾ, ചെറു ജലാശയങ്ങൾ എന്നിവ വേണ്ടവിധം സംരക്ഷിക്കാനോ പ്രയോജനപ്പെടുത്താനോ തയ്യാറാകാത്തതാണ് കാരണം. ജനം കുടിവെള്ളത്തിന് വളരെ പ്രയാസമനുഭവിക്കുകയാണ്.

2006-ൽ എൽ.ഡി.എഫ്. അധികാരത്തിൽ വരുമ്പോൾ പൊതുമേഖലാ സ്ഥാപനങ്ങൾ 96 എണ്ണമുണ്ടായിരുന്നു. ശരാശരി നഷ്ടം 213.74 കോടി രൂപയായിരുന്നു. 2011-ൽ എൽ.ഡി.എഫ്. സർക്കാർ അധികാരത്തിൽനിന്നും പോകുമ്പോൾ ശരാശരി 292.45 കോടി രൂപ ലാഭത്തിലായിരുന്നു. അന്ന് പൂട്ടിക്കിടന്ന പല സ്ഥാപനങ്ങളും തുറന്ന് പ്രവർത്തിപ്പിച്ചു. പത്ത് പുതിയ വ്യവസായങ്ങൾ ആരംഭിച്ചു. എല്ലാം ലാഭത്തിലാക്കി. കഴിഞ്ഞ യു.ഡി.എഫ്. സർക്കാർ അഞ്ച് വർഷം ഭരണം നടത്തി അധികാരം ഒഴിയുമ്പോൾ 646 കോടി രൂപ നഷ്ടത്തിലായി. ഇതെന്താണ് കാണിക്കുന്നത്. അഴിമതിയും ദുർഭരണവും തന്നെയല്ലേ. യു.ഡി.എഫ്. ഭരണത്തിൽ പുതിയ കേന്ദ്ര വ്യവസായ സ്ഥാപനങ്ങൾ തുടങ്ങാൻ ധൈര്യമില്ലെന്ന് മുൻ കേന്ദ്രമന്ത്രി ശ്രീ. എ. കെ. ആന്റണി പറഞ്ഞത് ഇതുകൊണ്ടുതന്നെയാണ്. കോഴിക്കോട്ടെ പ്രമുഖ പൊതുമേഖലാ സ്ഥാപനമായ സ്റ്റീൽ കോംപ്ലക്സ്, തിരുവണ്ണൂർ കോട്ടൺ മിൽ

എന്നിവ യു.ഡി.എഫ്. ഭരണത്തിൽ ഉല്പാദനം നിലച്ച് താറുമാറായി കിടക്കുകയാണ്. ബാംബൂ കോർപ്പറേഷന്റെ ഭാഗമായുള്ള മൂല കൊണ്ടുള്ള ഫ്ലോർ ടൈൽ നിർമ്മാണ ഫാക്ടറിയിൽ ഉല്പാദനവും തൊഴിലും നിലച്ചിരിക്കുകയാണ്. പൊതുമേഖലാ സ്ഥാപനങ്ങളോടുള്ള യു.ഡി.എഫ്. സർക്കാരിന്റെ നയം ഇതുതന്നെയായിരുന്നു. പുതിയത് തുടങ്ങുന്നില്ലെന്ന് മാത്രമല്ല ഉള്ളത് നഷ്ടത്തിലാക്കി പൂട്ടുന്ന നിലപാടാണ് കാണാൻ കഴിയുന്നത്. കയർ തൊഴിലാളികൾക്ക് പണിയില്ല, പണിയെടുത്തതിനതന്നെ കൂലിയുമില്ലാതെ പട്ടിണിയിലാണ്. അരപട്ടിണിക്കാരായ കയർ തൊഴിലാളികളോട് കഴിഞ്ഞ സർക്കാർ ദയ കാണിച്ചില്ല. എല്ലാ കാലത്തും യു.ഡി.എഫ്. സർക്കാർ അരപട്ടിണിക്കാരായ കയർ തൊഴിലാളികളെയും പരമ്പരാഗത തൊഴിലാളികളെയും സംരക്ഷിക്കാൻ നടപടിയെടുക്കാറില്ല. എന്നാൽ എൽ.ഡി.എഫ്.-ന്റെ ബഡ്ജറ്റിൽ മിനിമം കൂലി ഉറപ്പുവരുത്തി ഉല്പന്നം സർക്കാർ സംഭരിക്കുമെന്ന് പറഞ്ഞത് ഈ മേഖലയ്ക്ക് ആശ്വാസം പകരുന്നതാണ്. കൂടാതെ ആധുനികവൽക്കരണവും ഉല്പാദന വർദ്ധനവും ഉറപ്പുവരുത്താൻ 50 ശതമാനം വരെ സബ്സിഡി നൽകാൻ തീരുമാനിച്ചതും ധീരമായ നടപടിയാണ്.

[അദ്ധ്യക്ഷവേദിയിൽ പാനൽ ഓഫ് ചെയർമാൻ  
ശ്രീമതി ഇ. എസ്. ബിജിമോൾ]

കോഴിക്കോട് വേങ്ങേരിയിൽ യൂറോപ്യൻ യൂണിയന്റെ സഹായത്തോടെ 40 ഏക്കർ ഭൂമിയെടുത്ത് കാർഷിക വിപണന കേന്ദ്രം തുടങ്ങി, ഇന്ന് അവിടെ നാമമാത്രമായ പ്രവർത്തനമാണ് നടക്കുന്നത്. വലിയ മുതൽമുടക്കുള്ള ഈ സ്ഥാപനത്തിൽ മാതൃകാ കൃഷിത്തോട്ടവും ട്രെയിനിംഗ് സെന്ററും ആഗ്രോ ലാബും ഉള്ളതാണ്. ഇപ്പോൾ കോഴിക്കോട് വാടക മുറിയിൽ പ്രവർത്തിക്കുന്ന മണ്ണത്തി അഗ്രികൾച്ചറൽ യൂണിവേഴ്സിറ്റിയുടെ ഔട്ട്ലെറ്റ് അവിടേയ്ക്ക് മാറ്റാൻ കഴിയും. കൃഷി ഡയറക്ടറുടെ ഓഫീസും അവിടേയ്ക്ക് മാറ്റി ഇത് പ്രയോജനപ്പെടുത്തുന്നത് നല്ലതാണ്. എന്റെ മണ്ഡലത്തിലാണ് ഞെളിയംപറമ്പ്. അവിടെ മാലിന്യം സംസ്കരിച്ചുകഴിഞ്ഞാലുണ്ടാകുന്ന ഇജക്ഷൻ കുന്നുകൂടി കിടക്കുകയാണ്. ഇത് നീക്കംചെയ്യുന്നതിനാവശ്യമായ സാമ്പത്തിക സഹായം ചെയ്തതരണമെന്ന് അഭ്യർത്ഥിക്കുന്നു. എന്റെ മണ്ഡലം കടലോരവീഥിയിലാണ്. പോതീശ്വരം, വാക്കടവ്, കപ്പലങ്ങാടി മുതലായ സ്ഥലത്തെല്ലാം കടലാക്രമണം കാരണം മത്സ്യത്തൊഴിലാളികൾ വീടുവിട്ടുപോകേണ്ട അവസ്ഥയിലാണ്. ഇതിന് പരിഹാരം കാണാൻ

ശാസ്ത്രീയമായി കടൽ ഭിത്തി നവീകരിക്കുകയും ഇല്ലാത്ത സ്ഥലത്ത് പുതുതായി ഭിത്തി കെട്ടി സംരക്ഷിക്കുകയും ചെയ്യണമെന്ന് അഭ്യർത്ഥിക്കുന്നു. ബിവറേജസ് കോർപ്പറേഷന്റെ ഔട്ട്ലെറ്റുകൾ റോഡ് സൈഡിലാണ് പ്രവർത്തിക്കുന്നത്. അവിടെ നീണ്ട ക്യൂവാണ്. മണിക്കൂറുകളോളം അവർ റോഡിൽ നിന്നാണ് സാധനം വാങ്ങുന്നത്. ഇത് മാറ്റി കുടിയൻമാർക്ക് മാന്യമായി കള്ള് കുടിക്കാൻ അവസരമുണ്ടാക്കണമെന്ന് അഭ്യർത്ഥിക്കുന്നു. ഞാൻ നിർത്തുന്നു.

ശ്രീ. കെ. എസ്. ശബരീനാഥൻ: സർ, ഈ വോട്ട് ഓൺ അക്കൗണ്ടിനെ ഞാൻ എതിർക്കുകയാണ്. പുതിയ സർക്കാർ ഭരണമേറിയതിനുശേഷമുള്ള മൂന്ന് പ്രധാനപ്പെട്ട പോളിസി ഡോക്യുമെന്റുകൾ, ഗവർണ്ണറുടെ നയപ്രഖ്യാപനം, ധവളപത്രം, അതിനുശേഷമുള്ള ബഡ്ജറ്റ് ഡോക്യുമെന്റ് എന്നിവ വായിച്ചതിനും പഠിച്ചതിനുംശേഷം എനിക്ക് ഓർമ്മ വന്നത് 19-ാം നൂറ്റാണ്ടിലെ ബ്രിട്ടീഷ് പ്രൈം മിനിസ്റ്ററായിരുന്ന ബെഞ്ചമിൻ ഡിസ്രേലി പറഞ്ഞതും വളരെ വിശ്വപ്രസിദ്ധവുമായ ഒരു പ്രയോഗമാണ്. "There are three kinds of lies in this world: lies, damn lies and statistics". അദ്ദേഹം പറഞ്ഞത് ഈ ലോകത്ത് മൂന്നുതരത്തിലുള്ള കള്ളങ്ങളുണ്ടെന്നാണ്. ഒന്ന്- ചെറിയ നുണകൾ, രണ്ട്- കല്ലുവച്ച നുണകൾ, മൂന്നാമത്തേത്- കണക്കുകൾ കൊണ്ടുള്ള നുണകൾ.



ഇതുകൊണ്ട് ഞാൻ ഉദ്ദേശിക്കുന്നത് ബഹുമാനപ്പെട്ട ഡോ. ടി. എം. തോമസ് ഐസക് കളളം പറഞ്ഞുവെന്നല്ല. അദ്ദേഹം വളരെ ഷാർപ്പായി കണക്കുകൾ ഉപയോഗിച്ച്, കണക്കിലെ ചെറിയ കാര്യങ്ങൾ കാണിച്ചുകൊണ്ട് കഴിഞ്ഞ അഞ്ചു വർഷംകൊണ്ട് യു.ഡി.എഫ്. സർക്കാർ ഈ നാട്ടിൽ ചെയ്ത വികസനപ്രവർത്തനങ്ങളെയും ക്ഷേമപ്രവർത്തനങ്ങളെയും താറ്റുമാറാക്കി കാണിക്കാനാണ് ശ്രമിച്ചിട്ടുള്ളത്. ആ കൗശലത്തെക്കുറിച്ചാണ് പറഞ്ഞത്. അദ്ദേഹം ഏറ്റവും കൂടുതൽ വിലപിക്കുന്നത് റവന്യൂ എക്സ്പെൻഡിച്ചറിനെക്കുറിച്ചാണ്. കഴിഞ്ഞ അഞ്ചുവർഷംകൊണ്ട് കേരളത്തിലുണ്ടായ റവന്യൂ എക്സ്പെൻഡിച്ചർ നമുക്കെല്ലാം അറിയാം. അദ്ദേഹം പറയുന്ന ഡോക്യുമെന്റ് ഉണ്ട്. അതിൽ ഏറ്റവും പ്രധാനപ്പെട്ട കാര്യം, സാലറിയും പെൻഷനും ഇന്റർസ്റ്റും കൂടാതെയുള്ള റവന്യൂ എക്സ്പെൻഡിച്ചർ 2011-ൽ 12000 കോടി രൂപയിൽ നിന്ന് 2016 ആയപ്പോൾ 30000 കോടി രൂപയായി എന്നുള്ളതാണ്. അത് വസ്തുത തന്നെയാണ്. ആ സമയത്ത് Other Revenue expenditure കൂടിയത് ഏതൊക്കെ വകുപ്പുകളിലും ഏതൊക്കെ ഘടകങ്ങളിലുമാണെന്നുള്ള കാര്യം അദ്ദേഹം പറഞ്ഞിട്ടില്ല. കഴിഞ്ഞ അഞ്ചുവർഷംകൊണ്ട് കേരളത്തിൽ പുതിയ മെഡിക്കൽ കോളേജുകൾ വന്നതും

പുതിയ താലൂക്ക് വന്നതും 45000 പുതിയ തസ്തികകൾ വന്നതുമൊക്കെ ഈ പണം കൊണ്ടാണ്. അതുപോലെതന്നെ ഇന്നലെ ബഹുമാനപ്പെട്ട മുഖ്യമന്ത്രി എന്റെ കോളേജായിരുന്ന തിരുവനന്തപുരത്തെ കോളേജ് ഓഫ് എൻജിനീയറിംഗിൽ സ്റ്റാർട്ട്-അപ്പ് വില്ലേജിന്റെ രണ്ടാമത്തെ ഘട്ടത്തിനുള്ള പ്രോഗ്രാം ഉദ്ഘാടനം ചെയ്തിരുന്നു. അതിന്റെ ഒന്നാമത്തെ ഘട്ടം തുടങ്ങിയത് യു.ഡി.എഫ്. സർക്കാരിന്റെ സമയത്താണ്. ആളുകളോട് സ്വപ്നം കാണാനാണല്ലോ ഡോ. ടി. എം. തോമസ് ഐസക് പറഞ്ഞത്. കഴിഞ്ഞ പ്രാവശ്യം സ്വപ്നം കാണുന്ന എഞ്ചിനീയറിംഗ് വിദ്യാർത്ഥികളെ, കേരള സർക്കാർ സ്റ്റാർട്ട്-അപ്പ് വില്ലേജിലെ കുട്ടികളെ, അമേരിക്കയിൽ സിലിക്കോൺ വാലിയിൽ വിട്ട്, ഫെയ്സ് ബുക്കിന്റെയും മോസിലയുടെയും ലിങ്ക്ഡ്ഇൻ-ന്റെയും ഓഫീസുകളിൽ വിട്ട് തിരിച്ചുവന്ന് ട്രെയിനിംഗ് കഴിഞ്ഞ് അവരെയെല്ലാം ക്യാമ്പിനറ്റിൽ വന്ന് ക്ലാസ്സ് എടുപ്പിച്ചതും ഈ പണം കൊണ്ടാണ്. അതും ഈ റവന്യൂ എക്സ്പെൻഡിച്ചറാണ്. അതുപോലെതന്നെ കഴിഞ്ഞ അരുവിക്കര ഉപതെരഞ്ഞെടുപ്പ് നടന്നപ്പോൾ ഏറ്റവും പ്രധാനപ്പെട്ട ഒരു പ്രശ്നമുണ്ടായത് വിതുരയിലെ ജെഴ്സിഫാമിലെ തൊഴിലാളികളുടെ തൊഴിൽ സ്ഥിരതയെക്കുറിച്ചായിരുന്നു. നമ്മളെല്ലാവരും ഇലക്ഷൻപോയപ്പോൾ വിലപിച്ചു

ഒരു കാര്യമാണ്. അന്ന് ഡെയ്ലി വേജസായിരുന്ന 145 തൊഴിലാളികളെ കാഷ്വൽ ആക്കണമെന്ന വലിയൊരു ആവശ്യമുണ്ടായിരുന്നു. ആ ആവശ്യവുമായി ഞാൻ ബഹുമാനപ്പെട്ട മുഖ്യമന്ത്രിയുടെയും കൃഷിമന്ത്രിയുടെയും അടുത്തു പോയപ്പോൾ എന്റെ കൂടെ വന്നത് അവിടത്തെ ഐ.എൻ.ടി.യു.സി-എ.ഐ.ടി.യു.സി.-സി.ഐ.ടി.യു. തൊഴിലാളികൾ മാത്രമല്ല, എല്ലാവരും ഒരുമിച്ച് ഈയൊരു ആവശ്യം പറഞ്ഞപ്പോൾ കേരളത്തിന്റെ മുഖ്യമന്ത്രിയും യു.ഡി.എഫ്. സർക്കാരം വിതര മാത്രമല്ല കേരളത്തിലെ 234 ജില്ലാതലം തൊഴിലാളികളെയും സ്ഥിരപ്പെടുത്തി. അവരുടെ ശമ്പളം ഇരട്ടിയാക്കി. ഇതൊക്കെ നമ്മുടെ സർക്കാരിന്റെ കനിവുകൊണ്ടാണ്. അതിന് വിതരയിലുള്ള പാർട്ടിക്കാരും ആളുകളും വിളിക്കുന്നത് financial mismanagement എന്നല്ല, unprudent financial management എന്നല്ല, wasteful expenditure എന്നുമല്ല. അതിന് കൊടുത്തിരിക്കുന്ന പേര് 'സ്റ്റേഹം' എന്നാണ്, 'മനുഷ്യത്വം' എന്നാണ്, കമ്പാഷൻ എന്നാണ്. രണ്ടാമത്തെ ഒരു വാദഗതി, അങ്ങയുടെ സ്ട്രാറ്റജി ഡോക്യുമെന്റിൽ Capital expenditure; മൂന്നാം ചാപ്റ്ററിൽ 'Outlines of strategy'-യെക്കുറിച്ച് വിവരിക്കുന്നുണ്ട്. അതിൽ അങ്ങ് പറയുന്ന പ്രധാനപ്പെട്ട ഒരു കാര്യം, CAPEX as a percentage of GSDP/ GDP എന്നൊരു റേഷ്യോ

ഉണ്ട്. കേരളത്തിന്റെ ആ രേഷ്യോ 1.79 ശതമാനമാണ്, അത് കുറവാണ്. അത് 4 ശതമാനം ആകണമെന്നാണ് അങ്ങ് പറയുന്നത്. അത് വിവരിക്കുവാൻവേണ്ടി ഒരു വലിയ ടേബിളും ഇതിൽ തന്നിട്ടുണ്ട്. അങ്ങ് സ്വപ്നം കാണുന്ന കിനാശ്ശേരിയിലുള്ള ആ ടേബിളിൽ ആദ്യത്തെ സംസ്ഥാനം ഉത്തർപ്രദേശാണ്. പട്ടിണിപ്പാവങ്ങളുടെയും ഏറ്റവും കൂടുതൽ ശിശുമരണങ്ങൾ നടക്കുന്നതുമായ ഉത്തർപ്രദേശ് ആകണം കേരളം എന്നാണ് അങ്ങ് പറയുന്നത്. അങ്ങ് കാണുന്ന കിനാശ്ശേരിയിൽ നാലാമത്തെ കിനാശ്ശേരി ഗുജറാത്താണ്. നമ്മളൊക്കെ ഇലക്ഷൻ സമയത്ത് ഏറ്റവും കൂടുതൽ വാദഗതി നടത്തിക്കൊണ്ടിരുന്നത് കേരള മോഡൽ ഓഫ് ഡെവലപ്പ്മെന്റിനെക്കുറിച്ചും ഗുജറാത്ത് മോഡലിനെക്കുറിച്ചുമാണ്. ഇലക്ഷനിൽ സി.പി.ഐ.(എം) സ്ഥാനാർത്ഥിയായി വട്ടിയൂർക്കാവിൽ മത്സരിച്ച സ്ഥാനാർത്ഥിയുടെ പ്രചരണാർത്ഥം പേരൂർക്കട ജംഗ്ഷനിൽ ഒരു ഫ്ലക്സുണ്ടായിരുന്നു. ശ്രീ. കെ. മുരളീധരൻ ആ സ്ഥാനാർത്ഥിയെ തോല്പിച്ച്, ആ സ്ഥാനാർത്ഥി മൂന്നാമതായി. കേരളത്തിന്റെ ഡെവലപ്പ്മെന്റ് ഇൻഡിക്കേറ്റേഴ്സും മധ്യപ്രദേശിന്റെ ഡെവലപ്പ്മെന്റ് ഇൻഡിക്കേറ്റേഴ്സും ഗുജറാത്തിലെ ഡെവലപ്പ്മെന്റ് ഇൻഡിക്കേറ്റേഴ്സും കാണിച്ചാണ് ആ സ്ഥാനാർത്ഥിക്കുവേണ്ടി വോട്ട് പിടിച്ചത്.

ഇന്ന് ഇലക്ഷനിൽ ജയിച്ചതിനുശേഷവും കേരളാ മോഡൽ വിട്ട് നമ്മളെല്ലാവരും സൊമാലിയ ആക്കി ഗുജറാത്ത് മോഡലിലേയ്ക്ക് പോകണമെന്നാണ് ഈ ഡോക്യുമെന്റിലൂടെ അങ്ങ് പറയുന്നത്.

ഇനി പറയാനുള്ള പ്രധാനപ്പെട്ട ഒരു കാര്യം, ഈ ബഡ്ജറ്റിനെക്കുറിച്ചാണ്. എന്റെ എളിയ അഭിപ്രായത്തിൽ ഇതൊരു ഔട്ട്സോഴ്സ് ബഡ്ജറ്റാണ്. പി.ഡബ്ല്യു.ഡി. പോലെയുള്ള പ്രധാനപ്പെട്ട വകുപ്പുകളെ നിയമസഭയുടെ ശക്തിയൊക്കെ മാറ്റിക്കൊടുത്ത് കുപ്പിയിൽ കിടന്നുറങ്ങുന്ന കിഫ്ബി എന്ന ഒരു ഭൂതത്തിന് ഭക്ഷണമൊക്കെ കൊടുത്ത് വലുതാക്കി പുറത്ത് കൊണ്ടുവരുന്ന ഒരു പുതിയ ബഡ്ജറ്റാണിത്. ഞാൻ അത്യാവശ്യം ഫിനാൻഷ്യൽ നോളഡ്ജുള്ള ആളാണ്. അങ്ങ് കിഫ്ബിയിൽ കൂടി എങ്ങനെ പണം സമാഹരിക്കും, ഫിനാൻഷ്യൽ ഇൻസ്റ്റിറ്റ്യൂഷൻസിന് എങ്ങനെ പണം കിട്ടുമെന്നുമുള്ള കാര്യമൊക്കെ വിശദമായി ഇതിൽ പറഞ്ഞിട്ടുണ്ട്. അത് ഇന്നലെ സഭയിലും പറഞ്ഞതാണ്.

ബാങ്കിംഗ് മേഖലയിലുള്ള ആളുകൾ, പ്രത്യേകിച്ച് ബോംബെയിലെ ബാറൂ കർള കോംപ്ലക്സിലും നരിമൻ പോയിന്റിലും ഡൽഹിയിലെ ബാറാഖമ്പ റോഡിലുമൊക്കെ ബാങ്കിംഗ് ഇൻസ്റ്റിറ്റ്യൂഷൻസിലെ പി.ഇ. പ്ലെയേഴ്സ് ആവട്ടെ

ഇക്വിറ്റി പാർട്ട്ണേഴ്സായ ഒരു അതിന്റെ ഫണ്ട് മാനേജേഴ്സ് ആവട്ടെ, എന്റെ അഭിപ്രായത്തിൽ ഇവർക്കൊക്കെ സാമൂഹിക പ്രതിബദ്ധത അല്പം കുറവാണ്. അങ്ങ് ബുദ്ധിജീവിയായതുകൊണ്ടോ, Fab India കുർത്ത ധരിക്കുന്നതുകൊണ്ടോ, 3132 ചെടികൾ നട്ടതുകൊണ്ടോ അവർ എളുപ്പത്തിൽ വന്ന് നമുക്ക് ലോൺ തരില്ല. അവരെല്ലാവരും നോക്കുന്നത് ലാഭങ്ങളാണ്. പ്രശസ്തമായ ഒരു ഇംഗ്ലീഷ് സിനിമയുണ്ട്, Jerry Maguire. അതിൽ പ്രശസ്തമായ ഒരു ലൈനറുണ്ട്, 'show me the money...' മലയാളത്തിൽ പറയുകയാണെങ്കിൽ, 'എനിക്ക് ലാഭം കാണിച്ചുതരൂ' എന്നാണ്. എനിക്ക് ലാഭം കാണിച്ചുതരൂ എന്ന് പറഞ്ഞുവരുന്ന ഫണ്ട് മാനേജർമാരെയാണ് അങ്ങ് അപ്രോച്ച് ചെയ്യാൻ പോകുന്നത്. അങ്ങനെ അവരെ അപ്രോച്ച് ചെയ്യാൻ പോകുമ്പോൾ അവരുടെ ഏറ്റവും പ്രധാനപ്പെട്ട ലക്ഷ്യം നമ്മുടെ കയ്യിൽ നിന്നും ഏറ്റവും കൂടുതൽ പണം എങ്ങനെ നേടിയെടുക്കാമെന്നതായിരിക്കും. ഒരുപക്ഷേ മുന്നേട്ടുപോകുമ്പോൾ നമ്മുടെ സാമൂഹിക സുരക്ഷയ്ക്കുള്ള ഫണ്ട് വെട്ടിക്കുറയ്ക്കാൻ അവർ പറയും. ഇതിന്റെ ചെറിയ ലക്ഷണങ്ങൾ കേന്ദ്രസർക്കാരിൽ കാണുന്നുണ്ട്. നമ്മളെല്ലാവരും ഇവിടെ ഉച്ചക്കഞ്ഞിക്കും തൊഴിലുറപ്പിനുമുള്ള ബഡ്ജറ്റ് കുറച്ചു എന്നുപറഞ്ഞ് വിലപിക്കുന്നുണ്ട്. കേന്ദ്രസർക്കാർ അതൊക്കെ കുറയ്ക്കുന്ന ഇതുപോലെയുള്ള

തീരുമാനങ്ങളെടുത്തത് ഫണ്ട് മാനേജർമാർ പറഞ്ഞതുകൊണ്ടായിരിക്കും. ഞാൻ മറ്റൊരു ഉദാഹരണം കൂടി പറയാം. നമ്മളെല്ലാം നവതലപക്ഷത്തിന്റെയും ഇടതലപക്ഷക്കാരുടെയുമൊക്കെ പറ്റിസയാണ് എന്നതിന് ഏറ്റവും നല്ല ഉദാഹരണമായി മാറിക്കൊണ്ടിരിക്കുന്ന വിയറ്റ്നാമാണ്. ദൂരെയൊന്നും പോകണ്ട, റഷ്യയിലും ചൈനയിലുമൊന്നും പോകണ്ട. നമ്മുടെ അയൽപക്കത്തുള്ള വിയറ്റ്നാമിൽ പോകുകയാണെങ്കിൽ അവിടെ 'Vinashin' എന്ന ഒരു കമ്പനിയുണ്ടായിരുന്നു. വിയറ്റ്നാം സർക്കാരിന്റെ കീഴിലുള്ള വിയറ്റ്നാം ഷിപ്പിംഗ് കോർപ്പറേഷനാണ്. 2010-ൽ അങ്ങ് പറഞ്ഞതുപോലെ എസ്.പി.വി.-യൊക്കെ ഉണ്ടാക്കി ഒരു ബില്യൻ ഡോളർ മാർക്കറ്റിൽ നിന്നും Vinashin എന്ന ഷിപ്പിംഗ് കമ്പനി എടുക്കാൻ പോയി. ആ ഒരു ബില്യൻ ഡോളർ ഡിഫാൾട്ട് ചെയ്ത് 60 ബില്യൻ ഡോളറിന്റെ കടം Credit Suisse-ന് കൊടുക്കാൻ പറ്റാതെ Vinashin എന്ന ഷിപ്പിംഗ് കമ്പനി തകർന്നിരിക്കുകയാണ്. Vinashin തകർന്നപ്പോൾ അവിടെ തകർന്നത് ആ കമ്പനിയും തൊഴിലാളികളും അവരുടെ കുടുംബങ്ങളും മാത്രമല്ല, അവിടെ തകർന്നത് വിയറ്റ്നാം എന്ന രാജ്യത്തിന്റെ സമ്പദ് വ്യവസ്ഥയാണ്. അവിടെ തകർന്നത് വിയറ്റ്നാം എന്ന രാജ്യത്തിന്റെ വിശ്വാസങ്ങളാണ്. ഞാൻ

നീട്ടുന്നില്ല, എനിക്ക് ഒരു കാര്യമേ പറയാനുള്ളൂ, അങ്ങ് വളരെ prudent ആയ ഒരു എക്കണോമിസ്റ്റാണ്. അങ്ങ് ഈ സിനാരിയോ പറഞ്ഞപ്പോഴും ഇന്നലെ സംസാരിച്ചപ്പോഴും വളരെ വിശദമായി, വളരെ ലാഘവത്തോടെ 30,000 കോടിയെന്നും 40000 കോടിയെന്നും പറയുന്നത് ഒരു ഐഡിയൽ സിറൂവേഷനാണ്. എന്നാൽ ഒരു സിനാരിയോ അനാലിസിസ് നടത്തുമ്പോൾ കിഫ്ബിയിൽ കൂടി ഏറ്റവും നല്ല രീതിയിൽ 30 ശതമാനവും 50 ശതമാനവും എഫിഷ്യൻസിയിലാണെങ്കിൽ അതെങ്ങനെ വരുന്നുവെന്ന് മലയാളികളെ കാണിക്കുവാനുള്ള ബാധ്യത അങ്ങേയ്ക്കുണ്ട്. അങ്ങ് വൈറ്റ്പേപ്പർ ഇട്ടപ്പോൾ 2020-ൽ യു.ഡി.എഫ്. സർക്കാർ പോയിരുന്നെങ്കിൽ എങ്ങനെ വന്നേനെ എന്നുള്ള ഒരു സിനാരിയോ അനാലിസിസ് നടത്തിയിട്ടുണ്ട്. അതുപോലെ കിഫ്ബിയിലൂടെ നമ്മൾ വിചാരിച്ച രീതിയിൽ കാര്യങ്ങൾ വന്നില്ലെങ്കിൽ എങ്ങനെ വരും എന്ന ഒരു സിനാരിയോ അനാലിസിസ് നടത്തണമെന്ന ഒരു അഭിപ്രായം എനിക്കുണ്ട്. അതോടൊപ്പം എനിക്ക് പറയാനുള്ള ഒരു കാര്യം, ഈ ബഡ്ജറ്റ് ഡോക്യുമെന്റിൽ അവസാനം 306-ാം നമ്പർ പാർഗ്രാഫ്, 114-ാം പേജിൽ 2015-16-ൽ സംസ്ഥാന സർക്കാരിന്റെ വരവു ചെലവ് എന്നാണ് എഴുതിയിരിക്കുന്നത്. ആ ടേബിൾ 2015-16 ആണോ 2016-17 ആണോ



എന്നുള്ളതിന് ക്ലാരിഫിക്കേഷൻ ആവശ്യമുണ്ട്. അത് ഇംഗ്ലീഷ് വെർഷനിലുമില്ല.

മി. ചെയർമാൻ: ശ്രീ. കെ. എസ്. ശബരീനാഥൻ... അങ്ങ് പ്രസംഗം അവസാനിപ്പിക്കണം.

ശ്രീ. കെ. എസ്. ശബരീനാഥൻ: സർ, എനിക്ക് ഒരു കാര്യം കൂടിയേ പറയാനുള്ളൂ. ഞാൻ ഒരു ക്വട്ടേഷൻ ക്വാട്ട് ചെയ്ത് സംസാരിക്കണമെന്ന് ആഗ്രഹിച്ചതാണ്. പക്ഷേ ഇവിടെ ശ്രീനാരായണ ഗുരുവിന്റെയും മഹാത്മാഗാന്ധിയുടെയും ക്വാട്ടുകൾ ഉപയോഗിച്ചു കൊണ്ടിരിക്കുകയാണ്. അതുകൊണ്ട് ഞാൻ അതിലേക്ക് പോകുന്നില്ല. എനിക്ക് ഒരു കാര്യം കൂടിയേ പറയാനുള്ളൂ, താങ്കളുടെ വിശ്വാസം താങ്കളെ രക്ഷിക്കും എന്ന് ബൈബിളിൽ പറയുന്നുണ്ട്. അതുപോലെ കിഫ്ബിയിലുള്ള ഡോ. ടി. എം. തോമസ് ഐസക്കിന്റെ വിശ്വാസം അങ്ങയെ രക്ഷിക്കട്ടെ എന്നുപറഞ്ഞുകൊണ്ട് ഞാൻ പ്രസംഗം അവസാനിപ്പിക്കുന്നു. നന്ദി.

ശ്രീമതി സി. കെ. ആശ: സർ, ജനപക്ഷത്തുനിന്നുകൊണ്ട് കേരളത്തിന്റെ സമഗ്ര പുരോഗതി മുന്നിൽ കണ്ട്, ബഹുമാനപ്പെട്ട ധനകാര്യ വകുപ്പുമന്ത്രി

അവതരിപ്പിച്ച ഈ മന്ത്രിസഭയുടെ കന്നി ബഡ്ജറ്റിന്മേലുള്ള വോട്ട് ഓൺ അക്കൗണ്ടിനെ ഞാൻ പൂർണ്ണമായും പിൻതാങ്ങുന്നു. അതോടൊപ്പം ശ്രീ. കെ. സുരേഷ് കുറുപ്പ് എം.എൽ.എ പ്രതിപാദിച്ചതുപോലെ കഴിഞ്ഞ യു.ഡി.എഫ്. സർക്കാരിന്റെ കാലഘട്ടത്തിൽ ഒരു പ്രതിപക്ഷ എം.എൽ.എ.-യുടെ മണ്ഡലമെന്ന നിലയിൽ പൂർണ്ണമായും അവഗണിക്കപ്പെട്ട വൈക്കം മണ്ഡലത്തിന്, അതിന്റെ പിന്നോക്കാവസ്ഥ മനസ്സിലാക്കി ഈ ബഡ്ജറ്റിൽ അർഹമായ പരിഗണന നൽകിയ ധനകാര്യവകുപ്പുമന്ത്രിക്ക് ഹൃദയം നിറഞ്ഞ നന്ദിരേഖപ്പെടുത്തുന്നതിനുകൂടി ഈ അവസരം വിനിയോഗിക്കുന്നു. യു.ഡി.എഫ്. സർക്കാരിന്റെ ഭരണകാലത്ത് നിർത്തലാക്കപ്പെട്ട എം.എൻ. ലക്ഷം വീട് പദ്ധതി, ഇ.എം.എസ്. ഭവന നിർമ്മാണ പദ്ധതി എന്നിവ പുനരാരംഭിക്കാൻ അങ്ങ് ഈ ബഡ്ജറ്റിലൂടെ എടുത്ത തീരുമാനം അഭിനന്ദനാർഹമാണ്. കാരണം അത് നിർത്തലാക്കപ്പെട്ടതിന്റെ ദുരന്തം അനുഭവിക്കുന്ന നിരവധി ആളുകളുള്ള ഒരു മണ്ഡലമാണ് എന്റേത്. യു.ഡി.എഫ്. ഭരണകാലത്ത് കിടപ്പാടത്തിനായി സമരം ആരംഭിച്ച് ഇരുന്തൂറിനടുത്ത ദിവസങ്ങൾ പിന്നിട്ട നിലനിൽപ്പ് സമരം വൈക്കം താലൂക്ക് ഓഫീസിന്റെ പടിക്കൽ നടക്കുന്നത് കണ്ടുകൊണ്ടാണ് ഞാൻ ഈ സഭയിലെത്തിയത്. അത് അവസാനിപ്പിക്കുന്നതിനും അർഹമായ

അവകാശം അവർക്ക് കൊടുക്കുന്നതിനും ഈ തീരുമാനം ഗുണകരമാകുമെന്ന് പ്രതീക്ഷിക്കുന്നു.

ബഡ്ജറ്റിലെ മറ്റൊരു പ്രധാനപ്പെട്ട നിർദ്ദേശം അങ്കൻവാടി ടീച്ചർമാർക്കും ഹെൽപ്പർമാർക്കും ശമ്പളം വർദ്ധിപ്പിച്ചു നൽകിയതാണ്. യു.ഡി.എഫ്. സർക്കാരിന്റെ കാലത്ത് ഇത്തരത്തിലുള്ള ഒരു തീരുമാനമെടുക്കുകയും എന്നാൽ അത് തദ്ദേശസ്വയംഭരണ സ്ഥാപനങ്ങളുടെ മേൽ ചുമത്തപ്പെടുകയുമാണുണ്ടായത്. ഈ സാഹചര്യത്തിൽ അതിന് തുക കണ്ടെത്താനാകാതെ വിഷമിച്ചിരുന്ന സാമ്പത്തികമായി പിന്നോക്കാവസ്ഥയിലുള്ള തദ്ദേശസ്വയംഭരണ സ്ഥാപനങ്ങൾക്ക് വർദ്ധിപ്പിച്ച ശമ്പളത്തിന്റെ പകുതി തുക സർക്കാർ നൽകാനെടുത്ത തീരുമാനം വളരെയേറെ സഹായകരമാണ്. ആയതിനാൽ ഈ ബഡ്ജറ്റ് നിർദ്ദേശം അഭിനന്ദനാർഹമാണ്.

പുനപ്ര-വയലാർ സമരത്തെ സ്വാതന്ത്ര്യസമരത്തിന്റെ ഭാഗമായി അംഗീകരിക്കുകയും സമരസേനാനികളെ സ്വാതന്ത്ര്യസമര സേനാനികളായി അംഗീകരിക്കുകയും ചെയ്തത് സഖാവ് ഇന്ദ്രജിത് ഗുപ്ത കേന്ദ്ര ആഭ്യന്തരമന്ത്രിയായിരുന്ന കാലയളവിലാണ്. 2011 മുതൽ പുനപ്ര-വയലാർ

സമരസേനാനികളുടെ ഡി.എ. കുടിശ്ശികയാണ്. പ്രസ്തുത ഡി.എ. കുടിശ്ശിക കൊടുത്തുതീർക്കാൻ ഈ ബഡ്ജറ്റിൽ പ്രഖ്യാപിച്ചത് സ്വാഗതാർഹമെന്നതിലുപരി യു.ഡി.എഫ്. സർക്കാർ അപമാനിച്ച സ്വാതന്ത്ര്യസമര സേനാനികൾക്കുള്ള ആദരവുകൂടിയാണ്.

എൽ.ഡി.എഫ്. പ്രകടനപത്രിയിൽ നൽകിയിരുന്ന ഒരു പ്രധാന വാഗ്ദാനമായിരുന്നു സ്ത്രീകൾക്കായി ഒരു പ്രത്യേക വകുപ്പ്, ഈ ബഡ്ജറ്റിൽ അത് പ്രഖ്യാപിച്ചിട്ടുണ്ട്. എന്നാൽ സ്ത്രീകളുടെ പ്രശ്നങ്ങൾ പോലെയെന്നാണ് കുട്ടികളുടെയും പ്രശ്നങ്ങൾ. പന്ത്രണ്ട് വയസിനുതാഴെയുള്ള കുട്ടികൾ ശാരീരിക പീഡനങ്ങൾ മുതൽ ലഹരിമാഫിയയുടെ ആക്രമണങ്ങൾ വരെ നേരിടുന്നുണ്ട്. ആയതിനാൽ ഭാവിതലമുറയെ സംരക്ഷിക്കുന്നതിനുവേണ്ടി ഈ പ്രത്യേക വകുപ്പിൽ കുട്ടികളെക്കൂടി ഉൾപ്പെടുത്തി സ്ത്രീകൾക്കും കുട്ടികൾക്കുമായി ഒരു പ്രത്യേക വകുപ്പ് എന്ന രീതിയിൽ വിപുലപ്പെടുത്തണമെന്ന് ഈ അവസരത്തിൽ ഞാൻ അഭ്യർത്ഥിക്കുന്നു. ഈ പ്രത്യേക വകുപ്പിൽ സ്ത്രീകൾക്കും കുട്ടികൾക്കുമെതിരെയുള്ള അതിക്രമങ്ങൾ, ഫയൽ ചെയ്യപ്പെടുന്ന കേസുകൾ അതിവേഗം നിയമനടപടികൾ പൂർത്തീകരിക്കുന്നതിനാവശ്യമായ നിയമസംവിധാനം കൂടി ഉൾപ്പെടുത്തണമെന്ന് ഈ അവസരത്തിൽ ഞാൻ

അങ്ങയുടെ ശ്രദ്ധയിൽപ്പെടുത്തുകയാണ്.

ഞാൻ വൈക്കം മണ്ഡലത്തിലെ വെച്ചൂർ എന്ന പഞ്ചായത്തിൽ നിന്നാണ് വരുന്നത്. എന്റെ പഞ്ചായത്തിന്റെ പേരിൽ അറിയപ്പെടുന്ന വെച്ചൂർ പശുക്കളുടെ സംരക്ഷണവുമായി ബന്ധപ്പെട്ട കാര്യമാണ് എനിക്ക് പറയാനുള്ളത്. രോഗപ്രതിരോധശേഷിയും പാലിന്റെ ഔഷധഗുണപരമായ സവിശേഷതകളും ആരോഗ്യപരമായി ഏറെ പ്രത്യേകതകളുള്ളതാണ് കേരളത്തിന്റെ തനത് നാടൻ പശുയിനമായ വെച്ചൂർ പശു. വളർത്താൻ എളുപ്പമുള്ളതും എന്നാൽ പരിപാലന ചെലവ് കുറവുള്ളതുമായ ലോകത്തിലെ ഏറ്റവും കുറുകിയ പശുവർഗ്ഗവുമാണിത്. ഇവ ഇന്ന് വംശനാശഭീഷണി നേരിടുകയാണ്. ഇന്ന് ഈ പശുക്കൾ കേരളത്തിൽ വളരെ വിരളമാണ്. അതുകൊണ്ട് ഇവയുടെ തനത് ജനസ്സിനെ നിലനിർത്തുന്നതിനും വ്യാപിപ്പിക്കുന്നതിനും പരിപാലിക്കുന്നതിനുമായി പുതിയ പദ്ധതികൾ ബഡ്ജറ്റിൽ ഉൾപ്പെടുത്തണമെന്ന് ഈ അവസരത്തിൽ ഞാൻ വിനയപൂരസരം അഭ്യർത്ഥിക്കുകയാണ്.

കേരളത്തിലെ മാധ്യമ മേഖലയിൽ പതിനായിരത്തോളം പ്രാദേശിക ലേഖകന്മാരും ഫോട്ടോഗ്രാഫർമാരും പ്രവർത്തിക്കുന്നുണ്ട്. ഈ മേഖലയിൽ

പ്രവർത്തിക്കുന്നവർക്ക് വ്യക്തമായ സേവന വേതന വ്യവസ്ഥകളോ ആരോഗ്യ സുരക്ഷാ പദ്ധതികളോ ക്ഷേമനിധിയോ ലഭിക്കുന്നില്ല. പ്രാദേശിക വാർത്തകളുടെ 90 ശതമാനത്തിലധികം ശേഖരിക്കുന്നത് ഇത്തരത്തിലുള്ള പ്രാദേശിക പത്രപ്രവർത്തകരാണ്. എന്നാൽ ഇവർക്ക് അർഹമായ പരിഗണന ലഭിക്കുന്നില്ല. പ്രാദേശിക പത്രപ്രവർത്തകർക്കുവേണ്ടി 2013-14-ലെ ബഡ്ജറ്റിൽ മുൻ ധനകാര്യവകുപ്പുമന്ത്രി പത്രപ്രവർത്തക ക്ഷേമനിധിയിലേയ്ക്ക് ഒരു കോടി രൂപ വകയിരുത്തിയെങ്കിലും തുടർനടപടികളൊന്നുമുണ്ടായില്ല. ഇത്തരത്തിലുള്ള പ്രഖ്യാപനങ്ങൾ മാത്രമാണ് ആ സർക്കാരിന്റെ കാലത്ത് നടപ്പിലാക്കിയിട്ടുള്ളത്. 2014 ജൂൺ 14-ന് പത്രപ്രവർത്തക യൂണിയൻ നൽകിയ നിവേദനത്തിന്റെ അടിസ്ഥാനത്തിൽ സംസ്ഥാന മനുഷ്യാവകാശ കമ്മീഷൻ ആറ് മാസത്തിനകം ഈ പദ്ധതി നടപ്പിലാക്കുന്നതിന് നിർദ്ദേശം നൽകിയിരുന്നു. എന്നാൽ ഇക്കാര്യത്തിലും ഒരു നടപടിയുമുണ്ടായില്ല. ഈ വസ്തുത കണക്കിലെടുത്ത് മാധ്യമ പത്രപ്രവർത്തനത്തിന്റെ അടിസ്ഥാന സ്ത്രോതസ്സായി പ്രവർത്തിക്കുന്ന പ്രാദേശിക മാധ്യമസമൂഹത്തിന്റെ ന്യായമായ അവകാശങ്ങൾ അംഗീകരിക്കണമെന്ന് ഈ അവസരത്തിൽ ഞാൻ വിനയപൂർവ്വം അറിയിക്കുകയാണ്. എൽ.ഡി.എഫ്. സർക്കാരിന്റെ

പ്രകടനപത്രികയിൽ വിദ്യാഭ്യാസത്തിന് പ്രത്യേക പരിഗണന നൽകുന്നുണ്ട്.

സർക്കാർ കോളേജുകളിൽ പുതിയതായി അനുവദിക്കുന്ന കോഴ്സുകളിൽ മാധ്യമപഠനത്തിന് പ്രത്യേക പരിഗണന നൽകണമെന്നും ഞാൻ അഭ്യർത്ഥിക്കുന്നു.

കൈത്തറിക്കും ഖാദിക്കും വളരെ മുന്തിയ പരിഗണനയാണ് ഈ ബഡ്ജറ്റിൽ നൽകിയിരിക്കുന്നത്. ഖാദിഗ്രാമ വ്യവസായത്തിന് 14 കോടി രൂപയും വരമാന ഉറപ്പുപദ്ധതിപ്രകാരം 10 കോടി രൂപ അധികമായും ഈ ബഡ്ജറ്റിൽ പ്രഖ്യാപിച്ചിട്ടുണ്ട്. എന്നാൽ വളരെ വേദനയോടെ ഞാൻ അറിയിക്കട്ടെ, ഈ മേഖലയിൽ മിനിമം വേജസ് ഇതുവരെ പ്രഖ്യാപിച്ചിട്ടില്ല. ഈ മേഖലയിലെ സ്ത്രീകൾ ഒരു മാസത്തിൽ ആയിരം രൂപയ്ക്കുവരെ ജോലി ചെയ്യുന്നുണ്ട്. ഈ തുക തവണകളായിട്ടാണ് അവരുടെ കയ്യിൽ കിട്ടുന്നത്. അതുകൊണ്ട് ജീവിതത്തിലെ യാതൊരു കാര്യവും മുന്നോട്ട് കൊണ്ടുപോകാനാവാത്ത അവസ്ഥയിലാണ്. ഖാദിമേഖലയിലെ തൊഴിലാളികൾക്ക് മിനിമം വേജസ് പ്രഖ്യാപിക്കുകയും അത്തരത്തിൽ അവർ ആർജ്ജിക്കുന്ന വരമാനം മാസ ശമ്പളമായി അവരുടെ കൈകളിൽ എത്തിക്കുന്നതിനുംവേണ്ട നടപടി സ്വീകരിക്കണമെന്ന് ഞാൻ ഈ

അവസരത്തിൽ അഭ്യർത്ഥിക്കുകയാണ്.

കേരളത്തിലെ പല പ്രദേശങ്ങളിലുമുള്ള കുടിൽ വ്യവസായമാണ് തഴപ്പായ നിർമ്മാണം. കേരളത്തിൽ അന്യം നിന്നുകൊണ്ടിരിക്കുന്ന ഒരു കുടിൽ വ്യവസായമാണ് ഇത്. വളരെയേറെ സ്ത്രീകൾ ഉപജീവനമാർഗ്ഗമായി ഇതിനെ കണക്കാക്കുന്നുണ്ട്. അവർക്ക് അർഹമായ പരിഗണന ലഭിക്കുന്നില്ല. തഴപ്പായ നിർമ്മാണ വികസനസംഘങ്ങൾ രൂപീകരിച്ചിട്ടുണ്ടെങ്കിലും സാമ്പത്തിക പരാധീനതമൂലം ഇവരുടെ പ്രവർത്തനം കാര്യക്ഷമമായി നടക്കുന്നില്ല. ആയതിനാൽ ഗ്രാമവ്യവസായത്തിന് ബഡ്ജറ്റിൽ നീക്കിവെച്ചിരിക്കുന്ന തുക തഴപ്പായ നിർമ്മാണ വികസനത്തിനുകൂടി ലഭ്യമാക്കണമെന്നുകൂടി അഭ്യർത്ഥിക്കുന്നു.

തൊഴിലുറപ്പ് പദ്ധതി വളരെയേറെ പ്രതിസന്ധിയിൽ നിൽക്കുന്ന ഒരു കാലഘട്ടമാണ്. കേന്ദ്രസർക്കാരിന്റെ ചില നിയമങ്ങളുടെ നൂലാമാലകൾ കാരണം നൂറ് തൊഴിൽദിനങ്ങൾ സാധ്യമാകാത്ത അവസ്ഥയാണുള്ളത്. ഒരു പ്രാവശ്യം ജോലി ചെയ്ത കൃഷിയിടത്തിലോ സ്ഥലത്തോ വീണ്ടും തൊഴിൽ ചെയ്യുന്നതിന് തൊഴിലുറപ്പ് പദ്ധതി ഇപ്പോൾ അനുവദിക്കുന്നില്ല. അതിൽ ചെറിയ മാറ്റം വരുത്തി, തരിശുനിലങ്ങളെ കൃഷിയോഗ്യമാക്കുന്നതിനുവേണ്ടി



തൊഴിലുറപ്പ് പദ്ധതിയുമായി ക്ലബ്ബ് ചെയ്ത് കൂടുതൽ തൊഴിൽദിനങ്ങൾ ലഭ്യമാക്കുന്നതിനും കാർഷികമേഖലയിലെ ഉല്പാദനം വർദ്ധിപ്പിക്കുന്നതിനും, ജൈവകൃഷി പ്രോത്സാഹിപ്പിക്കുന്നതിനും സാധ്യമാകും. ഇതിലൂടെ തൊഴിലുറപ്പുപദ്ധതി വിഭാവനം ചെയ്യുന്ന നൂറ് തൊഴിൽദിനങ്ങൾ എന്ന ലക്ഷ്യം കൈവരിക്കാൻ സാധിക്കും. ഇതിലൂടെ കേരളം തരിശ് രഹിത സംസ്ഥാനമായി മാറുമെന്നുള്ള വസ്തുത അങ്ങയുടെ ശ്രദ്ധയിൽപ്പെടുത്തിക്കൊണ്ട് ഇവിടെ അവതരിപ്പിച്ച ബഡ്ജറ്റിനേയും വോട്ട് ഓൺ അക്കൗണ്ടിനേയും ഒരിക്കൽ കൂടി പിൻതുണച്ചുകൊണ്ട് നിർത്തുന്നു.

ശ്രീ. സി. കെ. നാണു: സർ, ഞാൻ ഈ വോട്ട് ഓൺ അക്കൗണ്ടിനെ പിന്താങ്ങുന്നു. ബഹുമാനപ്പെട്ട ധനകാര്യ വകുപ്പുമന്ത്രി നമ്മുടെ സംസ്ഥാനത്തെ കടലോരങ്ങളിൽ വമ്പിച്ച കടൽക്ഷോഭമുണ്ടാകുന്നതിന്റെ ഫലമായി മത്സ്യത്തൊഴിലാളി കുടുംബങ്ങൾ ഭയത്തിലാകുമ്പോൾ അവരെ സംരക്ഷിക്കാൻ കടൽഭിത്തി നിർമ്മിക്കാൻ കഴിഞ്ഞകാലത്തേക്കാൾ ഫണ്ട് അനുവദിക്കുകയും കടലോരങ്ങളിൽ കുടിവെള്ളം എത്തിക്കാനാവശ്യമായ സകല സൗകര്യങ്ങളും ചെയ്യാൻ ഫണ്ട് അനുവദിക്കുകയും ചെയ്യുന്നതോടൊപ്പം വർഷംതോറും ഇത്തരത്തിലുള്ള സാഹചര്യമുണ്ടാകുമ്പോൾ അതിൽനിന്നും രക്ഷനേടാൻ കുറച്ചുകൂടി

ശാസ്ത്രീയമായ പരിശോധനയ്ക്ക് കേരളത്തിലെ മത്സ്യത്തൊഴിലാളി കുടുംബങ്ങൾ ആ മേഖലയിലുള്ള എല്ലാ ആളുകളും ചിന്തിക്കണമെന്നുള്ള രൂപത്തിൽ വളരെ ശാസ്ത്രീയമായ ഒരു സമീപനം കേരളത്തിലെ മത്സ്യത്തൊഴിലാളികളുടെ പ്രശ്നം മുമ്പോട്ടുവെച്ചത് അവർ പരിശോധിക്കുമെന്ന് ഞാൻ കരുതുന്നു. ഇവിടെ ബഹുമാനപ്പെട്ട മുഖ്യമന്ത്രി ഇന്ന് കേരളത്തിലെ സഹകരണ ബാങ്കുകളും സ്റ്റേറ്റ് ബാങ്കുകളുമെല്ലാം യോജിപ്പിക്കുന്നതിനെ സംബന്ധിച്ച് പറഞ്ഞപ്പോൾ ഇന്ത്യാഗവൺമെന്റ് സാമ്പത്തികമേഖലയിൽ കൂടുതൽ മുതലാളിത്തത്തിന് അനുകൂലമായി, വൻകിട കുത്തകകൾക്ക് അനുകൂലമായ നിലപാട് സ്വീകരിച്ചപ്പോൾ ബഹുമാനപ്പെട്ട ധനകാര്യ വകുപ്പുമന്ത്രി പ്രധാനമായും ശ്രദ്ധിച്ചത് കേരളത്തിലെ കാർഷികമേഖലയിലെ ഉല്പാദന വർദ്ധനവാണ്. അതിന് സഹായകരമായ രീതിയിൽ ജലസേചനസൗകര്യങ്ങൾ വർദ്ധിപ്പിക്കേണ്ടതുണ്ടോ; വേറെ ഏതെങ്കിലും തരത്തിലുള്ള സൗകര്യങ്ങൾ വർദ്ധിപ്പിക്കേണ്ടതുണ്ടോ ആ സൗകര്യങ്ങൾ മുഴുവൻ വർദ്ധിപ്പിച്ചുകൊണ്ട് നമ്മുടെ കാർഷികമേഖല.....എന്റെ അടുത്തിരിക്കുന്ന ബഹുമാനപ്പെട്ട നേതാവിനുപോലും സംതൃപ്തിയുണ്ടാകുന്ന വിധം കൂട്ടനാട് പ്രദേശത്തുള്ള നെല്ലുൽപ്പാദനം അങ്ങേയറ്റം വർദ്ധിപ്പിക്കുന്ന വിധത്തിൽ അതിന് പ്രോത്സാഹനം നൽകുക, കേരളത്തിലുടനീളം കുറേ വർഷങ്ങളായി നിശ്ചലമായ

കാർഷിക മേഖല സജീവമാക്കി ഉൽപ്പാദന വർദ്ധനവിലേയ്ക്ക് കേരളത്തിലെ ജനങ്ങളെ മുന്നോട്ടുനയിക്കാൻ ആവശ്യമായ സമീപനമാണ് ബഹുമാനപ്പെട്ട ധനകാര്യ വകുപ്പുമന്ത്രി അദ്ദേഹത്തിന്റെ ബഡ്ജറ്റിൽ സ്വീകരിച്ചിരിക്കുന്നത്. അതുകൊണ്ട് ഒരു വിഭാഗത്തെയും അദ്ദേഹം എതിർത്തിട്ടില്ല. അദ്ദേഹം ഇവിടെ ഇരിക്കുന്നു. ഇടതുപക്ഷജനാധിപത്യമുന്നണി അധികാരത്തിൽ ഇരിക്കുന്നു. കഴിഞ്ഞ കുറച്ചുദിവസങ്ങളായി കേരളത്തിലുള്ള പത്രങ്ങളും ഇന്നലെ എല്ലാ പത്രങ്ങളും അദ്ദേഹത്തിന്റെ സമീപനത്തെ, ഇടതുപക്ഷ ജനാധിപത്യമുന്നണിയുടെ ധനകാര്യവകുപ്പുമന്ത്രി എന്നുള്ള നിലയ്ക്ക് അദ്ദേഹം മുമ്പോട്ടുവച്ച സമീപനങ്ങൾ, ഓരോ നിയോജകമണ്ഡലത്തിനും കഴിഞ്ഞ കാലത്തൊന്നും ലഭിച്ചിട്ടില്ലാത്ത വിധം ആ നിയോജകമണ്ഡലത്തിന്റെ അടിസ്ഥാനപരമായ വികസനങ്ങൾക്കുവേണ്ടി ഫണ്ട് അനുവദിച്ചുകൊണ്ട് ഭരണകക്ഷിയോ പ്രതിപക്ഷമോ വിമർശിക്കുന്നുവോ ഇല്ലയോ എന്ന് നോക്കാതെ, എം.എൽ.എ.മാരെ, നാടിന്റെ ആവശ്യങ്ങൾ സംതുപ്തരാക്കിക്കൊണ്ടാണ്..... ഞാൻ കുറച്ചുവർഷങ്ങളായി ഈ നിയമസഭയിൽ ഒരു എം.എൽ.എ. എന്നുള്ള നിലയ്ക്ക് ഭരണപക്ഷത്തും പ്രതിപക്ഷത്തും ഇരിക്കുന്ന അവസരത്തിലും എല്ലാം പരാജയപ്പെടുമെന്ന് പ്രതിപക്ഷം പറയുന്ന ഘട്ടത്തിലും

ഒരു കാലത്തുമില്ലാത്ത വിധം പ്രതിപക്ഷത്തെയും ഭരണപക്ഷത്തെയും സംതുപ്തരാക്കുന്നു..... എന്നുപറഞ്ഞാൽ നാടിന്റെ പ്രശ്നങ്ങൾ പരിഹരിക്കുന്ന രൂപത്തിലുള്ള നിലപാടുകൾ സ്വീകരിക്കാൻ സാധിച്ചത് .....ഒരു ധനകാര്യ വകുപ്പുമന്ത്രി എന്നുള്ള നിലയ്ക്ക് ഏതെല്ലാം തരത്തിലുള്ള ഫണ്ട് ശേഖരിച്ചുകൊണ്ട് തന്നിൽ ഒരു ഗവൺമെന്റ് ഏൽപ്പിച്ചിരിക്കുന്ന ഉത്തരവാദിത്വം അത് വളരെ നല്ല നിലയിൽ, മാതൃകാപരമായി ഈ സംസ്ഥാനത്തിന് നൽകുമോ അതാണ് നമ്മുടെ ധനകാര്യവകുപ്പുമന്ത്രി ഡോ. ടി. എം. തോമസ് ഐസക് ഇന്നലെ കേരളത്തിലെ ജനങ്ങൾക്ക് അദ്ദേഹത്തിന്റെ ഈ ഗവൺമെന്റിന്റെ ആദ്യത്തെ ബഡ്ജറ്റ് എന്നുള്ള നിലയ്ക്ക് നൽകിയിരിക്കുന്നത്. അദ്ദേഹത്തിന് അഭിമാനിക്കാം. അതുവഴി ഇടതുപക്ഷ ജനാധിപത്യമുന്നണിക്കും അഭിമാനിക്കാം എന്നുള്ള കാര്യത്തിൽ യാതൊരു സംശയവുമില്ല. എല്ലാ മേഖലയിലും അതാണ്. പൊതുമേഖലയിലുള്ള നമ്മുടെ സർക്കാർ വിദ്യാലയങ്ങളും കോളേജുകളും ഏറ്റവും നല്ല നിലയിൽ എങ്ങനെ കൊണ്ടുപോകാൻ സാധിക്കും. ബഡ്ജറ്റ് അംഗീകരിച്ചശേഷം കോളേജുകളിൽ സീറ്റുകൾ കൂട്ടുമെന്ന് ബഹുമാനപ്പെട്ട സംസ്ഥാനത്തിന്റെ വിദ്യാഭ്യാസ വകുപ്പുമന്ത്രി പറഞ്ഞിരിക്കുന്നു. അങ്ങനെ പറയാനങ്ങായ ധൈര്യം നമ്മുടെ നാട്ടിലെ സർക്കാർ

കോളേജുകളും സർക്കാർ വിദ്യാലയങ്ങളും ഏറ്റവും മാതൃകാപരമായ വിധത്തിൽ മുമ്പോട്ടുവരുന്നു. ഓരോ നിയോജകമണ്ഡലത്തിനും അതിന്റെ അടിസ്ഥാനത്തിൽ പാവപ്പെട്ട ആളുകൾ അവരുടെ മക്കളെ ചെറിയ ക്ലാസ്സുകളിൽ ചേർക്കാൻ ആയിരങ്ങൾ ചെലവഴിക്കേണ്ടത് ഒഴിവാക്കാൻ തക്ക തരത്തിൽ നല്ല വിദ്യാഭ്യാസം സർക്കാർ മേഖലയിൽ കൊടുക്കുന്നതിന് സഹായകരമായ എന്തൊക്കെ വേണം എന്നുള്ള നിലപാട് സ്വീകരിക്കുന്ന ഒരു ധനകാര്യ വകുപ്പുമന്ത്രി. അദ്ദേഹത്തിന്റെ സമീപനങ്ങൾ ഒരുപക്ഷേ വിലയിരുത്തുന്ന കാര്യത്തിൽ നമ്മൾ അവിടെ എത്തിപ്പെടുന്നില്ല എന്നുതന്നെ മനസ്സിലാക്കുന്നു. പക്ഷേ അത് എല്ലാ തരത്തിലും കേരളത്തിന്റെ ഗുണപരമായ... കൂടുതൽ ആ വിഷയത്തെ സംബന്ധിച്ച് പറയേണ്ടിയിരിക്കുന്നു. ഒരു സംസ്ഥാനം എന്നുള്ള നിലയ്ക്ക് എല്ലാ മേഖലകളിലും കോൺഗ്രസ് ഭരിക്കുന്ന സംസ്ഥാനങ്ങളായാലും ബി.ജെ.പി. ഭരിക്കുന്ന സംസ്ഥാനങ്ങളായാലും ആ സംസ്ഥാനങ്ങൾ മുഴുവൻ ഇന്നുള്ള ഇന്ത്യയിലെ വൻകിട കുത്തകകൾക്ക് അനുകൂലമായ സാമ്പത്തിക നിലപാട് കേന്ദ്രഗവൺമെന്റ് സ്വീകരിക്കുന്നതിന്റെ ഫലമായി പല തരത്തിലും സാമ്പത്തികമായി തകർന്നുകൊണ്ടിരിക്കുന്ന ഇന്ത്യയിലെ സംസ്ഥാനങ്ങൾക്ക് ഒരു മാതൃകാപരമായ

രൂപത്തിലുള്ള ഒരു ബഡ്ജറ്റ്, കേന്ദ്രം സംസ്ഥാനങ്ങളെ അവഗണിച്ചാലും സംസ്ഥാനത്തെ രക്ഷപ്പെടുത്താൻ സാധിക്കുമെന്ന് ഇന്ത്യയിലെ മറ്റ് സംസ്ഥാനങ്ങളെ ബോധ്യപ്പെടുത്തുന്ന വിധത്തിലുള്ള ഒരു ബഡ്ജറ്റ് ഡോ. ടി. എം. തോമസ് ഐസക്-ന് ഇവിടെ അവതരിപ്പിക്കാനും ഇന്നലെ പാസ്സാക്കി എടുക്കാനും സാധിച്ചു. സ്വാഭാവികമായും അടിസ്ഥാനപരമായി ഇത് നമ്മുടെ നാട്ടിലെ ഉത്പാദന വർദ്ധനവിനുള്ളതാണ് എന്നാണ് എനിക്ക് തോന്നുന്നത്. ആ ഉത്പാദന വർദ്ധനവിൽ കേന്ദ്രീകരിച്ചുകൊണ്ടുള്ള, നാളികേര കൃഷിക്ക് ഉൽപ്പാദനം വർദ്ധിപ്പിക്കാൻ സാധിക്കും; കാർഷിക മേഖലയെ എങ്ങനെ മെച്ചപ്പെടുത്തി എടുക്കാൻ സാധിക്കും; നെൽകൃഷിക്കാർക്ക് എങ്ങനെ ഉൽപ്പാദനം വർദ്ധിപ്പിച്ചെടുക്കാൻ സാധിക്കും; ഉൽപ്പാദന വർദ്ധനവിലേയ്ക്ക് വളരെ പെട്ടെന്ന് വന്ന്....അതുപോലെ തന്നെ വ്യവസായശാലകൾ ... കഴിഞ്ഞ ഗവൺമെന്റിന്റെ കാലത്ത് ലാഭത്തിലാക്കിയ പൊതുമേഖലാ സ്ഥാപനങ്ങൾ നഷ്ടത്തിലാക്കി. ഇവിടത്തെ വ്യാവസായിക മേഖലയിൽ തൊഴിലെടുക്കുന്നവരുടെ തൊഴിലുകൾ നഷ്ടപ്പെട്ടു. ആ സ്ഥിതിയിൽനിന്ന് അവരെ രക്ഷപ്പെടുത്തി കൊണ്ടുവരാൻ ഒരു

ധനകാര്യവകുപ്പുമന്ത്രിയുടെ സമീപനങ്ങൾക്ക് സാധിക്കുന്നു. വളരെ പ്രതീക്ഷയോടുകൂടി കേരളത്തിലെ നഷ്ടത്തിലായിരുന്ന പൊതുമേഖലാ സ്ഥാപനങ്ങളിലെ ജീവനക്കാർ ഞങ്ങളുടെ സ്ഥാപനത്തെ വീണ്ടും ലാഭത്തിലേയ്ക്ക് വരും. ഞങ്ങളുടെ സ്ഥാപനം പുരോഗതിയിലേയ്ക്ക് വരുമെന്ന് അവർക്ക് പ്രതീക്ഷ നൽകുന്ന രൂപത്തിൽ ഒരു ധനകാര്യ വകുപ്പുമന്ത്രി നിലപാടുകൾ സ്വീകരിക്കുന്നു. ഓരോ മേഖലയിലും അതാണ്. അതുകൊണ്ട് അടിസ്ഥാനപരമായി ഇന്നും നമ്മുടെ നാട്ടിലെ പ്രശ്നം കുടിവെള്ളത്തിന്റേതാണ്. കുടിവെള്ളം പരിശുദ്ധമാക്കുന്നത് എങ്ങനെ; ഭൂഗർഭ ജലങ്ങൾ മോശമാകാതിരിക്കാൻ എന്തൊക്കെ ചെയ്യണം; കാർഷികമേഖലയിലും അതുപോലെ കൃഷിക്ക് വെള്ളം കൊടുക്കുന്നത്, കുടിക്കാനുള്ള വെള്ളം ലഭിക്കുന്നത്, ഭൂഗർഭ ജലം സംരക്ഷിക്കുന്നത് ഇത്തരത്തിലുള്ള പ്രധാനപ്പെട്ട പ്രശ്നങ്ങൾക്കുവേണ്ടിയാണ് നമ്മൾ ശ്രമിക്കാനുള്ളത്. അതെല്ലാം വളരെ സമർത്ഥമായ രൂപത്തിൽ നാടിന്റെ പ്രശ്നങ്ങൾ, സാധാരണക്കാരുടെ പ്രശ്നങ്ങൾ പരിശോധിച്ച് നമ്മുടെ അഭിമാനമായ ധനകാര്യ വകുപ്പുമന്ത്രി ഇവിടെ സമർപ്പിച്ച വോട്ട് ഓൺ അക്കൗണ്ടിനെ ഞാൻ പിന്താങ്ങുന്നു.

ശ്രീ. അബൂൾ ഹമീദ് പി.: സർ, ഈ വോട്ട് ഓൺ അക്കൗണ്ടിനെ ഞാൻ എതിർക്കുകയാണ്. കഴിഞ്ഞ രണ്ട് ദിവസമായി ഭരണപക്ഷത്തുനിന്നും പ്രതിപക്ഷത്തുനിന്നും ഒട്ടനവധിപേർ ഈ ചർച്ചയിൽ പങ്കെടുത്തുകൊണ്ട് സംസാരിക്കുകയുണ്ടായി, അഭിപ്രായങ്ങൾ രേഖപ്പെടുത്തുകയുണ്ടായി. ആ അഭിപ്രായങ്ങളിൽ നമ്മുടെ മുൻമുഖ്യമന്ത്രി ശ്രീ. ഉമ്മൻ ചാണ്ടിയുടെ വ്യക്തമായ നിർദ്ദേശങ്ങൾ അടങ്ങുന്ന അഭിപ്രായങ്ങളിൽ, അദ്ദേഹം ചർച്ച ചെയ്ത കാര്യങ്ങൾ സഭ നിശ്ചിതം കേൾക്കുകയുണ്ടായി. അത്തരം നിർദ്ദേശങ്ങളും അഭിപ്രായങ്ങളും സ്വീകരിക്കുകയും അതിലെ പോരായ്മകൾ തിരുത്തുകയും ചെയ്തുകൊണ്ട് ഈ ബഡ്ജറ്റ് കുറ്റമറ്റതാക്കാൻ അങ്ങ് തയ്യാറായതിലുള്ള സന്തോഷം ഞാൻ ആദ്യമായി രേഖപ്പെടുത്തുന്നു. ഒരു സംസ്ഥാനത്തിന്റെ സാമ്പത്തിക ഭദ്രതയും ഭാവിയുടെ നിലനിൽപ്പും അടിസ്ഥാനമാക്കേണ്ടത് സംസ്ഥാനത്തെ ജനങ്ങൾ സാമ്പത്തിക ഭദ്രത ഉള്ളവരാകുക, അവർക്ക് ക്രയവിക്രയം ചെയ്യാൻ സാധിക്കുകയും ചെയ്യുക എന്ന ഇടത്താണ്. ഈ ബഡ്ജറ്റിനെ വിശകലനം ചെയ്യുമ്പോൾ ജനങ്ങളുടെ കയ്യിൽ കാശ് ഇല്ലാത്ത അവസ്ഥയും കമ്പോളങ്ങളിൽ ഇടപെട്ടുകൊണ്ട് സാധാരണക്കാരന്



ക്രയവിക്രയം ചെയ്യാൻ കഴിയാത്ത അവസ്ഥയുമാണുള്ളത്. ഒരു നയം ഏറ്റവും നല്ലതാകുന്നുവെങ്കിൽ അത് അടിസ്ഥാനവർഗ്ഗത്തിന്, താഴെത്തട്ടിലുള്ള ജനങ്ങൾക്ക് വികസനം എന്ന കോണിയിലൂടെ ഉയരത്തിലേയ്ക്ക് പോകുവാൻ സാധിക്കുക എന്നതാണ്. ഇവിടെ വളർച്ച താഴോട്ടാണ്. മിക്ക മേഖലകളിലും നികുതിഭാരം ജനങ്ങളുടെമേൽ അടച്ചേല്പിക്കുന്ന നയമാണ് കാണാൻ സാധിക്കുന്നത്. ചരക്കുകടത്ത് വാഹനങ്ങൾക്ക് ടാക്സ് കൂട്ടുമെന്ന് പറയുന്നു. ഫലത്തിൽ ഇതിലൂടെ വിലവർദ്ധനവാണുണ്ടാകുന്നത്. നിത്യോപയോഗ സാധനങ്ങളുടെ വിലവർദ്ധനവ് സാധാരണക്കാരന്റെ നടുവെടിക്കുകയാണ് ചെയ്യുന്നത്. റോഡ് ടാക്സ് വർദ്ധനവ് കേരളത്തിലെ സാധാരണക്കാരെയും യാത്രക്കാരായ ആളുകളെയും പ്രയാസകരമാക്കുന്നതാണ്. ഫ്ലോർ ഏരിയ പ്രകാരം ടാക്സ് വർദ്ധിപ്പിക്കുമെന്നാണ് പറഞ്ഞിട്ടുള്ളത്. കേരളത്തിലെ സ്വകാര്യ ബസ് ഉടമകൾ ഈ നയത്തിനെതിരെ സമരപ്രഖ്യാപനം നടത്തിക്കഴിഞ്ഞു. ഹരിത ടിബ്യൂണലിന്റെ വിധിയനുസരിച്ച് അന്തരീക്ഷ മലിനീകരണം ഒഴിവാക്കാൻ ശ്രമിക്കുന്നതിനെ സ്വാഗതം ചെയ്യുന്നു. പക്ഷേ 10 കൊല്ലം കഴിഞ്ഞ വാഹനങ്ങൾ എന്നുപറയുമ്പോൾ കേരളത്തിലെ

പതിനായിരക്കണക്കിന് കുടുംബങ്ങളിൽ ഗുഡ്സ് ഓട്ടോയും പിക് അപ് വാനും ഓടിച്ചുകൊണ്ട് ഉപജീവനം നടത്തുന്നവരാണ്. വർഷത്തിന്റെ കണക്ക് പറയുമ്പോൾ അത്തരം കുടുംബങ്ങളൊക്കെ പട്ടിണിയിലേയ്ക്ക് പോകുന്നത് തടയാൻ ആവശ്യമായ നിർദ്ദേശങ്ങളും നടപടികളും ഉണ്ടാകേണ്ടതാണ്. രണ്ട് വർഷത്തേയ്ക്ക് തസ്തികകളൊന്നും സൃഷ്ടിക്കുകയില്ലെന്ന് ബഡ്ജറ്റ് മൂലം ബോധ്യമാകുന്നു. എന്നാൽ ഗവർണ്ണറുടെ നയപ്രഖ്യാപന പ്രസംഗത്തിലൂടെയും പ്രകടനപത്രികയിലൂടെയും 25 ലക്ഷം യുവാക്കൾക്ക് തൊഴിൽ നൽകുമെന്ന് പറയുന്നത് എങ്ങനെ യാഥാർത്ഥ്യമാക്കാനാണ്; അഭ്യസ്തവിദ്യരായ ലക്ഷക്കണക്കിന് യുവാക്കളെ നിരാശരാക്കുന്ന നിലപാടിൽനിന്ന് ബഹുമാന്യനായ ധനകാര്യ വകുപ്പുമന്ത്രി പിന്തിരിയണമെന്ന് ആവശ്യപ്പെടുന്നു. വികസന പദ്ധതി വിഹിതത്തേക്കാൾ ഉയർന്ന വികസനേതര ചെലവും ഉയർന്ന നികുതി ഭാരവും സാധാരണക്കാരനെ പ്രയാസപ്പെടുത്തുന്നതാണ് എന്ന് കാണാൻ സാധിക്കുന്നു. കടം എടുക്കുന്നതിനെക്കുറിച്ച് പറയുകയും നികുതിയേതര വരുമാനത്തെക്കുറിച്ച് പറയാതിരിക്കുകയും ചെയ്യുന്നതാണ് ഈ ബഡ്ജറ്റ്. ഈ ഗവൺമെന്റിന്റെ ആദ്യബഡ്ജറ്റിലൂടെ തന്നെ കേരളത്തിന്റെ കടബാധ്യതയും പലിശയും

വർദ്ധിപ്പിക്കുന്നതിനും കടക്കണിയിലേയ്ക്ക് കേരളത്തെ വീഴ്ത്താനുള്ള നിലപാടുകളാണ് ഈ നിർദ്ദേശത്തിലൂടെ കാണാൻ സാധിക്കുന്നത്. സോഷ്യലിസ്റ്റ് ആശയത്തെക്കുറിച്ച് അഭിമാനം കൊള്ളുന്ന അങ്ങയെപ്പോലുള്ള ഒരാൾക്ക് എങ്ങനെ ജനങ്ങൾക്കെതിരായ ഇത്തരം നിർദ്ദേശങ്ങൾ ഉൾക്കൊള്ളുന്ന ഒരു ബഡ്ജറ്റ് അവതരിപ്പിക്കാൻ കഴിയുന്നുവെന്നതിൽ അതൂതപ്പെടുന്നു. ഇത് തീർത്തും ജനവിരുദ്ധമാണ്, സാധാരണക്കാരന് എതിരാണ്, യുവാക്കൾക്ക് എതിരാണ്. നയപ്രഖ്യാപന പ്രമേയത്തിന്റെ ചർച്ചകൾക്കിടയിലും യു.ഡി.എഫ്.-ന് എതിരായ രാഷ്ട്രീയ വിമർശനങ്ങൾ ഒട്ടേറെ കേൾക്കാൻ സാധിച്ചു. തെരഞ്ഞെടുപ്പ് പരാജയത്തെ വിലയിരുത്തിക്കൊണ്ടാണ് പല അംഗങ്ങളും ഇതുമായി ബന്ധപ്പെട്ട് അഭിപ്രായങ്ങൾ പറഞ്ഞത്. എനിക്ക് ഒരു കാര്യം പറയാനുള്ളത്, ഈ പറയുന്ന അംഗങ്ങൾ കുറച്ചുവർഷം പിറകിലേയ്ക്ക് തിരിച്ചുപോകണമെന്നാണ്. 2006-ലെ നിയമസഭാ തെരഞ്ഞെടുപ്പിൽ മൂന്നിൽ രണ്ട് ഭൂരിപക്ഷത്തിനാണ് ഇടതുപക്ഷ ജനാധിപത്യ മുന്നണി ഇവിടെ അധികാരത്തിൽ വന്നത്. 140 നിയമസഭാ മണ്ഡലത്തിലേയ്ക്ക് തെരഞ്ഞെടുപ്പ് നടന്നപ്പോൾ 100 അസംബ്ലി സീറ്റിലും ഇടതുപക്ഷ ജനാധിപത്യ മുന്നണി

വിജയിച്ചു. ഇവിടെ പ്രിയപ്പെട്ട വി. എസ്. അച്യുതാനന്ദന്റെ നേതൃത്വത്തിലുള്ള ഗവൺമെന്റ് അധികാരത്തിൽ വന്നു. 2006 മുതൽ 2011 വരെയുള്ള കാലഘട്ടത്തിൽ തുടർന്ന് നടന്ന തദ്ദേശ സ്വയംഭരണ സ്ഥാപനങ്ങളിലേക്ക് നടന്ന തിരഞ്ഞെടുപ്പിലും പാർലമെന്റ് തിരഞ്ഞെടുപ്പിലും 2011-ലെ നിയമസഭാ തിരഞ്ഞെടുപ്പിലും അഭൂതപൂർവ്വമായ മുന്നേറ്റം ഐക്യ ജനാധിപത്യ മുന്നണി കരസ്ഥമാക്കുകയുണ്ടായി. അതുകൊണ്ട് അഹന്തയും അഹങ്കാരവും ഒഴിവാക്കണമെന്നാണ് ഈ സന്ദർഭത്തിൽ എനിക്ക് പറയാനുള്ളത്. ഞാൻ അവസാനിപ്പിക്കുകയാണ്. വള്ളിക്കുന്ന് നിയോജക മണ്ഡലം തീരദേശ മേഖല ഉൾക്കൊള്ളുന്ന ഒരു മേഖലയാണ്. കോഴിക്കോട് അന്താരാഷ്ട്ര വിമാനത്താവളവും കാലിക്കറ്റ് യൂണിവേഴ്സിറ്റിയും ഉൾക്കൊള്ളുന്ന ഒരു മണ്ഡലമാണ്. തീരദേശ മേഖലയിലെ മത്സ്യത്തൊഴിലാളികളുടെ പ്രശ്നത്തെ സംബന്ധിച്ചിടത്തോളം ഇവിടെ കഴിഞ്ഞ ദിവസവും ഇന്നുമൊക്കെ ഒട്ടനവധി അംഗങ്ങൾ സംസാരിക്കുകയുണ്ടായി. ജീവിതത്തിന്റെ രണ്ടറ്റം കൂട്ടിമുട്ടിക്കുന്നതിനുവേണ്ടി പൊടാപ്പാട് പെടുകയാണ് നമ്മുടെ മത്സ്യത്തൊഴിലാളികൾ. മത്സ്യത്തൊഴിലാളി മേഖലയിൽ വരുതിയും പട്ടിണിയുമാണ്. ജീവിക്കാൻവേണ്ടി അവർ പ്രയാസപ്പെടുകയാണ്. അവരുടെ

പ്രയാസം ലഘൂകരിച്ചുകൊണ്ടുവരുന്നതിനുവേണ്ടി എന്തെല്ലാം ചെയ്യാൻ സാധിക്കുമെങ്കിൽ തീർച്ചയായും ഒരു പ്രത്യേക പാക്കേജിലൂടെ ഗവൺമെന്റ് അത് ചെയ്യാൻ മുന്നോട്ടുവരണമെന്നാണ് ഈ സന്ദർഭത്തിൽ എനിക്ക് പറയാനുള്ളത്. അതുപോലെതന്നെ, കോഴിക്കോട് അന്താരാഷ്ട്ര വിമാനത്താവളവുമായി ബന്ധപ്പെട്ട് ഈ നിയമസഭയിൽത്തന്നെ ചർച്ച നടക്കുകയുണ്ടായി. അവിടെ നിരവധി തവണ വിമാനത്താവളത്തിനുവേണ്ടി സ്ഥലം കൊടുത്ത ആൾക്കാരാണ് അതിന്റെ പരിസരത്ത് ജീവിക്കുന്നത്. ഇനിയും സ്ഥലം കൊടുക്കാൻ അവർ തയ്യാറാണ്. പക്ഷെ അവർക്ക് മാർക്കറ്റ് വില കൊടുക്കാൻ ആവശ്യമായ നടപടികൾ ഗവൺമെന്റിന്റെ ഭാഗത്തുനിന്നും ഉണ്ടാകണമെന്ന് അപേക്ഷിക്കുകയാണ്. നമ്മുടെ പ്രിയപ്പെട്ട മുഖ്യമന്ത്രി ആ വിഷയത്തിൽ ഇടപെട്ട് പ്രത്യേക മീറ്റിംഗ് വിളിച്ചുകൂട്ടാൻ തീരുമാനിച്ചുവെന്നതിൽ വളരെ സന്തോഷമുണ്ട്. പ്രത്യേകമായി മുഖ്യമന്ത്രിയെ ആ വിഷയത്തിൽ ഞാൻ അഭിനന്ദിക്കുകയാണ്. അതോടൊപ്പംതന്നെ വികസനവുമായി ബന്ധപ്പെട്ട ഒരു കാര്യം. കുടിവെള്ളത്തിന് അങ്ങേയറ്റം ബുദ്ധിമുട്ടുന്ന ഒരു നിയമസഭാ മണ്ഡലമാണ് വള്ളിക്കുന്ന് നിയമസഭാ മണ്ഡലം. ഇരുമ്പോത്തിക്കടവ് പാലം യാഥാർത്ഥ്യമാക്കുന്നതിനുവേണ്ടിയുള്ള അടിയന്തര

നടപടികൾ ഗവൺമെന്റിന്റെ ഭാഗത്തുനിന്നും ഉണ്ടാകണമെന്ന് അപേക്ഷിക്കുകയാണ്. അതോടൊപ്പംതന്നെ ആനങ്ങാടി മുതൽ കടലുണ്ടി നഗരം വരെ വരുന്ന തീരദേശ മേഖല, ഒരു മിനി ഹാർബർ അവിടെ നിർമ്മിക്കുന്നതിന് ആവശ്യമായ ഏർപ്പാട് ഗവൺമെന്റിന്റെ ഭാഗത്തുനിന്നും ഉണ്ടാകണം എന്നുകൂടി ഞാൻ അപേക്ഷിക്കുകയാണ്.

ചെയർപേഴ്സൺ: ബഹുമാനപ്പെട്ട അംഗം ശ്രീ. അബ്ദുൽ ഹമീദ് പി.

പ്രസംഗം അവസാനിപ്പിക്കണം.

ശ്രീ. അബ്ദുൽ ഹമീദ് പി. : സർ, അതോടൊപ്പംതന്നെ

ഇരുമ്പോത്തിക്കടവ് റെഗുലേറ്റർ-കം-ബ്രിഡ്ജ് യാഥാർത്ഥ്യമാക്കുന്നതോടുകൂടി കുടിവെള്ളക്ഷാമത്തിന് പരിഹാരം ഉണ്ടാകുമെന്നുകൂടി ഈ സന്ദർഭത്തിൽ ചൂണ്ടിക്കാണിക്കാൻ ഞാൻ ആഗ്രഹിക്കുകയാണ്. തീരദേശ മേഖലയുമായി ബന്ധപ്പെട്ട പ്രശ്നങ്ങളിൽ അടിയന്തരമായ പരിഹാരം ഉണ്ടാകണമെന്ന് ഒരിക്കൽകൂടി അപേക്ഷിച്ചുകൊണ്ട് ഞാൻ എന്റെ പ്രസംഗം അവസാനിപ്പിക്കുന്നു.

ശ്രീ. എ. എൻ. ഷംസീർ: സർ, മാർക് ആന്റണിയുടെ പ്രസംഗമുണ്ട്,

"Friends, Romans, Countrymen, lend me your ears." ഞാൻ അതിൽ ചെറിയൊരു വകഭേദം വരുത്തുന്നു, "Friends, Comrades and Senior Leaders lend me your ears to listen my first speech." ഞാൻ ഈ ബഡ്ജറ്റിനെ വിശേഷിപ്പിക്കുന്നത് welfare economics എന്നാണ്. ഇവിടെ ഈ സർക്കാരിനെക്കുറിച്ച് ചില യുവജന എം.എൽ.എ.-മാർ സൂചിപ്പിച്ചു, യുവാക്കൾക്കുവേണ്ടി എന്ത് ചെയ്യുമെന്ന്. കേരളത്തിലെ പതിനായിരക്കണക്കിന് യുവാക്കളും വിദ്യാർത്ഥികളും ഒഴുക്കിയ ചോരയിൽ നിന്നാണ് ഈ സർക്കാർ രൂപാന്തരപ്പെട്ടത്. അതിന്റെ ഭാഗമായിത്തന്നെയാണ് ഈ സർക്കാർ അധികാരം ഏറ്റെടുത്ത 25-ാം തീയതി പ്രഥമ ക്യാബിനറ്റ് യോഗം തീരുമാനിച്ചത്, ഒഴിവുള്ള പി.എസ്.സി. നിയമനം നടത്താൻ ആവശ്യമായ ഉത്തരവ് ശേഖരിക്കുകയെന്നുള്ളത്. അത് മാത്രമല്ല, ഡോ. ടി. എം. തോമസ് ഐസക് അവതരിപ്പിച്ച ബഡ്ജറ്റിനകത്ത് സൂചിപ്പിക്കുന്നു, യുവ സംരംഭകർക്ക് രണ്ട് ലക്ഷത്തോളം വരുന്ന ഉപാധിരഹിത വായ്പ, അതിൽ വിജയിച്ചവർക്ക് ഒരു കോടി രൂപ ഉപാധിരഹിത വായ്പ. ഇങ്ങനെ ഒരു നിലപാട് സ്വീകരിക്കാൻ ടീം പിന്നോയിയുടെ ക്യാബിനറ്റിനല്ലാതെ വേറൊരു ഗവൺമെന്റിനും സാധിക്കില്ലായെന്ന് പറയാൻ ഞാൻ ആഗ്രഹിക്കുകയാണ്.

അതുപോലെ ഒരു സമൂഹത്തിന്റെ നിലനിൽപ്പ് മുഖ്യമായും ആരോഗ്യമാണ്. Dr. T. M. Thomas Isaac, you are not only a scholar, you are real doctor.

അതാണ് ഡോ. ടി. എം. തോമസ് ഐസക്കിനെ ഫാറ്റ് ടാക്സുമായി ബന്ധപ്പെട്ട് ഹിന്ദു എന്ന പത്രം സൂചിപ്പിച്ചത്. അതുപോലെ ഇന്നലത്തെ ഹിന്ദുവിന്റെ മുഖപ്രസംഗം, slowing fast food. ഡെൻമാർക്കിലും മെക്സിക്കോയിലും പരീക്ഷിച്ച അതേ പരീക്ഷണമാണ് ഡോ. ടി. എം. തോമസ് ഐസക് ഇവിടെ നടപ്പിലാക്കുന്നത്. അത് മാത്രമല്ല, Right to Medical care, ഒരു പൗരന്റെ Right to livelihood. Right to life എന്ന് പറഞ്ഞതുപോലെതന്നെ Right to medical care നടപ്പിലാക്കിയ സർക്കാരാണ് ഈ സർക്കാർ. അത് മാത്രമല്ല, കേരളത്തിന്റെ ഇതേവരെയുള്ള ചരിത്രത്തിൽ ആദ്യമായി ഹോസ്പിറ്റൽ ഇൻഫ്രാസ്ട്രക്ചർ ഡെവലപ്മെന്റിനുവേണ്ടി കാശ് നീക്കിവച്ച സർക്കാർ, അതാണ് ഈ സർക്കാർ. സ്കൂൾ വിദ്യാഭ്യാസത്തിനുവേണ്ടി 140 മണ്ഡലത്തിലേയും ഓരോ സ്കൂളുകൾ ഹൈടെക് ആക്കി മാറ്റാൻ 1,000 കോടി രൂപ നീക്കിവച്ച സർക്കാർ, അതാണ് ഈ സർക്കാർ. അത് മാത്രമല്ല, മനുഷ്യന്റെ ബേസിക് നീഡ് ഭക്ഷണമാണ്, വസ്ത്രമാണ്, പാർപ്പിടമാണ്, കുടിവെള്ളമാണ്. ഇതിനെല്ലാം കാശ് നീക്കിവച്ച സർക്കാർ, അതാണ് ഈ



സർക്കാർ എന്ന് ഓർമ്മിപ്പിക്കാൻ ഞാൻ ആഗ്രഹിക്കുകയാണ്. എന്തായിരുന്നു യു.ഡി.എഫ്.; നിങ്ങളുടെ ഫ്ലോഗ്ഷിപ്പ് പ്രോജക്ടുകൾ എവിടെ; അതിലൊന്നായിരുന്നല്ലോ കണ്ണൂർ എയർപോർട്ട്. ഞാൻ ആ കണ്ണൂർ എയർപോർട്ട് ഉൾപ്പെടുന്ന ജില്ലയിൽനിന്ന് വരുന്ന ഒരാളാണ്. അതിന്റെ ഉദ്ഘാടനത്തിന് ഇവർ ഒരു ചെറിയ വിമാനം കൊണ്ടുവന്നിറക്കി. ഞാൻ ധരിച്ചു, അന്നത്തെ മുഖ്യമന്ത്രി ശ്രീ. ഉമ്മൻ ചാണ്ടിയും അന്ന് വകുപ്പ് കൈകാര്യം ചെയ്തിരുന്ന ശ്രീ. കെ. ബാബുവും ഉണ്ടാകുമെന്നാണ്. പക്ഷെ അവർ ഉണ്ടായിരുന്നില്ല. അവർ ബുദ്ധിയുള്ളവരാണ്. കാരണം, അഥവാ ഈ വിമാനം ലാന്റ് ചെയ്യുമ്പോൾ അതിന്റെ അടിഭാഗം കുത്തിപ്പോയാലോ, അതുകൊണ്ട് അവർ കയറിയില്ല. എവിടെപ്പോയി വിഴിഞ്ഞം തുറമുഖം, എവിടെപ്പോയി സ്റ്റാർട്ട് സിറ്റി, എവിടെപ്പോയി മെട്രോ. എല്ലാം ഉദ്ഘാടനം ചെയ്തതിനപ്പുറത്തേയ്ക്ക് നിങ്ങൾക്ക് എന്ത് നടപ്പിലാക്കാൻ സാധിച്ചുവെന്ന ചോദ്യമാണ് എനിക്ക് ഉന്നയിക്കാനുള്ളത്. അത് മാത്രമല്ല, കഴിഞ്ഞ സർക്കാർ ജനസമ്പർക്കം നടത്തി. തെരഞ്ഞെടുപ്പ് സമയത്ത് ഞാനൊക്കെ വെള്ളാനകളുടെ നാട്ടിലെ കുതിരവട്ടം പപ്പവിനോട് മുഖ്യമന്ത്രിയെ കളിയാക്കി പറഞ്ഞിട്ടുണ്ട്. എന്തായിരുന്നു അന്ന് സൂചിപ്പിച്ചത്, ഇപ്പം

ശ്രദ്ധാക്കിത്തരാമെന്നായിരുന്നു. യഥാർത്ഥത്തിൽ ഈ തെരഞ്ഞെടുപ്പിൽ സ്ഥാനാർത്ഥിയായി മത്സരിച്ചപ്പോഴായിരുന്നു ജനസമ്പർക്കത്തിന്റെ മറവിൽ ആളുകളെ പറ്റിച്ച കാര്യം ഞാൻ മനസ്സിലാക്കുന്നത്. ഡയാലിസിസ് രോഗിയോട് പറഞ്ഞു, കാശ് തരാം. എവിടെ കിട്ടി. ആർക്കാണ് നൽകിയതെന്ന് പറയട്ടെ. ഇതാണ് സർക്കാർ. അത് മാത്രമല്ല, ഇത് നടപ്പിലാക്കാൻ സാധിക്കുമോയെന്ന് നിങ്ങൾ ഞങ്ങളെ കളിയാക്കുന്നു. ഒരു സംശയവും നിങ്ങൾക്കാർക്കും വേണ്ട. ടീം പിന്നറായി അഞ്ച് വർഷം ഇത് നടപ്പിലാക്കും. ഇനി ഒരു ഭരണത്തുടർച്ച..... പെൻഡുലം പൊളിറ്റിക്സ് കേരളത്തിൽ അവസാനിച്ചിരിക്കുന്നു. ഇനി ഇടതുപക്ഷത്തിന്റെ ഭരണത്തുടർച്ചയായിരിക്കും കേരളത്തിൽ എന്ന കാര്യത്തിൽ നിങ്ങൾക്കാർക്കും സംശയം വേണ്ടെന്ന് ഓർമ്മിപ്പിക്കാൻ ഞാൻ ആഗ്രഹിക്കുകയാണ്. അത് മാത്രമല്ല, എങ്ങനെ നികുതി കണ്ടെത്തും. നിങ്ങൾ കള്ളപ്പണക്കാരെ സഹായിച്ചു. നിങ്ങൾ നികുതി വെട്ടിപ്പുകാർക്ക് കൂട്ടുനിന്നു. 25 ശതമാനമായി നികുതി വർദ്ധിപ്പിക്കുമെന്നാണ് ഡോ. ടി. എം. തോമസ് ഐസക് പ്രഖ്യാപിച്ചിട്ടുള്ളത്. അത് ഈ സർക്കാർ നടപ്പിലാക്കുമെന്ന കാര്യത്തിൽ ഒരു സംശയവും നിങ്ങൾക്ക് വേണ്ട.

രാഷ്ട്രീയത്തിൽ ചില മര്യാദകളുണ്ട്. ഇവിടെ ഈ സഭയ്ക്കകത്ത് ഏറ്റവും പ്രായംചെന്ന നിയമസഭാ സാമാജികൻ ശ്രീ. വി. എസ്. അച്ചുതാനന്ദനാണ്. നിങ്ങളുടെ ഏറ്റവും സീനിയർ ലീഡർമാർ സംസാരിക്കുമ്പോൾ ഞങ്ങൾ മൗനം പാലിച്ചത് ദൗർബല്യമല്ല. മറിച്ച് സഭയ്ക്കകത്ത് ചില അൺ-റിട്ടൺ റൂൾസുണ്ട്. നിയമസഭാ സാമാജികരിൽ മുതിർന്നവർ സംസാരിക്കുമ്പോൾ മൗനം പാലിക്കണമെന്നുള്ളത്. അതുപ്രകാരം ഞങ്ങൾ മൗനംപാലിച്ചു. കേരളത്തിന്റെ മുൻ മുഖ്യമന്ത്രി ശ്രീ. ഉമ്മൻ ചാണ്ടി അഞ്ച് മിനിറ്റിലധികം ഈ സഭയ്ക്കകത്ത് അധികം സംസാരിച്ചപ്പോൾ ഞങ്ങളാരും ഒച്ചവെച്ചില്ലല്ലോ; എന്തിനായിരുന്നു ഈ അസഹിഷ്ണുത. ശ്രീ. വി. എസ്. അച്ചുതാനന്ദന്റെ വാക്കുകളെ നിങ്ങൾ ഭയപ്പെടുന്നു. അതുകൊണ്ടായിരുന്നു സഖാവ് വി. എസ്. അച്ചുതാനന്ദൻ സഭയ്ക്കകത്ത് പ്രസംഗിക്കുമ്പോൾ നിങ്ങളുടെ യുവജന എം.എൽ.എ.-മാർ ശബ്ദം വെച്ചപ്പോൾ അടങ്ങുന്നത് പറയാൻ നിങ്ങളുടെ മുൻനിരയിലെ സീനിയർ ലീഡർമാർ ആരും തയ്യാറായില്ലെന്നത് വളരെ ദൗർഭാഗ്യകരമായ കാര്യമാണ്. പീറ്റർ സൂക്കർ ബർഗ്ഗ് ഞങ്ങളെ രാഷ്ട്രീയത്തിൽ കൊണ്ടുവന്നത്. പീറ്റർ സൂക്കർ ബർഗ്ഗ് ഇല്ലെങ്കിൽ പലരും ഇന്ന് ഈ രാഷ്ട്രീയത്തിൽ ഉണ്ടാകുമായിരുന്നില്ല. ഞങ്ങൾ ത്യാഗനിർഭരമായ സമരത്തിന്റെ ഉത്പന്നമായാണ് ഈ

നിയമസഭയ്ക്കു കത്ത് ഇരിക്കുന്ന യുവജന പ്രസ്ഥാനത്തിന്റെ ഓരോ പ്രതികളുമെന്ന കാര്യത്തിൽ ഒരു സംശയവും ആർക്കും വേണ്ട എന്ന് പറയാൻ ഞാൻ ആഗ്രഹിക്കുകയാണ്. നിങ്ങൾ ഒന്നുകാൽ സ്റ്റേറ്റ് എന്ന് കളിയാക്കി. നിങ്ങളുടെ സ്ഥിതി ഇപ്പോൾ എവിടെയെത്തി; 415 പാർലമെന്റ് മെമ്പർമാർ ഉണ്ടായിരുന്നു കോൺഗ്രസ്സിന്. ഇപ്പോൾ ശ്രീ. രാഹുൽ ഗാന്ധിക്ക് വയസ്സ് 46, കോൺഗ്രസ്സിന്റെ സീറ്റ് 45. എന്താണ് ഇങ്ങനെ എത്തിപ്പോയത്. നിങ്ങൾക്ക് ഇനി തിരിച്ചുവരാൻ സാധിക്കില്ല. കോൺഗ്രസ്സിന്റെ ചരിത്രത്തിൽ ആദ്യമായി 1960-ന് ശേഷമുള്ള ഏറ്റവും വലിയ പോൾ ഡിബേക്കിൾ അല്ലേ കേരളം കണ്ടത്. ഇനിയെങ്കിലും നിങ്ങൾ പാഠം ഉൾക്കൊള്ളണം. നിങ്ങൾ തകർന്നുപോകണമെന്ന് ആഗ്രഹിക്കുന്നവരല്ല ഞങ്ങൾ. പക്ഷെ, നിങ്ങൾക്ക് ഇനി തിരിച്ചുവരാൻ സാധിക്കുമോയെന്ന കാര്യത്തിൽ ഞങ്ങൾക്ക് ആശങ്കയുണ്ട്. എവിടെപ്പോയി കോൺഗ്രസ്സിന്റെ അവസ്ഥ; ഇത്ര തകർന്ന നിലയിലേയ്ക്ക് കോൺഗ്രസ്സ് എന്തുകൊണ്ട് എത്തി? നിങ്ങളുടെ കയ്യിലിരുപ്പാണ്. നിങ്ങൾ അനുവർത്തിച്ചുവന്ന നയത്തിന്റെ പ്രത്യാഘാതമാണ് ഈ നിലയിലേയ്ക്ക് കോൺഗ്രസ്സ് തകർന്നുപോയത്. പിന്നെ ചിലർ പറഞ്ഞു, ഞങ്ങൾക്ക് ഒരു പോരലുപോലും ഏറ്റിട്ടില്ലെന്ന്. ഞാൻ വെല്ലുവിളിക്കുകയാണ്. കോണി കുത്തനെ

വയ്ക്കുമോ; കോണി എവിടെയെങ്കിലും ചാരിവയ്ക്കണം. ചാരിവയ്ക്കാതെ കോണിയ്ക്ക് എവിടെയും ഒറ്റയ്ക്ക് നിൽക്കാൻ സാധിക്കില്ല. ഒരുകാര്യം ഞങ്ങൾ ഉറപ്പിച്ചു പറയാം. 2026 ആകുമ്പോഴേയ്ക്കും.... ഇൻഡ്യൻ യൂണിയൻ മുസ്ലീം ലീഗ് എന്നാണ്. കേട്ടാൽതോന്നും ഇൻഡ്യയിൽ ആകെയുള്ള പാർട്ടിയാണെന്ന്. അല്ല. പണ്ട് സ്കൂളിൽ പഠിക്കുമ്പോൾ ഞാൻ കോഴിക്കോട്ടെ മുതലക്കുളം മൈതാനം കാണാൻ പോയിരുന്നു. അവിടെ മുതലയും കുളവും മൈതാനവുമൊക്കെയുണ്ടെന്നാണ് ധരിച്ചുവെച്ചിരുന്നത്. പക്ഷേ ചെന്നുമ്പോൾ മുതലയുമില്ല, കുളവുമില്ല, മൈതാനവുമില്ല. അതുപോലെയാണ് ഇൻഡ്യൻ യൂണിയൻ മുസ്ലീം ലീഗ്. നിങ്ങളിപ്പോൾ മലപ്പുറത്തു മാത്രമേയുള്ളൂ. ഒരു സംശയവും വേണ്ട, 2026 എത്തുമ്പോഴേയ്ക്കും മുസ്ലീം ലീഗ് എന്ന രാഷ്ട്രീയ പാർട്ടി ഇല്ലാത്ത, മുസ്ലീം ലീഗ് മുക്ത മലപ്പുറം ജില്ലയുണ്ടാക്കാൻ ഞങ്ങൾക്ക് സാധിക്കുമെന്നുള്ള വിശ്വാസം ഞങ്ങൾക്കതുമായി ബന്ധപ്പെട്ടുകൊണ്ടുണ്ട് എന്നുള്ളതാണ്. അതുപോലെ ഇന്നലെ ഞങ്ങളെ കളിയാക്കി. എ.കെ.ജി.യെക്കുറിച്ച് പറഞ്ഞു. ഇ.എം.എസ്.നെക്കുറിച്ച് പറഞ്ഞു. നല്ലതുതന്നെയാണ്. ഞാൻ ചോദിച്ചോട്ടെ, നിങ്ങൾ പറഞ്ഞതുകൊണ്ട് പറയുകയാണ്. 1983 സെപ്റ്റംബർ 28-നാണ് മഹാനായ മർദ്ദം സി. എച്ച്. മുഹമ്മദ് കോയ സാഹിബ് അന്തരിച്ചത്. അദ്ദേഹം കേരളത്തിന്റെ മുഖ്യമന്ത്രിയായിരുന്നു. അദ്ദേഹം ഉപമുഖ്യമന്ത്രിയായിരുന്നു.

സ്വീകരണത്തിന്, പാർലമെന്റ് മെമ്പറായിരുന്നു. അദ്ദേഹം മരിച്ച അദ്ദേഹത്തിന്റെ മരുമകൻ കബറടക്കത്തിനുശേഷം കേരളം കേട്ടത് ഒരു നയാ പൈസപോലുമില്ലാതെയാണ് അദ്ദേഹം അന്തരിച്ചത് എന്നാണ്. ഇന്ന് ലീഗിന്റെ നേതൃത്വം അങ്ങനെയല്ല; നിങ്ങൾക്ക് വിശുദ്ധ ഖുർആൻ സത്യം ചെയ്ത് പറയാൻ സാധിക്കുമോ; മുഹമ്മദ് കോയ സാഹിബിന്റെ മകനായ മുനീറിന്റെ ഉൾപ്പെടെ സ്വന്തം എത്രയെന്ന് ഇവിടെ വെളിപ്പെടുത്തണം. അതുകൊണ്ട് ലീഗ് എന്ന രാഷ്ട്രീയപാർട്ടി അപഥസഞ്ചാരം നടത്തിയപ്പോൾ, മുസ്ലീം ലീഗ് എന്ന രാഷ്ട്രീയ പാർട്ടിയുടെ ഗതികേട് ഇന്നെവിടെയാണ്. ഇവിടെ പിന്നൊരു പാർട്ടിയുണ്ട്, ശ്രീ. കെ. എം. മാണി സാർ. നിങ്ങളുടെ ഇടത്തും വലത്തുമിരിക്കുന്നവരെ വിശ്വസിക്കരുത്. നീലകണ്ഠ ശർമ്മ മരിച്ചപ്പോൾ അദ്ദേഹത്തിന്റെ ഹൃദയം മാതൃ അച്ചാടന് ഘടിപ്പിക്കാൻ കൊണ്ടുപോയാൽ വേഗതയുണ്ടായിരുന്നു, ആ വേഗതയായിരുന്നു മുഖ്യമന്ത്രി ശ്രീ. ഉമ്മൻ ചാണ്ടിക്ക് നിങ്ങളുടെ രാജി ഗവർണ്ണറുടെ ഹൗസിലേക്ക് എത്തിച്ചപ്പോൾ ഉണ്ടായിരുന്നത്. എന്നാൽ അദ്ദേഹത്തിന്റെ വിശ്വസ്തനായ ശ്രീ. കെ. ബാബുവിന്റെ രാജി അദ്ദേഹം കീഴയിലിട്ടു നടന്നു. ഇതല്ലേ കേരളം കണ്ടത്; അതുകൊണ്ട് പ്രിയപ്പെട്ടവരേ ഈ മുന്നണി, യു.ഡി.എഫ്. എന്നുപറയുന്ന രാഷ്ട്രീയ സംവിധാനം വംശനാശം സംഭവിച്ച ഡെനോസറുകളാണ്. 2011-ൽ ഒൻപതു

പാർട്ടികളുമായി അധികാരത്തിലേയ്ക്ക് വന്നവർ ഇന്ന് കേവലം രണ്ടേകാൽ പാർട്ടിമാത്രമുള്ള രാഷ്ട്രീയ മുന്നണിയായി എയ്ക്കുകൊണ്ടുമാറി; ഈ തെരഞ്ഞെടുപ്പ് യഥാർത്ഥ തെരഞ്ഞെടുപ്പായിരുന്നു. രാഷ്ട്രീയ ഒറ്റകാരെല്ലാം പരാജയപ്പെട്ടു. ശ്രീ. എ. പി. അബ്ദുള്ളക്കുട്ടി തോറ്റു, ശ്രീ. ആർ. സെൽവരാജ് തോറ്റു. ഒരാൾ മാത്രമവശേഷിക്കുന്നു. അത് 2021 ആകുമ്പോഴേയ്ക്കും ഞങ്ങൾ അവസാനിപ്പിക്കും. ഒരു സംശയവും നിങ്ങൾക്ക് വേണ്ട. എവിടെപ്പോയി ജെ.ഡി.യു; എവിടെപ്പോയി ആർ.എസ്.പി; വെളുപ്പാൻ കോഴികൂവുന്നതിനേക്കാൾ മുൻപ് യേശുവിനെ തള്ളിപ്പറഞ്ഞ പത്രോസിനെപ്പോലെ ആർ.എസ്.പി. എന്ന രാഷ്ട്രീയ പ്രസ്ഥാനം ഇടതുപക്ഷത്തെ വഞ്ചിച്ചുകൊണ്ട് യു.ഡി.എഫ്. കൂടാരത്തിലേയ്ക്ക് കയറി.

ചെയർപേഴ്സൺ: ബഹുമാനപ്പെട്ട അംഗം, അങ്ങേയ്ക്ക് അനുവദിച്ച സമയം കഴിഞ്ഞു.

ശ്രീ. എ. എൻ. ഷംസീർ: സർ, ഞാൻ ഒരുകാര്യം കൂടി പറഞ്ഞുകൊണ്ട് അവസാനിപ്പിക്കുകയാണ്. Richard J. Daley എന്നുപറയുന്ന ആളുടെ ഒരു ക്വാട്ടിംഗുണ്ട്. Good government is good politics. ഞങ്ങൾ ഉറപ്പിച്ചു പറയുന്നു. ഇവിടെ യു.ഡി.എഫ്. എന്നുള്ള രാഷ്ട്രീയ സംവിധാനം... ഞങ്ങളൊന്നേ പറയുന്നുള്ളൂ, നല്ലതിനെ അംഗീകരിക്കാൻ നിങ്ങൾ തയ്യാറാകണം. ...(മൈക്ക് ഓഫ്)...

ചെയർപേഴ്സൺ: ശ്രീ. റോഷി അഗസ്റ്റിൻ, അങ്ങേയ്ക്ക് സംസാരിക്കാവുന്നതാണ്.

ശ്രീ. പി. സി. ജോർജ് : സർ, ഒരുവാക്കുകൂടി പറഞ്ഞ് കൺക്ലൂഡ് ചെയ്യാൻ അനുവദിക്കൂ.

ചെയർപേഴ്സൺ: ബഹുമാനപ്പെട്ട അംഗം പെട്ടെന്ന് പ്രസംഗം അവസാനിപ്പിക്കൂ.

ശ്രീ. എ. എൻ. ഷംസീർ: സർ, അമേരിക്കൻ പ്രസിഡന്റായിരുന്ന ജോൺ ആഡംസിന്റെ ഒരു ക്വട്ടേഷൻ പറഞ്ഞുകൊണ്ട് ഞാൻ അവസാനിപ്പിക്കാം. “ As the happiness of the people is the sole end of government, so the consent of the people is the only foundation of it.” അതിവിടെ ആവർത്തിച്ചു പറഞ്ഞുകൊണ്ട് ഞാൻ ഈ വോട്ട് ഓൺ അക്കൗണ്ടിനെ ശക്തമായി പിന്തുണയ്ക്കുന്നു.

ശ്രീ. റോഷി അഗസ്റ്റിൻ: സർ, ഇവിടെ അവതരിപ്പിച്ച വോട്ട് ഓൺ അക്കൗണ്ടിനെ ഞാൻ എതിർക്കുകയാണ്. സാധാരണക്കാരന്റെ ജീവിതഭാരം കൂട്ടുന്ന നികുതി നിർദ്ദേശങ്ങളടങ്ങുന്ന ബഡ്ജറ്റാണിവിടെ ശ്രവിച്ചത്. കേരളത്തെ വിലക്കയറ്റത്തിന്റെ പടുകുഴിയിലേയ്ക്ക് തള്ളിവിടുന്ന നികുതി നിർദ്ദേശങ്ങൾ ആദ്യ ബഡ്ജറ്റിൽതന്നെ ഇടംപിടിച്ചു എന്നുള്ളത് കേരളജനത എങ്ങനെയാണ് വിലയിരുത്തുന്നത് എന്നതിനെക്കുറിച്ച് ചിന്തിച്ചുകൊണ്ടിരിക്കുകയാണ്. ചരക്കുവാഹനങ്ങൾക്ക് നികുതി വർദ്ധിപ്പിച്ചു. അതുമൂലമേ നിയോഗപയോഗ സാധന



വിലവർദ്ധനവിലൂടെ സാധാരണക്കാരന്റെ ജീവിത നിലവാരത്തെ വലിയ ഭാരിച്ചതായ ഒരു ചുമതലയിലേയ്ക്ക് മാറ്റിക്കൊണ്ടിരിക്കുകയാണ്. കേരകർഷകരെ സഹായിക്കാൻ കൊണ്ടുവന്ന വെളിച്ചെണ്ണ നികുതിവർദ്ധനവ് പാവപ്പെട്ടവനെ പാമോയിൽ കുടിപ്പിച്ച് കേരകർഷകന്റെ വയറ്റുത്തടിക്കാനുള്ള നീക്കമാണ്. കടുംബാംഗങ്ങൾ തമ്മിലുള്ള ഭ്രമിയിടപാടിലെ ആധാരമുദ്ര വില വസ്തുവിലയുടെ മൂന്ന് ശതമാനമായി വർദ്ധിപ്പിച്ച നടപടി പിൻവലിക്കുമെന്നാണ് കരുതിയത്. പക്ഷേ പിൻവലിച്ചില്ല. ഇതിനെല്ലാം ഉപരിയായി യു.ഡി.എഫ്. ഗവൺമെന്റിന്റെകാലത്ത് അനുവദിച്ച മെഡിക്കൽ കോളേജുകളെ അതിന്റെ ശൈശവദശയിൽത്തന്നെ ഞെരുക്കി കൊന്നുകളയുന്ന ഒരു ക്രൂരവിനോദത്തിന് നിന്നുകൊടുക്കരുത് എന്ന എളിയ അഭ്യർത്ഥന എനിക്കുണ്ട്. എന്ത് നടപടികളുടെ പേരിലാണെങ്കിലും അത് ന്യായീകരിക്കാൻ സാധിക്കുകയില്ല.

"പട്ടിണിയായ മനുഷ്യാ നീ

പുസ്തകം കൈയിലെടുത്തോളൂ.

പുത്തനൊരായുധമാണു നിനക്കതു-

പുസ്തകം കൈയിലെടുത്തോളൂ" എന്ന് ആവേശം കൊള്ളിച്ചവർ തന്നെയാണ്

പഠിക്കാൻ സമർത്ഥരായ വിദ്യാർത്ഥികൾക്ക് മെഡിക്കൽ വിദ്യാഭ്യാസത്തിനുള്ള അവസരം നിഷേധിച്ചിരിക്കുന്നത്. ശ്രീ. ആർ. രാജേഷ് ഉൾപ്പെടെ ഇവിടെ

സംസാരിച്ചപ്പോൾ ഞാൻ ശ്രദ്ധിച്ചു, വിദ്യാർത്ഥി യുവജന പ്രസ്ഥാനങ്ങളിലൂടെ പൊതുരംഗത്തുവന്ന് നിയമസഭാംഗമായി മാറിക്കഴിഞ്ഞപ്പോൾ അവരുടെ വിദ്യാർത്ഥി ജീവിത കാലഘട്ടത്തിലെ മുദ്രാവാക്യങ്ങൾപോലും മാറ്റിക്കൊണ്ടു പോകുന്നു എന്നുള്ളത് ഏറെ ബുദ്ധിമുട്ടാണ്. അത് പ്രത്യേകമായി ശ്രദ്ധിക്കേണ്ടതായിട്ടുണ്ട്. സർക്കാർ മേഖലയിൽ ഉണ്ടായിരുന്ന അഞ്ച് മെഡിക്കൽ കോളേജുകൾക്ക് ശേഷം മൂന്ന് പതിറ്റാണ്ട് കഴിഞ്ഞതിനുശേഷമല്ലേ പുതിയ മെഡിക്കൽ കോളേജുകളെക്കുറിച്ചുള്ള ഒരാലോചനാ കമ്മിറ്റിയിൽ കഴിഞ്ഞത്; 1951-ലെ തിരുവനന്തപുരം മെഡിക്കൽ കോളേജ്, 1957-ലെ കോഴിക്കോട് മെഡിക്കൽ കോളേജ്, 1960-ൽ അനുവദിച്ചു 1970-ൽ പ്രവർത്തനം ആരംഭിച്ച കോട്ടയം മെഡിക്കൽ കോളേജ്, 1972-ൽ സർക്കാർ ഏറ്റെടുത്ത ആലപ്പുഴ ടി. ഡി. മെഡിക്കൽ കോളേജ്, 1981-ൽ അനുവദിച്ചു 1982-ൽ എസ്റ്റാബ്ലിഷ് ചെയ്ത തൃശ്ശൂർ മെഡിക്കൽ കോളേജ്, ഈ മെഡിക്കൽ കോളേജുകൾക്കുശേഷം മൂന്ന് പതിറ്റാണ്ടുകൾക്കുശേഷം പുതിയതായി കേരളത്തിൽ അനുവദിക്കപ്പെട്ട മെഡിക്കൽ കോളേജുകൾ, അതിന്റെ ചരിത്രപരമായ പശ്ചാത്തലത്തിലേയ്ക്കു നോക്കുമ്പോൾ ഈ നീക്കങ്ങൾ നമ്മൾ ഏതുവിധത്തിലാണ് കൈകാര്യം ചെയ്യേണ്ടത് എന്നതിനെക്കുറിച്ച് ഈ സഭതന്നെ ചർച്ച ചെയ്യണം. മെഡിക്കൽ കൗൺസിൽ ഓഫ് ഇൻഡ്യയുടെ അംഗീകാരം ഇടുക്കി

മെഡിക്കൽ കോളേജിനു ലഭിച്ചു. അതുകൊണ്ടാണല്ലോ ക്ലാസ് ആരംഭിച്ചത്. രണ്ടു വർഷം കഴിഞ്ഞു. ഒന്നാം വർഷ വിദ്യാർത്ഥികളുടെ പരീക്ഷ കഴിഞ്ഞു. അടിസ്ഥാന സൗകര്യങ്ങളില്ല എന്നതാണ് പറയുന്ന പോരായ്മ. കേരളത്തിലെ എല്ലാ മെഡിക്കൽ കോളേജുകളിലെയും കുട്ടികൾ പരീക്ഷ എഴുതിയിട്ട് പരീക്ഷ എഴുതിയ മുഴുവൻ കുട്ടികളും വിജയിച്ച് കേരളത്തിലെ ഒന്നാമതെത്തിയ മെഡിക്കൽ കോളേജാണ് ഇടുക്കി മെഡിക്കൽ കോളേജ്. അതുകൊണ്ട് അവിടെ അസൗകര്യങ്ങൾ ഇല്ലാത്തതല്ല പ്രശ്നം. ഈ ഗവൺമെന്റ് വളരെ ഗൗരവമായി ആ തലത്തിൽ ചിന്തിക്കണം. ഇവിടെ പെരുമാറ്റച്ചട്ടം നിലനിന്ന സമയത്ത് ഉദ്യോഗസ്ഥ തലത്തിൽ നടത്തിയ തീരുമാനത്തിന്റെ ഫലമായി അവിടെ അസൗകര്യങ്ങളുണ്ടെന്നും അങ്ങോട്ടേയ്ക്ക് ജോലിക്കുവരാൻ സാധ്യമല്ല എന്നു വിചാരിക്കുന്ന ചില ഡോക്ടർമാരുംകൂടി ചേർന്നെടുത്ത നടപടിയുടെ ഭാഗം ഈ ഗവൺമെന്റ് അംഗീകരിച്ചു കൊടുക്കുകയാണ്. ഇടുക്കിയിലെ ജനങ്ങൾ ആഗ്രഹിക്കുന്നത്, അവിടെ മെഡിക്കൽ വിദ്യാഭ്യാസത്തിനോടൊപ്പം പാവപ്പെട്ടവർക്ക് ഉയർന്ന ചികിത്സ ലഭ്യമാകാൻ വേണ്ടി ഗവൺമെന്റ് കൊണ്ടുവന്ന സംരംഭമാണ്. പോരായ്മകളുണ്ടാകാം. ഒരു മെഡിക്കൽ കോളേജും ഒരു എഞ്ചിനീയറിംഗ് കോളേജും എല്ലാ സൗകര്യങ്ങളും പൂർത്തീകരിച്ച് തുടങ്ങാൻ കഴിഞ്ഞിട്ടില്ല. ആലപ്പുഴ മെഡിക്കൽ കോളേജ്, ഇപ്പോഴല്ലേ

അടിസ്ഥാന സൗകര്യങ്ങൾ മെച്ചപ്പെടുത്തി നല്ല നിലയിലേയ്ക്ക് പ്രവർത്തനം ആരംഭിക്കാൻ കഴിഞ്ഞിട്ടുള്ളത്. അതുകൊണ്ട് ഘട്ടംഘട്ടമായി ഡെവലപ് ചെയ്ത് കൊണ്ടുവന്ന് മെഡിക്കൽ വിദ്യാഭ്യാസത്തിനും ആരോഗ്യ ചികിത്സാ രംഗത്തും പുതിയ രീതി അവലംബിക്കാൻ തുടക്കം കുറിച്ചിട്ടുള്ള മെഡിക്കൽ കോളേജുകളെക്കുറിച്ച് പുനർവിചിന്തനം നടത്തണം. അവിടെനിന്ന് മറ്റു മെഡിക്കൽ കോളേജുകളിലേയ്ക്ക് മാറ്റിയിരിക്കുന്ന കുട്ടികളെ തിരിച്ച് ഇടുക്കിയിലേയ്ക്കുതന്നെ കൊണ്ടുവന്ന് എത്തിക്കുന്നതിലേയ്ക്ക് വേണ്ടിയുള്ള നടപടികളാണ് ചിന്തിക്കേണ്ടതായിട്ടുള്ളത്. അത് വളരെ ഗൗരവപൂർവ്വം കണക്കാക്കുമെന്നതന്നെ കരുതുകയാണ്. ഇതുസംബന്ധിച്ച് ബഹുമാനപ്പെട്ട ആരോഗ്യ വകുപ്പുമന്ത്രിയോട് രേഖാമൂലവും അതോടൊപ്പം സംസാരിക്കുകയും ചെയ്തിരുന്നു. ഒരു മീറ്റിംഗ് വിളിച്ചു ചേർക്കാമെന്നു സംസാരിച്ചു. അതുണ്ടായില്ല. അടിയന്തരമായി ഒരു മീറ്റിംഗ് വിളിച്ചു ചേർക്കുകതന്നെ ചെയ്യണം. ആരോഗ്യ വകുപ്പുമന്ത്രിയോടൊപ്പം പ്രത്യേകിച്ച് ധനകാര്യ വകുപ്പുമന്ത്രി ഇക്കാര്യത്തിൽ നല്ലൊരു ഇടപെടൽ നടത്തണം. മുഖ്യമന്ത്രിയും ഇക്കാര്യത്തിൽ ഇടപെടണം എന്ന ഒരു എളിയ റിക്വസ്റ്റ് ഇടുക്കിക്കുവേണ്ടി ഞാൻ തീർച്ചയായിട്ടും ഈ സഭയിൽ സമർപ്പിക്കുകയാണ്.

അതുപോലെതന്നെ പ്രധാനപ്പെട്ടതാണ് മുല്ലപ്പെരിയാർ. മുല്ലപ്പെരിയാറുമായി

ബന്ധപ്പെട്ടിട്ടുള്ള വിഷയം ഇടുക്കിയിലെ സാധാരണക്കാരായ ജനങ്ങളെ മുഴുവൻ ബാധിക്കുന്ന ആപൽക്കരമായ ബുദ്ധിമുട്ടിന്റെ വക്കിൽ നിൽക്കുന്ന പ്രശ്നമാണ്. അവിടെ പുതിയ അണക്കെട്ടുണ്ടാക്കണം. അത് ഈ നിയമസഭയുടെ തന്നെ ആവശ്യമായിരുന്നു. നമ്മുടെ സഭയിൽ ചർച്ച ചെയ്യപ്പെട്ടു. പ്രതിപക്ഷ-ഭരണകക്ഷി വ്യത്യാസമില്ലാതെ യുനാനിമസായി നമ്മൾ പ്രമേയം പാസ്സാക്കി എടുത്തിട്ടുണ്ട്. അക്കാര്യത്തെക്കുറിച്ച് പരാമർശിക്കാതെ പോയത് ഏറെ ഖേദകരമാണ്. പ്രധാനമന്ത്രിയെ മുഖ്യമന്ത്രി ആദ്യമായി കണ്ടു സംസാരിച്ചതിനുശേഷം അദ്ദേഹം നടത്തിയ സ്റ്റേറ്റുമെന്റ് കേരളത്തിലും ഇടുക്കിലും ഭീതി വളർത്തി. പക്ഷേ പിന്നീട് അദ്ദേഹം അതിൽനിന്ന് പുറകോട്ടുപോയി. ഒരു പുതിയ ഡാം ഉണ്ടാകണം എന്നൊക്കെ സംസാരിക്കുമ്പോഴും ഈ ബഡ്ജറ്റ് പരാമർശത്തിന്റെ ഭാഗമായി അത് ഉണ്ടായില്ല. കഴിഞ്ഞ ബഡ്ജറ്റിൽ 100 കോടി രൂപ അതിനുവേണ്ടി വകകൊള്ളിച്ചു. 1984-ലെ സെൻട്രൽ വാട്ടർ കമ്മീഷന്റെ റിപ്പോർട്ട് അനുസരിച്ച് അവിടെ ബലക്ഷയമുണ്ട് എന്നുള്ളതിന്റെ പേരിൽ തന്നെ 1,300 അടി താഴെ പുതിയ ഡാം ഉണ്ടാകണം. അതിനുവേണ്ടിയുള്ള സ്ഥലം കണ്ടെത്തി അവിടെ കേന്ദ്ര പരിസ്ഥിതി മന്ത്രാലയത്തിന്റെ അനുമതി വാങ്ങി പുതിയ ഡാം നിർമ്മിക്കും എന്നുള്ള ഡെഡിക്വേഷനോടുകൂടിയുള്ള ഒരു അചഞ്ചലമായ തീരുമാനം ഈ

നിയമസഭയുടേതാണ്. അതുകൊണ്ട് തീർച്ചയായിട്ടും അത് പരാർശിക്കാതെ പോയത് ഖേദകരമാണ്. ഞാൻ ഓർക്കുന്നു, 2011 ഡിസംബറിൽ ഈ നിയമസഭയിൽ ഞാനുൾപ്പെടെ, ബഹുമാനപ്പെട്ട ചെയർപേഴ്സൺ ഇ.എസ്. ബിജിമോൾ ഉൾപ്പെടെ, അന്ന് ശ്രീ. ചിറ്റയം ഗോപകുമാറും ശ്രീ. കെ. അജിത്തും ശ്രീ. ജി. എസ്. ജയലാലും പ്രിയപ്പെട്ട ശ്രീ. മോൻസ് ജോസഫും ശ്രീ. എസ്. രാജേന്ദ്രനും ശ്രീ. സാജുപോളും ഉൾപ്പെടെ അവിടെ നിരാഹാരം അനുഷ്ഠിച്ച സാഹചര്യം ഓർക്കുന്നു. അന്ന് 2011 ഡിസംബർ 9-ന് ശ്രീ. എസ്. രാജേന്ദ്രൻ എം.എൽ.എ. നിരാഹാരം കിടന്ന വണ്ടിപ്പെരിയാറിലെ സമരപ്പന്തലിൽ വന്ന് ഇന്നത്തെ മുഖ്യമന്ത്രി സഖാവ് പിണറായി വിജയൻ നടത്തിയ പ്രസ്താവനയും പ്രസംഗവും ഞങ്ങളോർക്കുന്നുണ്ട്. എന്താണതിൽ വന്ന മാറ്റം. തീർച്ചയായിട്ടും ഖേദകരമാണ്. മലയോര മേഖലയുടെ ഉറക്കം കെടുത്തുന്ന ഏറെ ദുഃഖകരമായ ഒരു വിഷയമാണ്. മഴക്കാലം രൂക്ഷമാകുന്നതോടെ ജലനിരപ്പുയരും. ഡാമിന്റെ ചോർച്ച വർദ്ധിക്കുകയും ചെയ്തിരിക്കുന്നു. അതുകൊണ്ട് തദ്ദേശവാസികളായ 250-ൽ അധികം ആളുകളെ മാറ്റിപ്പാർപ്പിച്ചു വരികയാണ്. അതിന് പരിഹാരം ഉണ്ടാക്കാനുള്ള തീരുമാനത്തിൽ നിന്ന് ഈ സഭയും ഗവൺമെന്റും പുറകിലേയ്ക്ക് പോയിട്ടില്ല എന്ന അടിയുറച്ച വിശ്വാസം രൂപപ്പെടുത്തിയെടുക്കാൻ, മുല്ലപ്പെരിയാറുമായി ബന്ധപ്പെട്ടുകൊണ്ടുള്ള

വിഷയം അദ്ദേഹത്തിന്റെ ചർച്ചയിൽ ഉണ്ടാകേണ്ടതായിരുന്നു. അത് ഉപേക്ഷിക്കരുത് എന്ന് അതുസംബന്ധിച്ച് സൂചിപ്പിക്കട്ടെ.

MGLC സ്കൂളുകളിൽ 369 അധ്യാപകരാണ് ഉള്ളത്. അവർക്ക് വേതനം കൈപ്പറ്റാൻ ഇതുവരെ കഴിഞ്ഞിട്ടില്ല. കഴിഞ്ഞ ഗവൺമെന്റ് അവർക്ക് പൊതുവിദ്യാഭ്യാസ വകുപ്പിന്റെ സർക്കാർ ഉത്തരവ് 954/14 പ്രകാരം സഞ്ചിത വേതനമായി 10,000 രൂപ അനുവദിച്ചെങ്കിലും കഴിഞ്ഞ നാലുമാസമായി പാവപ്പെട്ട അവർക്ക് ലഭിക്കുന്നില്ല. ഏറെ ബുദ്ധിമുട്ടുകൾ സഹിച്ച് മലയോര മേഖലയോടു ചേർന്നുള്ള വനാന്തരങ്ങളോട് ചേർന്നു കിടക്കുന്ന പ്രദേശങ്ങളിൽ പാവപ്പെട്ട കുട്ടികളെ വിദ്യ അഭ്യസിപ്പിക്കുവാനായി തുടങ്ങിയ ആ ഏകാധ്യാപകർക്ക് 10,000 രൂപ consolidated pay ആയി കൊടുക്കേണ്ടതാണ്.

ചെയർപേഴ്സൺ: ബഹുമാനപ്പെട്ട അംഗം അതുകൂടി പറഞ്ഞ് അവസാനിപ്പിക്കൂ.

ശ്രീ. റോഷി അഗസ്റ്റിൻ: സർ, ആ ശമ്പളം എത്രയും പെട്ടെന്ന് കൊടുക്കാൻ തീരുമാനം ഉണ്ടാകണം എന്ന് ഈ സന്ദർഭത്തിൽ സൂചിപ്പിക്കുന്നു. അതുകൊണ്ടുതന്നെ ഒട്ടേറെ വിലപ്പെട്ട നിർദ്ദേശങ്ങൾ തീച്ചയായിട്ടും ഇതുമായി ബന്ധപ്പെട്ട് സംസാരിക്കുവാനുണ്ട്. സമയപരിമിതികൊണ്ടൊന്നും സൂചിപ്പിക്കുന്നില്ല.

ചെയർപേഴ്സൺ: ബഹുമാനപ്പെട്ട അംഗം കാരാട്ട് റസാഖ്, അങ്ങേയ്ക്ക്

സംസാരിക്കാവുന്നതാണ്.

ശ്രീ. റോഷി അഗസ്റ്റിൻ: സർ, മുല്ലപ്പെരിയാർ വിഷയത്തിലും അതുപോലെ മെഡിക്കൽ കോളേജുകളുടെ വിഷയത്തിലും കേരളത്തിലെ സാധാരണക്കാരായ പാവപ്പെട്ട വിദ്യാർത്ഥികൾക്ക് ... .....(മൈക്ക് ഓഫ്).....

ശ്രീ. കാരാട്ട് റസാഖ്: സർ, ഇവിടെ അവതരിപ്പിച്ച വോട്ട് ഓൺ അക്കൗണ്ടിനെ ഞാൻ അനുകൂലിക്കുന്നു. ഞാൻ ഉൾപ്പെടെയുള്ള കൊടുവള്ളിക്കാർ പരമ്പരാഗതമായി വ്യാപാരരംഗത്ത് പ്രവർത്തിക്കുന്നവരാണ്. മലയോര പ്രദേശത്തെ കർഷകർ ഉൾപ്പെടെയുള്ളവരുടെ ഇടയിലാണ് ഞാൻ ജീവിക്കുന്നത്. വ്യാപാര ആവശ്യങ്ങൾക്കായി ഗ്രാമീണ പാതയിലൂടെയും പട്ടണങ്ങളിലൂടെയും ഏറെ യാത്രചെയ്യുന്നവരാണ് ഞങ്ങൾ. ഇത്തരം യാത്രകൾ ഞങ്ങൾക്ക് നൽകുന്നത് പുതിയ അനുഭവങ്ങളാണ്. പ്രാദേശികമായ വിഷയങ്ങളേയും ജനങ്ങളേയും അടുത്തറിയാൻ ഈ എളിയവന് സാധിച്ചിട്ടുണ്ട്. 2006-2011 കാലത്തെ എൽ.ഡി.എഫ് സർക്കാരിന്റെ ഭരണകാലം കേരളത്തിന്റെ സുവർണ്ണകാലഘട്ടമായിരുന്നല്ലോ; അന്നത്തെ ധനകാര്യവകുപ്പുമന്ത്രിയായിരുന്ന



ഡോ. ടി.എം. തോമസ് ഐസക്കിന്റെ വികസന കാഴ്ചപ്പാടാണ് കൊടുവള്ളിയുടെ വികസനകൃതിപ്പിന് കാരണമായതെന്ന് പറയാതെ വയ്യ. അതുകൊണ്ടുതന്നെ ഈ സർക്കാരിന്റെ കന്നി ബഡ്ജറ്റിനെ ഞാനടക്കമുള്ള കേരള ജനത പ്രതീക്ഷയോടെ പിൻതുണയ്ക്കുന്നു. കഴിഞ്ഞ പതിറ്റാണ്ടുകളായി യു.ഡി.എഫ്.-ന്റെ ഭാഗമായി നിന്ന ഒരാളാണ് ഞാൻ. മുന്നണിയുടെ ഭാഗമായി നിൽക്കുമ്പോൾ തന്നെ വീർപ്പുമുട്ടലിന്റെ സുദീർഘമായ കഴിഞ്ഞ അഞ്ചു വർഷം എന്റെ മനസ്സിലുണ്ടാക്കിയ വിങ്ങലുകളും കുറ്റബോധവും ചെറുതല്ല. ബന്ധങ്ങൾ സ്ഥാപിക്കുന്നതിലും അത് കെടാതെ കാത്തു സൂക്ഷിക്കുന്നതിനും എന്നും മുൻപന്തിയിൽ നിൽക്കാറുള്ള എന്റെ നാട്ടുകാർ പലപ്പോഴും ഞങ്ങളുടെ സ്വകാര്യ സംഭാഷണങ്ങളിൽ പങ്കുവെച്ച അനുഭവങ്ങൾ ഞാനിന്നും ഓർക്കുന്നു. മന:സാക്ഷിയുടെ പിൻതുണയില്ലാതെ ഇത്രയും കാലം എങ്ങനെ യു.ഡി.എഫിനോടൊപ്പം നിൽക്കാനായി എന്നത് എന്നെ അതൃപ്തപ്പെടുത്തുന്നു. യു.ഡി.എഫിനോടൊപ്പം നിൽക്കുമ്പോൾ തന്നെ 2006-11 കാലഘട്ടത്തെ വളരെ പ്രതീക്ഷയോടെയാണ് ഞാനും സമാന മന:സ്ഥിതിയുള്ളവരും നോക്കിക്കൊണ്ടിരുന്നത്. ആരോഗ്യം, വിദ്യാഭ്യാസം, പൊതുവിതരണം, കാർഷികം,

വ്യാപാരം തുടങ്ങിയ രംഗങ്ങളുടെ സുവർണ്ണ കാലഘട്ടം എന്ന് വിശേഷിപ്പിക്കാൻ  
 ആഗ്രഹിച്ചു. എന്നാൽ ആയത് വെളിപ്പെടുത്താൻ സാധിക്കാതെ നീറുന്ന മനസ്സുമായി  
 കഴിഞ്ഞത് ഞെട്ടലോടെ ഞാൻ ഓർക്കുന്നു. കഴിഞ്ഞ അഞ്ചു വർഷക്കാലം ഇവിടെ  
 ദല്ലാളുമാരുടെയും ഭൂമാഫിയയുടെയും കൈക്കൂലിക്കാരുടെയും തേരോട്ടുമായിരുന്നു.  
 കൈക്കൂലി നൽകാതെ സാധാരണക്കാരന് ഒരു കാര്യവും നടക്കാത്ത കിരാത  
 കാലമായിരുന്നു അത്. ഭരണമുന്നണി പാർട്ടിയുടെ ജില്ലാ നേതാക്കൾവരെ  
 കൈക്കൂലിക്കാരുടെ ഏജന്റായി മാറിയത് എനിക്ക് നേരിൽ അറിയാവുന്നതാണ്.  
 ഇത്തരം മാഫിയകളുടെയും കുത്തകതാൽപ്പര്യക്കാരുടെയും ആഗ്രഹത്തിനൊത്ത്  
 ഭരണം നടത്തിയ കഴിഞ്ഞ സർക്കാരിനെ ബാലറ്റിലൂടെ പിഴുതെറിഞ്ഞതിൽ  
 മറ്റുചേരിയിൽ നിൽക്കുന്നവർക്കുപോലും അതുതമുണ്ടാകുമെന്ന് എനിക്ക്  
 തോന്നുന്നില്ല. പാവപ്പെട്ട കർഷകരുടെ നടുവെടിച്ച തെറ്റായ നയങ്ങളാണ് കഴിഞ്ഞ  
 സർക്കാർ സ്വീകരിച്ചത്. ഭക്ഷ്യധാന്യങ്ങൾ, പയർവർഗ്ഗങ്ങൾ, മധുരവിളകൾ,  
 സുഗന്ധവിളകൾ, പഴവർഗ്ഗങ്ങൾ, തോട്ടവിളകൾ തുടങ്ങിയവയുടെ ഉൽപ്പാദനം  
 ഗണ്യമായി കുറഞ്ഞു. ഭക്ഷ്യധാന്യവിളകൾ 2001-02 കാലഘട്ടത്തേക്കാൾ 40

ശതമാനമായി കുറഞ്ഞു. 2005-06-ൽ 26.100 ഏക്കറായിരുന്നു പയർവിളകൾ, 2014-15 ആയപ്പോഴേക്കും 8894 ഏക്കറായി കുറഞ്ഞു. റബ്ബർ ഉൽപ്പാദനം 2001-02 -ൽ 5.80 ലക്ഷം ടൺ ആയിരുന്നത്, 2014-15 ആയപ്പോഴേക്കും 5.07 ലക്ഷം ടണ്ണായി ഇടിഞ്ഞു. കപ്പകൃഷി 32 ശതമാനവും, തെങ്ങു കൃഷി 12 ശതമാനവും കുറഞ്ഞു. കൃഷി മൊത്തത്തിൽ 17 ശതമാനം കുറഞ്ഞു. വിലക്കയറ്റത്തിന്റെ 5 വർഷക്കാലമാണ് കഴിഞ്ഞുപോയത്. കൺസ്യൂമർഫെഡ്, സപ്ലൈകോ, മറ്റു സഹകരണ സ്ഥാപനങ്ങൾ എന്നിവിടങ്ങളിൽ കെട്ടുകാര്യസ്ഥതയുടെ പട്ടികൾ വീഴാൻ തുടങ്ങി. ആഘോഷകാലത്ത് വിലയിടിവിന് 2006 -ലെ എൽ.ഡി.എഫ് സർക്കാർ 400 കോടി രൂപ മാറ്റിവെച്ചപ്പോൾ 2011 -ലെ യു.ഡി.എഫ്. സർക്കാർ വെറും 30 കോടി രൂപയാണ് മാറ്റിവെച്ചത്. 2006 -ലെ എൽ.ഡി.എഫ്. സർക്കാരിന്റെ കാലത്ത് ബഹുമാനപ്പെട്ട ജി. സുധാകരൻ സഹകരണ മന്ത്രിയായിരിക്കെ രാജ്യത്തിനാകെ മാതൃകയായതരത്തിൽ മുക്കിന് മുക്കിന് സംഘടിപ്പിച്ച സഹകരണ ചന്തകൾ ഇന്ന് ഓർമ്മ മാത്രമായി. 560 നന്മ സ്റ്റോറുകളും, 11 ത്രിവേണി മാർക്കറ്റുകളും, അടച്ചുപൂട്ടുന്ന വേദനാജനകമായ കാഴ്ചയാണ് നമുക്ക് കാണാൻ കഴിഞ്ഞത്. സർക്കാർ

ആവശ്യത്തിന് പണം അനുവദിക്കാത്തതിലും, വിതരണക്കാർക്ക് 400 കോടിയോളം രൂപ കുടിശ്ശിക വന്നതിനാലും കൺസ്യൂമർ ഫെഡ്, സപ്ലൈകോ എന്നീ സ്ഥാപനങ്ങളുടെ പ്രവർത്തനം നിലച്ചു മട്ടാണ്. ആഘോഷ നാളുകളിൽ പോലും കഴിഞ്ഞ യു.ഡി.എഫ്. സർക്കാർ ഇടപെടാതിരുന്നതിലൂടെ നിത്യോപയോഗ സാധനങ്ങളുടെ വില ഇരട്ടിയായി കുതിച്ചുയർന്നു. കഴിഞ്ഞ വിഷു ദിനത്തിൽ സാധാരണക്കാരുടെ അടുപ്പ് പുകയാത്ത അവസ്ഥയാണുണ്ടായിരുന്നത്. ദാരിദ്ര്യരേഖയ്ക്ക് താഴെയുള്ളവർക്ക് ഒരു രൂപയ്ക്കും, മുകളിലുള്ളവർക്ക് രണ്ടു രൂപയ്ക്കും പ്രതിമാസം 25 കിലോ അരി നൽകുമെന്ന് കഴിഞ്ഞ സർക്കാർ വാഗ്ദാനം നൽകിയിരുന്നവെങ്കിലും മിക്ക മാസങ്ങളിലും 17 കിലോ മാത്രമാണ് നൽകിയത്. എ.പി.എൽ. കുടുംബങ്ങൾക്കാകട്ടെ 7 കിലോ അരി മാത്രമേ നൽകിയിട്ടുള്ളൂ. അഞ്ച് വർഷം ഇത്തരം പൊള്ളയായ വാഗ്ദാനങ്ങളുടെ പെരുമഴക്കാലമായിരുന്നു. എൻഡോസൾഫാൻ ഇരകളെ ദത്തുക്കുമെന്ന് പറഞ്ഞെങ്കിലും അഞ്ചു വർഷമായി ഈ ഇരകൾ കുടുംബസമ്മേതം സെക്രട്ടേറിയറ്റിലും മുഖ്യമന്ത്രിയുടെ വീട്ടിലും കയറിയിറങ്ങുന്ന ദയനീയമായ കാഴ്ചയാണ് ഞാൻ കണ്ടത്. സൗജന്യ ചികിത്സ, 3

ശതമാനം പലിശനിരക്കിൽ കാർഷിക വായ്പ തുടങ്ങിയ ഒരുപാട് വാഗ്ദാനങ്ങൾ നടപ്പിലായില്ല. അഞ്ചു വർഷം കൊണ്ട് 3000 മെഗാവാട്ട് വൈദ്യുതി ഉൽപ്പാദിപ്പിക്കും എന്നു പറഞ്ഞവരുടെ ഔദ്യോഗിക കണക്കുപ്രകാരം 44.06 മെഗാവാട്ട് വൈദ്യുതിയാണ് അധികമായി ഉൽപ്പാദിപ്പിച്ചത്. ചുരുക്കത്തിൽ പാഴ് വാക്കുകൾ കേട്ട് ജനം തഴമ്പിച്ച് എൽ.ഡി.എഫി.നോടൊപ്പം നിന്നു. നാലു വോട്ടിനുവേണ്ടി ഡോ. എം. കെ. മുനീർ സാഹിബിന്റെ പിതാവ് സി.എച്ച്. മുഹമ്മദ് കോയ സാഹിബിന്റെ സി.എച്ച്. എന്നതുപോലും മുസ്ലീംലീഗിന്റെ ചില ആളുകൾ ദുരുപയോഗം ചെയ്തു എന്നത് വളരെ വേദനയോടുകൂടിയാണ് ഞാൻ ഓർക്കുന്നത്. വർഗ്ഗീയതക്കെതിരെ വലിയ വായിൽ പ്രസംഗിക്കുകയും ഒളിഞ്ഞും തെളിഞ്ഞും ബി.ജെ.പി. ഉൾപ്പെടെയുള്ള വർഗ്ഗീയ കക്ഷികളുമായി കൂട്ടുകൂടുകയും ചെയ്യുന്നതിൽ എന്റെ പഴയ സഹപ്രവർത്തകർ മുൻപന്തിയിലായിരുന്നു. അതിന്റെ അലയാലികൾ എന്റെ നിയോജകമണ്ഡലത്തിലെ തദ്ദേശസ്വയംഭരണ സ്ഥാപനങ്ങളിലേയ്ക്കുള്ള തെരഞ്ഞെടുപ്പിലും മുഴങ്ങിയതിന് ഞാൻ നേർ സാക്ഷിയാണ്. അന്നൊക്കെ വിങ്ങുന്ന മനസ്സുമായി കൂടെ നിന്ന ഞാൻ ഇപ്പോൾ മാറി ചിന്തിച്ചതിന്റെ ആശ്വാസത്തിലാണ്.

പലപ്പോഴായി എനിക്ക് നേരിട്ടറിയാവുന്ന അഴിമതിക്കെതിരെ ശബ്ദിച്ചതിനാൽ ഞാൻ അവരുടെ കണ്ണിലെ കരടായി മാറി. പൊതുമുതൽ കട്ടു മുടിക്കുന്നവരെ സംരക്ഷിക്കുന്ന നേതൃത്വത്തിന്റെ നിലപാടിനെതിരെ ഞാൻ ശക്തമായി പ്രതിഷേധിച്ചതിനാൽ യു.ഡി.എഫ്. വിട്ട് എൽ.ഡി.എഫിന്റെ കൂടെ നിൽക്കേണ്ടിവന്നു, അതിൽ ഞാൻ അഭിമാനിക്കുന്നു. ഞാൻ സാധാരണക്കാർക്കൊപ്പം നിന്നപ്പോൾ എന്റെ മുൻപാർട്ടിയുടെ നേതൃത്വം എന്റെ കൂടെ നിൽക്കുമെന്ന എന്റെ വിശ്വാസം വെറുതെയായി. അഴിമതിക്കെതിരെ നിലപാട് എടുത്തപ്പോൾ പാർട്ടി എന്നെ തള്ളിപ്പറയുകയും, എന്റെ ബോധി ലാംഗ്വേജ് കണ്ടാൽ ലീഗ് കൾച്ചർ ഇല്ല എന്നു പറയാനും ലീഗ് നേതൃത്വം അഴിമതിക്കാർക്കുവേണ്ടി തയ്യാറായി. ഇതിൽ പ്രതിഷേധിച്ച് ലീഗ് വിട്ടപ്പോൾ ഞാൻ മുസ്ലീംമാൻ അല്ല കാഹറാണെന്നും ജൂദാസ്സാണെന്നും ചതിയനും വഞ്ചകനമാണെന്നും പറയുകയുണ്ടായി. എന്നാൽ ഇടതുപക്ഷത്തോട് വിട പറഞ്ഞ ശ്രീ. മഞ്ഞളാംകുഴി അലി, ശ്രീ. കെ.എൻ.എ. ഖാദർ, ശ്രീ. സെൽവരാജ് ഏത് മതത്തിലാണെന്നത് മനസ്സിലാകുന്നില്ല. അഴിമതിക്കാർക്കൊപ്പം നിന്നില്ലെങ്കിൽ എന്റെ പാർട്ടി മാത്രമല്ല

മുന്നണിയിലും സ്ഥാനമുണ്ടാകില്ലെന്ന് മുൻഗാമി പി.ടി. എ. റഹീം സാഹിബിന്റെ വാക്കുകൾ ശരിയായിരുന്നുവെന്ന് അറിയാൻ ഞാൻ അല്പം വൈകിപ്പോയി.

പുതിയ സർക്കാർ ഏറെ പ്രതീക്ഷയാണ് കേരള ജനതയ്ക്ക് നൽകുന്നത്. അഴിമതി രഹിതമായ ഒരു ഭരണസംവിധാനം ഇവിടെ യുണ്ടാകുമെന്നുറപ്പാണ്. ഭരണത്തിന്റെ തുടക്കത്തിൽത്തന്നെ കൊടുവള്ളി മണ്ഡലത്തിന് ഏറെ പരിഗണന നൽകിയതിന് ഞാൻ എൽ.ഡി.എഫ് സർക്കാരിനും വിശേഷിച്ചും ബഹുമാനപ്പെട്ട ധനകാര്യവകുപ്പുമന്ത്രിക്കും നിർവ്യാജം കൊടുവള്ളിയിലെ ജനങ്ങൾക്കുവേണ്ടി നന്ദി രേഖപ്പെടുത്തുന്നു. അഞ്ചു വർഷമായി എന്റെ മണ്ഡലത്തിലെ ജനങ്ങളുടെ സ്വപ്ന പദ്ധതികൾ പൂർത്തിയാക്കി പോകുകയാണ്. ജനങ്ങളുടെ പ്രശ്നങ്ങൾ മനസ്സിലാക്കുകയും, അവയ്ക്ക് പരിഹാരം കാണുകയും ചെയ്യുന്ന ബഹുമാനപ്പെട്ട പിണറായി വിജയന്റെ നേതൃത്വത്തിലുള്ള ഭരണം, കേരളത്തിലെ എല്ലാ വിഭാഗം ജനങ്ങളിലും വലിയ പ്രതീക്ഷയാണ് വളർത്തുന്നത്. ഈ മുന്നണിയുടെ ഭാഗമായിരിക്കാൻ വൈകിയെങ്കിലും സാധിച്ചതിലുള്ള സന്തോഷം പങ്കുവെക്കാൻ ഞാൻ ഈ അവസരം വിനിയോഗിക്കുന്നു. എന്റെയും മണ്ഡലത്തിലെ ജനങ്ങളുടെയും

സന്തോഷം പങ്കുവെച്ചുകൊണ്ട് ഈ മുന്നണിയ്ക്കും സർക്കാരിനും ഒരിക്കൽ കൂടി അഭിവാദ്യം അർപ്പിച്ച് ഈ വോട്ട് ഓൺ അക്കൗണ്ടിനെ പിൻതുണച്ചുകൊണ്ട് ഞാൻ നിർത്തുന്നു.

ശ്രീ. പി. സി. ജോർജ്: സർ, അനുകൂലിക്കാനും പ്രതികൂലിക്കാനുമുള്ള എന്റെ സ്വാതന്ത്ര്യം ഉപയോഗിച്ചുകൊണ്ടാണ് ഞാൻ സംസാരിക്കുന്നത്. എനിക്ക് ഇടതുപക്ഷത്തോടും യു.ഡി.എഫിനോടും ഒരു കടപ്പാടുമില്ല. എൻ.ഡി.എ -യോട് യാതൊരു കടപ്പാടുമില്ല. മൂന്ന് മുന്നണിയോടും ഒരു ബന്ധവുമില്ലാതെ ഈ സഭയിൽ വന്ന് ജനപക്ഷത്ത് നിന്ന് സംസാരിക്കാനാണ് പുത്താറിലെ ജനങ്ങൾ എന്നെ ഇങ്ങോട്ടയച്ചത്. ആ നിലയിലാണ് ഞാൻ സംസാരിക്കാൻ ആഗ്രഹിക്കുന്നതും. ഇന്ന് ചോദ്യേത്തര വേളയിൽ ബഹുമാനപ്പെട്ട ശ്രീ. ഇ. പി. ജയരാജൻ ഞാനൊരു നല്ലകാര്യം പറഞ്ഞുകൊടുത്തതാണ്. അദ്ദേഹത്തെപ്പറ്റി ഒരു നല്ല കാര്യം പറഞ്ഞപ്പോൾ അദ്ദേഹത്തിനത് ഇഷ്ടപ്പെട്ടില്ല. അദ്ദേഹവും ഞാനും തമ്മിലുള്ള രഹസ്യ ചർച്ചയൊന്നും എന്റെ മാന്യതകൊണ്ട് ഞാൻ പറയുന്നില്ല. സഭയിൽ വന്നപ്പോൾ മുതൽ ഞാനൊരു കാര്യം ശ്രദ്ധിക്കുന്നു. ബഹുമാനപ്പെട്ട മുഖ്യമന്ത്രി



ശ്രീ.പിണറായി വിജയൻ ഒരു മൾട്ടിപ്പിൾ/ഡ്യൂവൽ പേഴ്സണാലിറ്റിയുടെ ഉടമയാണ്. ചില സമയത്ത് അദ്ദേഹം വളരെ സൗമ്യനായ മുഖ്യമന്ത്രിയെന്ന നിലയിൽ സംസാരിക്കും, 1067 മെഗാവാട്ട് വൈദ്യുതി ഉൽപ്പാദിപ്പിക്കാൻ തന്റേടം കാണിച്ച വൈദ്യുതി മന്ത്രിയായിട്ടായിരിക്കും ചിലപ്പോൾ അദ്ദേഹം സംസാരിക്കുന്നത്. മറ്റുചിലപ്പോൾ അദ്ദേഹം പാർട്ടിയുടെ ലോക്കൽ കമ്മിറ്റി സെക്രട്ടറിയാകും. അത് പാടില്ല. കേരളത്തിന്റെ മുഖ്യമന്ത്രിയെന്ന് പറയുമ്പോൾ ഉത്തരവാദിത്തബോധമുള്ള ആളായിരിക്കണം. ആ നിലയിൽ പോകാൻ ആഗ്രഹിക്കുന്നതുകൊണ്ടാണ് ഞാനങ്ങനെ പറഞ്ഞത്. വക്കീലന്മാരുടെ നിയമനം എത്രയോ ഭീകരമാണ്. ഏത് കള്ളനും വക്കീലാകാം, പണത്തിനുവേണ്ടി എന്ത് വൃത്തികേടും പറയുന്ന വക്കീലന്മാരെ എന്തിനാണ് നമ്മൾ പ്രോത്സാഹിപ്പിക്കുന്നത്.

മി.ചെയർമാൻ: അങ്ങ് വക്കീലന്മാരെയെല്ലാം കള്ളന്മാരെന്നു വിളിക്കരുത്.

ശ്രീ. പി. സി. ജോർജ്ജ്: കള്ളന്മാരെന്നു വിളിച്ചിരിക്കുന്നു. നിങ്ങൾക്കെന്താണ്

ഇത്ര വിഷമം, എനിക്ക് സൗകര്യമുണ്ടായിട്ടാണ് വിളിക്കുന്നത്.

ധനകാര്യവകുപ്പുമന്ത്രിയോട് ഞാൻ പറയുകയാണ്, ദാമോദരൻ വക്കീൽ വേറൊരു

മുഖ്യമന്ത്രിയുടെ ഉപദേശകനാണ്. അങ്ങിവിടെ വാദിക്കും പ്രതികരണം വേണ്ടി വാദിക്കാൻ ഒരു പ്രത്യേക കോടതി സ്ഥാപിച്ച് അവിടത്തെ വക്കീലായി അദ്ദേഹത്തെ പോസ്റ്റ് ചെയ്യണം. ബഹുമാനപ്പെട്ട മുഖ്യമന്ത്രിക്കിത് അപമാനമല്ലേ. ഒരു വക്കീലായിട്ട് മുഖ്യമന്ത്രിക്ക് ഉപദേശം കൊടുക്കുക, എതിർ കക്ഷികളായ സാൻ്റിയോഗോ മാർട്ടിനും കൊള്ള സംഘത്തിനും വേണ്ടി കോടതിയിൽ പോയി കേസ് വാദിക്കുക. ചെറുപ്പക്കാർ അതിനുവേണ്ട പിന്തുണ കൊടുക്കുക. ഇതെല്ലാം അപമാനകരമായ കാര്യങ്ങളാണ്. ബഹുമാനപ്പെട്ട ധനകാര്യവകുപ്പുമന്ത്രി ഡോ. ടി. എം. തോമസ് ഐസക് അവർക്ക് വാദിക്കാനായി ഒരു കോടതി തിരുവനന്തപുരത്ത് സ്ഥാപിച്ചുകൊടുക്കണം. അദ്ദേഹം ഇവിടെയിരുന്നുകൊണ്ട് വാദിക്കും പ്രതികരണം വേണ്ടി വാദിച്ച് കാശുണ്ടാക്കട്ടെ. പണമാണല്ലോ ഇവരുടെ ആഗ്രഹം. പണത്തിനുവേണ്ടി ഇങ്ങനെ വക്കീലന്മാർ പെരുമാറാമോ? അതാണ് ഞാനിവിടെ സൂചിപ്പിച്ചത്. അതുപോലെ കെ.എസ്.ആർ.ടി.സി. ഇന്നെവിടെ നിൽക്കുകയാണ്. കെ.എസ്.ആർ.ടി.സി-യെ മൂന്ന് കോർപ്പറേഷനായി വിഭജിച്ചാൽ എന്താണ് കുഴപ്പം? മുഖ്യമന്ത്രി ശ്രീ. പിണറായി വിജയൻ വിചാരിച്ചാൽ നടക്കും

എന്നുള്ളതുകൊണ്ട് പറയുകയാണ്. അദ്ദേഹം ഇലക്ട്രിസിറ്റി ബോർഡിനെ എങ്ങനെയാണ് നന്നാക്കിയത്? 1067 മെഗാവാട്ട് വൈദ്യുതി രണ്ടു കൊല്ലം കൊണ്ട് എങ്ങനെ ഉൽപ്പാദിപ്പിച്ചു. അതേ മാനസിക നിലയോടുകൂടി ബഹുമാനപ്പെട്ട പിണറായി വിജയനെന്ന മുഖ്യമന്ത്രി ശ്രമിച്ചാൽ കെ.എസ്.ആർ.ടി.സി.യെ ലാഭകരമാക്കി മാറ്റാൻ കഴിയും. എറണാകുളം, തിരുവനന്തപുരം, കോഴിക്കോട് എന്നിങ്ങനെ മൂന്ന് കോർപ്പറേഷനുകളാക്കണം. ഫാസ്റ്റ് പാസഞ്ചർ, സൂപ്പർ ഫാസ്റ്റ്, ഇന്റർ സ്റ്റേറ്റ് സർവ്വീസ് എന്നിവയ്ക്കായി മറ്റൊരു കോർപ്പറേഷൻ. അങ്ങനെ നാല് കോർപ്പറേഷനുകളാക്കണം. കെ.എസ്.ആർ.ടി.സി.-ക്കുവേണ്ടി ശമ്പളം വാങ്ങിക്കൊടുക്കുന്ന വെറും തൊഴിലാളിയായി ഒരു ട്രാൻസ്പോർട്ട് വകുപ്പുമന്ത്രി മാരാമോ? പുതിയ ട്രാൻസ്പോർട്ട് വകുപ്പിലെ തൊഴിലാളികൾക്ക് ശമ്പളം വാങ്ങിക്കൊടുക്കുന്ന ഏജൻസിപ്പണിയാണോ ട്രാൻസ്പോർട്ട് വകുപ്പ് മന്ത്രിക്കുള്ളത്. ധനകാര്യവകുപ്പുമന്ത്രി ഇതുസംബന്ധിച്ച് ആലോചിക്കണം. കെ.എസ്.ആർ.ടി.സി.യെ നാല് കോർപ്പറേഷനുകളാക്കി സംരക്ഷിച്ചുകൊണ്ട് കേരളത്തിന്റെ ഖജനാവിലെ പണം ചോരുന്നത് തടയാനുള്ള നടപടി

സ്വീകരിക്കണമെന്നാണ് എനിക്ക് അഭ്യർത്ഥിക്കാനുള്ളത്.

മി.ചെയർമാൻ: ഇതുകൂടി പറഞ്ഞുകൊണ്ട് അങ്ങ് പ്രസംഗം

അവസാനിപ്പിക്കണം.

ശ്രീ. പി. സി. ജോർജ്: സമ്മതിച്ചിരിക്കുന്നു. എന്റെ അയൽവാസിയെ

ബഹുമാനിക്കണമല്ലോ. അനുകൂലിക്കാനും പ്രതികൂലിക്കാനും ഇല്ലാതെ ഞാനെന്റെ

പ്രസംഗം നിർത്തുന്നു.

ശ്രീ. മൂല്ലക്കര രത്നാകരൻ: സർ, ഞാൻ ഈ ഓട്ട് ഓൺ അക്കൗണ്ടിനെ

പിന്തുണയ്ക്കുന്നു. അമേരിക്കൻ ഫെമിനിസ്റ്റായ ഇ.വി. ഡേ എന്ന ആർട്ടിസ്റ്റുകൂടിയായ

ഒരാൾ പറഞ്ഞ ഒരു അഭിപ്രായമുണ്ട്. പണമുണ്ടാക്കുക പ്രയാസമാണ്. പണം

കാത്തുസൂക്ഷിക്കുക അതിനേക്കാൾ പ്രയാസമാണ്. അത് ശരിയായി

വിനിയോഗിക്കുക അതിലേറെ പ്രയാസമാണ്. ആ പ്രയാസകരമായ കാര്യം,

യു.ഡി.എഫ്. ഭരണകാലത്ത് അതനുസരിക്കാതെ അതിനെതിരായാണ്

വിനിയോഗിച്ചത്. എൽ.ഡി.എഫ്. ഭരണകാലത്ത് ഡോ. ടി. എം. തോമസ് ഐസക്

ഈ പ്രയാസമുള്ള കാര്യം ശരിയായി വിനിയോഗിക്കാൻ ശ്രമിക്കുന്നതാണ് ഈ

ബഡ്ജറ്റ്. ഇത് യു.ഡി.എഫ്-കാർക്കും അറിയാം. യു.ഡി.എഫ്-ൽ നിന്നും പ്രസംഗിക്കുന്നവരുടെ ഉള്ളും ചുണ്ടും ഒന്നല്ല. അവർ ചുണ്ടാൽ വിമർശിക്കുമ്പോൾ തന്നെ ഉള്ളാൽ ബഹുമാനിക്കുകയാണ്. കാരണം അവർക്ക് കഴിയാത്തത് എൽ.ഡി.എഫ് സർക്കാർ ചെയ്യുകയാണ്. ഇങ്ങനെ പ്രതിസന്ധിയുള്ളപ്പോൾ അത് അതിജീവിക്കാൻ രണ്ട് മാർഗ്ഗമേയുള്ളൂ. ഏത് രാജ്യത്തിനാണെങ്കിലും വ്യക്തിക്കാണെങ്കിലും കുടുംബത്തിനാണെങ്കിലും ഒന്ന് ആത്മഹത്യ ചെയ്യുക, അല്ലെങ്കിൽ സാഹസികമായി ഈ നൂൽപ്പാലം കടന്ന് പോകുക. ആദ്യത്തേത് ചെയ്യാവുന്ന തരത്തിലേയ്ക്ക് കേരളത്തെ എത്തിച്ചവരാണ് യു.ഡി.എഫ്. കാർ. ആ ആത്മഹത്യമുന്നമ്പിൽ എത്തി നിൽക്കുന്ന കേരളത്തെ കൈപിടിച്ച് ജീവിതത്തിന്റെ ഗൃഹപ്രവേശത്തിലേയ്ക്ക് ഈ നൂൽപ്പാലത്തിലൂടെ കൊണ്ടുപോകുകയാണ് കേരളത്തിലെ ധനകാര്യവകുപ്പുമന്ത്രി. അതിന്റെ അഭിമാനം അവർക്കുമുണ്ട്. കാരണം ഈ നൂൽപ്പാലത്തിലൂടെ അക്കരെ എത്തിയാൽ അക്കരെയെത്തുന്നത് അവരും, കേരളം മൊത്തവുമാണ്. അങ്ങനെ എല്ലാവരെയും അക്കരെ എത്തിക്കുന്ന ബഡ്ജറ്റാണിത്. അതുകൊണ്ട് അവർ ബഡ്ജറ്റിനെ എതിർത്തില്ല. എന്നുമാത്രമല്ല,

ഓരോ എം.എൽ.എ-മാർക്കും 70 കോടി രൂപയുടെ വികസന പദ്ധതികളിൽ കുറവുണ്ടെങ്കിൽ നിങ്ങൾ വന്ന് എന്ന കാരണമെന്ന് പറയുമ്പോൾ അവരെല്ലാം ഉള്ളിൽ ആപ്ലാദിക്കുകയായിരുന്നു, അങ്ങനെ കാണാൻ ഒരാളുണ്ടല്ലോ എന്നോർത്ത്. കഴിഞ്ഞ ധനകാര്യവകുപ്പുമന്ത്രി ഇവിടെ ബഡ്ജറ്റ് അവതരിപ്പിക്കുമ്പോൾ ഭരണകക്ഷിയുടെ നേതാക്കൾ അദ്ദേഹത്തെ കണ്ട് തുണ്ടാക്കെ കൊടുത്തിരുന്നു. അത് കേരളത്തിലെ താലൂക്ക് പ്രഖ്യാപനവുമായി ബന്ധപ്പെട്ടതായിരുന്നു. അതിൽ എന്തെങ്കിലും നീതിയുണ്ടായിരുന്നോ? കേരളത്തിൽ താലൂക്ക് വിഭജനവുമായി ബന്ധപ്പെട്ട് നിലനിൽക്കുന്ന ഒരുപാട് റിപ്പോർട്ടുകളുണ്ടായിരുന്നു. ആ റിപ്പോർട്ടുകളനുസരിച്ച് പയ്യന്നൂരും കൊല്ലവും കൊട്ടാരക്കരയും ആയിരുന്നു വിഭജിക്കേണ്ടിയിരുന്നത്. അതൊന്നും വന്നില്ല. എങ്ങനെയാണ് നീതിപൂർവ്വമായി ഒരു ഗവൺമെന്റ് പ്രവർത്തിക്കേണ്ടതെന്നും നീതിപൂർവ്വമല്ലാതെ ഗവൺമെന്റ് പ്രവർത്തിച്ചാലുള്ള അനന്തരഫലമെന്താണെന്നും പ്രതിസന്ധിയെന്താണെന്നും ഇവിടെ തെളിയിക്കപ്പെടുകയായിരുന്നു. ശരിയായി പോകുമ്പോൾ തീർച്ചയായിട്ടും ആ ശരിയുടെ കൂടെ ഒരു ജനതയുടെ മനസ്സുണ്ടാകും. കേരളത്തിലെ ജനതയുടെ മനസ്സ്

ഇന്ന് ഈ ബഡ്ജറ്റിനും ഈ ബഡ്ജറ്റിൽ പ്രഖ്യാപിച്ച കാര്യങ്ങൾക്കുമൊപ്പമാണ്. ഈ പ്രതിസന്ധിയിൽ നിന്നും മറികടക്കാൻ ശ്രമിക്കുന്ന പാതയോടൊപ്പമാണ്. അതിനുവേണ്ടി നിങ്ങളുടെയും കേരളത്തിന്റെയും പൊതു പ്രാർത്ഥനയുണ്ടാകണം. കാരണം നമുക്ക് രക്ഷപെട്ടേ പറ്റൂ. ആ രക്ഷപ്പെടലിനുള്ള ഒരു വഴിയാണ് ധനകാര്യ വകുപ്പുമന്ത്രി കാണിച്ചുതന്നത്. നിങ്ങളും ഞങ്ങളും ഈ വിധിയിൽ നിന്നും ഒരുപാട് പാഠം പഠിക്കണം. കേരളത്തിലെ പ്രധാനപ്പെട്ട രാഷ്ട്രീയ വിദ്യാർത്ഥികൾക്ക് പാഠമാകേണ്ട ഒരുപാട് കാര്യങ്ങൾ ഈ വിധിയിൽ അടങ്ങിയിട്ടുണ്ട്. ശ്രീ. ഷാഫി പറമ്പിലിനെ പോലെയുള്ളവർ സാമാന്യം നന്നായി കാര്യങ്ങൾ പഠിക്കുന്നവരാണ്, അങ്ങനെ നന്നായി പഠിക്കാൻ ശ്രമിക്കണം. എന്തുകൊണ്ടാണ് കേരളത്തിൽ തിരുവനന്തപുരത്തുനിന്നും നാഷണൽ ഹൈവേ വഴി എറണാകുളം വരെ പോകുമ്പോൾ ഒരൊറ്റ ആൾ മാത്രമേ യു.ഡി.എഫിൽ നിന്നും വിജയിച്ചിട്ടുള്ളൂ. അത് രമേശ് ചെന്നിത്തലയെന്ന ഹരിപ്പാട്ടുകാരനാണ്. അദ്ദേഹത്തിന് ഇടത്തോട്ടും വലത്തോട്ടും കിഴക്കോട്ടും പടിഞ്ഞാറോട്ടും നോക്കിയാൽ കൂട്ടിന് ഒരാളില്ല. എന്തുകൊണ്ടാണ് ഇങ്ങനെയൊന്നുണ്ടായത്. എന്തുകൊണ്ടിത് കേരളത്തിൽ

സംഭവിച്ചു? തീർച്ചയായും കേൺഗ്രസ് പാർട്ടി ഇത് പഠിക്കണം. കോൺഗ്രസ് ജനാധിപത്യപരമായി തിരിച്ചുവരാനുള്ള വഴി അന്വേഷിക്കുന്നുണ്ടെങ്കിൽ അവരിൽ പഠിക്കണം. കുട്ടികളെ സ്നേഹിച്ച സ്വന്തമായി കുടുംബമില്ലാത്ത ഡോ. എ. പി. ജെ. അബ്ദുൾ കലാമിന് ജന്മദിനത്തെക്കുറിച്ച്യാരു നിർവ്വചനമുണ്ട്. അദ്ദേഹം ട്വിറ്ററിൽ ഇങ്ങനെ എഴുതി: 'ജന്മദിനം എന്നുപറഞ്ഞാൽ അദ്ദേഹത്തിന്റെ സങ്കല്പം കുട്ടി കരയുന്ന നേരം അമ്മ ചിരിക്കുന്ന നേരമാണ്. ഒരിക്കൽ മാത്രമേ കുഞ്ഞ് കരയുമ്പോൾ അമ്മ ചിരിക്കുകയുള്ളൂ. അത് തന്റെ നോവ് മുഴുവൻ അനുഭവിച്ച് തന്നിക്കൊരു പിൻഗാമി ഉണ്ടായെന്ന് തിരിച്ചറിയുന്നനേരമാണ്. അമ്മ പ്രസവിച്ചശേഷം ഏഴ് ദിവസം ബോധമില്ലാതെ കിടന്നാൽ എട്ടാമത്തെ ദിവസം അമ്മ ചിരിക്കുന്ന നേരമാണ് ജന്മദിനം. അല്ലാതെ ആ ദിനമല്ല'. അങ്ങനെയൊരു ജന്മദിനമാണ് ഈ ബഡ്ജറ്റ്. കേരളം മുഴുവൻ ചിരിക്കാൻ ആഗ്രഹിച്ചപ്പോൾ ഈ കേരളത്തിലെ പ്രതിസന്ധിയോർത്ത് കരഞ്ഞ ധനകാര്യവകുപ്പുമന്ത്രി കേരളത്തിന് ചിരിക്കാൻവേണ്ടി അവതരിപ്പിച്ച ഒരു പുതുജന്മമാണ് ഈ ബഡ്ജറ്റ്. ഈ ബഡ്ജറ്റ് വിജയിച്ചില്ലെങ്കിൽ കേരളം



കരയും. ഈ ബഡ്ജറ്റ് വിജയിച്ചാൽ കേരളം ചിരിക്കും. ഈ ബഡ്ജറ്റ് വിജയിക്കാൻവേണ്ടി നിങ്ങളും പ്രാർത്ഥിക്കണം. അത് പ്രതിപക്ഷ-ഭരണപക്ഷ വ്യത്യാസംകൊണ്ടൊന്നുമല്ല. ശക്തമായ പ്രതിപക്ഷവും ഭരണപക്ഷവും എപ്പോഴും ആവശ്യമാണ്. പ്രതിപക്ഷവും ഭരണപക്ഷവും ചേർന്ന് ഈ ബഡ്ജറ്റ് പൂർണ്ണമായി വിജയിപ്പിച്ചെടുക്കേണ്ടതുണ്ട്. അത് കേരളത്തിന്റെ ആവശ്യമാണ്.

രണ്ടാമത്തെ പ്രശ്നം, ആർ.എസ്.പി. എന്നൊരു പാർട്ടി, ശ്രീ. കോവൂർ കുഞ്ഞുമോൻ ഉണ്ടായിരുന്നെങ്കിൽ ഞാൻ കുറച്ചുകൂടി പറയുമായിരുന്നു. കഴിഞ്ഞ തെരഞ്ഞെടുപ്പിൽ കൊല്ലത്ത് എന്താണ് സംഭവിച്ചത്? കൊല്ലത്ത് കഴിഞ്ഞ ഭരണകക്ഷിയായിരുന്ന ആരുംതന്നെ വിജയിച്ചില്ല. ആലപ്പുഴ ഒരാൾ (പ്രതിപക്ഷനേതാവ്) ജയിച്ചു, തൃശ്ശൂരും ഒരാൾ (അനിൽ അക്കര) ജയിച്ചു. കൊല്ലത്ത് എന്തുകൊണ്ടാണ് ആരും ജയിക്കാതിരുന്നത്? കാരണം, കൊല്ലത്ത് കശുവണ്ടിത്തൊഴിലാളികൾ, കയർ തൊഴിലാളികൾ, കർഷകർ, സാധാരണക്കാർ എന്നിവർ കൂടുതലാണ്. അഞ്ച് വർഷക്കാലത്തെ യു.ഡി.എഫ്.

ഭരണത്തിൽ കേരളത്തിലെ ഏത് ജനത അനുഭവിച്ചതിനെക്കാളും കൂടുതൽ അവർ അനുഭവിച്ചിട്ടുണ്ട്. അവസാനം കൊല്ലത്ത് ഞാനുൾപ്പെടെ പ്രസംഗിച്ചു. ശ്രീ. കോവൂർ കുഞ്ഞുമോൻ ആർ.എസ്.പി.-യിൽനിന്ന് അപ്പുറത്തുമാറിയിരുന്നു. ഭരണകക്ഷിയായി കുഞ്ഞുമോൻ ഇരിക്കുമ്പോഴും ഇങ്ങേയറ്റത്താണ് ഇരിക്കുന്നത്. തെരഞ്ഞെടുപ്പിന് തൊട്ട് മുമ്പ് എൽ.ഡി.എഫിലേയ്ക്ക് വന്നു. ബാക്കി എല്ലാ ആർ.എസ്.പി-ക്കാരും എൽ.ഡി.എഫിനെ തോല്പിക്കാൻ നിന്നു. അന്ന് ഞാൻതന്നെ അവസാനം പ്രസംഗിച്ചു. 'ഈ കുരുക്ഷേത്രയുദ്ധം നടക്കുന്ന സമയം അവസാനം കൃഷ്ണന്റെ നിർദ്ദേശാനുസരണം അപ്പുറത്തും ഇപ്പുറത്തും പാണ്ഡവ-കൗരവ സൈന്യങ്ങൾ അണിനിരക്കുമ്പോൾ കൃഷ്ണൻ നിർദ്ദേശിച്ചതനുസരിച്ച് ധർമ്മപുത്രർ രണ്ടിന്റേയും നടുക്കുചെന്ന് കൗരവപ്പടയെനോക്കി പറഞ്ഞു: ധർമ്മപക്ഷമാണ് എന്റെ പക്ഷം. അപ്പുറത്ത് രാജാവും രഥവുമൊക്കെയുണ്ടെങ്കിലും അത് അധർമ്മപക്ഷമാണ്. അപ്പുറത്തുള്ള ആർക്കെങ്കിലും ഇപ്പുറത്ത് വരണമെങ്കിൽ ഇപ്പോൾ വരാം. അപ്പോൾ ഒരാൾ

വന്നു. അത് ധൃതരാഷ്ട്രർക്ക് തോഴിയിലുണ്ടായ പുത്രനായ യുധുത്സുവാണ്. അദ്ദേഹം വന്നപ്പോൾ ധർമ്മപുത്രർ യുധുത്സുവിനെ തടവിക്കൊണ്ട് പറഞ്ഞു: പൊന്നമകനേ ഈ യുദ്ധം കഴിയുമ്പോൾ ആ പക്ഷത്തുനിന്ന് ഈ പക്ഷത്ത് വന്നതുകൊണ്ട് ബാക്കിയുണ്ടാകുന്നത് നീ മാത്രമായിരിക്കും'. ഞങ്ങൾ കൊല്ലത്ത് പറഞ്ഞു; കുഞ്ഞുമോനേ, നീ മാത്രം ഇപ്പറത്ത് വന്നതുകൊണ്ട് ഈ തെരഞ്ഞെടുപ്പ് കഴിയുമ്പോൾ കൊല്ലത്ത് നീ മാത്രമേ ബാക്കിയുണ്ടാവൂ എന്ന്. അത് സംഭവിച്ചു. രണ്ടാമതായി എനിക്ക് പറയാനുള്ളത് നിങ്ങൾ ഇവിടെ ബി.ജെ.പി.-യുമായി ബന്ധപ്പെട്ട് പറയുകയുണ്ടായി. കേരളത്തിൽ ചിലയിടത്ത് ഞങ്ങൾ മൂന്നാം സ്ഥാനത്തും ചിലയിടത്ത് രണ്ടാം സ്ഥാനത്തുമായിട്ടുണ്ട്. ഇതെല്ലാം സംഭവിച്ചിട്ടുണ്ട്. പക്ഷെ നിങ്ങൾ മൂന്നാം സ്ഥാനത്തായ നേമത്ത് ജയിച്ചത് ബി.ജെ.പി.-യാണ്. ഞങ്ങൾ മൂന്നാം സ്ഥാനമായിട്ടത്ത് ജയിച്ചത്, (ശ്രീ. ഷാഫി പറമ്പിൽ ഉൾപ്പെടെ) യു.ഡി.എഫാണ്. അതായത് നിങ്ങൾ മൂന്നാം സ്ഥാനത്തായപ്പോൾ എന്തുകൊണ്ട് ബി.ജെ.പി. ജയിച്ചു? ഞങ്ങൾ

മൂന്നാം സ്ഥാനത്തായപ്പോൾ എന്തുകൊണ്ട് യു.ഡി.എഫ്. ജയിച്ചു? ആ രാഷ്ട്രീയത്തിന്റെ മർമ്മമെങ്കിലും നിങ്ങൾ മനസ്സിലാക്കണം. കേരളത്തിന്റെ രാഷ്ട്രീയം നമുക്കും നിങ്ങൾക്കും വേണ്ടിയിങ്ങനെ നിൽക്കുന്നതല്ല. ബഹുമാനപ്പെട്ട ഡോ. ടി. എം. തോമസ് ഐസക്കിന്റെ ബഡ്ജറ്റിനെക്കുറിച്ച് നിങ്ങൾ പറഞ്ഞത്, ശ്രീ. ഒ. രാജഗോപാൽ ഇപ്പോൾ ഇവിടെയില്ലെങ്കിലും അത് പറയേണ്ടിവരുന്നു. നിങ്ങളെല്ലാം ചോദിച്ചു, ബഡ്ജറ്റിൽ എന്തുകൊണ്ട് ശ്രീനാരായണഗുരുവിന്റെ പേര് ഒരപാട് സ്ഥലത്തുവന്നു എന്ന്. ശ്രീ. ഒ. രാജഗോപാൽ പറഞ്ഞത് കവിയായ കുഞ്ചൻ നമ്പ്യാരുടെ പേര് ഉപയോഗിച്ചില്ലെന്നാണ്. സത്യത്തിൽ അദ്ദേഹത്തിന്റെ ധവളപത്രം മുഴുവൻ കുഞ്ചൻ നമ്പ്യാരാണ്. അത് പരിശോധിച്ച് നോക്കിയാൽ യു.ഡി.എഫ്. ചെയ്ത തെറ്റ്, കുഞ്ചൻ നമ്പ്യാർ അക്കാലത്ത് രാജാധികാരത്തെ എങ്ങനെയാണോ ചിരിയിലൂടെ ആക്ഷേപിച്ചത് അതുപോലെ ചിരി അധികമില്ലെങ്കിലും കുഞ്ചൻനമ്പ്യാർ ഭാഷയിൽ ആക്ഷേപിച്ചിരിക്കുകയാണ് ആ ധവളപത്രത്തിൽ.

അതിൽ എല്ലാമുണ്ട്. കേരളത്തിൽ രാഷ്ട്രീയമായും സാമ്പത്തികമായും രക്ഷപ്പെടണം അല്ലെങ്കിൽ രക്ഷപ്പെടേണ്ട എന്നുള്ളതല്ല ഇവിടുത്തെ പ്രശ്നം. നിങ്ങൾ ഉണ്ടാക്കിത്തീർത്ത സാമ്പത്തികമായ പ്രതിസന്ധിയെക്കാൾ വളരെ പ്രധാനമാണ് ആധുനിക കേരളത്തിന്റെ മുന്നിൽ നവോത്ഥാനത്തിന് വലിയൊരു പ്രതിസന്ധിയുണ്ടായത്. നവോത്ഥാനത്തിന് പ്രതിസന്ധിയുണ്ടായാൽ സാമ്പത്തിക പ്രതിസന്ധി പോലെയല്ല. സാമ്പത്തിക പ്രതിസന്ധി 5 വർഷംകൊണ്ട് വീണ്ടെടുക്കാം. നവോത്ഥാനത്തിന്റെ പ്രതിസന്ധി 50 വർഷംകൊണ്ടും വീണ്ടെടുക്കാൻ കഴിയില്ല. 50 വർഷംകൊണ്ട് വീണ്ടെടുക്കാൻ പറ്റാത്ത ഒരു ധാർമ്മിക ജനാധിപത്യപ്രതിസന്ധി നവോത്ഥാനപരമായി ഇവിടെയുണ്ടായിരുന്നത് ഇല്ലാതാക്കിയതിൽനിന്ന് വീണ്ടെടുക്കണമെന്നുള്ള ഒരു പ്രാർത്ഥനയാണ് ആ ധവളപത്രത്തിലും ഈ ബഡ്ജറ്റിലുമുള്ളത്. ആ പ്രാർത്ഥന നിങ്ങൾ ഏറ്റെടുക്കണം. മാത്രമല്ല നിങ്ങൾ അതിനുവേണ്ടി നിങ്ങളെത്തന്നെ തിരുത്താൻ ശ്രമിക്കണം. ഞാൻ കോൺഗ്രസിനെ കുറ്റം പറയുകയല്ല. നിങ്ങൾ ജവഹർലാൽ നെഹ്റുവിനെ

ആലോചിച്ചുനോക്കൂ. സാമ്പത്തിക നവോത്ഥാന പ്രതിസന്ധിയിൽനിന്ന് രക്ഷപ്പെടാൻവേണ്ടിയാണ് 1956 സെപ്റ്റംബർ 1-ാം തീയതി അദ്ദേഹം ഇൻഷുറൻസ് മേഖല ദേശസാൽക്കരിച്ച് ഇന്ത്യൻ ഇൻഷുറൻസ് കോർപ്പറേഷനാക്കിയത്. സത്യത്തിൽ ജവഹർലാൽനെഹ്റുവിനെ പിന്തുണക്കുന്നുണ്ടെങ്കിൽ, നാടിന്റെ പണംകൊണ്ട് നാടിന്റെ വികസനം നടക്കുന്നതാണ് ശരിയായ ധനകാര്യരീതി എന്നുണ്ടെങ്കിൽ, നെഹ്റുവിന്റെ ആ രീതിയിലുള്ള, കേരളത്തിലെ പ്രതിസന്ധിക്കുള്ള പരിഹാരമാണ് കിഫ്ബി എന്ന് പറയുന്ന, നാടിന്റെ പണം കേരളത്തിന്റെ വികസനത്തിനുവേണ്ടി, ഐശ്വര്യത്തിനുവേണ്ടി ഉപയോഗിക്കാവുന്ന വളരെ ധാർമ്മികവും സത്യസന്ധവും ഒപ്പം ഭാവനാപൂർണ്ണവുമായ ഈ പദ്ധതി. ആ പദ്ധതിയെ ബഹുമാനിക്കുകയും അംഗീകരിക്കുകയും ചെയ്യുക. ചൂണ്ടിൽ എതിർത്താലും ഉള്ളിൽ പ്രാർത്ഥനയോടെ ബഹുമാനിക്കുക എന്ന് അഭ്യർത്ഥിച്ചുകൊണ്ട് ഈ വോട്ട് ഓൺ അക്കൗണ്ടിനെ പിന്തുണച്ചുകൊണ്ട് ഞാൻ അവസാനിപ്പിക്കുന്നു.

ശ്രീ. മുരളി പെരുനെല്ലി: സർ, കേവലം വരവ് ചെലവ് കണക്കല്ല ബഡ്ജറ്റെന്നും സാധാരണ മനുഷ്യന്റെ സ്വപ്നങ്ങൾ യാഥാർത്ഥ്യമാക്കാനുള്ള ഒരു സുവർണ്ണ രേഖയാണ് അതെന്നും മനസ്സിലാക്കിക്കൊണ്ട് കേരളംകണ്ട പ്രഗത്ഭനായ ധനകാര്യവകുപ്പുമന്ത്രി ഡോ. ടി. എം. തോമസ് ഐസക് അവതരിപ്പിച്ച ബഡ്ജറ്റിന്റെ ഭാഗമായ ഈ വോട്ട് ഓൺ അക്കൗണ്ടിനെ ഞാൻ ഹൃദയപൂർവ്വം പിന്തുണയ്ക്കുകയാണ്. സർവ്വതലസ്തർശിയായ ഒരു ബഡ്ജറ്റാണിത്. കഴിഞ്ഞ ദിവസങ്ങളിൽ ഈ സഭയിലാകെ നിറഞ്ഞുനിന്നിരുന്നത് സ്വപ്നങ്ങളെ സംബന്ധിച്ച ചർച്ചകളായിരുന്നു. വയലാറിന്റെ ഈരടികൾ കഴിഞ്ഞ ദിവസം ശ്രീ. കെ. വി. അബ്ദുൾ ഖാദർ ഇവിടെ ചൊല്ലുകയുണ്ടായി. ഞാനത് ആവർത്തിക്കുന്നില്ല. അതിന്റെ ഉള്ളടക്കമെന്ന് പറയുന്നത്, ഇവിടെ സ്വപ്നങ്ങളില്ലായിരുന്നെങ്കിൽ ഈ ലോകം ശൂന്യമാകുമായിരുന്നു എന്നാണ്. അഥവാ സ്വപ്നങ്ങളാണ് ഈ ലോകത്തെ മുന്നോട്ട് നയിച്ചിട്ടുള്ളതെന്നാണ് അതിൽനിന്ന് നമുക്ക് മനസ്സിലാക്കാൻ കഴിയുന്നത്. നമ്മുടെ സമൂഹത്തിൽ

ഏറ്റവും സ്വാധീനം ചെലുത്തിയ ചിന്തകരിൽ പ്രമുഖ സ്ഥാനം ഈ സഹസ്രാബ്ദത്തിലെ മികച്ച ചിന്തകനായ ബ്രിട്ടീഷ് ബ്രോഡ്കാസ്റ്റിംഗ് കോർപ്പറേഷൻ തെരഞ്ഞെടുത്ത മാർക്സിസ്റ്റ് ആചാര്യൻ കാറൽ മാക്സാണ് എന്ന് നമുക്കറിയാം. സമൂഹത്തിന്റെ ഭാവിയെ വെറുതെ വ്യാഖ്യാനിക്കുക എന്നതിലുപരി അതിനെ എങ്ങനെ മാറ്റിമറിക്കാം എന്ന സ്വപ്നം ഈ ലോകത്തിന് നൽകിയത് കാറൽ മാർക്സാണ്. ലോകത്തിലെ നല്ലൊരു വിഭാഗം ജനത ആ സ്വപ്നങ്ങളുടെ ഗുണഫലങ്ങൾ ഇപ്പോൾ അനുഭവിച്ചുകൊണ്ടിരിക്കുകയാണ്. ഇന്ത്യയ്ക്ക് മാതൃകയായി ഈ കേരളവും മുന്നോട്ട് പോകുന്നത് മാർക്സിയൻ ആശയങ്ങളെ നെഞ്ചോടേറ്റുപിടിച്ചുകൊണ്ടാണ്. സ്വപ്നങ്ങളെ പരിഹസിക്കുന്ന പ്രതിപക്ഷത്തോട് എനിക്ക് ചോദിക്കുവാനുള്ളത് നിങ്ങൾക്ക് എങ്ങനെ ഈ ഗതിവന്നുപെട്ടു എന്നാണ്. നിങ്ങൾ അത് ഗൗരവപൂർവ്വം ചിന്തിക്കണം. കഴിഞ്ഞ അഞ്ച് വർഷത്തെ ദുർഭരണത്തിൽ നിങ്ങളും സ്വപ്നലോകത്തായിരുന്നുവെന്നതിൽ ഒരു തർക്കവുമില്ല. പക്ഷെ സാധാരണ



മനുഷ്യന്റെ ജീവിതത്തെ എങ്ങനെ ഭദ്രമായി മുന്നോട്ട് കൊണ്ടുപോകാമെന്നതായിരുന്നില്ല നിങ്ങളുടെ സ്വപ്നം. സോളാർ പ്രഭയിൽ, ബാർ വീര്യത്തിൽ, നിങ്ങൾ സ്വർഗ്ഗകുമാരികളെപ്പറ്റി സ്വപ്നംകണ്ട് നടക്കുകയായിരുന്നു. അതിനിടയിൽ അഞ്ച് വർഷവും പാവപ്പെട്ട ജനവിഭാഗങ്ങളെ സംബന്ധിച്ച് മറന്നു എന്നുള്ളതാണ് യാഥാർത്ഥ്യം. ഈ ദൃഷ്ടന്മാരുടെ ഭരണം തുടങ്ങിയിട്ട് ഇടതുപക്ഷഭരണം, ജനപക്ഷഭരണം വരണമെന്നാണ് കേരളത്തിലെ മൂന്നരക്കോടി മലയാളികൾ സ്വപ്നംകണ്ടത്. ആ സ്വപ്നമാണ് കഴിഞ്ഞ മേയ് 16-ാം തീയതി യാഥാർത്ഥ്യമായത്. അതുകൊണ്ടാണ് അവരിപ്പോൾ അപ്പറത്തിരിക്കുന്ന ഒരു സ്ഥിതിവിശേഷമുണ്ടായത്. സ്ഥലകാലവിഭ്രാന്തിയിൽനിന്ന് ഇപ്പോഴും പ്രതിപക്ഷം മോചനം നേടിയിട്ടില്ല. ദൃഷ്ടന്റെ വാസസ്ഥലത്ത് സർവ്വേശ്വരന്റെ ശാപം പതിക്കും, നീതിനിഷ്ഠരുടെ വാസസ്ഥലത്തെ സർവ്വേശ്വരൻ അനുഗ്രഹിക്കും. ഇത് മത്തായിയുടെ സുവിശേഷമാണോ അല്ലയോ എന്ന്

എനിക്കറിയില്ല. ഇത് നിയമസഭയുടെ പ്രധാനകവാടത്തിന് പുറത്ത് കാണുന്ന പള്ളിയുടെ ചുമരിൽ എഴുതിവെച്ചിരിക്കുന്ന വാചകമാണ്. കഴിഞ്ഞ 5 വർഷവും ഇവിടെ ഭരണം നടത്തിയിരുന്ന യു.ഡി.എഫിന്റെ ഭരണക്കാർ ഈ ഗേറ്റ് കടന്നാണ് ദിവസവും പോയത്. ഈ വാക്യം സ്ഥിരമായി വായിക്കുന്നതുമാണ്. ഈ വാക്യം ശരിയായി വായിച്ചിരുന്നെങ്കിൽ ശരിയായ രീതിയിൽ ഭരണം മുന്നോട്ടുപോകുമായിരുന്നു. അതിന് തയ്യാറാകാത്തതുകൊണ്ടാണ് നിങ്ങളിപ്പോൾ പ്രതിപക്ഷത്തിരിക്കുന്നത്. ദുഷ്ടന്മാരുടെ വാസസ്ഥലമായിട്ടുള്ള യു.ഡി.എഫ്. കൂടാരത്തിന് മുകളിൽ ശാപം പതിച്ചപ്പോൾ അത് കത്തിയമരാൻ തുടങ്ങി. പ്രാണവേദനയോടെ അവർ അലറിവിളിച്ചു. അപ്പോഴാണ് ഒരു രക്ഷകൻ വരുന്നത്. ആരാണ് ആ രക്ഷകൻ? നിങ്ങളെല്ലാം പറയുന്ന സ്വപ്നലോകത്തെ സംപൂജ്യനായ രാജേട്ടൻ. ബി.ജെ.പിയുടെ പിൻബലംകൂടിയില്ലായിരുന്നെങ്കിൽ എന്താകുമായിരുന്നു ആ കൂടാരത്തിന്റെ അവസ്ഥ എന്നുള്ളത് ആലോചിക്കാവുന്നതേയുള്ളൂ. കർത്താവിന്റെ കൃപകൊണ്ട്

ചുമർ കത്തിയില്ല എന്നൊരു ചൊല്ലുണ്ട്. അതാണ് യു.ഡി.എഫിന്റെ ഇപ്പൊഴത്തെ അവസ്ഥ. ഇവിടെ ചില ആസ്ഥാന ഗായകർ നാടകത്തിലെ 'പാമ്പുകൾക്ക് മാളമുണ്ട്, പറവകൾക്ക് ആകാശമുണ്ട് , മനുഷ്യപുത്രന് തലചായ്ക്കാൻ മണ്ണിലിടമില്ല' എന്ന ഈരടികൾ പാടുന്നത് കേൾക്കുകയുണ്ടായി.

ഇവിടെ മണ്ണിനുവേണ്ടി നിങ്ങൾക്കുപറയാൻ ഒരവകാശവുമില്ല. ഇവിടെ കടിച്ചാൽ വിഷമിറങ്ങാത്ത ചില കരിമുർഖന്മാർക്ക് ഏക്കർ കണക്കിന് ഭൂമി പതിച്ചുകൊടുത്തവരാണ് നിങ്ങൾ. അവർക്ക് ഇനി തല ചായ്ക്കാൻ ഇടമില്ലാത്തവരെപ്പറ്റി പാടുപാടാൻ ഒരവകാശവുമില്ല. അങ്ങനെ പാടുപാടി തെരുവിലിറങ്ങിയാൽ ജനം കല്ലെറിയും. ഇവിടെ ഇടതുപക്ഷജനാധിപത്യമുന്നണി മുഴുവൻ ഭൂരഹിതർക്കും കരിമുർഖന്മാർക്ക് കൊടുത്ത ഭൂമിയടക്കം തിരിച്ചുപിടിച്ച് കൊടുക്കാൻ ആവശ്യമായ നടപടി എടുക്കുന്നതാണ്. ഭൂമി അതിന്റെ കേന്ദ്രത്തിലേക്ക് സർവ്വ വസ്തുക്കളെയും ആകർഷിക്കുമെന്നത് ഐസക് ന്യൂട്ടന്റെ സിദ്ധാന്തമാണല്ലോ. ആ സിദ്ധാന്തം ഇവിടെ കാണുകയാണ്. നമ്മുടെ ഭരണസിരാകേന്ദ്രമാണ് മുഖ്യന്ത്രിയുടെ

ഓഫീസ്. അവിടേക്ക് എല്ലാ ദുഷ്ടമൂർത്തികളെയും ആകർഷിക്കുന്ന ഒരു സിദ്ധാന്തം ആവിഷ്കരിച്ചത് ആരാണെന്നുള്ളത് മാലോകർക്കെല്ലാം അറിയാവുന്ന കാര്യമാണ്. ഇത്തരം ദുഷ്ടമൂർത്തികളുടെ നേതൃത്വത്തിലുള്ള ഭരണമാണ് അന്നിവിടെ നടന്നത്. 'എനിക്ക് ലാഭം തരൂ' എന്ന് ശബരിനാഥ് ഇവിടെ പറയുകയുണ്ടായി. കഴിഞ്ഞ യു.ഡി.എഫ്. ഭരണത്തിൽ മുഖ്യമന്ത്രിയുടെ ഓഫീസ് 'കൊള്ളലാഭം തരൂ' എന്ന് പറഞ്ഞ് വരുന്ന എല്ലാ ദുഷ്ടമൂർത്തികളെയും ആകർഷിക്കുന്ന ഒരു കേന്ദ്രമായി മാറുന്ന കാഴ്ചയാണ് നമുക്ക് കാണാൻ സാധിച്ചത്. സഖാവ് പിണറായി വിജയൻ നേതൃത്വം നൽകുന്ന സർക്കാർ അധികാരത്തിൽ വന്നിട്ട് ഒരു മാസം കഴിഞ്ഞിട്ടേയുള്ളൂ. അപ്പോഴേക്കും അക്രമ രാഷ്ട്രീയത്തിനെതിരെ നിങ്ങൾ അടിന്തരപ്രമേയം കൊണ്ടുവന്നു. നിങ്ങളുടെ ഇരുണ്ട കാലഘട്ടത്തിലെ അവസ്ഥ എന്തായിരുന്നു? 'പൂരങ്ങളിൽ വച്ച് പൂരം തൃശ്ശൂർ പൂരം' എന്നൊരു ചൊല്ലുണ്ട്. എട്ട് നിലയിൽ അമിട്ട് പൊട്ടിവിരിയുന്ന വിസ്മയകരമായ കാഴ്ചയും തെക്കോട്ടിറക്കത്തിന്റെ മാസ്മരിക കാഴ്ചയും അതുപോലെ ഇലഞ്ഞിത്തറ മേളവും ആസ്വദിക്കുന്നതിനുവേണ്ടി കേരളമാകെ തൃശ്ശൂരിലെത്തുന്നു. കോൺഗ്രസ്സിന്റെ പല നേതാക്കന്മാരും അവിടത്തെ ചില കോൺഗ്രസ് നേതാക്കളുടെ വീടുകളിൽ എത്തുമായിരുന്നു. പക്ഷേ കഴിഞ്ഞ

കുറച്ച് വർഷങ്ങളായി ഈ സന്ദർശനം ഇവിടെ നടക്കാറില്ല. കാരണം ഈ വീടുകളിലെ ഗൃഹനാഥന്മാർ കൊല്ലപ്പെട്ടു. ഇവരുടെ വിധവകളായ സഹോദരിമാർ പറഞ്ഞതെന്താണ്? തങ്ങളുടെ ഭർത്താക്കന്മാർ കൊല്ലപ്പെട്ടപ്പോൾ അനുശോചനം രേഖപ്പെടുത്തുന്നതിനോ വീട്ടിലെത്തി കുടുംബാംഗങ്ങളെ ആശ്വസിപ്പിക്കുന്നതിനോ യു.ഡി.എഫ്.-ലെ നേതാക്കന്മാരാരും എത്തിയില്ല എന്നാണ് അവർ പറഞ്ഞത്. ഇവിടെ കൊല്ലപ്പെട്ടവർ ആരാണ്? കൊന്നത് ആരാണ്? രണ്ടും കോൺഗ്രസ്സുകാർ തന്നെ. തൃശ്ശൂർ അയ്യന്തോൾ ശ്രീകാർത്ത്യായനി ക്ഷേത്ര നടയിൽ വെച്ചാണ് സ്വന്തം മക്കളുടെയും ഭാര്യയുടെയും മുന്നിലിട്ട് മധു ഈച്ചരത്തിനെ വെട്ടിക്കൊന്നത്. അദ്ദേഹത്തെ കൊന്നത് ആരാണ്? എതിർ ഗ്രൂപ്പുകാർ. സ്വന്തം വീട്ടിലേക്ക് പോകുന്ന ഇടവഴിയിൽ വെച്ചാണ് ലാൽജി കൊള്ളന്മാർ എന്നുപറയുന്ന മറ്റൊരു കോൺഗ്രസ്സുകാരനെ എതിർഗ്രൂപ്പുകാർ കൊലപ്പെടുത്തിയത്. ചാവക്കാട് ഹനീഫയെ ഉമ്മയുടെയും മക്കളുടെയും ഭാര്യയുടെയും മുന്നിൽ വെച്ചാണ് ഭൂഷ്മാർ വെട്ടിക്കൊലപ്പെടുത്തിയത്. പ്രസ്തുത കേസുമായി ബന്ധപ്പെട്ട് പ്രതിപട്ടികയിൽ വന്ന ഒരു നേതാവിനെ പോലീസ് ചോദ്യം ചെയ്യുക പോലും ചെയ്യാതെ അന്ന് ഭരണപക്ഷത്തായിരുന്ന നിങ്ങൾ

എല്ലാ സ്വാധീനവും ഉപയോഗിച്ച് അദ്ദേഹത്തെ സംരക്ഷിക്കുന്ന നിലപാടാണ് സ്വീകരിച്ചത്. മാത്രമല്ല, തൃശ്ശൂർ ജില്ലയിലെ ഈ യൂത്ത് കോൺഗ്രസ് നേതാവ് ഇപ്പോഴും ജീവചുവരമായി കിടക്കുകയാണ്. അദ്ദേഹത്തെ ആരെങ്കിലും തിരിഞ്ഞു നോക്കുന്നുണ്ടോ? ഇവിടെ എന്താണ് സംഭവിച്ചത്? പത്തനംതിട്ട ജില്ലയിലെ അടുരിൽ ഒരു ബാർ ഹോട്ടലിൽ വച്ച് നടന്ന യൂത്ത് കോൺഗ്രസ്സിന്റെ പഠന ക്യാമ്പിനിടയിൽ തലയ്ക്കടിയേറ്റ് മാതൃകമായി പരിക്കുപറ്റി വർഷങ്ങളായി ഒരാൾ നിശ്ചലമായി കിടക്കുകയാണ്. ഇത് ആരാണ് ചെയ്തത്? യൂത്ത് കോൺഗ്രസ്സുകാരാണ് ഇത് ചെയ്തത്. ഇതൊന്നും ആരും തിരിഞ്ഞുനോക്കുന്നില്ല. ഗ്രൂപ്പ് വൈരം തീർക്കുന്നതിനുവേണ്ടി ഹിംസ്ര ജന്തുക്കളെപ്പോലെ പരസ്പരം കൊന്നുതിന്നുന്ന അവിശുദ്ധ രാഷ്ട്രീയ മേലാളന്മാരായ നിങ്ങൾക്ക് ഈ അക്രമ രാഷ്ട്രീയത്തെപ്പറ്റി സംസാരിക്കാൻ ഒരു അവകാശവുമില്ല. പാവപ്പെട്ട സ്കൂൾ കുട്ടികളോടുപോലും കരുണയില്ലാത്ത നിലപാടാണ് നിങ്ങൾ സ്വീകരിച്ചിരുന്നത്. അതിന്റെ വിശദാംശങ്ങളിലേക്ക് ഞാൻ കടക്കുന്നില്ല. ഓണപ്പരീക്ഷ എന്നുപറഞ്ഞാൽ ഓണത്തിന് മുമ്പ് നടത്തുന്ന പരീക്ഷയാണ്. ഇപ്രകാരം ഓണത്തിന് മുമ്പ് പരീക്ഷ നടത്തുന്നതിന് ചില ശാസ്ത്രീയ വശങ്ങളുണ്ട്. കുട്ടികളെ സംബന്ധിച്ചിടത്തോളം

ഓണത്തിനുമുമ്പ് പഠനം പൂർത്തിയാക്കി പുസ്തകമെല്ലാം അടച്ചുവെച്ച് അടിച്ചു പൊളിക്കാനുള്ള അവസരമായിരിക്കണം. പക്ഷേ കഴിഞ്ഞ വർഷം എന്താണ് സംഭവിച്ചത്? ഓണം കഴിഞ്ഞതിനുശേഷമാണ് പരീക്ഷ നടന്നത്. കുട്ടികൾക്കും രക്ഷിതാക്കൾക്കും ടെൻഷനാണ്. നാട്ടുകാർക്കൊന്നും നിങ്ങൾ പെൻഷൻ നൽകിയില്ല. എല്ലാവർക്കും ടെൻഷൻ കൊടുക്കുക എന്നുള്ള നിലപാടാണ് കഴിഞ്ഞ അഞ്ച് വർഷം നിങ്ങൾ സ്വീകരിച്ചത്. അൺ ഇക്കണോമിക് എന്ന കാരണം പറഞ്ഞ് സ്കൂളുകളെല്ലാം അടച്ച് പൂട്ടുകയാണ്. ഇത്തരത്തിൽ അടച്ച് പൂട്ടി ആ ഭൂമിയെല്ലാം ഭൂമാഫിയകൾക്ക് തീറെഴുതി കൊടുക്കുകയാണ്. ഇക്കാര്യത്തിൽ കോൺഗ്രസ്സും ബി.ജെ.പിയും തമ്മിൽ വ്യത്യാസമില്ല. കിനാലൂർ സ്കൂൾ മാടമ്പ് കുഞ്ഞിക്കുട്ടന്റെ നേതൃത്വത്തിലുള്ള സ്കൂളായിരുന്നു. അത് ആർ.എസ്.എസ്. ട്രസ്റ്റ് വാങ്ങി. അവർ എന്തിനാണ് വാങ്ങിയത്? അതിനെ അന്താരാഷ്ട്ര പദവിയിലേക്ക് കൊണ്ടുവരുന്നതിനുവേണ്ടിയാണ് വാങ്ങിയത്. എന്നാൽ ഭൂമി ലഭിച്ചപ്പോൾ അന്താരാഷ്ട്ര നിലവാരമെല്ലാം മാറി. ഭൂമി മുറിച്ച് വിൽക്കുന്ന നിലപാട് അവർ സ്വീകരിച്ചു. പ്രശസ്ത നോവലിസ്റ്റായ മാടമ്പ് കുഞ്ഞിക്കുട്ടൻ പത്രക്കാരോട് ഞാൻ ചതിക്കപ്പെട്ടു, എന്നെ ആർ.എസ്.എസ്. വഞ്ചിച്ചു, ഞാൻ ഇതിനുവേണ്ടിയല്ല അവർക്ക് ഭൂമി കൊടുത്തത് എന്നുപറഞ്ഞു.

ഇവിടെ കച്ചവടക്കാര്യത്തിൽ കോൺഗ്രസ്സും ബി.ജെ.പി.യും തമ്മിൽ യാതൊരു വ്യത്യാസവുമില്ല. ഭൂമാഫിയകളിൽ നിന്നും സൂക്ഷ്മങ്ങളെ സംരക്ഷിക്കുന്ന നിലപാടാണ് ഇടതുപക്ഷ സർക്കാർ സ്വീകരിക്കുന്നത്. ഈ വോട്ട് ഓൺ അക്കൗണ്ട് പാവപ്പെട്ട ജനങ്ങൾക്കുവേണ്ടി പണം ചെലവഴിക്കാനുള്ളതാണ്. അതുകൊണ്ടുതന്നെ ഞാൻ ഇതിനെ പൂർണ്ണമായും പിന്തുണയ്ക്കുകയാണ്. ഈ ഇരുണ്ട കാലഘട്ടത്തിൽ നിന്നുകൊണ്ട് സഖാവ് പിണറായി വിജയൻ നയിക്കുന്ന ഇടതുപക്ഷ സർക്കാരിന്റെ സൂര്യവെളിച്ചത്തിൽ കേരള സമൂഹത്തെ നയിക്കാൻ ആവശ്യമായ ചെലവിനുള്ള വോട്ട് ഓൺ അക്കൗണ്ടിനെ ഒരിക്കൽക്കൂടി പിന്തുണയ്ക്കുന്നു.

ശ്രീ. അനിൽ അക്കര: സർ, ഞാൻ ഈ വോട്ട് ഓൺ അക്കൗണ്ടിനെ എതിർക്കുകയാണ്. 'കാണാതെ വിശ്വസിക്കുന്നവർ ഭാഗ്യവാന്മാർ' എന്നതാണ് കർത്താവ് തോമാശ്ലീഹായെക്കുറിച്ച് പറഞ്ഞത്. ഇവിടെ തോമാശ്ലീഹായുടെ പേരിലുള്ള പുതിയ ധനകാര്യ വകുപ്പുമന്ത്രി കാണാതെ വിശ്വസിക്കണമെന്ന് കർത്താവിനോട് പറയുന്നതുപോലെയാണ് കേരളത്തിലെ ജനതയോട് മാനുവിരുദ്ധ പാക്കേജിനെക്കുറിച്ച് പറയുന്നത്. ഈ മാനുവിരുദ്ധ



പാക്കേജിലൂടെ എത്ര രൂപ സമ്പാദിച്ചു എന്ന് അടുത്ത ബഡ്ജറ്റിൽ വെളിപ്പെടുത്തണമെന്ന് ഞാൻ അഭ്യർത്ഥിക്കുകയാണ്. എന്റെ അടുത്ത മണ്ഡലത്തിൽ നിന്നും വന്ന മുരളിയേട്ടൻ ആർ.എസ്.എസ്.നെക്കുറിച്ചും രാജേട്ടനെക്കുറിച്ചും തൃശ്ശൂർ ജില്ലയിലെ കൊലപാതകത്തെക്കുറിച്ചുമെല്ലാം സൂചിപ്പിക്കുകയുണ്ടായി. പ്രിയപ്പെട്ട മുരളിയേട്ടൻ ഒരു കാര്യം മനസ്സിലാക്കണം. കേരളത്തിലെ എസ്.എഫ്.ഐ.യുടെ ആദ്യത്തെ രക്തസാക്ഷിയായ സഖാവ് സെയ്താലി പട്ടാമ്പി സംസ്കൃത കോളേജിൽ കുത്തേറ്റാണ് മരിച്ചത്. സെയ്താലിയെ കൊന്നത് ആർ.എസ്.എസ്.കാരനായ സഖാവ് ശങ്കരനാരായണനാണ്. ആ ശങ്കരനാരായണനെ പേര് മാറ്റി കേരള നിയമസഭയിൽ എത്തിച്ചത് നിങ്ങളാണെന്ന സത്യം തിരിച്ചറിയണമെന്ന് ഞാൻ അഭ്യർത്ഥിക്കുകയാണ്. ഞാൻ അതിന്റെ വിശദാംശങ്ങളിലേക്ക് കടക്കുന്നില്ല. ബഹുമാന്യനായ തോമസ് ഐസകിന്റെ പ്രസംഗം വളരെ സന്തോഷത്തോടുകൂടിയാണ് ഞാൻ കേട്ടത്. പക്ഷേ പ്രസംഗം കേട്ടുകഴിഞ്ഞപ്പോൾ ഞാൻ നിരാശനായി. അദ്ദേഹം തദ്ദേശ സ്വയംഭരണ സ്ഥാപനങ്ങളെ രക്ഷിക്കാൻ വന്ന മിശിഹായാണെന്നാണ് ഞാൻ ധരിച്ചിരുന്നത്. തദ്ദേശസ്വയംഭരണ സ്ഥാപനങ്ങൾക്ക് ശ്രീ. ഉമ്മൻചാണ്ടി നേരത്തെ അയ്യായിരം കോടി രൂപയാണ് വകയിരുത്തിയിരുന്നത്. ഡോ.

തോമസ് ഐസക്കിന്റെ ഈ ബഡ്ജറ്റിൽ 500 കോടി രൂപ കൂട്ടി എന്നത് യാഥാർത്ഥ്യമാണ്. അങ്ങ് ഒരു കാര്യം മനസ്സിലാക്കണം, കേരളത്തിലെ സർക്കാർ ജീവനക്കാരുടെ ശമ്പളം വർദ്ധിച്ചപ്പോൾ പഞ്ചായത്ത് ജീവനക്കാരുടെയും ശമ്പളം വർദ്ധിക്കുകയുണ്ടായി. ഇന്ന് കേരളത്തിൽ ഒരു പഞ്ചായത്ത് സെക്രട്ടറി ഏതാണ്ട് 65,000 രൂപയാണ് ശമ്പളമായി വാങ്ങുന്നത്. അത് പഞ്ചായത്തിന്റെ ഫണ്ടിൽ നിന്നാണ് നൽകുന്നത്. ഇപ്പോഴത്തെ കണക്കനുസരിച്ച് അംഗൻവാടി ജീവനക്കാരുടെ അധികവേതനം, പഞ്ചായത്ത് മെമ്പർമാരുടെയും ജീവനക്കാരുടെയും അധികവേതനം, എന്നിവയെല്ലാം നൽകാൻ ഒരു പഞ്ചായത്തിന് പ്രതിമാസം ഏതാണ്ട് 10 ലക്ഷം രൂപയെങ്കിലും കണ്ടെത്തേണ്ടതായി വരും. അങ്ങനെ കണ്ടെത്തിയാൽ 12 മാസത്തേക്ക് 1,20,00,000 രൂപ ഒരു പഞ്ചായത്തിന് ശമ്പള ഇനത്തിൽ മാത്രം കണ്ടെത്തണം. പക്ഷേ ഇവിടെ ജനറൽ പർപ്പസ് ഗ്രാന്റായി നമുക്ക് ലഭിക്കുന്നത് 65 ലക്ഷം രൂപയാണ്. ശരാശരി ഒരു പഞ്ചായത്തിന് ലഭിക്കുന്ന സംഖ്യ ഏതാണ്ട് 40,00,000 രൂപയാണ്. അങ്ങനെ വരുമ്പോൾ ഏതാണ്ട് ഒരു കോടി അഞ്ച് ലക്ഷം രൂപ മാത്രമാണ് പഞ്ചായത്തിന്റെ ജനറൽ പർപ്പസ് ഗ്രാന്റും തനത് ഫണ്ടുമായി വരുന്നത്. പിന്നെ എങ്ങനെയാണ് ശമ്പളം കൊടുക്കാൻ

സാധിക്കുന്നത്? ഇലക്ട്രിസിറ്റിക്കും കുടിവെള്ള പൈപ്പ്‌ലൈനിന്റെ മെയിന്റനൻസിനുമുള്ള തുകകൾ എങ്ങനെയാണ് അടയ്ക്കാൻ സാധിക്കുന്നത്? ഇതൊക്കെ ഒരുകാരണവശാലും അടയ്ക്കാൻ സാധിക്കില്ല. ഈ ബഡ്ജറ്റിൽ തദ്ദേശസ്വയംഭരണ സ്ഥാപനങ്ങളുടെ തനത് വരുമാനത്തെ അട്ടിമറിക്കുന്ന, ദൈനംദിന പ്രവർത്തനങ്ങളെപ്പോലും അട്ടിമറിക്കുന്ന രീതിയിലാണ് പ്രഖ്യാപനമുണ്ടായത്. ആയതിനാൽ അടിയന്തരമായി ജനറൽ പർപ്പസ് ഗ്രാന്റ് ന്റ് ശതമാനമായി വർദ്ധിപ്പിച്ചില്ലെങ്കിൽ ഒരു കാരണവശാലും പഞ്ചായത്തുകൾക്ക് മുന്നോട്ട് പോകാൻ സാധിക്കില്ല. പാലക്കാട് ജില്ലയിലെ അഗളിയിലും ചിറ്റൂരിലുമുള്ള പഞ്ചായത്തുകൾക്ക് ഇപ്പോൾ തന്നെ ശമ്പളം നൽകാൻ സാധിക്കാത്ത സാഹചര്യമാണുള്ളത്. ഞാൻ അതിന്റെ വിശദാംശങ്ങളിലേക്ക് കടക്കുന്നില്ല. ഇക്കാര്യങ്ങളെല്ലാം ശ്രദ്ധിക്കണമെന്ന് പറയാൻ ഞാൻ ആഗ്രഹിക്കുകയാണ്. അതുപോലെതന്നെ ഇവിടെ എല്ലാവർക്കും വീട്, കക്കൂസ് എന്ന് പറയുകയുണ്ടായി. എൽ.ഡി.എഫ്. ഗവൺമെന്റിന്റെ കാലത്താണ് എം.എൻ.ലക്ഷം വീട് പദ്ധതി ഉണ്ടായതെന്ന് എല്ലാവരും പറയുന്നു. എം.എൻ. ലക്ഷം വീട് പദ്ധതി ഉണ്ടാക്കിയത് എൽ.ഡി.എഫ്. സർക്കാരാനോ? എന്റെ ഓർമ്മ ശരിയാണെങ്കിൽ

ബഹുമാന്യനായ അച്യുതമേനോൻ കേരളത്തിന്റെ മുഖ്യമന്ത്രിയായിരിക്കുന്ന സമയത്താണ് എം.എൻ.ലക്ഷം വീട് പദ്ധതിക്ക് രൂപം നൽകിയത്. അന്ന് ആ ഗവൺമെന്റിൽ കോൺഗ്രസ്സും ഉണ്ടായിരുന്നു എന്നകാര്യം ഓർക്കണം. ശ്രീ. ബിനോയ് വിശ്വം മന്ത്രിയായിരുന്ന കാലത്ത് ഇരുട്ടവീടുകൾ ഒരു വീടുകൾ ആക്കുന്നതിന് തീരുമാനമെടുത്തു. ഇവിടെ എട്ടുകാലി മമ്മൂത്തിനെപ്പോലെ എല്ലാ പദ്ധതിയും ഏറ്റെടുക്കരുതെന്ന് ഞാൻ അഭ്യർത്ഥിക്കുകയാണ്. ഇ.എം.എസ്.-ന്റെ പേരിലുള്ള പാർപ്പിട പദ്ധതി ബഹുമാന്യനായ തോമസ് ഐസക്കാണ് അന്ന് പ്രഖ്യാപിച്ചത്. അന്ന് പ്രഖ്യാപിച്ചപ്പോഴും ഇന്ന് പ്രഖ്യാപിച്ചപ്പോഴും അതിന് ഫണ്ട് അനുവദിച്ചിട്ടില്ല. ഭവനരഹിതരായ നാല് ലക്ഷത്തോളം കുടുംബങ്ങൾ ഇന്ന് കേരളത്തിലുണ്ട്. അവർക്ക് രണ്ട് ലക്ഷം രൂപ വീതം ധനസഹായം നൽകണമെങ്കിൽ എണ്ണായിരം കോടി രൂപ പഞ്ചായത്തുകൾക്ക് കടമെടുക്കേണ്ടി വരും. ഇപ്രകാരം കടമെടുക്കേണ്ടി വന്നാൽ പ്രസ്തുത തുകകൾ എങ്ങനെയാണ് തിരിച്ചടയ്ക്കുന്നത്? ഇവിടെ കടമെടുത്ത് ക്ഷേമപ്രവർത്തനങ്ങൾ നടത്തുന്നത് ധൂർത്താണെന്നാണ് ശ്രീ. ഉമ്മൻ ചാണ്ടിയുടെ പ്രവർത്തനത്തെക്കുറിച്ച് നിങ്ങൾ സൂചിപ്പിച്ചത്. പ്രിയപ്പെട്ട ധനകാര്യ വകുപ്പുമന്ത്രിയോട് ഒരു കാര്യം ചോദിക്കാൻ ഞാൻ

ആഗ്രഹിക്കുകയാണ്. ഇ.എം.എസ്.ന്റെ പേരിൽ വീട് അനുവദിക്കുന്നത്, കടമെടുത്ത് നടത്തുന്ന ഇത്തരം പ്രവർത്തനങ്ങൾ ധൂർത്താണെങ്കിൽ ആ ധൂർത്തിന് ഇ.എം.എസ്.ന്റെ പേരിടരുതെന്ന് അഭ്യർത്ഥിക്കുകയാണ്. അതുപോലെതന്നെ എല്ലാവർക്കും കള്ളസ് എന്നുപറഞ്ഞ് പുതിയ പദ്ധതി അവതരിപ്പിക്കുന്നു. സിക്കിം എന്ന സംസ്ഥാനമാണ് ഇന്ത്യയിൽ ആദ്യമായി 'നിർമ്മൽ ഭാരത് അഭിയാൻ' എന്ന അവാർഡ് നേടിയതെന്നുള്ള കാര്യം നിങ്ങൾക്കെല്ലാവർക്കും അറിയാവുന്നതാണ്. രണ്ടാമത് 2012-ൽ കേരളമാണ് 'നിർമ്മൽ ഭാരത് അഭിയാൻ' എന്ന അവാർഡ് നേടിയത്. കേരളത്തിലെ എല്ലാ പഞ്ചായത്തിലും എല്ലാ നഗരസഭയിലും എല്ലാ ബ്ലോക്ക് പഞ്ചായത്ത് അതിർത്തിയിലും കള്ളസുകൾ നിർമ്മിച്ചതിന്റെ ഭാഗമായാണ് കേരളത്തിന് നിർമ്മൽ ഗ്രാമ പുരസ്കാരം നേടിയെടുക്കാൻ സാധിച്ചത്. പ്രസ്തുത പുരസ്കാരം നേടിയെടുത്ത കേരള സംസ്ഥാനം ഇനിയെങ്ങനെയാണ് വീണ്ടും കള്ളസുകൾ നിർമ്മിക്കാൻ പോകുന്നത്? അങ്ങനെയാണെങ്കിൽ ശ്രീ. പാലൊളി മുഹമ്മദ് കുട്ടിയെക്കൊണ്ട് നിങ്ങൾ കള്ളസാക്ഷ്യം പറയിച്ചു എന്ന് കരുതേണ്ടിവരുമെന്ന് പറയാൻ ഞാൻ ആഗ്രഹിക്കുകയാണ്. അതുപോലെതന്നെ ഏറ്റവും മാതൃകാപരമായി നടത്തിയ പദ്ധതിയാണ് കാരുണ്യ പദ്ധതി. പ്രസ്തുത

പദ്ധതിയുമായി ബന്ധപ്പെടുത്തി ശ്രീ. ഉമ്മൻ ചാണ്ടിയെ അങ്ങ് എ പ്ലസ് നൽകി ആദരിക്കുകയും അത് അവകാശമാക്കി മാറ്റുകയും ചെയ്തു. പക്ഷേ ആ കാരണ്യ പദ്ധതിക്ക് എതിരായി നിൽക്കുന്നത് ആരാണ്? കേരളത്തിൽ സാന്റിയാഗോ മാർട്ടിൻ ഉൾപ്പെടെയുള്ള ആളുകളാണ് ലോട്ടറിക്കെതിരെ നിന്നതെന്ന് നമുക്കെല്ലാവർക്കും അറിയാം. ബഹുമാന്യനായ മുഖ്യമന്ത്രി പറഞ്ഞു, എന്റെ പേര് ഉപയോഗിച്ചുകൊണ്ട് പല അവതാരങ്ങളും നടക്കും. അങ്ങനെയുള്ളവരെ വിളിച്ചറിയിക്കണമെന്ന് ശ്രീ. പിണറായി വിജയൻ പറയുകയുണ്ടായി. എന്നാൽ അദ്ദേഹത്തിന്റെ അവതാരമായ ദാമോദരൻ വക്കീലാണ് ഇന്ന് സാന്റിയാഗോ മാർട്ടിനുവേണ്ടി വാദിക്കുന്നത്. അദ്ദേഹത്തിന്റെ മറ്റൊരു അവതാരമായ മഞ്ചേരി ശ്രീധരൻ നായരാണ് കോടതിയിൽ പ്രതിയായി നിൽക്കുന്നത്. ഇത്തരത്തിലുള്ള അവതാരങ്ങളെ എങ്ങനെയാണ് ഗവൺമെന്റ് സംരക്ഷിക്കുന്നതെന്ന് അറിയേണ്ടതുണ്ട്.

ശ്രീ. പി. സി. ജോർജ്ജ് പറഞ്ഞതിനെ അനുകൂലിച്ചുകൊണ്ടു പറയുകയാണ്, തിരുവനന്തപുരത്തല്ല പറ്റമങ്കിൽ ക്ലിഫ് ഹൗസിൽ ഇവർക്കുവേണ്ടി പ്രത്യേക കോടതി രൂപീകരിക്കണമെന്നാണ് എനിക്ക് അഭ്യർത്ഥിക്കാനുള്ളത്. കേരള പഠന കോൺഗ്രസ് നടത്തി എന്തൊക്കെ പറഞ്ഞു? ആയിരം ചതുരശ്രയടിക്ക്

താഴെയുള്ള സാധാരണക്കാരന്റെ വീടുകൾക്ക് കെട്ടിട നികുതി ഒഴിവാക്കുമെന്ന് പറഞ്ഞു. സർക്കാർ ജീവനക്കാർ നടത്തിയ ഏറ്റവും വലിയ സമരത്തെ അഭിസംബോധന ചെയ്യുകൊണ്ട് കോൺഗ്രിബ്യൂട്ടറി പെൻഷൻ ഒഴിവാക്കുമെന്ന് നിങ്ങൾ പറഞ്ഞു. പക്ഷേ ഈ ബഡ്ജറ്റിൽ കോൺഗ്രിബ്യൂട്ടറി പെൻഷനെ മറ്റ് മേഖലയിലേക്ക് പ്രോത്സാഹിപ്പിക്കുന്ന, കൊണ്ടുപോകുന്ന നയമാണ് നിങ്ങൾ സ്വീകരിച്ചത്. നൂറ് ചതുരശ്രയടിക്ക് താഴെയുള്ള കെട്ടിടങ്ങൾക്ക് നികുതി കുറയ്ക്കാനുള്ള ഒരു നിർദ്ദേശവും കാണുന്നില്ല. ദേശീയ തൊഴിലുറപ്പ് പദ്ധതിയെ ബഹുമാന്യനായ ധനകാര്യ വകുപ്പുമന്ത്രി വളരെ ശ്ലാഘിച്ചിരുന്നു. മഹാത്മാഗാന്ധി തൊഴിലുറപ്പ് പദ്ധതി എൽ.ഡി.എഫ്.ന്റെ പിന്തുണയോടെ ഉണ്ടായിരുന്ന ഒന്നാം യു.പി.എ. സർക്കാരിന്റെ മകളാണെങ്കിൽ അതേ കാലത്ത് തന്നെ ധനകാര്യ വകുപ്പുമന്ത്രി പ്രഖ്യാപിച്ച പദ്ധതിയാണ് അയ്യങ്കാളി തൊഴിലുറപ്പ് പദ്ധതി. നഗരങ്ങളിൽ നടപ്പിലാക്കുന്ന തൊഴിലുറപ്പ് പദ്ധതിയാണിത്. മഹാത്മാഗാന്ധി പദ്ധതി യു.പി.എ.യുടേതാണെങ്കിൽ അയ്യങ്കാളി തൊഴിലുറപ്പ് പദ്ധതി സംസ്ഥാന ഗവൺമെന്റിന്റേതാണ്. ഡോ. തോമസ് ഐസക് പ്രഖ്യാപിച്ച പദ്ധതിയാണ്. പക്ഷേ ഞാൻ ഈ ബഡ്ജറ്റ് വായിച്ച് നോക്കിയപ്പോൾ, കേരളത്തിൽ ഒരുപാട് പഞ്ചായത്തുകൾ

മുനിസിപ്പാലിറ്റികളാക്കി, ഗ്രാമീണ സ്വഭാവമുള്ള പഞ്ചായത്തുകൾ മുനിസിപ്പാലിറ്റികളാക്കി ആ പഞ്ചായത്തുകളിൽ നവംബർ ഒന്നാം തീയതി മുതൽ ദേശീയ തൊഴിലുറപ്പ് പദ്ധതിയില്ല. അവിടെ നടപ്പിലാക്കേണ്ടത് അയ്യങ്കാളി തൊഴിലുറപ്പ് പദ്ധതിയാണ്. അയ്യങ്കാളി തൊഴിലുറപ്പ് പദ്ധതിക്ക് ഒരു രൂപ പോലും ഈ ബഡ്ജറ്റിൽ മാറ്റിവെച്ചിട്ടില്ല എന്നത് വളരെ പ്രതിഷേധാർഹമായ കാര്യമാണ്. അത് പരിഗണിക്കണമെന്നുകൂടി ഞാൻ പറയുകയാണ്. തദ്ദേശ സ്വയംഭരണ വകുപ്പിനെ ഒന്നാക്കിയത് നല്ല കാര്യമാണ്, സന്തോഷമുള്ള കാര്യമാണ്. പക്ഷേ തദ്ദേശ സ്വയംഭരണ വകുപ്പിനെ ഒന്നാക്കുന്ന സമയത്ത് ഗ്രാമവികസന വകുപ്പ് കഴിഞ്ഞ എൽ.ഡി.എഫ്.ന്റെ ഭരണ കാലത്ത് വേറെയായിരുന്നു. കോടാനുകോടി രൂപയാണ് ഗ്രാമവികസന വകുപ്പുമായി ബന്ധപ്പെട്ട് അന്ന് ശ്രീ. ഉമ്മൻ ചാണ്ടിയുടെ നേതൃത്വത്തിലുള്ള ഗവൺമെന്റ് നടപ്പിലാക്കിയിരുന്നത്. ഇന്ന് തദ്ദേശവകുപ്പിനോടുകൂടി ഗ്രാമവികസന വകുപ്പ് വരുമ്പോൾ സ്വാഭാവികമായും അതിന് ആവശ്യമായ തുക കൂടി അതിനത്ത് വരണം. അന്ന് അനുവദിച്ച 5500 കോടി രൂപ മാത്രമാണ് ഈ ബഡ്ജറ്റിലുമുള്ളത് എന്നുള്ളത് വളരെ പ്രതിഷേധാർഹമായ കാര്യമാണ് എന്ന് സൂചിപ്പിക്കുകയാണ്. ഞാൻ ദീർഘമായി പറഞ്ഞു പോകുന്നില്ല,



നിർത്തുകയാണ്. ഗ്രാമത്തേയും നഗരത്തേയും ജനങ്ങളേയും സർക്കാർ ജീവനക്കാരേയും വഞ്ചിച്ച് സാന്ത്വീയാഗോ മാർട്ടിനു വേണ്ടിയും മുഖ്യമന്ത്രിയുടെ അവതാരങ്ങൾക്ക് വേണ്ടിയും മുന്നോട്ട് പോകുന്ന ഈ ബഡ്ജറ്റിനെയും വോട്ട്-ഓൺ അക്കൗണ്ടിനേയും ഞാൻ എതിർക്കുകയാണ്.

ശ്രീ. കെ. ജെ. മാക്സി: സർ, ബഹുമാനപ്പെട്ട ധനകാര്യ വകുപ്പുമന്ത്രി ഡോ.

തോമസ് ഐസക് അവതരിപ്പിച്ച വോട്ട്-ഓൺ അക്കൗണ്ടിനെ ഞാൻ പിന്തുണയ്ക്കുകയാണ്. ഈ ബഡ്ജറ്റ് കേരളം കണ്ടത് ഒരു ആഘോഷ നൃത്തത്തോടെയായിരുന്നു. ഐശ്വര്യ സമ്പൂർണ്ണമായൊരു കേരളം കെട്ടിപ്പടുക്കാനുതകുന്നതാണ് ഈ ബഡ്ജറ്റ് എന്നാണ് കേരളജനത പറയുന്നത്. മഹാത്മാക്കളുടെ പുരോഗമനാശയങ്ങൾ പലപ്പോഴും പാഠപുസ്തകങ്ങളിൽ മാത്രം ഒതുങ്ങി നിൽക്കപ്പെടുകയും സാമൂഹിക ജാതിമത താല്പര്യങ്ങൾക്കായി തീരുമാനിക്കപ്പെടുകയും ചെയ്യുന്ന ഈ കാലഘട്ടത്തിൽ അവയുടെ അന്തസ്സത്ത സമൂഹത്തിന് ആകമാനമെന്നോണം ഏതെങ്കിലും താല്പര്യങ്ങൾക്ക് എതിർ നിൽക്കാതെയുള്ള ഓർമ്മപ്പെടുത്തലിലൂടെ അവതരിപ്പിച്ച സംസ്ഥാന ബഡ്ജറ്റ് നമ്മുടെ ദിശാബോധത്തെ നേർക്കാഴ്ചയിലേക്ക് നയിക്കുന്നു. ഈ ബഡ്ജറ്റ് കേരള സമൂഹത്തിലെ നാനാവിഭാഗത്തിനും പുത്തനുണർവ് സൃഷ്ടിച്ചിട്ടുണ്ട്.

ക്ഷേമ പെൻഷനുകൾ വർദ്ധിപ്പിക്കുക വഴി അവശരും അശരണരായ ജനവിഭാഗത്തിന്റെ പ്രതീക്ഷാ നിർഭരമായ മുഖങ്ങളിൽ ആനന്ദബാഷ്പം അണിയുന്നത് കണ്ടിട്ടുണ്ട്. ചികിത്സാ ലഭ്യതയ്ക്കായി കഴിഞ്ഞ കാലങ്ങളിൽ നെട്ടോട്ടമോടിയിരുന്ന ജനത്തിന് സമഗ്ര ആരോഗ്യ പദ്ധതി, പാർപ്പിടമില്ലാത്തവർക്ക് പാർപ്പിട പദ്ധതി, പാതിവഴിയിൽ നിന്നുപോയ പാർപ്പിട പദ്ധതികൾ പൂർത്തിയാക്കാൻ നടപടി എന്നിവയിലൂടെ കെട്ടുറപ്പുള്ള സമൂഹ നിർമ്മിതിയിലേക്കാണ് ഈ ബഡ്ജറ്റ് വിരൽ ചൂണ്ടുന്നതെന്ന് ഞാൻ മനസ്സിലാക്കുന്നു. കഴിഞ്ഞ അഞ്ച് വർഷത്തെ ദുരിതപൂർണ്ണമായ തീരദേശ നിവാസികളുടെ ജീവിതത്തിന് പ്രതീക്ഷയുടെ ചാകരയാണ് പ്രായോഗികമായ കാഴ്ചപ്പാടുള്ള സംസ്ഥാന ബഡ്ജറ്റ്. വിദേശ കപ്പലുകളുടെ ട്രോളിംഗും വളം നിർമ്മാണത്തിനായി വളർച്ച എത്താത്ത മത്സ്യങ്ങളെ വലിയ തോതിൽ കയറ്റുമതി ചെയ്യുന്നതും പരമ്പരാഗത മത്സ്യത്തൊഴിലാളികളുടെ ജീവിത യാഥാർത്ഥ്യങ്ങളിലേക്ക് നയിക്കുന്നതാണ്. തീരദേശ പരിപാലന നിയമത്തിന്റെ, കോസ്റ്റൽ റെഗുലേറ്ററി സോണിന്റെ മറവിൽ 9800 തീരദേശവാസികളുടെ ഭവന നിർമ്മാണ അപേക്ഷകൾ യു.ഡി.എഫ്. സർക്കാർ തള്ളിക്കളഞ്ഞത് ഈ നിയമം കേരളത്തിൽ സൃഷ്ടിക്കുന്ന പ്രായോഗിക ബുദ്ധിമുട്ട്

കേന്ദ്ര സർക്കാരിന്റെ ശ്രദ്ധയിൽ എത്തിക്കുന്നതിൽ യു.ഡി.എഫ്. സർക്കാരിന് സംഭവിച്ച പരാജയം കാരണമാണ്. എന്നാൽ ശ്രദ്ധിക്കേണ്ട പ്രധാനകാര്യം വമ്പൻ കെട്ടിടങ്ങൾക്ക് ഈ നിയന്ത്രണം ബാധകമാകില്ലായെന്ന് കണ്ടതാണ്. പാവപ്പെട്ട മത്സ്യത്തൊഴിലാളികളുടെ പാർപ്പിട നിർമ്മാണമെന്ന സ്വപ്നം തടസ്സപ്പെടുത്തുന്നതിൽ കർക്കശത പുലർത്തിയിരുന്നവർ പരിസ്ഥിതിയെ ദുർബ്ബലപ്പെടുത്തുന്നതിനായി മെത്രാൻ കായൽ പോലുള്ള തണ്ണീർ കൃഷിത്തടങ്ങളെ വിറ്റഴിക്കാനാണ് ശ്രമിച്ചത്. പ്രകൃതിയോട് മല്ലിട്ട് ജീവിക്കുന്ന മത്സ്യത്തൊഴിലാളികൾക്ക് താങ്ങാകേണ്ട മുൻ സർക്കാർ പുറം തിരിഞ്ഞു നിന്ന സന്ദർഭത്തിലാണ് എൽ.ഡി.എഫ്.-ന്റെ ജനപക്ഷ സർക്കാർ പത്തമാസ സമാശ്വാസ പദ്ധതിക്കായി 10 കോടി രൂപ വകയിരുത്തിയത്. കടാശ്വാസ നടപടി തീർത്തും അവസാനിപ്പിച്ചു എന്ന ഘട്ടത്തിലാണ് ഈ സർക്കാർ ഈ ആവശ്യത്തിലേക്കായി 50 കോടി രൂപ വകയിരുത്തിയിട്ടുള്ളത്. ജീവിതം കെട്ടിയുയർത്താൻ കൂറ്റൻ തിരമാലകളെ നേരിടുന്നവരുടെ വീടിന്റെയും കുടുംബത്തിന്റെയും സംരക്ഷണം കൂടി ഉറപ്പാക്കേണ്ടതുണ്ട്. ഇതിലെ മാനുഷിക പ്രാധാന്യം മനസ്സിലാക്കി 42 കോടി രൂപയാണ് കടലാക്രമണ ഭീഷണി നേരിടുന്ന നടപടികൾക്കായി ബഡ്ജറ്റിൽ വകവെച്ചിട്ടുള്ളത് എന്നതുകൂടി

വിലയിരുത്തുമ്പോൾ ഈ സർക്കാരിന് മുൻ സർക്കാരിൽ നിന്ന് വ്യത്യസ്തമായി മത്സ്യത്തൊഴിലാളികളോടുള്ള സൗഹാർദ്ദ സമീപനം അഭിമാനം കൊള്ളിക്കുന്നു. ഭൂമിയുടെ അവകാശം നിലനിർത്തിക്കൊണ്ടുതന്നെ സി.ആർ.ഇസഡ്. പദ്ധതിയിൽ താമസിക്കുന്നവർക്ക് അവരുടെ താല്പര്യപ്രകാരം സുരക്ഷിതമേഖലയിലേക്ക് മാറി താമസിക്കുന്നതിന് 10 ലക്ഷം രൂപ ധനസഹായം നൽകുന്ന പ്രഖ്യാപനം ഒരു വിഭാഗം മത്സ്യത്തൊഴിലാളികൾക്കെങ്കിലും പ്രയോജനപ്പെടുമെന്നത് സംശയാതീതമാണ്. കാലഘട്ടത്തിന് അനുസൃതമായി മത്സ്യബന്ധനം ആധുനിക രീതിയിലെന്ന ലക്ഷ്യത്തോടെ ആഴക്കടലിൽ മത്സ്യബന്ധനത്തിന് തൊഴിലാളികളെ പ്രാപ്തരാക്കുന്നതിന് യാനങ്ങളും പരിശീലനവും നൽകുന്നതിനായി 10 കോടി രൂപ അനുവദിച്ചത് ഈ മേഖലയിലെ യുവാക്കളെ ഏറെ ആകർഷിച്ചിട്ടുണ്ട്. യു.ഡി.എഫ്. സർക്കാർ അട്ടിമറിച്ച സമ്പാദ്യ സമാശ്വാസ പദ്ധതി, കടാശ്വാസ പദ്ധതി, മണ്ണെണ്ണ കരിഞ്ചന്തയിൽ മാത്രം ലഭിക്കുന്ന സാഹചര്യം എന്നിവയ്ക്കുള്ള അവസാനമായിരിക്കും മത്സ്യമേഖലയായി ബഡ്ജറ്റിൽ ഉൾപ്പെടുത്തിയിട്ടുള്ള 468 കോടി രൂപ, അത് ഈ മേഖലയുടെ സമഗ്രതയിലേക്ക് വഴിതുറക്കുമെന്ന് ഞാൻ ഉറച്ച് വിശ്വസിക്കുന്നു. ആധുനിക

കേരളത്തിന്റെ ചടുല വികസനത്തിനായി സാമ്പത്തിക വളർച്ചയിലും വിലപ്പെട്ട സംഭാവന വഹിച്ചിട്ടുള്ളതാണ് കൊച്ചി തുറമുഖം. കേരളത്തിന്റെ വികസന ഹൃദയവും കൊച്ചി തന്നെയാണ്. എന്നാൽ പശ്ചിമ കൊച്ചി വാണിജ്യ വ്യാപാര മേഖലയിൽ മന്ദീഭവിക്കുകയും തുറമുഖ വികസന പ്രക്രിയയിൽ ആദ്യ കാലത്ത് പ്രയോജനപ്പെടുത്തി വന്ന പശ്ചാത്തല വികസനം ഇന്ന് നിശ്ചലാവസ്ഥയിലുമാണ്. വല്ലാർപ്പാടം കണ്ടെയ്നർ ടെർമിനൽ വരികയും അതുവഴി കയറ്റിറക്കുമതി തുറമുഖത്ത് നടക്കുന്നു എന്നിരിക്കിലും പശ്ചിമ കൊച്ചിയുടെ നഷ്ടപ്രതാപം വീണ്ടെടുക്കാൻ സമഗ്രവികസന പദ്ധതിക്ക് രൂപം കൊടുത്തേ മതിയാകൂ. കേരളത്തിന്റെ വളർച്ചയിൽ മുഖ്യ പങ്കുവഹിച്ച കൊച്ചി തകരുകയാണ്. കൊച്ചി തുറമുഖത്തിന്റെ ഇന്നത്തെ അവസ്ഥ ശവപ്പറമ്പിന് തുല്യമാണ്. കപ്പലടുക്കാത്ത കൊച്ചി തുറമുഖത്തിന്റെ വിവിധ പ്രദേശങ്ങളിലുള്ള പതിനായിരക്കണക്കിന് തൊഴിലാളികൾക്ക് തൊഴിൽ നഷ്ടപ്പെട്ടും തുറമുഖ ജോലിക്കാർക്കുപോലും വേതനം കൊടുക്കാനില്ലാത്ത അവസ്ഥയാണ് സംജാതമായിരിക്കുന്നത്. ഈ സാഹചര്യത്തിൽ പോലും തുറമുഖത്തെ രക്ഷിക്കാൻ കേന്ദ്ര ഗവൺമെന്റ് തയ്യാറാകുന്നില്ല. ആഗോള സാമ്പത്തിക പരിഷ്കാരങ്ങൾ അടിച്ചേൽപ്പിക്കുന്ന ദുരിതങ്ങളുടെ നയം വഴി ഇന്ത്യൻ സമ്പദ്

ഘടനയെ പരദേശികൾക്ക് അടിയറവച്ച് ജനങ്ങളെ ഉത്കണ്ഠയിലേക്കും പ്രതിസന്ധിയിലേക്കും തള്ളിവിടുകയും ചെയ്യുമ്പോൾ ബഹുമാനപ്പെട്ട ധനകാര്യ വകുപ്പുമന്ത്രി അവതരിപ്പിച്ച ബഡ്ജറ്റ് സാങ്കേതികമായി സംസ്ഥാന ബഡ്ജറ്റാണെങ്കിൽ കൂടി നയപരമായി ഇതൊരു ദേശീയ ബഡ്ജറ്റിന്റെ ഗുണം ചെയ്യും. ഈ ബഡ്ജറ്റ് സ്വപ്ന ബഡ്ജറ്റ്, സാങ്കല്പിക ബഡ്ജറ്റ് എന്നീ തലങ്ങളിൽ വ്യാഖ്യാനിക്കുന്നവരുണ്ട്. എന്നാൽ ഈ ബഡ്ജറ്റ് കേരളത്തിന്റെ സമഗ്ര വികസനത്തിന്റേയും ഉയർത്തേഴുന്നേൽപ്പിന്റേയും കാഹളമായി ഞാൻ കാണുന്നു. ബഡ്ജറ്റിനും വോട്ട്-ഓൺ അക്കൗണ്ടിനും സർവ്വാത്മനാ പിന്തുണ കൊടുത്തുകൊണ്ട് ഞാൻ എന്റെ വാക്കുകൾ ചുരുക്കുന്നു.

ശ്രീ. ആന്റണി ജോൺ: സർ, ഈ വോട്ട് ഓൺ അക്കൗണ്ടിനെ ഞാൻ പൂർണ്ണമായി പിന്തുണയ്ക്കുന്നു. കഴിഞ്ഞ ഒന്നരമാസക്കാലമായി അധികാരത്തിൽ വന്നിട്ടുള്ള ഇടതുപക്ഷ ജനാധിപത്യമുന്നണി ഗവൺമെന്റ് ആദ്യനാളുകളിൽ എടുത്തിട്ടുള്ള തീരുമാനങ്ങൾ പരിശോധിച്ചാൽ, ഇപ്പോൾ അവതരിപ്പിച്ച ബഡ്ജറ്റ് ഉൾപ്പെടെ ഇവിടെ കഴിഞ്ഞ ദിവസങ്ങളിലെല്ലാം നടന്ന ചർച്ചകളുടെ അടിസ്ഥാനത്തിൽ പ്രതിപക്ഷത്തുള്ളവർ വളരെ രൂക്ഷമായി ഈ ബഡ്ജറ്റിനെയും ധനകാര്യവകുപ്പുമന്ത്രിയെയും വിമർശിക്കുമ്പോൾ അവരുടെ

ഉള്ളിൽ കുറ്റബോധമുണ്ടെന്ന് മനസ്സിലാക്കാൻ സാധിച്ചു. എല്ലാവരേയും ഒരുപോലെ കണ്ടുകൊണ്ട്, ഈ കടുത്ത സാമ്പത്തിക പ്രതിസന്ധിയിലും എല്ലാ മണ്ഡലങ്ങളിലും 70 കോടി രൂപയിൽ കുറയാത്ത ഫണ്ട് അനുവദിച്ചിട്ടുണ്ടെന്ന് ഇന്നലെ ധനകാര്യവകുപ്പുമന്ത്രി പറയുകയുണ്ടായി. ആ കുറ്റബോധം വെച്ചുകൊണ്ട് വിമർശിക്കുമ്പോൾ തീർച്ചയായും ആഗ്രഹിച്ചതിനെക്കാൾ കൂടുതൽ തുക അനുവദിച്ചു നൽകി എന്നുള്ളത് ഇനിയെങ്കിലും നിങ്ങൾ അംഗീകരിക്കണമെന്നാണ് എനിക്ക് അഭ്യർത്ഥിക്കാനുള്ളത്.

കോതമംഗലം നിയോജക മണ്ഡലത്തിൽ നിന്നാണ് ഞാൻ വരുന്നത്. എന്റെ മണ്ഡലം പൂർണ്ണമായൊരു കാർഷിക മേഖലയാണ്. ഈ ബഡ്ജറ്റ് പരിശോധിക്കുമ്പോൾ കാർഷിക മേഖലയ്ക്ക് മുൻ സർക്കാർ നൽകിയതിനെക്കാൾ പതിമടങ്ങ് പരിഗണന, പ്രത്യേകിച്ച് റബ്ബർ കർഷകർക്ക് ഈ ഗവൺമെന്റ് നൽകിയിട്ടുണ്ട്. റബ്ബർ കർഷകർ തിങ്ങി പാർക്കുന്ന ഒരു മേഖലയാണ് എന്റെ നിയോജക മണ്ഡലം. കഴിഞ്ഞ 5 വർഷം റബ്ബർ കർഷകരുടെ ജീവിതം ദുരിതപൂർണ്ണമായി മുന്നോട്ടുപോയ ഒരു കാലഘട്ടമായിരുന്നു. ടാപ്പിംഗ് ആരംഭിക്കാറായ റബ്ബർ മരങ്ങൾ വെട്ടി നശിപ്പിക്കുന്ന ഒരു നിലയിലേക്ക് കാര്യങ്ങൾ എത്തിയിരുന്നു. എന്നാൽ ഇന്നിപ്പോൾ ആ സ്ഥിതി മാറിയിട്ടുണ്ട്.

ഈ ബഡ്ജറ്റിനുശേഷവും ഗവൺമെന്റിന്റെ പ്രഖ്യാപനങ്ങൾക്കുശേഷവും കർഷകരെല്ലാം വലിയ ആവേശത്തിലും പ്രതീക്ഷയിലുമാണ്. 500 കോടി രൂപയോളമാണ് ഇതുമായി ബന്ധപ്പെട്ട് ഗവൺമെന്റ് അനുവദിച്ചിട്ടുള്ളത്. റബ്ബർ കർഷകർക്ക് കിലോയ്ക്ക് 150/- രൂപയെങ്കിലും റബ്ബറിന് ലഭ്യമാക്കുന്ന തരത്തിൽ നിലപാട് സ്വീകരിച്ച ഈ ഗവൺമെന്റിനെ ഞാൻ ഈ അവസരത്തിൽ പ്രത്യേകം അഭിനന്ദിക്കുകയാണ്. കഴിഞ്ഞ യു.ഡി.എഫ്. ഗവൺമെന്റിന്റെ തീരുമാനങ്ങൾ പരിശോധിക്കുമ്പോൾ അവർ പല പ്രഖ്യാപനങ്ങളും നടത്തിയിട്ടുണ്ട്. അവരുടെ അവസാന കാലഘട്ടങ്ങളിൽ 300 കോടി രൂപ ഇതിനായി വകയിരുത്തുമെന്ന് പറഞ്ഞപ്പോൾ ഏതാണ്ട് 64 കോടി രൂപ മാത്രമാണ് റബ്ബർ മേഖലയിൽ വിനിയോഗിച്ചിട്ടുള്ളത്. ആ നിലയിൽ, റബ്ബർ കർഷകരെ സംബന്ധിച്ചായാലും വ്യക്തമായ നിലപാട് ഈ ഗവൺമെന്റ് സ്വീകരിച്ചിട്ടുണ്ട്. അതുപോലെ എല്ലാ മേഖലയിലും ഈ ഗവൺമെന്റ് വ്യക്തമായൊരു നിലപാട് സ്വീകരിച്ചിട്ടുണ്ട്. കർഷകജനതയെ സംരക്ഷിക്കുന്നതിനുവേണ്ടി, പ്രത്യേകിച്ച് സാമ്പത്തിക പ്രതിസന്ധികൾക്കിടയിലും ധീരമായ നിലപാട് സ്വീകരിച്ച ഈ ഗവൺമെന്റിനെ ഞാൻ പ്രത്യേകം അഭിനന്ദിക്കുകയാണ്. കഴിഞ്ഞ 5



വർഷക്കാലം എന്തായിരുന്നു കേരളത്തിന്റെ സ്ഥിതി? ഈ ബഡ്ജറ്റ്  
 പരിശോധിക്കുമ്പോൾ കാർഷിക മേഖല എന്നപോലെ കേരളത്തിന്റെ  
 പൊതുജനാരോഗ്യം ഉൾപ്പെടെയുള്ള എല്ലാ മേഖലയും  
 സംരക്ഷിക്കുന്നതിനുവേണ്ടിയുള്ള ധീരമായ നിലപാടുകൾ സ്വീകരിച്ചിട്ടുണ്ട്.  
 ജില്ലാ ആശുപത്രികൾ, താലൂക്ക് ആശുപത്രികൾ, ആരോഗ്യമേഖലയിലെ  
 സ്റ്റാഫ് പാറ്റേൺ അടക്കമുള്ള കാര്യങ്ങൾ സംരക്ഷിക്കുന്നതിനുവേണ്ടി ഈ  
 ഗവൺമെന്റ് ധീരമായ നിലപാട് സ്വീകരിച്ചിട്ടുണ്ട്. അതുപോലെതന്നെയാണ്  
 വിദ്യാഭ്യാസ മേഖലയും. കഴിഞ്ഞ 5 വർഷക്കാലം കേരളത്തിലെ വിദ്യാഭ്യാസ  
 മേഖലയിലെ സ്ഥിതി എന്തായിരുന്നു? കേരളത്തിന്റെ  
 പൊതുവിദ്യാഭ്യാസമേഖലയെ ഇത്രയധികം തകർക്കുന്ന സമീപനം  
 സ്വീകരിച്ചിട്ടുള്ള ഒരു ഗവൺമെന്റ് ഈ കേരളത്തിൽ ഉണ്ടായിട്ടുണ്ടോ? ഈ  
 ബഡ്ജറ്റിന്റെ തീരുമാനങ്ങൾ പരിശോധിക്കണം. ആയിരം സർക്കാർ  
 വിദ്യാലയങ്ങളെയാണ് അന്താരാഷ്ട്ര നിലവാരത്തിൽ ഉയർത്തുന്നതിനുവേണ്ടി  
 ഈ ഗവൺമെന്റ് തീരുമാനമെടുത്ത് മുന്നോട്ടുപോകുന്നത്.  
 പൊതുവിദ്യാലയങ്ങളെ സംരക്ഷിക്കുന്നതിനുവേണ്ടി ഇത്തരമൊരു  
 തീരുമാനമെടുത്ത ഗവൺമെന്റിനെ ഞാൻ പ്രത്യേകം അഭിനന്ദിക്കുകയാണ്.

കഴിഞ്ഞ 5 വർഷക്കാലത്തെ ചെയ്തികൾ നമുക്ക് പരിശോധിക്കാം. അൺ-ഇക്കണോമിക് എന്ന പദം ഉപയോഗിക്കാൻ പാടില്ലെന്ന് ഇവിടെ പറയുകയുണ്ടായി. വിദ്യാഭ്യാസ മേഖലയിലെ അന്നത്തെ സ്ഥിതി എന്തായിരുന്നു? കേരളത്തിന്റെ പൊതുവിദ്യാലയങ്ങളെ ശ്വാസം മുട്ടിച്ച് കൊല്ലുന്ന സമീപനമല്ലേ കഴിഞ്ഞ യു.ഡി.എഫ്. ഗവൺമെന്റ് സ്വീകരിച്ചിട്ടുള്ളത്? പൊതുവിദ്യാലയങ്ങളിൽ പഠിക്കുന്ന കുട്ടികൾക്ക് യഥാസമയത്ത് പാഠപുസ്തകം ലഭിക്കില്ല, അല്ലെങ്കിൽ അവരുടെ റിസൾട്ട് എന്തെങ്കിലും എങ്ങനെയെങ്കിലും വരുന്നൊരു സമീപനം കേരളത്തിനകത്ത് ഉണ്ടായിരുന്നു. പൊതുവിദ്യാലയങ്ങളിൽനിന്നും വിദ്യാർത്ഥികളെ ആട്ടിയോടിക്കുന്ന സമീപനമാണ് കഴിഞ്ഞ ഗവൺമെന്റ് സ്വീകരിച്ചിട്ടുള്ളത്. എന്നാൽ അതിൽനിന്നും വ്യത്യസ്തമായി കേരളത്തിന്റെ പൊതുവിദ്യാഭ്യാസ മേഖലയെ സംരക്ഷിക്കാൻ ധീരമായ നിലപാട് സ്വീകരിച്ചുകൊണ്ട് ഈ ഗവൺമെന്റ് മുന്നോട്ട് വന്നിട്ടുണ്ട്. അതിന്റെ പ്രഖ്യാപനങ്ങളും തീരുമാനങ്ങളും ഈ ബഡ്ജറ്റിനകത്തുണ്ട്. പ്രാഥമിക വിദ്യാഭ്യാസ മേഖല മുതൽ സർവ്വകലാശാലാതലം വരെ ആ നിലപാട് സ്വീകരിച്ചിട്ടുണ്ട്. കഴിഞ്ഞ ഗവൺമെന്റ് ഭരിക്കുമ്പോൾ സ്ഥിതി എന്തായിരുന്നുവെന്നുള്ളത് അറിയാം.

അനധികൃത നിയമനവുമായി ബന്ധപ്പെട്ടും സൂചിപ്പിച്ചിട്ടുണ്ട്. കഴിഞ്ഞ ഗവൺമെന്റിന്റെ ഭരണകാലത്ത് സർവ്വകലാശാലകളുടെ സ്ഥിതി എന്തായിരുന്നു; സർവ്വകലാശാലകളുടെ കാര്യമെടുത്ത് പരിശോധിക്കുമ്പോൾ പ്യൂൺ മുതൽ വി.സി. വരെ യോഗ്യതയില്ലാത്ത ആളുകളെ നിങ്ങൾ നിയമിച്ചില്ലേ? കേരളത്തിന്റെ അല്ലെങ്കിൽ രാജ്യത്തിന്റെ ചരിത്രത്തിൽ ആദ്യമായാണ് ഒരു സർവ്വകലാശാലയുടെ വി.സി.യെ യോഗ്യതയില്ല എന്നുള്ളതിന്റെ പേരിൽ ഗവർണ്ണർക്ക് പുറത്താക്കേണ്ടി വന്നിട്ടുള്ളത്. കാലിക്കറ്റ് സർവ്വകലാശാലയുടെ കാര്യം നമ്മൾ കേട്ടു. അവിടെ മുസ്ലീം ലീഗ് നേതാക്കന്മാർ കാലിക്കറ്റ് സർവ്വകലാശാലയുടെ ഭൂമി വിൽക്കുന്നതിനുവേണ്ടി നിലപാട് സ്വീകരിച്ചു. ആ നിലയിൽ കേരളത്തിന്റെ പൊതുവിദ്യാഭ്യാസമേഖലയെ തകർക്കുന്നൊരു സമീപനം ആ ഗവൺമെന്റ് സ്വീകരിച്ചു. അതിൽനിന്നും വ്യത്യസ്തമായി ഇപ്പോൾ കൃത്യമായ നിലപാട് സ്വീകരിച്ചിട്ടുണ്ട്. വിദ്യാർത്ഥികൾക്ക് കൃത്യമായി പാഠപുസ്തകം കിട്ടുകയും കൃത്യമായ റിസൾട്ട് ഉണ്ടാകുകയും ചെയ്യും. സ്കൂളുകൾക്ക് ആവശ്യമായ ഫണ്ട് നൽകിക്കൊണ്ട് സംരക്ഷിക്കുന്നതിനുവേണ്ടിയുള്ള നിലപാട് ഈ ഗവൺമെന്റ് സ്വീകരിച്ചിട്ടുണ്ട്. കേരളത്തിന്റെ പൊതുവിദ്യാഭ്യാസ മേഖലയെ സംരക്ഷിക്കുന്നതിനുവേണ്ടി ഈ

ഗവൺമെന്റ് എടുത്തിട്ടുള്ള തീരുമാനങ്ങൾ പ്രത്യേകം പ്രശംസനീയമാണ്.

കായികരംഗവുമായി ബന്ധപ്പെട്ട് കേരളത്തിൽ വളരെ മുന്നേറ്റം നിൽക്കുന്ന ഒരു നിയോജകമണ്ഡലമാണ് കോതമംഗലം. ഒട്ടനവധി വിദ്യാഭ്യാസ സ്ഥാപനങ്ങൾ അവിടെ പ്രവർത്തിക്കുന്നുണ്ട്. കായികരംഗത്തെ പ്രോത്സാഹിപ്പിക്കുന്നതിനുവേണ്ടിയുള്ള സമീപനങ്ങൾ ഈ ഗവൺമെന്റ് സ്വീകരിച്ചിട്ടുണ്ട്. ഒട്ടനവധി സ്റ്റേഡിയങ്ങൾക്ക് ഫണ്ട് അനുവദിച്ചിട്ടുണ്ട്. വ്യക്തമായ കാഴ്ചപ്പാടോടുകൂടി ആ മേഖലയിൽ ഇടപെടുപോകാൻ വേണ്ടി ശ്രദ്ധിച്ചിട്ടുണ്ട്. ഒരു കായികമേള നടത്താനുള്ള അവസരംപോലും അഴിമതി നടത്തുന്നതിനുള്ള വേദിയാക്കി മാറ്റിയിട്ടുള്ള മുൻ യു.ഡി.എഫ്. ഗവൺമെന്റിന്റെ സമീപനത്തിൽനിന്ന് വ്യത്യസ്തമായി കായികമേഖലയിൽ വ്യക്തമായ കാഴ്ചപ്പാടോടുകൂടിയുള്ള ഒരു സമീപനം സ്വീകരിച്ചുകൊണ്ടാണ് ഗവൺമെന്റ് മുന്നോട്ട് പോയിട്ടുള്ളത്. ഞാൻ കൂടുതൽ സമയം എടുക്കുന്നില്ല. ഈ വോട്ട് ഓൺ അക്കൗണ്ടിനെ ഒരിക്കൽ കൂടി സർവ്വാത്മനാ പിന്തുണച്ചുകൊണ്ട്, ഇനി വരുന്ന നാളുകൾ കേരളത്തിനകത്ത് ഇടതുപക്ഷത്തിന്റേതാണ്, മഹാഭൂരിപക്ഷം വരുന്ന ജനങ്ങളും കേരളത്തിൽ ഇടതുപക്ഷത്തിന്റെ ഭരണത്തുടർച്ച ആഗ്രഹിച്ചുകൊണ്ടുള്ള നിലപാട് സ്വീകരിച്ചുകൊണ്ട് ഇനിയും മുന്നോട്ടുപോകും.

കേരളത്തിൽ തുടർന്നും ഇടതുപക്ഷത്തിനായി എല്ലാവരും

അണിനിരക്കണമെന്ന് അഭ്യർത്ഥിച്ചുകൊണ്ട് നിർത്തുന്നു. നന്ദി, നമസ്കാരം.

ശ്രീ. പി. കെ. ബഷീർ: സർ, ഞാൻ ഈ വോട്ട് ഓൺ അക്കൗണ്ടിനെ എതിർക്കുകയാണ്. ബഹുമാനപ്പെട്ട ധനകാര്യവകുപ്പുമന്ത്രി ഡോ. ടി. എം. തോമസ് ഐസക്-ന്റെ എല്ലാ ബഡ്ജറ്റ് പ്രസംഗങ്ങളും 'ഏ വി സ' പ്രസംഗങ്ങളാണ്. അദ്ദേഹത്തിന്റേത് 'ഏ വി സ' പ്രസംഗമെന്ന് പറയാൻ കാരണം ഒന്നാമതായി ഏകോപനവും രണ്ടാമതായി വികേന്ദ്രീകരണവും മൂന്നാമതായി സംയോജനവും അദ്ദേഹത്തിന്റെ പ്രസംഗത്തിൽ ഉണ്ടാകും. അദ്ദേഹത്തിന്റെ ഏത് ബഡ്ജറ്റ് പ്രസംഗം എടുത്താലും അദ്ദേഹം പറയുന്നത് ഏകോപിപ്പിച്ച് നടപ്പിലാക്കും എന്നാണ്. ഒരു വൻ പദ്ധതി പ്രഖ്യാപിച്ചാൽ അടുത്ത വാക്കിൽ അദ്ദേഹം പറയുന്നത് തദ്ദേശസ്ഥാപനങ്ങളുമായി ബന്ധപ്പെട്ട് മറ്റ് പദ്ധതിയുമായി ഏകോപിപ്പിച്ച് അത് വികേന്ദ്രീകരിച്ച് നടപ്പിലാക്കും എന്നാണ്. എന്തെങ്കിലും കാരണത്താൽ വൈകുകയാണെങ്കിൽ അദ്ദേഹം അടുത്ത് പറയും ഇത് സംയോജിപ്പിക്കും എന്ന്. ഇത് അദ്ദേഹത്തിന്റെ ഒരു ശൈലിയാണ്. 2011 ഫെബ്രുവരി മാസം 10-ാം തീയതി അദ്ദേഹം

അവതരിപ്പിച്ച ബഡ്ജറ്റ് പ്രസംഗത്തിൽ വർദ്ധിച്ചുവരുന്ന അസമത്വവും കീഴ്ത്തട്ടിലുള്ള പാപ്പരീകരണവും പരിഹരിക്കണമെന്ന് പറയുന്നുണ്ട്. 2006 മുതൽ 2011 ഭരിച്ചിരുന്നത് നിങ്ങളാണ്. ആ 5 കൊല്ലമാണ് പാപ്പരീകരണമുണ്ടായത്. അത് ഞങ്ങളുടെ കാലത്തല്ല. നിങ്ങൾ അത് ആലോചിച്ചുനോക്കണം. കീഴ്ത്തട്ടിലുള്ളവരെ പാപ്പരാക്കിയത് 2006 മുതൽ 2011 വരെയുള്ള കാലഘട്ടത്തിലായതാണ് നിങ്ങളുടെ ഭരണനേട്ടം. ആലോചിച്ചുനോക്കൂ. ആ കാലത്ത് 12.5 ലക്ഷം ആളുകൾക്കാണ് നിങ്ങൾ ക്ഷേമപെൻഷൻ നൽകിയത്. ശ്രീ. ഉമ്മൻചാണ്ടി സർക്കാരിന്റെ കാലത്താണ് അത് 36 ലക്ഷമാക്കി വർദ്ധിപ്പിച്ചത്. ക്ഷേമപെൻഷനുകളൊക്കെ മൂലധനചെലവിനത്തിൽ ആയതുകൊണ്ടാണ് ക്ഷേമപെൻഷനുകൾ വെട്ടിക്കുറച്ചതെന്ന് ബഡ്ജറ്റിൽ പറയുന്നുണ്ട്. റേഷൻ കടകൾ നവീകരിക്കാൻ കെ.എസ്.എഫ്.ഇ. വഴി പലിശരഹിത വായ്പ കൊടുക്കുന്നുണ്ട് എന്നും പറയുന്നുണ്ട്. അതിന്റെ മാനദണ്ഡം എന്താണെന്ന് വ്യക്തമാക്കണം. കെ.എസ്.എഫ്.ഇ. എങ്ങനെയാണ് പലിശരഹിത വായ്പ കൊടുക്കുന്നത്? പാവപ്പെട്ട രോഗികൾക്കും ആളുകൾക്കും ഇതുപോലെ പലിശരഹിത വായ്പ കൊടുക്കാനുള്ള നടപടി സ്വീകരിക്കുമോ? എല്ലാ ബഡ്ജറ്റുകളിലും കേന്ദ്ര

സർക്കാരിനെ കുറ്റം പറയുന്നുണ്ട്. കോൺഗ്രസ്സുകാരെ നിങ്ങൾ എന്തൊക്കെയാണ് പറഞ്ഞിട്ടുള്ളത്; എന്താണ് നിങ്ങൾക്ക് നാവ് പോയോ, നിങ്ങളുടെ അണ്ണാക്ക് ഇറങ്ങിപോയോ; എന്താണ് നിങ്ങൾ ബി.ജെ.പി.യെക്കുറിച്ച് ഒന്നും പറയാത്തത്; ഈ ബഡ്ജറ്റിൽ നിങ്ങൾ എവിടെയെങ്കിലും കേന്ദ്രത്തിനെതിരെ എന്തെങ്കിലും പറഞ്ഞിട്ടുണ്ടോ? കേരളത്തിൽ എവിടെയാണ് പ്രീഫാബ്രിക്കേഷൻ പാർപ്പിട പദ്ധതി നടത്തുന്നത്? കേരളത്തിൽ അതിനാവശ്യമായ ടെക്നോളജിയുള്ള സ്ഥലങ്ങൾ എവിടെയാണുള്ളത്? സംസ്ഥാനത്ത് അങ്ങനെയൊരു സംഭവം തന്നെയില്ല. ഇനി അത് വരണമെങ്കിൽത്തന്നെ വടക്കേഇന്ത്യയിൽനിന്നും കൊണ്ടുവരണം. തദ്ദേശസ്വയംഭരണ സ്ഥാപനങ്ങൾ അതിന്റെ മോഡൽ കൊടുക്കുമെന്ന് ബഡ്ജറ്റിൽ പറയുന്നു; എവിടെ കൊടുക്കാനാണ്? അപ്പോഴേയ്ക്കും ഈ വർഷം കഴിഞ്ഞുകിട്ടും; ഈ പറഞ്ഞ പരിപാടികളൊന്നും നടപ്പാകുകയുമില്ല. ഇവിടെ എല്ലാവരും ബഡ്ജറ്റിനെക്കുറിച്ചുള്ള മോഹങ്ങളും കാര്യങ്ങളുമൊക്കെ പറഞ്ഞു. ഞാൻ അതുസംബന്ധിച്ച് ഒന്നും പറയുന്നില്ല. പിന്നെ നോംസ് നോക്കി പോസ്റ്റ് ക്രിയേഷൻ നടത്തുമെന്ന് പറഞ്ഞു. ഞാൻ ചെറുപ്പക്കാരോട് ചോദിക്കട്ടെ; നിങ്ങൾ ചോര നീരാക്കിയ കുറെ ആൾക്കാരുണ്ടല്ലോ. വെറുതെ അങ്ങനെ

പറയാമെന്നല്ലാതെ നിങ്ങൾ എവിടെയാണ് ചോര നീരാക്കിയത്. പണ്ട് ചോര നീരാക്കാൻ എ.കെ.ജി.യും കൃഷ്ണപിള്ളയും നായനാരുമൊക്കെ ഉണ്ടായിരുന്നു. നിങ്ങൾക്ക് എവിടെയെങ്കിലും ചോര നീരാക്കാനുള്ള അവസരം കിട്ടിയിട്ടുണ്ടോ? 5 വർഷം കൊണ്ട് 25 ലക്ഷം ആളുകൾക്കാണ് തൊഴിൽ കൊടുക്കുതെന്ന് പറയുന്നു. പക്ഷേ 2 വർഷംതന്നെ നോംസാണ്. ഏതാണ് ആ നോംസ്; അങ്ങനെയൊന്നെങ്കിൽ തൊഴിൽ എവിടെ കിട്ടാനാണ്? നിങ്ങൾ തൊഴിൽ കൊടുക്കാൻ പോകുന്നത് ആർക്കാണ്? സാമ്പത്തിക അച്ചടക്കത്തെക്കുറിച്ച് പറഞ്ഞ അങ്ങയോട് ചോദിക്കട്ടെ, ഉച്ചയ്ക്കുശേഷം ഒരു ബിൽ വരുന്നുണ്ടല്ലോ. കമ്മ്യൂണിസ്റ്റ് പാർട്ടിക്ക് യോജിച്ചതാണോ. ആ ബിൽ നിങ്ങൾക്ക് യോജിച്ചതാണോയെന്ന് നിങ്ങൾ ആലോചിക്കണം. ഒരാളെ മൂലയിരുത്താനായി, ഭരണപരിഷ്കാര കമ്മിറ്റിയുടെ ചെയർമാൻ സ്ഥാനം കൊടുക്കാനായി നിയമസഭയുടെ, കേരളത്തിന്റെ ചരിത്രത്തിൽ ആദ്യമായി കമ്മ്യൂണിസ്റ്റ് പാർട്ടിയെപ്പോലൊരു പാർട്ടി പാർട്ടി നേതാവിനുവേണ്ടി ഒരു നിയമ ഭേദഗതി കൊണ്ടുവരുന്നു. നാണമുണ്ടോ നിങ്ങൾക്ക്? 16 കൊല്ലം പിന്നറായി വിജയൻ സി.പി.ഐ.(എം) ന്റെ സെക്രട്ടറിയായി. 10 കൊല്ലം അദ്ദേഹത്തെ മുൾമുനയിൽ നിർത്തിയ വി.എസ്. അച്യുതാനന്ദനെ പ്രകാശ്



കാരാട്ടും യച്ചരിയും വന്ന് ഫിഡൽ കാസ്ട്രോ എന്ന് വിശേഷിപ്പിച്ചു. ഞാൻ എന്റെ ജീവിതത്തിൽ ഫിഡൽ കാസ്ട്രോയെ ജീവനോടെ കണ്ടിട്ടില്ല. ഡ്യൂപ്ലിക്കേറ്റ് ഫിഡൽ കാസ്ട്രോയെ കണ്ടു. അദ്ദേഹത്തിന് ആ വേഷമൊന്ന് മാറ്റിക്കൊടുക്കണം. കാര്യം എന്തായാലും ഞാൻ പിണറായിയുടെ കൂടെയാണ്. കാരണം അയാൾ പറഞ്ഞിടത്ത് നിൽക്കുമെന്ന കാര്യത്തിൽ എനിക്ക് ഉറപ്പാണ്. ശ്രീ. വി. എസ്. അച്ചുതാനന്ദന്റെ കയ്യിലിരിപ്പുകൊണ്ടാണ് നിങ്ങളിതൊക്കെ ചെയ്യുന്നതെന്ന് എനിക്കറിയാം. ഭരണപരിഷ്കാര കമ്മിറ്റിയുടെ ചെയർമാൻ സ്ഥാനം നൽകുന്നതിന്റെ കണ്ടീഷൻ എന്താണ്? ഞാൻ നിങ്ങളുടെ പാർട്ടി കമ്മിറ്റിക്ക് വന്നിട്ടില്ല. പത്രത്തിൽ വന്നതാണ്. പണ്ടത്തെപ്പോലെ അടച്ചിട്ട മുറിയിലല്ല. എല്ലാവരും മൊബൈലിൽ റിക്കോർഡ് ചെയ്യുകയും അത് പത്രക്കാർക്ക് കൊടുക്കുകയും അവർ പത്രത്തിൽ വാർത്ത കൊടുക്കുകയും ചെയ്യും. ഇതാണല്ലോ നിങ്ങളുടെ പാർട്ടി. ബഹുമാനപ്പെട്ട ധനകാര്യ വകുപ്പുമന്ത്രി പറയണം, നിങ്ങളാണ് ഇതിന് പണം കൊടുക്കേണ്ടത്. അദ്ദേഹത്തിന് 88 ലക്ഷം രൂപയാണ് 5 വർഷത്തിനുള്ളിൽ കന്റോൺമെന്റ് ഹൗസിന് മോടി പിടിപ്പിക്കാനായി ചെലവായത്. എന്നിട്ട് അദ്ദേഹം പറയുകയാണ്, ഞാൻ തകര ഷീറ്റ് ഉപയോഗിച്ചുള്ള ഷെഡ്ഡിലാണ് താമസിച്ചത് എന്ന്. നിങ്ങൾ ഒരു

കാര്യം ചെയ്യണം, അദ്ദേഹം 5 വർഷം അങ്ങനെ നിന്നിട്ടുണ്ടെങ്കിൽ അദ്ദേഹത്തിനൊരു പെൻഷൻ കൊടുക്കണം. ശ്രീ. വി. എസ്. അച്ചുതാനന്ദനെപ്പറ്റി എന്ത് പറഞ്ഞാലും നിങ്ങൾ അവിടെനിന്ന് എഴുന്നേൽക്കില്ല എന്ന് എനിക്ക് ഉറപ്പാണ്. കാരണം പിണറായി ടീമാണെന്നാണ് പറഞ്ഞിരിക്കുന്നത്. നിങ്ങൾ എഴുന്നേൽക്കില്ല. ടീം പിണറായി, ടീം സോളാർ പോലെ ശരിയാകും. .... (ബഹളം) ..... നിങ്ങൾ പിണറായിയെന്ന് പറഞ്ഞപ്പോൾ എഴുന്നേറ്റു. അത് എവിടെയും എഴുന്നേൽക്കും. ശ്രീ. വി. എസ്. അച്ചുതാനന്ദനെപ്പറ്റി പറഞ്ഞാൽ നിങ്ങൾ എഴുന്നേൽക്കില്ല. .... ഞാൻ ഒന്നും പിൻവലിക്കില്ല.

മി. സ്പീക്കർ: പ്ലീസ്....പ്ലീസ്..... അങ്ങയോട് തുടക്കം മുതൽതന്നെ ചെയ്തിനെ നോക്കി സംസാരിക്കാൻ പറഞ്ഞതാണ്.

ശ്രീ. പി. കെ. ബഷീർ: സർ, 1964-ൽ പാർട്ടി പിളർന്നപ്പോഴുണ്ടായ കമ്മ്യൂണിസ്റ്റ് നേതാവിനെപ്പറ്റി ഞാൻ ഇത്രനേരവും പറഞ്ഞെങ്കിലും ആരെങ്കിലും എഴുന്നേറ്റോ; ഒന്ന് ആലോചിച്ചു നോക്കൂ. നിങ്ങൾക്ക് അത്രയേയുള്ളൂ. 2021 ആകുമ്പോഴേയ്ക്കും ഞങ്ങൾ മലപ്പുറത്തുണ്ടാകില്ല എന്ന് ഇവിടെ നേരത്തെ പറഞ്ഞു. എന്റെ ബാപ്പയുടെ കാലം മുതൽ ഇങ്ങനെ

പറഞ്ഞുകൊണ്ടിരിക്കുകയാണ്. അന്ന് ലീഗിന് 13-ഉം ഇപ്പോൾ 18-ഉം കഴിഞ്ഞ പ്രാവശ്യം 20-ഉം സീറ്റാണ്. നിങ്ങളുടെ ഗതി എന്താണ്? നിങ്ങൾ എവിടെയാണുള്ളത്? അങ്ങ് ബംഗാളിലേയ്ക്ക് നോക്കൂ. ഇപ്പോൾ ബംഗാളിലെ സ്ഥിതിയെന്താണ്? 38 വർഷം ബംഗാൾ ഭരിച്ച നിങ്ങൾ മമതാബാനർജിയെ തോൽപ്പിക്കാൻ വേണ്ടി ഉളപ്പില്ലാതെ സോണിയാ ഗാന്ധിയുടെ പിറകേ നടക്കുകയല്ലേ ചെയ്തത്. ആ നിങ്ങളാണോ ഞങ്ങളെക്കുറിച്ച് പറയുന്നത്. എവിടെപ്പോയി നിങ്ങളുടെ പാർട്ടി. എന്നിട്ട് ബംഗാളിൽ പാർട്ടിക്കാർക്ക് സംരക്ഷണം കിട്ടണം. അതിന് കോൺഗ്രസ്സിനെ നിങ്ങൾക്ക് വേണം. അതുമത്രമല്ല ഡൽഹിയിൽ ..... ഞാനിതൊന്നു പറയട്ടെ..... ഷംസീർ ഇരിക്കട്ടെ.....രാജേഷ് നിങ്ങളൊക്കെ കുട്ടികളാണ്. നിങ്ങൾക്കൊന്നും കമ്മ്യൂണിസം അറിയില്ല. ഡൽഹിയിൽ കോർപ്പറേഷനിൽ മത്സരിച്ചാൽ 500 വോട്ട് കിട്ടാത്ത ആളുകൾ ബംഗാളിൽ സംസ്ഥാന കമ്മിറ്റിക്ക് വരണ്ടായെന്ന് അവിടത്തെ ആളുകൾ പോളിറ്റ് ബ്യൂറോ മെമ്പർമാരോട് പറഞ്ഞു. നിങ്ങൾക്ക് ബംഗാളിൽ ലോക്സഭയിലേയ്ക്ക് 2 സീറ്റും മുസ്ലീം ലീഗിന് ഇന്ത്യാ പാർലമെന്റിൽ 2 സീറ്റുമാണ്. നിങ്ങളും നമ്മളും തമ്മിൽ എവിടെയാണ് വ്യത്യാസമുള്ളത്. തമിഴ്നാട്ടിൽ ഞങ്ങൾക്ക് ഒരു സീറ്റുണ്ട്, നിങ്ങൾക്ക് വട്ടപ്പൂജ്യമാണ്. നിങ്ങൾ

ബാർബർ ഷോപ്പിലെ ഒസ്മാന്റെ കല്ലുപോലെ തേഞ്ഞുതേഞ്ഞ് ഇല്ലാതാകുന്ന ഒരു പാർട്ടിയാണെന്ന് നിങ്ങൾ ആദ്യം മനസ്സിലാക്കണം. പിന്നെ പണത്തിന്റെ കാര്യം ഇവിടെ പറഞ്ഞു. ശ്രീ. വി. അബ്ദുറഹിമാനും പി. വി. അൻവറും പ്രകാശ് കാരാട്ടിന്റെ അനിയൻ കാരാട്ട് റസാഖും പൈസക്കാരല്ലേ. ഞങ്ങളുടെ ആൾക്കാരുടെ സ്വത്തും നിങ്ങളുടെ ആൾക്കാർ ഡിക്ലെയർ ചെയ്ത സ്വത്തും നോക്കിയാൽ എവിടെയാണ് കൂടുതൽ എന്ന് മനസ്സിലാകും. ബഹുമാനപ്പെട്ട നമ്മുടെ സ്പീക്കർ പി. ശ്രീരാമകൃഷ്ണന്റെ സുഹൃത്താണ് ജ്യോതിബാസു. അദ്ദേഹം പാർട്ടിക്കുവേണ്ടി തവന്നൂരിൽ എത്ര സഹിച്ചു..... ഒരു സീറ്റുണ്ടോ, ഇല്ല. അതിന് പണ്ടത്തെ പാർട്ടിയല്ല നിങ്ങൾ. ഡോ. ടി. എം. തോമസ് ഐസകിനോട് പറയട്ടെ, നിങ്ങളെന്തിനാണ് ജി. സുധാരനോട് ഇങ്ങനെ പെരുമാറുന്നത്? നിങ്ങൾ ആലോചിച്ചുനോക്കണം. ഉമ്മൻ ചാണ്ടി സർക്കാരിന്റെ കാലത്ത് ഭാഗപത്രത്തിന് 1,000 രൂപയായിരുന്നു. അത് നിങ്ങൾ 3 ശതമാനമായി കൂട്ടി. അദ്ദേഹം നല്ലൊരു കമ്മ്യൂണിസ്റ്റുകാരനാണ്. അത്യാവശ്യം വിവരമുള്ള ഒരു കമ്മ്യൂണിസ്റ്റുകാരൻ. സാധാരണക്കാരുടെ ഉൾവീകാരങ്ങൾ അറിയുന്ന കമ്മ്യൂണിസ്റ്റുകാരൻ. അമ്പലപ്പുഴ യു.ഡി.എഫ്. സീറ്റാണ്. അദ്ദേഹത്തിന്റെ ജനകീയതകൊണ്ട് ജയിക്കും. ഭാഗപത്രത്തിന് നികുതി

കൂട്ടിയതിൽ ഇനി അദ്ദേഹത്തിന് എന്തെങ്കിലും ചെയ്യാൻ കഴിയുമോ. എന്താണ് മന്ത്രിയുടെ ഉദ്ദേശം? ഒരു അഴിമതിയും കാര്യങ്ങളുമില്ലാത്ത നല്ലൊരു മന്ത്രിയോടാണ് ഇങ്ങനെ പെരുമാറുന്നത്. ജനങ്ങൾ 5 വർഷത്തേക്ക് നിങ്ങളെ ഭരണം ഏൽപ്പിച്ചു. കേരളത്തിൽ ഇങ്ങനെയൊക്കെ നടക്കും. ഞാൻ ചോദിക്കട്ടെ, നിങ്ങൾ ഇപ്പോൾ ആരെയാണ് പാർട്ടിയിൽ എടുക്കാത്തത്? നിങ്ങളിപ്പോൾ എല്ലാവരെയും എടുക്കും. അവസാനം 5 വർഷം കഴിഞ്ഞ് നിങ്ങൾ കോൺഗ്രസുമായി സഖ്യമുണ്ടാക്കിയാലോ എന്ന പേടിയാണ് എനിക്കുള്ളത്. അങ്ങനെ വന്നാൽ പ്രതിപക്ഷനേതാവ് ഞങ്ങളുമായി ആലോചിക്കണം. പെട്ടെന്ന് സമ്മതിക്കരുത്. ഞങ്ങൾ 47 വർഷമായി കോൺഗ്രസുമായി ശക്തമായ ബന്ധമാണുള്ളത്. ഞങ്ങളുടെ സുഖത്തിലും ദുഃഖത്തിലും പ്രതിസന്ധിയിലുമൊക്കെ ഞങ്ങളുടെ കൂടെ നിന്നതാണ് കോൺഗ്രസ്. സി.പി.ഐ.ക്കാർക്ക് തലയിൽ കുറച്ച് ബുദ്ധിയുണ്ടായതുകൊണ്ട് ഇന്ദ്രജിത് ഗുപ്ത അന്ന് ആഭ്യന്തരമന്ത്രിയായി. എന്നാൽ ഞങ്ങളുടെ പാർട്ടിക്ക് നിർഭാഗ്യകരമായ ഒരു പരാജയം 2004-ലെ പാർലമെന്റ് തെരഞ്ഞെടുപ്പിലുണ്ടായപ്പോൾ അന്ന് നിങ്ങൾ മലപ്പുറത്ത് പോത്തിന് പച്ച പെയിന്റുടിച്ച് അത് അറുത്ത് ഇറച്ചി വിതരണം ചെയ്യുകയായിരുന്നു. ആ

സമയത്താണ് യു.പി.എ. അധ്യക്ഷ സോണിയാ ഗാന്ധി ഞങ്ങളുടെ പാർട്ടിയുടെ സെക്രട്ടറി ഇ. അഹമ്മദ് സാഹിബിനെ കേന്ദ്രത്തിൽ വിദേശകാര്യമന്ത്രിയാക്കിയത്. അത് കോൺഗ്രസാണ്. അച്ചുതാനന്ദൻ നിങ്ങളുടെ അന്നത്തെ സെക്രട്ടറി ഹർകിഷൻ സുർജിതിന് കത്തയച്ചു. 42 ആൾക്കാരുടെ പിന്തുണ കൊടുക്കാൻ പാടില്ല. അയാൾ no, no, no, can't, can't എന്നു പറഞ്ഞു. അതോടുകൂടി നിർത്തി. നിങ്ങളുടെ പിന്തുണയിൽ 5 വർഷം കേന്ദ്രത്തിൽ ഇന്ത്യയുടെ വിദേശകാര്യ സഹമന്ത്രിയായി കോൺഗ്രസും ഭരിച്ചു. അവിടെയാണ് പാർട്ടി. നിങ്ങൾ മനസ്സിലാക്കണം. പുനാര ഷംസീറേ പറയുമ്പോൾ ആലോചിച്ച് പറയണം. ഇത്രയും സമയം ഞങ്ങൾ മിണ്ടാതിരിക്കുകയായിരുന്നു. ഇങ്ങോട്ട് പറഞ്ഞാൽ ഞങ്ങൾ മിണ്ടാതിരിക്കില്ല. നിങ്ങളൊക്കെ കുട്ടികളല്ലേ. നല്ല പ്രസംഗമല്ലേ സ്വരാജ് ചെയ്തത്. അതൊക്കെ മനസ്സിലാക്കണം. എനിക്ക് ബഹുമാനപ്പെട്ട ധനകാര്യ വകുപ്പുമന്ത്രിയോട് പറയാനുള്ളത് നിങ്ങളുടെ സ്വപ്നവും ഭാവനയുമൊക്കെ തരക്കേടില്ല എന്നാണ്. പക്ഷേ അത് നടപ്പിലാക്കണം. ഞങ്ങൾ ഏതായാലും 6 മാസം വെയിറ്റ് ചെയ്യാൻ തീരുമാനിച്ചിട്ടുണ്ട്. 6 മാസം കഴിഞ്ഞിട്ട് നമുക്കറിയാം. 1987-ൽ നിങ്ങൾ ഭരിക്കുമ്പോൾ 10 ലക്ഷം ആൾക്കാർക്ക് തൊഴിൽ ലഭിക്കുമെന്ന്

പറഞ്ഞിരുന്നു. ഇന്നത്തെ പ്രതിപക്ഷനേതാവ് സംസ്ഥാന യൂത്ത് കോൺഗ്രസ്സിന്റെ പ്രസിഡന്റായിരുന്നപ്പോൾ വാഴാനം നൽകിയ 10 ലക്ഷം തൊഴിൽ എവിടെയെന്ന് ചോദിച്ച് കാസർഗോഡുനിന്ന് തിരുവനന്തപുരത്തേക്ക് മാർച്ച് നടത്തിയില്ലേ. നിങ്ങൾ ഒന്നും കൊടുക്കുകയില്ല, തിന്നുകയില്ല, തീറ്റിക്കുകയുമില്ല. അതാണ് നിങ്ങളുടെ സ്വഭാവമെന്ന് ഞങ്ങൾക്കറിയാം. ഞാൻ ബഹുമാനപ്പെട്ട സ്പീക്കറെ മാനിച്ച് നിർത്തുന്നു, ഒരിക്കൽകൂടി ഈ വോട്ട് ഓൺ അക്കൗണ്ടിനെ എതിർക്കുന്നു.

ശ്രീ. ഡി. കെ മുരളി: സർ, വോട്ട് ഓൺ അക്കൗണ്ടിനെയും അതുസംബന്ധിച്ച ഉപക്ഷേപത്തിനെയും ഞാൻ പിന്താങ്ങുകയാണ്. അബദ്ധങ്ങളുടെ പെരുമഴയ്ക്കുശേഷം കന്നിപ്രസംഗം നടത്തേണ്ടിവന്നതിന്റെ നിരാശയിലാണ് ഞാൻ. അവസാനത്തെ ഉരുളയും ഭക്ഷിച്ച് ഒഴിച്ചുവെച്ച അക്ഷയപാത്രത്തിൽനിന്ന് മഹാസദ്യ ഒരുക്കിയ ശ്രീകൃഷ്ണന്റെ കഥ പുരാണങ്ങളിലുണ്ട്. ക്രമരഹിതമായ ധാരാളിത്തത്തോടെ ധൂർത്തടിച്ച് കാലിയാക്കിയ പൊതുവജനാവിൽ പുതിയ ആശയങ്ങളുടെയും ഭാവനയുടെയും യാഥാർത്ഥ്യബോധത്തിന്റെയും പിന്തുണയോടുകൂടി പണം സമാഹരിച്ച്

ഭാവികേരളത്തെ സൃഷ്ടിക്കുവാൻ പദ്ധതി തയ്യാറാക്കിയ എൽ.ഡി.എഫ്.-ന്റെ ബഡ്ജറ്റ് കാണുമ്പോൾ ആ കഥ ഓർത്തുപോവുകയാണ്. ഇലപൊഴിയും കാലമാണ് ശിശിരം. സാമ്പത്തിക രംഗത്ത് കഴിഞ്ഞ അഞ്ചുവർഷം ഇലപൊഴിയും കാലമായിരുന്നു. എന്നാൽ ഓരോ ശിശിരവും ഒരു വസന്തത്തെ കരുതിവയ്ക്കുന്നുവെന്ന് പറഞ്ഞത് ഷെല്ലിയാണ്. ഭാവികേരളം സമഗ്രവികസനത്തിന്റെ വസന്തം കൊണ്ടുവരുന്ന കാര്യത്തിൽ യാതൊരു സംശയവും വേണ്ട. സംശയത്തിന്റെ പുകമറ സൃഷ്ടിച്ച് രാഷ്ട്രീയ ദുഷ്ടലാക്കിന്റെ വിഷംപുരട്ടിയ വിമർശനങ്ങളുമായി ഭാവി കേരളത്തിന്റെ വികസന സങ്കല്പങ്ങളുടെ ചന്തം കെടുത്തരുതെന്ന് പ്രതിപക്ഷത്തോട് അപേക്ഷിക്കണം. എത്ര പുകൾ വേണമെങ്കിലും ഇറുത്തെടുക്കാം, പക്ഷേ വസന്തത്തെ തടയാനാകില്ല- നിരൂതയുടെ വാചകങ്ങളാണ്. ഇവർ എത്രതന്നെ വ്യാജപ്രചരണങ്ങൾ നടത്തിയാലും കേരളത്തിന്റെ ശോഭനമായ ഭാവിയെ തടഞ്ഞുനിർത്താൻ ഇടതുപക്ഷ ജനാധിപത്യ മുന്നണി സമ്മതിക്കില്ല. മാന്യവിരുദ്ധ പാക്കേജിനെക്കുറിച്ചാണ് വിമർശനങ്ങളും ആശങ്കയും പങ്കുവെച്ചത്. നിയമാധിഷ്ഠിതമായ വരവിനെ സെക്യൂരിറ്റിപ്പെടുത്തിക്കൊണ്ട് നിക്ഷേപകരെ ക്ഷണിച്ചാൽ നിശ്ചയമായും ആരുടെയും വീട്ടിലേയ്ക്കല്ലാതെ



പൊതുവജനാവിലേയ്ക്ക് പണം ഒഴുകിയെത്തും. ഒരുപക്ഷേ വീട്ടിൽ വാങ്ങി വച്ചിരിക്കുന്ന നോട്ടെണ്ണുന്ന മെഷീൻ തുരുമ്പെടുത്ത് പോയേക്കാം. എങ്കിലും പ്രതിപക്ഷം ഈ ബഡ്ജറ്റിനെ പിന്തുണയ്ക്കേണ്ടതല്ലേ. നാടിന്റെ നന്മയ്ക്കുവേണ്ടിയാണ് ഈ പുതിയ പദ്ധതികൾ. അത് മനസ്സിലാക്കാനുള്ള വിവേകം ഇവർക്ക് വേണ്ടേ? ഒരു കാര്യത്തിൽ പ്രതിപക്ഷത്തിന്റെ നിരാശ മനസ്സിലാക്കാവുന്നതേയുള്ളൂ. അഴിമതിക്കുള്ള പഴുതുകൾ അടഞ്ഞുപോവുകയാണ്. ഇനിയി നാട്ടിൽ ഒരു മരുന്ന് കമ്പനിക്കാരനും ഒരാളുടെയും മകളെ തട്ടിക്കൊണ്ടുപോയി അഴിമതി പണത്തിനുവേണ്ടി വിലപേശുന്ന സാഹചര്യം ഉണ്ടാകില്ല. കാരണം ഇടതുപക്ഷമുന്നണിയാണ് അധികാരത്തിലിരിക്കുന്നത്. ദേശീയ ഗെയിംസിനെക്കുറിച്ച് ഓർക്കുന്നില്ലേ; ആരായിരുന്നു ദേശീയ ഗെയിംസിന്റെ ഗവേണിംഗ് ബോഡിയുടെ ഭാരവാഹികൾ? അന്നത്തെ മുഖ്യമന്ത്രി ശ്രീ. ഉമ്മൻ ചാണ്ടി ചെയർമാനും കായിക വകുപ്പുമന്ത്രി ശ്രീ. തിരുവഞ്ചൂർ രാധാകൃഷ്ണൻ വൈസ് ചെയർമാനുമായിരുന്നു. സി.എ.ജി. റിപ്പോർട്ടിൽ പരാമർശം വന്നു. കോടിക്കണക്കിന് രൂപയുടെ അഴിമതിയാണ് അതുമായി ബന്ധപ്പെട്ട് നടന്നത്. സ്റ്റേഡിയം നിർമ്മാണം മുതൽ വാട്ടർ ബോട്ടിൽ വാങ്ങിയതിൽ വരെ അഴിമതി നടത്തിയത് മറന്നുപോയോ?

ടെണ്ടർ നൽകാതെ കരാർ നൽകിയതിൽ 10 കോടി രൂപയുടെ നഷ്ടമുണ്ടായി. ഇതൊക്കെ രാഷ്ട്രീയപ്രേരിതമായി പറയുന്നതല്ല. ആ കാലത്തിലേക്ക് ഇനി മടങ്ങിപ്പോകാൻ കഴിയില്ല. ഈ അഴിമതികളുടെയെല്ലാം പാപക്കര കഴുകിക്കളയാനുള്ള അവസരമാണ് ഇനി വരുന്നത്. ബഡ്ജറ്റുമായും ഭാവിയിലെ പ്രവർത്തനങ്ങളുമായും സഹകരിക്കുമെന്ന് മുൻമുഖ്യമന്ത്രി പറഞ്ഞപ്പോൾ ഞങ്ങൾ ആശ്വസിച്ചു. അദ്ദേഹത്തെ ഹൈക്കമാന്റിലും കോൺഗ്രസ്സിലും അപമാനിക്കുന്നതുപോലെ നിയമസഭയിലും കൂടെയിരിക്കുന്നവർ അപമാനിക്കുകയാണ്. അദ്ദേഹത്തിന്റെ വാശാനം ലംഘിക്കാനുള്ള വേദിയാക്കി ഈ നിയമസഭയെപ്പോലും മാറ്റിയിരിക്കുന്നു. രണ്ടുമാസം പോലും തികയാത്ത ഗവൺമെന്റിനെ വിമർശിക്കാൻ, പെറ്റിക്കേസ്സുകളുടെ കണക്കെടുത്ത് ക്രമസമാധാനം തകർന്നിരിക്കുന്നുവെന്ന് പ്രചരണം നടത്തുമ്പോൾ എന്ത് സഹകരണമാണുള്ളത്. നിങ്ങളുടെ ഉദ്ദേശ്യം മനസ്സിലാക്കാൻ കേരളത്തിനാകും. അതുതിരുത്തണമെന്നുതന്നെയാണ് മറ്റുള്ളവർ പറഞ്ഞതുപോലെ എനിക്കും പറയാനുള്ളത്. കാരണം യു.ഡി.എഫ്. (കോൺഗ്രസ്) തകരുന്നത് നല്ലതല്ല. ഇപ്പോൾ യു.ഡി.എഫ്.-ന്റെ ചെലവിൽ നേമത്തുനിന്നും ജയിച്ചുവന്നത് ഒരു രാജഗോപാൽ ആണെങ്കിൽ യു.ഡി.എഫ്.-ന്റെ തകർച്ചയിലൂടെ ഒന്നിലധികം

രാജഗോപാൽമാർ ഇവിടെ വരാനിടയാകും. അതിന് വളംവെച്ചുകൊടുക്കാൻ യു.ഡി.എഫ്. തയ്യാറാകരുത്. നിങ്ങളുടെ പരാജയത്തിൽനിന്നും പാഠം ഉൾക്കൊള്ളാൻ തയ്യാറാകണമെന്നാണ് എനിക്ക് വിനയപൂർവ്വം അഭ്യർത്ഥിക്കാനുള്ളത്. ക്രമസമാധാനത്തെ സംബന്ധിച്ച് വലിയ ആക്ഷേപങ്ങളാണ് ഉന്നയിക്കുന്നത്. കഴിഞ്ഞ അഞ്ചുവർഷത്തെ ഭരണം എന്തായിരുന്നു? അന്ന് വേട്ടയാടിയ സി.പി.ഐ.(എം)- നേതാക്കന്മാരിൽ പലരും ഇന്ന് വമ്പിച്ച ജനവിധിയോടുകൂടി ഈ സഭയിലെത്തിയിട്ടുണ്ട്. നിങ്ങളെ ജനങ്ങൾ മനസ്സിലാക്കുകയാണ്. കഴിഞ്ഞ അഞ്ചുവർഷം അധികാരം ദുർവിനിയോഗം ചെയ്തുകൊണ്ടും പോലീസിനെ ഉപയോഗിച്ചുകൊണ്ടും സി.പി.ഐ.(എം)-നെ തകർക്കാനുള്ള നിങ്ങളുടെ വ്യാമോഹം ഈ തെരഞ്ഞെടുപ്പിൽ പൊലിഞ്ഞുപോയില്ലേ? രണ്ട് ഉപതെരഞ്ഞെടുപ്പുകളിൽ അധികാര ദുർവിനിയോഗവും വർഗ്ഗീയ ധ്രുവീകരണവും നടത്തി ചില ഒറ്റകാരുടെ കൂട്ടുപിടിച്ച് ജയിച്ചതിന്റെ അഹങ്കാരത്തിൽ എന്തുമാകാമെന്ന് ധരിച്ച് അഞ്ചുവർഷം ഭരണം നടത്തി. ഇതെല്ലാം ജനങ്ങൾ കണ്ടുകൊണ്ടിരിക്കുകയാണെന്ന് മറന്നുപോകരുത്. കഴിഞ്ഞ അഞ്ചുവർഷത്തെ അഴിമതിയുടെ പൊടിപൂരം ഇനി കേരളത്തിൽ ഉണ്ടാകാതിരിക്കാനുള്ള ജാഗ്രത

എൽ.ഡി.എഫ്. കാണിക്കുമെന്ന കാര്യത്തിൽ യാതൊരു സംശയവും വേണ്ട. മുഖംനോക്കാതെ നടപടിയെടുക്കാൻ ഈ ഗവൺമെന്റ് തയ്യാറാകുമെന്ന് ക്രമസാമാധാനത്തെക്കുറിച്ച് മുഖ്യമന്ത്രി ഇവിടെപ്പറയുകയുണ്ടായി. കേരളത്തിൽ ഇനി ഇരട്ടനീതി ഉണ്ടാകില്ലെന്ന കാര്യത്തിൽ മാണിസാറിന് ആശ്വസിക്കാം. ഈ ബഡ്ജറ്റിനെ സംബന്ധിച്ച് രണ്ട് സമീപനമാണുള്ളത്. യു.ഡി.എഫ്.-ന്റെ കാലത്ത് പൊതുമുതൽ സ്വകാര്യ മേഖലയ്ക്ക് തീറെഴുതിക്കൊടുക്കുന്ന സമീപനമുണ്ടായിരുന്നു. പൊതുവജനാവിലെ പണം സ്വകാര്യ കോർപ്പറേറ്റുകൾക്കും കമ്പനികൾക്കും ആസ്തിയുണ്ടാക്കാൻ വിനിയോഗിക്കുമായിരുന്നു. എന്നാൽ ഭേദഗതി ബഡ്ജറ്റിലൂടെ ഡോ. തോമസ് ഐസക്, സ്വകാര്യ സംരംഭകരെ/നിക്ഷേപകരെ ക്ഷണിച്ചുവരുത്തി പൊതുആസ്തി വർദ്ധിപ്പിക്കുവാൻ ഉപയോഗിക്കുമെന്ന പ്രഖ്യാപനത്തിലൂടെ അത് തിരുത്തിയിരിക്കുന്നു. എന്തുകൊണ്ടും ഭാവികേരളത്തെ ശോഭനമാക്കുന്നതിന് ഉതകുന്ന ബദൽ സമീപനമുള്ള ബഡ്ജറ്റാണ് ഇവിടെ അവതരിപ്പിച്ചിരിക്കുന്നതെന്ന കാര്യത്തിൽ തർക്കം വേണ്ട. എന്തുകൊണ്ട് കേന്ദ്ര ഗവൺമെന്റിനെക്കുറിച്ച് പറയുന്നില്ലെന്നാണ് അടുത്തചോദ്യം. അതിനുള്ള മറുപടി വളരെ വ്യക്തമായി അദ്ദേഹത്തിന്റെ മറുപടി പ്രസംഗത്തിൽ

പറഞ്ഞു. നവഉദാരവൽക്കരണത്തിന്റെ വക്താക്കൾ കോൺഗ്രസ്സും ബി.ജെ.പി.യും തന്നെയാണ്. അതിനെതിരായുള്ള ഒരു ബദലാണ് ഈ ബഡ്ജറ്റ് അദ്ദേഹത്തിന്റെ മറുപടി പ്രസംഗത്തിൽ വ്യക്തമായി സൂചിപ്പിച്ചിട്ടുണ്ട്. അതുകൊണ്ട് അക്കാര്യത്തിൽ യാതൊരു ആശങ്കയും വേണ്ട. ഭാവികേരളത്തെ ശോഭനമാക്കാൻ ഇവിടെ അവതരിപ്പിച്ച ബഡ്ജറ്റിന് വേണ്ടി അവതരിപ്പിച്ച വോട്ട് ഓൺ അക്കൗണ്ടിനെയും ഉപക്ഷേപത്തെയും ആവർത്തിച്ച് പിന്താങ്ങിക്കൊണ്ട് നിർത്തുന്നു.

ശ്രീ. എ. എം. ആരിഫ്: സർ, ഞാൻ വോട്ട് ഓൺ അക്കൗണ്ടിനെ ശക്തമായി പിന്തുണയ്ക്കുകയാണ്. ചർച്ചയിലേയ്ക്ക് കടക്കുന്നതിനുമുമ്പ് എന്റെ സുഹൃത്ത് ശ്രീ. പി. കെ. ബഷീർ ഞങ്ങളെക്കുറിച്ച് പരാമർശിച്ചതുപോലെ, അഭിമാനപുരസ്കാരം പറയുന്നു, ഞങ്ങൾ ടീം പിന്നറായി തന്നെയാണ്. അതുപോലെ അപ്പുറത്തിരിക്കുന്നവർ ടീം സോളാർ ആണെന്നും ശ്രീ. പി. കെ. ബഷീർ സമ്മതിച്ചതിൽ ഞങ്ങൾക്ക് അതിയായ സന്തോഷമുണ്ട്. അദ്ദേഹത്തിന്റെ വാദഗതികളെ ഞങ്ങൾ അംഗീകരിക്കുകയാണ്.

കഴിഞ്ഞ കുറച്ചുദിവസങ്ങളായി ഡോ. തോമസ് ഐസക്കിനെക്കുറിച്ച്

കൗശലക്കാരൻ, സൂത്രവിദ്യക്കാരൻ, മലർപ്പൊടിക്കാരൻ, സ്വപ്നാടനക്കാരൻ, മായാജാലക്കാരൻ എന്നിങ്ങനെയുള്ള ടൺകണക്കിന് പദപ്രയോഗങ്ങളാണ് ഇവിടെ നടത്തിക്കൊണ്ടിരിക്കുന്നത്. നിങ്ങൾക്ക് അസാധ്യമായത് ഞങ്ങൾ നടത്തുവാൻ ശ്രമിക്കുമ്പോൾ അതെല്ലാം സംഭവിച്ചുപോയാലോയെന്ന് ആലോചിക്കുമ്പോഴുണ്ടാകുന്ന മാനസിക പിരിമുറുക്കത്തിൽ നിന്നുണ്ടാകുന്ന പദാവലികളാണ് അവയെല്ലാം. അത് ഇരുഭാഗത്തും ഇരിക്കുന്നവർക്ക് അറിയാവുന്നതാണ്. ഇതാണോ മുമ്പ് ഉണ്ടായിരുന്ന സ്ഥിതി. ബഡ്ജറ്റ് ചോർത്തിക്കൊടുക്കുന്നവർ, ബഡ്ജറ്റ് വിറ്റ് കാശുണ്ടാക്കുന്നവർ എന്നിങ്ങനെയുള്ള പദപ്രയോഗങ്ങൾക്ക് സാക്ഷ്യം വഹിച്ച ഈ സഭയിൽ അത്തരക്കാർക്ക് ലഡു കൊടുക്കുന്ന സാഹചര്യമുണ്ടായി. ബഡ്ജറ്റ് എന്ന് പറഞ്ഞുതുടങ്ങുമ്പോഴും അത് അവതരിപ്പിക്കുന്നതിന് മുമ്പും സ്വർണ്ണക്കച്ചവടക്കാരും ടെക്സ്റ്റൈൽസുകാരും നിയമസഭയുടെ ഇടത്താവളങ്ങളിലും മന്ത്രിമാരുടെ ഓഫീസുകളിലും സെക്രട്ടേറിയറ്റ് പരിസരങ്ങളിലും വട്ടംചുറ്റിക്കൊണ്ടുനന്ന് നമ്മൾ കണ്ടതാണ്. ബഡ്ജറ്റ് അവതരിപ്പിച്ചു കഴിഞ്ഞാൽ പിന്നെ ഇളവുകൾ പ്രഖ്യാപിക്കുന്നതിനുവേണ്ടിയുള്ള നെട്ടോട്ടമാണ്. അത് നമ്മൾ കാണാറുണ്ട്. അങ്ങനെ ഓരോന്നായി കഴിയുമ്പോൾ

അവസാനം ബഡ്ജറ്റ് എന്നുപറയുന്നത് നമ്മുടെ സംസ്ഥാനത്തിന്റെ വരവുചെലവു കണക്കുകൾക്കപ്പുറം ധനകാര്യ വകുപ്പുമന്ത്രിയുടെ വരവിനങ്ങൾക്കുള്ള ആയുധമായി മാറുന്ന കാഴ്ചയല്ലേ നമ്മളിവിടെ കണ്ടത്? അത് നമുക്കാർക്കും അറിയില്ലായിരുന്നു. 'കൂടെ കിടക്കുന്നവർക്കേ രാപ്പനി അറിയാവൂ' എന്ന് പറഞ്ഞപ്പോലെ ബഹുമാന്യനായ ശ്രീ. ആർ. ബാലകൃഷ്ണപിള്ളയാണ് ബഡ്ജറ്റ് ചോർത്തിക്കൊടുത്ത് കാശുണ്ടാക്കുന്ന വിവരത്തെ സംബന്ധിച്ച് പുറംലോകത്തെ അറിയിച്ചത്. എന്തായാലും ഇതായിരുന്നു ഇവിടത്തെ സ്ഥിതി. 'കമ്മിയാണോ എന്നുചോദിച്ചാൽ കമ്മി, മിച്ചമാണോയെന്ന് ചോദിച്ചാൽ മിച്ചം' എന്നുപറഞ്ഞ് 'കമ്മിച്ച'മെന്ന പദപ്രയോഗം നമ്മുടെ ബഡ്ജറ്റ് പദാവലിക്ക് സമ്മാനിച്ച ആളാണ് മുൻ ധനമന്ത്രി. എന്തായാലും അദ്ദേഹത്തിന് ലഭ്യ കൊടുത്ത ആളുകളെ സംബന്ധിച്ച് അദ്ദേഹം ഏറെ നാൾ കഴിയുന്നതിനുമുമ്പായി പറഞ്ഞു. ഈ ലഭ്യ കൊടുത്ത ആളുകൾ അത് കൊടുത്ത കൈകൊണ്ടുതന്നെ ഒറ്റുകൊടുത്തു. അതിനെത്തുടർന്ന് 'രാഷ്ട്രീയത്തിൽ ചുറ്റുപാടും ചതിയന്മാരാണ്. കുഞ്ഞാലിക്കുട്ടിയെ വിശ്വസിക്കാൻ കൊള്ളാം അദ്ദേഹം ചതിക്കില്ല. പക്ഷെ ഇടവും വലവും നിൽക്കുന്നവർ ചതിയന്മാരാണ് എന്നദ്ദേഹം പരസ്യമായി പറഞ്ഞില്ലേ? ഇപ്പോൾ ഒരു വിവാഹ നിശ്ചയ വേദിയിലേയ്ക്ക് കൂട്ടത്തോടെ പോയതിനെച്ചൊല്ലിയുള്ള വിവാദങ്ങളിലും തന്നെ യു.ഡി.എഫ്.-ൽ തളച്ച്

നിർത്താൻവേണ്ടി നടത്തിയ ഗുഡ്വിലോചനയെക്കുറിച്ച് അദ്ദേഹത്തിന് പറയേണ്ടിവന്നില്ലേ? ചതിയന്മാരെന്ന പ്രയോഗം ഇവരെ സംബന്ധിച്ച് ആദ്യമായാണോ; ബഹുമാന്യരായ ഗൗരിയമ്മ കുറച്ചുകാലം അവിടെയായിരുന്നു, അവർക്ക് പറയേണ്ടി വന്നു, പിന്നീട് എം. വി. രാഘവന് പറയേണ്ടിവന്നു. ഇപ്പോഴിതാ ശ്രീ. വീരേന്ദ്ര കുമാർ പറഞ്ഞുകൊണ്ടിരിക്കുന്നു. അപ്പോൾ നിങ്ങൾക്കുചേരുന്ന ഏറ്റവും നല്ല പദപ്രയോഗം ചതിയന്മാർ എന്നുതന്നെയാണ്. ടീം സോളാർ ഇവരെ വിടാതെ പിൻതുടരുന്നതിന്റെ ലക്ഷണം ഇന്നും നമ്മൾ കണ്ടല്ലോ. 'വീക്ഷണം' പത്രത്തിൽ ഡി. ജി. പി. ശ്രീധരൻ നായർക്ക് പകരമായി അവതരിപ്പിച്ചതും പഴയ സോളാർ ശ്രീധരൻ നായരെയാണ്. ഇപ്പോഴും ഇവർ സോളാർ പ്രേമം വിട്ടിട്ടില്ലായെന്ന് തെളിയിക്കുന്ന സംഭവമാണ് ഇന്നു രാവിലെയും ഉണ്ടായത്. അതുതന്നെയാണ് ശ്രീ. പി. കെ. ബഷീറും പ്രകടിപ്പിച്ചത്. ഈ ചതിയന്മാരുടെ ഭാഗത്തുനിന്നും ഇതൊക്കെ വന്നില്ലെങ്കിലേ അതുതമുളളു. ബഡ്ജറ്റിനെ അധികരിച്ചുള്ള ചർച്ചകളെല്ലാം ഇവിടെ നടന്നു. സാധാരണഗതിയിൽ ഡോ.ടി. എം. തോമസ് ഐസകിന്റെ ബഡ്ജറ്റിനെ വിമർശിക്കുന്ന ഡോ. മേരി ജോർജ്ജ്, ജോസ് സെബാസ്റ്റ്യൻ, പ്ലാനിംഗ് ബോർഡ് ചെയർമാൻ ശ്രീ. ജി. വിജയരാഘവൻ, എസ്.ബി.റ്റി.യുടെ ചീഫ്



ശ്രീ. ആദികേശവൻ എന്നിവർ ചർച്ചയിലെല്ലാം പങ്കെടുക്കുമ്പോൾ എല്ലാവരും ഈ ബഡ്ജറ്റിന്റെ പൊതു സമീപനത്തെ ശ്ലാഘിക്കുന്ന സമീപനമാണ് കണ്ടത്. വിമർശനങ്ങളും അവരുടെ ഭാഗത്തുനിന്നുണ്ട്. കർശനമായി കുറച്ചുകൂടി ശക്തമായ നടപടികളെടുക്കണം. പക്ഷെ ഒരു ജനപക്ഷ സർക്കാരിന് അത്തരത്തിലുള്ള കർശന നടപടികളിലേയ്ക്കൊന്നും പോകാൻ കഴിയില്ല. ഊർജ്ജാൽപ്പാദനത്തെക്കുറിച്ച് കുറച്ചുകൂടി സ്പെസിഫിക്കായി പറയേണ്ടതായിരുന്നു അങ്ങനെയുള്ള വിമർശനങ്ങളും ഉണ്ടായിരുന്നു. പൊതുവിൽ അതിന്റെ അപ്രോച്ചിനെയാണ് അവർ അംഗീകരിച്ചത്. ബഡ്ജറ്റിനെ വരുമാനത്തെക്കുറിച്ച് നേരത്തെ ബഹുമാനപ്പെട്ട മുൻമുഖ്യമന്ത്രി ഇവിടെ പറയുകയുണ്ടായി. ഞങ്ങൾ ബഡ്ജറ്റിനെ വരുമാനം ഇത്ര ശതമാനമാക്കിയെന്ന് അദ്ദേഹം പറഞ്ഞു. ബഡ്ജറ്റിനെ വരുമാനത്തിന്റെ സ്ത്രോതസ്സുകളെ കണ്ടുകൊണ്ടാണല്ലോ ഇവിടെ ഇത് തയ്യാറാക്കാൻ ഗവൺമെന്റും ധനകാര്യമന്ത്രിയും മുന്നോട്ടുവന്നിട്ടുള്ളത്. 'പാർട്ട്ണർഷിപ്പ് കേരള മിഷൻ' കഴിഞ്ഞ ഗവൺമെന്റിന്റെ പ്രോജക്ടായിരുന്നു. തദ്ദേശസ്വയംഭരണവുമായി ബന്ധപ്പെട്ട കാര്യത്തിനായിരുന്നു അത്തരത്തിലുള്ള സാധ്യതകൾ ഉപയോഗപ്പെടുത്താൻ ശ്രമിച്ചത്. എസ്.എൽ.ബി.സി.-ഗൃഹനിർമ്മാണത്തിനായി ഉപയോഗിച്ചു. കടാതെ, ആശ്വാസ് പബ്ലിക് കമ്മ്യൂണിറ്റി സെന്റർ അതുപോലെ ധാരാളം പദ്ധതികൾ, നമ്മുടെ കാരുണ്യ

പദ്ധതിയിൽ കാരുണ്യ ലോട്ടറി വിറ്റുകിട്ടുന്ന പൈസകൊണ്ട് കാരുണ്യ ഫാർമസിയുടെ കെട്ടിടങ്ങൾ നിർമ്മിച്ചുകൊടുത്തില്ലേ? എങ്ങനെയെല്ലാം ബഡ്ജറ്റിതര വരുമാനത്തെ ഉപയോഗപ്പെടുത്താം? ബഡ്ജറ്റിതര വരുമാനങ്ങളെ ഉപയോഗപ്പെടുത്തുന്നതിന് ഏറ്റവും നല്ല ഉദാഹരണം 2006-2011-ലെ എൽ.ഡി.എഫ്. ഗവൺമെന്റിനെ നോക്കിയാൽ പോരേ? ഇവിടെ എന്റെ സുഹൃത്ത് ശ്രീ. പി. ടി. തോമസ് പോലും പാമ്പുകൾക്ക് മാളമുണ്ട്, പറവകൾക്കാകാശമുണ്ട്, മനുഷ്യപുത്രന് തല ചായ്ക്കാൻ മണ്ണിലിടമില്ല എന്ന് പാടി വീടുവയ്ക്കാൻ സ്ഥലമില്ലാതെ വന്നപ്പോൾ എന്താണ് ചെയ്തത്; ശ്രീ. അനിൽ അക്കരയും ചർച്ചയിൽ പങ്കെടുത്തപ്പോൾ വീടിനെ കുറിച്ച് പറഞ്ഞു. എൽ.ഡി.എഫ്. ഗവൺമെന്റ് 5 ലക്ഷം വീടുവയ്ക്കാൻ പ്ലാൻ ചെയ്തു പക്ഷെ 2 ലക്ഷം വീടുകൾ മാത്രമേ വച്ചുകൊടുത്തുള്ളൂ. ഇ.എം.എസ്. ഭവനനിർമ്മാണ പദ്ധതിക്ക് പദ്ധതി വിഹിതമായി കൊടുക്കാനുള്ള പണമെടുത്തത് സഹകരണ ബാങ്കിൽനിന്നാണ്. ബഹുമാന്യനായ അന്നത്തെ സഹകരണ വകുപ്പുമന്ത്രി ശ്രീ. ജി. സുധാകരൻ സഹകരണ ബാങ്ക് നിങ്ങൾക്ക് വായ്പ തരാം നിങ്ങൾ പദ്ധതി വിഹിതം തിരിച്ചടച്ചാൽ മതി പലിശ സർക്കാർ അടയ്ക്കുമെന്ന് പറഞ്ഞു. അങ്ങനെ 5 ലക്ഷം വീട് വിഭാവന ചെയ്തുവെങ്കിലും 2 ലക്ഷം പേർക്ക് വീടുവെച്ച് കേരളത്തിൽ താക്കോൽ നൽകിയില്ലേ? അപ്പോൾ

ബഡ്ജറ്റിതര വരുമാനത്തെ ഉപയോഗപ്പെടുത്തുകയല്ലേ ചെയ്തത്? അതുപോലെതന്നെ അന്ന് വിലകയറ്റത്തിന്റെ പ്രശ്നം വന്നപ്പോഴും ശ്രീ. ബിനോയ് വിശ്വത്തിന്റെ വകുപ്പിനെ ശ്രീ. ജി. സുധാകരൻ ഹൈജാക്ക് ചെയ്യാൻ ശ്രമിക്കുന്നുവെന്ന് അന്നും ശ്രീ. വി. ഡി. സതീശനെപ്പോലുള്ള ആളുകൾ പറഞ്ഞതാണ്. അതുപോലെതന്നെയാണ് വിലകയറ്റത്തിന്റെ പ്രശ്നം വന്നപ്പോഴും, ശ്രീ. ജി. സുധാകരൻ അന്ന് സഹകരണ പ്രസ്ഥാനത്തെ ഉഷാരാക്കി അതിന്റെ അടിസ്ഥാനത്തിൽ വിലകയറ്റം പിടിച്ചുനിർത്താൻ നടപടി സ്വീകരിച്ചു. പാർലമെന്റിൽ വിലകയറ്റത്തെക്കുറിച്ചുള്ള ചർച്ച നടക്കുമ്പോൾ 'നിങ്ങൾ കേരളത്തെ മാതൃകയാക്കൂ' എന്നായിരുന്നു ശ്രീ. ചിദംബരവും ശ്രീ. ശരത് പവാറും ശ്രീ. കെ. വി. തോമസുമൊക്കെ പറഞ്ഞത്. അങ്ങനെ എത്രയോപേർ പറയാനിടവരുത്തി. അതെല്ലാം കാനേണ്ടതല്ലേ? ശ്രീ. ജി. സുധാകരൻ ശ്രീ. സി. ദിവാകരനെ ഹൈജാക്ക് ചെയ്യാൻ ശ്രമിക്കുന്നുവെന്ന് അന്നും നിങ്ങൾ ഇതുപോലെ പറഞ്ഞു; അന്നുമുതൽ തുടങ്ങിയതാണ് ശ്രീ. വി. ഡി. സതീശന് ഈ പ്രശ്നം. എന്തായാലും ഇപ്പോൾ ഓരോന്നിങ്ങനെ പറഞ്ഞുനോക്കുകയാണ്. വിവിധ സാധ്യതകളെ ഉപയോഗപ്പെടുത്തിയാണ് ബഡ്ജറ്റിതര വരുമാനങ്ങളെ ഉപയോഗപ്പെടുത്തി പരിഹാരമുണ്ടാക്കാൻ ശ്രമിക്കുന്നത്. ഞാൻ വിചാരിച്ചത്

ഹൈജാക്ക് എന്നത് ശ്രീ. വി.ഡി. സതീശന്റെ മാത്രം പ്രയോഗമായിരിക്കുമെന്നാണ്. ബഹുമാനപ്പെട്ട പ്രതിപക്ഷനേതാവും ഇത്തരത്തിലുള്ള പ്രയോഗം നടത്തിയപ്പോഴാണ് ഇപ്പറഞ്ഞതെങ്കിലും കുത്തിത്തിരിപ്പുണ്ടാക്കാൻ പറ്റുമോ എന്നതിനുള്ള യു.ഡി.എഫ്.ന്റെ തീരുമാനമാണെന്ന് മനസ്സിലായത്. എന്തായാലും അന്നുനടത്തിയ ഇടപെടലിന്റെ ഭാഗമായി ഒരുപാട് മാറ്റങ്ങളുണ്ടാക്കാൻ കഴിഞ്ഞിട്ടുണ്ട്. മാന്യവിരുദ്ധ പാക്കേജിനെപ്പറ്റി ഇവിടെ പറഞ്ഞു. ഞാൻ മാന്യവിരുദ്ധ പാക്കേജിന്റെ ഒരു വലിയ ഗുണഭോക്താവാണ്. അതിന്റെ അടിസ്ഥാനത്തിൽ ധാരാളം മാറ്റങ്ങൾ എന്റെ മണ്ഡലത്തിലുണ്ടായിട്ടുണ്ട്. മാന്യവിരുദ്ധ പാക്കേജ് അന്ന് പ്രഖ്യാപിച്ചതിന്റെ അടിസ്ഥാനത്തിൽ എല്ലാ മെമ്പർമാർക്കും 15 കോടി രൂപയിൽ കുറയാത്ത തുക അനുവദിക്കുമെന്ന് നമ്മുടെ ധനകാര്യമന്ത്രി പ്രഖ്യാപിച്ചു. അങ്ങനെ പ്രഖ്യാപിച്ച് കിട്ടിയതിന്റെ അടിസ്ഥാനത്തിലാണ് 2011-ൽ മാണി സാർ ബഡ്ജറ്റ് അവതരിപ്പിച്ചുകഴിഞ്ഞപ്പോൾ അന്നുണ്ടായിരുന്ന ശ്രീ. റ്റി. എൻ. പ്രതാപൻ ഉൾപ്പെടെയുള്ള ആളുകൾ പലരും പ്രതിഷേധിച്ചത്. ശ്രീ. കെ. ബി. ഗണേഷ് കുമാർ അന്ന് പ്രതിഷേധിച്ച് ഇറങ്ങിപ്പോയി. അന്ന് ഡോ. ടി. എം. തോമസ് ഐസക് ഞങ്ങൾക്കെല്ലാം 15 കോടി രൂപയിൽ കുറയാത്ത തുക അനുവദിച്ചുവെങ്കിലും മാണി സാറിന്റെ തിരുത്തലായ

ബഡ്ജറ്റിൽ തുകയൊന്നും നീക്കിവെച്ചില്ല എന്ന പരാതി ഈ സഭയിലുയർന്ന ഘട്ടത്തിലാണ് മാണി സാർ 2012 മുതൽ ആസ്തി വികസന ഫണ്ട് പ്രഖ്യാപിക്കാനിടവന്നത്. യഥാർത്ഥത്തിൽ അതാണ് ചരിത്രം. അതിന്റെ അടിസ്ഥാനത്തിൽ ഒരുപാട് കാര്യങ്ങൾ ഉണ്ടായില്ലേ? ആ മാന്യവിരുദ്ധ പാക്കേജിന്റെ പിൻതുടർച്ചക്കാരനായി ബഹുമാനപ്പെട്ട വി. കെ. ഇബ്രാഹിം കുഞ്ഞ് എന്താണ് പറഞ്ഞത്, അദ്ദേഹം കൊണ്ടുവന്ന മാന്യവിരുദ്ധ പാക്കേജിനെ എല്ലാ പരിരക്ഷയും നൽകി ലാളിച്ചു വലുതാക്കി എടുത്തുവെന്നാണ് പറഞ്ഞത്. അത് നടപ്പാക്കാൻ പറ്റുമെന്നല്ലേ അപ്പുറത്തുനിന്നും ലഭിച്ച സാക്ഷ്യപത്രം; അതിൽപ്പരം വേറെ എന്തുവേണം? ഇതെല്ലാം നമ്മുടെ നാട്ടിൽ വരുത്തിയ മാറ്റങ്ങളാണ്. അതിന്റെ ഒരു വികസിത രൂപം ഇന്ന് വിവിധ ഫണ്ടുകളെ ഏകോപിപ്പിച്ചുകൊണ്ട് നടത്താൻ സാധിക്കുമെന്ന് അത് അനുഭവിച്ചറിഞ്ഞ ആളെന്ന നിലയിൽ ഞാൻ പറയുന്നത്. ബഹുമാനപ്പെട്ട ഉമ്മൻ ചാണ്ടി സാധാരണ മുഖ്യമന്ത്രിയായിരുന്നപ്പോൾ കൗശലത്തിനനുസരിച്ച് മറുപടി പറയാറുണ്ടായിരുന്നു. പക്ഷെ, അതിപ്പോൾ പറയുമെന്ന് ഞാൻ വിചാരിച്ചില്ല. 'മിസ്റ്റർ തോമസ് ഐസക്, നിങ്ങൾ 6 ബഡ്ജറ്റ് അവതരിപ്പിച്ചില്ലേ; നിങ്ങൾ സാമൂഹിക ക്ഷേമ പെൻഷനുകൾ ഒരു രൂപയെങ്കിലും വർദ്ധിപ്പിച്ചോ; ഞങ്ങളല്ലേ വർദ്ധിപ്പിച്ചത്?' എന്നു പറഞ്ഞു. ഞാൻ അദ്ദേഹം

അവതരിപ്പിച്ച ബഡ്ജറ്റുകളെല്ലാം പരിശോധിച്ചു. 2008-2009-ൽ ആ ഗവൺമെന്റിന്റെ കാലത്ത് 125 രൂപയായിരുന്ന കർഷക തൊഴിലാളി പെൻഷനടക്കമുള്ള എല്ലാ സാമൂഹിക പെൻഷനുകളും 2005-ൽ സംഘടനകളെല്ലാം ആവശ്യപ്പെട്ടുവെങ്കിലും മുഖ്യമന്ത്രിയായിരുന്ന അദ്ദേഹം വർദ്ധിപ്പിച്ചില്ല. 2010-11-ൽ ഞങ്ങളത് 300 രൂപയാക്കി, 2011 ഫെബ്രുവരിയിൽ അവ 400 രൂപയാക്കി വർദ്ധിപ്പിക്കുമെന്ന് പറഞ്ഞുകൊണ്ടാണ് ബഡ്ജറ്റ് അവതരിപ്പിച്ചത്. ആ ബഡ്ജറ്റുകളെല്ലാം എന്റെ കയ്യിലുണ്ട്. അങ്ങ് അതുകൂടി മറിച്ചുനോക്കണം. ഒന്നും വർദ്ധിപ്പിച്ചില്ലായെന്ന് സഭയെ തെറ്റിദ്ധരിപ്പിച്ച് അങ്ങയെപ്പോലുള്ള ആളുകൾ പറയരുത്. ഞാൻ വിശദാംശങ്ങളിലേയ്ക്കൊന്നും കടക്കുന്നില്ല. നമ്മുടെ ബഹുമാനപ്പെട്ട പ്രതിക്ഷനേതാവ് കുറേ കാര്യങ്ങൾ ഇവിടെ പറഞ്ഞു. കുറച്ചുകൂടി സെൻസുവളായി കാര്യങ്ങൾ പറയണമെന്നാണ് എനിക്ക് അദ്ദേഹത്തോട് പറയാനുള്ളത്. അദ്ദേഹം ഒരിക്കൽ ആഭ്യന്തരമന്ത്രി ആയിരുന്നപ്പോൾ പറഞ്ഞു, അദ്ദേഹം നടത്തിയ എന്തോ ഒരു കാര്യത്തെക്കുറിച്ച് ഒരു കൊലക്കേസ്....

ശ്രീ. ഉമ്മൻ ചാണ്ടി: സർ, സാമൂഹിക പെൻഷൻ വർദ്ധിപ്പിച്ചില്ല എന്നല്ല ഞാൻ പറഞ്ഞത്, 6 ബഡ്ജറ്റുകൾ അവതരിപ്പിച്ചിട്ടും ക്ഷേമ പെൻഷനുകൾ 300 രൂപയായിരുന്നുവെന്നാണ് പറഞ്ഞത്. അതൊരു യാഥാർത്ഥ്യമാണ്.

ശ്രീ. എ. എം. ആരിഫ്: സർ, 125 രൂപയിൽനിന്ന് 300 രൂപയാക്കിയ കാര്യം അങ്ങ് അംഗീകരിക്കണം. അതംഗീകരിച്ചാൽ മതി.

ശ്രീ. ഉമ്മൻ ചാണ്ടി: സർ, സാമൂഹിക ക്ഷേമ പെൻഷൻ 300 രൂപയായിരുന്നുവെന്നാണ് ഞാൻ പറഞ്ഞത്.

ശ്രീ. എ. എം. ആരിഫ്: സർ, സാമൂഹിക ക്ഷേമ പെൻഷനുകളൊന്നും പ്രത്യുൽപ്പാദനപരമല്ല എന്നുപറഞ്ഞ് അതിനെ ആദ്യം മുതലേ എതിർക്കുന്നതാണ് അവരുടെ നയം. അതിനെയാണ് തിരുത്തി ഞങ്ങൾ 125 രൂപയായിരുന്നത് 300 രൂപയാക്കിയത്. 2011 ഫെബ്രുവരിയിൽ അവതരിപ്പിച്ച ബഡ്ജറ്റിൽ 400 രൂപയാക്കി വർദ്ധിപ്പിക്കുമെന്ന് പറഞ്ഞിട്ടുണ്ട്. അത് അങ്ങ് പരിശോധിച്ചാൽ മതി.

ശ്രീ. ഉമ്മൻ ചാണ്ടി: സർ, ഫെബ്രുവരി മാസത്തിൽ അവതരിപ്പിച്ച ബഡ്ജറ്റിൽ ഈ പെൻഷൻ 1,500 രൂപയാക്കുമെന്ന് പറഞ്ഞു പിറ്റേദിവസം ഓർഡറും ഇഷ്യൂ ചെയ്തു.

ശ്രീ. എ. എം. ആരിഫ്: സർ, എന്തായാലും നിങ്ങളുടെ അപ്രോച്ച് ഇതാണ്. ഞാനതിന്റെ വിശദാംശങ്ങളിലേയ്ക്കൊന്നും കടക്കുന്നില്ല. നിങ്ങളൊന്നും കൊടുക്കാതിരുന്ന സ്ഥാനത്താണ് ഞങ്ങൾ 300 രൂപയാക്കിയത്. അത് സമ്മതിച്ചല്ലോ. എന്നല്ല അതിന് നിങ്ങൾ എതിരായിരുന്നു. ഉണ്ടായിരുന്ന

പെൻഷൻ കുടിശ്ശികയെല്ലാം ഞങ്ങൾ വന്നാണ് കൊടുത്തത്. അതൊന്നും നിങ്ങൾ കാണാതെ പോകരുത്. എന്തായാലും ബഹുമാനപ്പെട്ട പ്രതിക്ഷനേതാവിനോട് വിനീതമായി അഭ്യർത്ഥിക്കുകയാണ്. ഒരു കൊലക്കേസ് പ്രതി ജയിലിൽനിന്ന് വിളിച്ച് അദ്ദേഹത്തെ അഭിനന്ദിച്ചുവെന്ന് ഏതോ ഒരു സന്ദർഭവശാൽ അദ്ദേഹം പറഞ്ഞു. അന്ന് 'ഇൻ ഹരിഹർ നഗർ' എന്ന സിനിമയിൽ ശ്രീ. ജഗദീഷ് അവതരിപ്പിച്ച കഥാപാത്രത്തോടാണ് മാധ്യമങ്ങൾ അദ്ദേഹത്തെ ഉപമിച്ചത്. അതുപോലെതന്നെയാണ് ഇന്നലെ ചർച്ചയിൽ പങ്കെടുത്തുകൊണ്ട് 'ഞാൻ പോലീസ്' എഴുതിത്തരുന്നതല്ല, പാർട്ടി സോഴ്സുപയോഗിച്ച് ലഭിക്കുന്നതാണ് എന്നുപറഞ്ഞു. ഇത്തരത്തിലുള്ള സെൻസുൾ അല്ലാത്ത വർത്തമാനം ബഹുമാനപ്പെട്ട പ്രതിക്ഷനേതാവേ, അങ്ങയുടെ സ്ഥാനത്തിന് നിരക്കുന്നതല്ല. അതു പിന്നെ ആംഗ്യത്തെയും വ്യംഗ്യത്തെയുംകുറിച്ചുള്ള ചർച്ചകളിലേയ്ക്ക് പോകരുത്. ഇങ്ങനെയൊക്കെ പറയുന്നതാണ് കഴപ്പത്തിലേയ്ക്ക് പോകുന്നതെന്നാണ് എനിക്ക് പറയാനുള്ളത്. ഒറ്റവാക്കുകൂടി പറഞ്ഞവസാനിപ്പിക്കാം. സോഷ്യൽ മീഡിയയിലൊക്കെ അടുത്ത കാലത്ത് നല്ല കമെന്റുകൾ വരുന്നുണ്ട്. ഒരു കമെന്റിൽ ഹാസ്യ നടൻ നായികയോട് ചോദിക്കുകയാണ് 'താൻ ഐസക് ഫാനാനോ അതോ മാണിസാർ ഫാനാനോ എന്ന്, അപ്പോൾ നടി പറയുകയാണ് ഞാൻ



ഐസക് ഫാനാണ്. ഉടനെ നടൻ പറയുന്നു ഞാൻ മാണിസാർ ഫാനാണ്, ഐസകാണെങ്കിൽ വിദ്യാഭ്യാസം, മാലിന്യം, കള്ളസ്, ഭിന്നശേഷി, സ്ത്രീ ശാക്തീകരണം എന്നിങ്ങനെയൊക്കെ പറയും. മാണി സാരാണെങ്കിൽ റോക്കറ്റ്, മിസൈൽ, വിമാനത്താവളം എന്നിങ്ങനെ only top class' എന്നാണ് പറയുന്നത്. നമ്മുടെ നാടിന്റെ വികസന കാര്യത്തിൽ ഇതൊരു തമാശയായി കരുതേണ്ട. ഭക്ഷണം, പാർപ്പിടം, ആരോഗ്യം, വിദ്യാഭ്യാസം, തൊഴിൽ, സാമൂഹികക്ഷേമം, പശ്ചാത്തല വികസനം എന്നിങ്ങനെ ഒന്നിന് പൂരകമായി, മറ്റൊന്നിന് പശ്ചാത്തല വികസനമടക്കം ആദ്യപാദത്തിനനുക്രമമായ നിലയിൽ ഗവൺമെന്റിനെ സഹായിക്കുക എന്നതാണ് ഈ ഗവൺമെന്റിന്റെ സമീപനം. ആ സമീപനത്തിന്റെ അടിസ്ഥാനത്തിലാണ് ഇവിടെ ബഡ്ജറ്റ് അവതരിപ്പിച്ചിട്ടുള്ളത്. ടീം പിന്നറായി ഇക്കാര്യത്തിൽ ഭംഗിയായി എല്ലാം നടപ്പാക്കും. തുടക്കത്തിൽ പ്രഖ്യാപിച്ചതുകൊണ്ട് അത് നടപ്പാക്കാൻ സമയമൊത്തിരിയുണ്ട്. അത് ഭംഗിയായി നടപ്പാക്കും. അതുകൊണ്ട് 70 കോടി രൂപയിൽ കുറവുള്ളവർ എഴുതികൊടുത്താൽ അവർക്കും കിട്ടും എന്നുപറഞ്ഞുകൊണ്ട് ഞാൻ ഈ വോട്ട് ഓൺ അക്കൗണ്ടിനെ പിന്തുണച്ചുകൊണ്ട് എന്റെ വാക്കുകൾ ചുരുക്കുന്നു.

ശ്രീ. വി. എസ്. ശിവകുമാർ : സർ, ബഹുമാന്യനായ ധനകാര്യ വകുപ്പുമന്ത്രി

അവതരിപ്പിച്ച വോട്ട് ഓൺ അക്കൗണ്ടിനെ ഞാൻ എതിർക്കുകയാണ്. സാധാരണ സ്വപ്നമല്ല ഉറക്കംകെടുത്തു തീർന്നു തീർന്ന സ്വപ്നമാണ് എന്റെ ബഡ്ജറ്റ് എന്നാണ് ഇന്നലെ ബഹുമാന്യനായ ധനകാര്യ വകുപ്പുമന്ത്രി നിയമസഭയിൽ പറഞ്ഞത്. ശ്രീ. ഉമ്മൻ ചാണ്ടിയുടെ നേതൃത്വത്തിലുള്ള കഴിഞ്ഞ യു.ഡി.എഫ് സർക്കാർ സ്വപ്നം കാണുകയല്ല, സ്വപ്ന പദ്ധതികൾ (dream projects) നടപ്പിലാക്കുകയാണ് ചെയ്തത്. കേരള സംസ്ഥാന രൂപീകരണത്തിനുശേഷം ഇത്രയധികം സ്വപ്ന പദ്ധതികൾ നടപ്പിലാക്കിയ ഒരു കാലഘട്ടം ഉണ്ടായിട്ടില്ല. ഒരു മാന്യവിരുദ്ധ പാക്കേജിന്റെയും സഹായമില്ലാതെ കേരളത്തിൽ മാന്യമില്ലാതെ വികസനം നടത്തിയ സർക്കാരാണ് കഴിഞ്ഞ യു.ഡി.എഫ്. സർക്കാർ എന്നുള്ളത് അഭിമാനത്തോടുകൂടി പറയാൻ ആഗ്രഹിക്കുകയാണ്. വിഴിഞ്ഞം പദ്ധതി, കൊച്ചി മെട്രോ, കണ്ണൂർ എയർപോർട്ട്, സ്മാർട്ട് സിറ്റി തുടങ്ങിയ പദ്ധതികൾ, എല്ലാ ജില്ലകളിലും മെഡിക്കൽ കോളേജുകൾ, ആർട്സ് ആന്റ് സയൻസ് കോളേജില്ലാത്ത സ്ഥലങ്ങളിലെല്ലാം ആർട്സ് ആന്റ് സയൻസ് കോളേജുകൾ തുടങ്ങി എത്രയെത്ര വികസന പ്രവർത്തനങ്ങളാണ് നടപ്പിലാക്കിയത്. കണ്ണൂർ വിമാനത്താവളവും വിഴിഞ്ഞം തുറമുഖ പദ്ധതിയുമൊക്കെ ശ്രീ. എ.എൻ.ഷംസീർ ഇവിടെ അധികേഷപിക്കുകയുണ്ടായി. രണ്ടുമാസം

കഴിയുമ്പോൾ ബഹുമാന്യനായ മുഖ്യമന്ത്രി അടക്കമുള്ള ആളുകൾക്ക് കണ്ണൂർ എയർപോർട്ടിൽനിന്നും തിരുവനന്തപുരത്ത് വന്നിറങ്ങാൻ കഴിയുന്ന സാഹചര്യമൊരുക്കിയത് ശ്രീ. ഉമ്മൻ ചാണ്ടിയുടെ ഗവൺമെന്റാണ് എന്ന കാര്യത്തിൽ യാതൊരു സംശയവുമില്ല. അതുപോലെ വിഴിഞ്ഞം പദ്ധതി നടപ്പാക്കാൻ എത്രയധികം തടസ്സങ്ങളുണ്ടായിരുന്നു, എത്രയധികം പ്രതിസന്ധികളുണ്ടായിരുന്നു. എത്ര ഗവൺമെന്റുകൾ കേരളത്തിൽ വന്നു. ആ പദ്ധതികളൊക്കെ നിശ്ചയദാർഢ്യത്തോടുകൂടി നടപ്പിലാക്കുവാൻ കഴിഞ്ഞ ഗവൺമെന്റിന് കഴിഞ്ഞു എന്നുള്ളത് ഏറ്റവും പ്രധാനപ്പെട്ട കാര്യമാണ്. അതോടൊപ്പംതന്നെ നിരവധി ക്ഷേമപ്രവർത്തനങ്ങൾ കഴിഞ്ഞ ഗവൺമെന്റിന്റെ കാലത്ത് നടപ്പിലാക്കി. കേരളത്തിന്റെ ചരിത്രത്തിൽ ഇത്രയധികം ക്ഷേമ പദ്ധതികൾ നടപ്പിലാക്കിയിട്ടില്ല. ബഹുമാന്യനായ ധനകാര്യ വകുപ്പുമന്ത്രി ഡോ. ടി. എം. തോമസ് ഐസക് ഇവിടെ അവതരിപ്പിച്ചിരിക്കുന്ന ബഡ്ജറ്റിന്റെ അടിസ്ഥാനംതന്നെ കഴിഞ്ഞ യു.ഡി.എഫ്. ഗവൺമെന്റിന്റെ വികസനവും കരുതലുമാണ് എന്നുപറയാൻ ഞാൻ ആഗ്രഹിക്കുകയാണ്. പക്ഷെ അത് അദ്ദേഹത്തിന്റെ സ്വപ്നത്തിലുള്ള ചില പദ്ധതികളായി പ്രഖ്യാപിച്ചതുകൊണ്ടാണ് അത് നടപ്പിലാവില്ല എന്ന് ഞങ്ങൾ പറയുന്നത്. കാരണമു ബെനവലന്റ് ഫണ്ടുവഴി

1200 കോടി രൂപ കേരളത്തിലെ പാവപ്പെട്ട ആളുകൾക്ക് കൊടുക്കുവാൻ ഗവൺമെന്റിന് കഴിഞ്ഞു. കേരളത്തിലെ 35 ലക്ഷത്തോളം വരുന്ന ബി.പി.എൽ. കുടുംബങ്ങളിലുള്ള ക്യാൻസർ രോഗികൾക്ക് സൂക്രതം പദ്ധതിയിലൂടെ സൗജന്യ ചികിത്സാ പദ്ധതി നടപ്പിലാക്കി. ഇന്ത്യയിലെ ഒരു സംസ്ഥാനത്തും ഇത്തരത്തിലുള്ള പദ്ധതി നടപ്പിലാക്കിയിട്ടില്ല. 750 കോടി രൂപയാണ് കേരളത്തിലെ പാവപ്പെട്ട ആളുകൾക്ക് മുഖ്യമന്ത്രിയുടെ ദുരിതാശ്വാസ നിധിയിലൂടെ കൊടുത്തത്. പ്രൈമറി ഹെൽത്ത് സെന്ററുകൾ മുതൽ മെഡിക്കൽ കോളേജുകൾ വരെ സൗജന്യ മരുന്നവിതരണം എന്ന പദ്ധതി ഗവൺമെന്റിന്റെ രണ്ടാം വാർഷികത്തിൽ പ്രഖ്യാപിച്ച് 1400 കോടി രൂപയുടെ സൗജന്യ മരുന്നാണ് കേരളത്തിലെ പാവപ്പെട്ട ആളുകൾക്ക് കൊടുത്തത്. ഇന്നിവിടെ ഡോ. എം. കെ. മുനീർ സംസാരിച്ച കോക്ലിയർ ഇംപ്ലാന്റേഷൻ പോലെ ഇന്ത്യയ്ക്ക് മാതൃകയായിട്ടുള്ള എത്രയെത്ര പദ്ധതികൾ നടപ്പിലാക്കി. 640 കുട്ടികൾക്ക് കോക്ലിയർ ഇംപ്ലാന്റേഷൻ നടത്തി. നാളെ നമ്മുടെ സമൂഹത്തിൽ ബധിരരും മൂകരുമായിട്ടുള്ള കുട്ടികളുണ്ടാകില്ല. അതിലേയ്ക്കുവേണ്ടുന്ന ഒരു വലിയ കർമ്മപദ്ധതി നമ്മൾ നടപ്പിലാക്കി. ബഹുമാന്യനായ ധനകാര്യ വകുപ്പുമന്ത്രി മുൻ ബഡ്ജറ്റുകളിൽ പ്രഖ്യാപിച്ചിട്ടുള്ള സ്വപ്ന പദ്ധതികളിൽ ഏതെങ്കിലുമൊന്ന് വിജയകരമായി നടപ്പിലാക്കാൻ അദ്ദേഹത്തിന്

കഴിഞ്ഞോ എന്നു ഞാൻ ചോദിക്കുകയാണ്. ആധുനിക പണകമ്പോളം പ്രവർത്തിക്കുന്നത് എങ്ങനെയെന്ന് സഭയിലുള്ളവർക്ക് അറിയില്ലായെന്നാണ് ഡോ. ടി. എം. തോമസ് ഐസക് ഇന്നലെ പ്രസംഗിച്ചത്. ഈ സങ്കല്പം വച്ചുകൊണ്ട് അദ്ദേഹം കഴിഞ്ഞ ബഡ്ജറ്റുകളിൽ പ്രഖ്യാപിച്ച ലക്കി വാറ്റ് എന്ന പദ്ധതി, ജനിക്കുന്ന ഓരോ കുട്ടിക്കും പതിനായിരം രൂപ നിക്ഷേപിക്കുന്ന പദ്ധതി, 18 വയസ്സുകമ്പോൾ ആ കുട്ടികൾക്ക് വിദ്യാഭ്യാസ ലോൺ കിട്ടുന്ന പദ്ധതി ഇതൊക്കെ എവിടെയായി? മറ്റുപലരും സൂചിപ്പിച്ചതുപോലതന്നെ ഡാമുകളിൽനിന്നും മണൽ വാരി 15,000 കോടി രൂപ ഇവിടെ സ്വരൂപിക്കുമെന്ന് പറഞ്ഞു, അതെന്തായി? അതുപോലതന്നെ പലിശരഹിത ഇസ്ലാമിക് ബാങ്ക് എന്തായി? ചേരമൻ ഫൈനാൻഷ്യൽ സർവ്വീസസ് എന്നുപറയുന്ന സ്വപ്ന പദ്ധതി കെ.എസ്.ഡി.പി.യെ പുനരുദ്ധരിക്കാൻ ഇപ്പോൾ നടപ്പിലാക്കുമെന്ന് അദ്ദേഹം പറയുന്നു. ഈ കഴിഞ്ഞകാല അനുഭവങ്ങൾ വച്ചുകൊണ്ട് അതെത്രത്തോളം വിജയകരമാകുമെന്ന് നമുക്ക് പറയാൻ കഴിയുമോ? യു.ഡി.എഫ്. സർക്കാർ ഡ്രീം പ്രോജക്ടുകൾ യാഥാർത്ഥ്യമാക്കിയപ്പോൾ അങ്ങയുടേതെല്ലാം സ്വപ്നമായിത്തന്നെ അവശേഷിക്കുന്നു എന്നുള്ളതാണ് യാഥാർത്ഥ്യം. ശ്രീ. ബാലചന്ദ്രൻ ചുള്ളിക്കാടിന്റെ 18 കവിതകളുടെ ആമുഖത്തിൽ അദ്ദേഹം പറഞ്ഞിരിക്കുന്നതുപോലെ ധവളപത്രത്തിൽ അറിഞ്ഞതിൽ

പാതി പറയാതെപോയി, പറഞ്ഞതിൽ പാതിയിലേറെയും പതിരായുപോയി എന്നുപറയാൻ ആഗ്രഹിക്കുകയാണ്. കാരണം കഴിഞ്ഞ കാലഘട്ടങ്ങളിൽ പറഞ്ഞ കാര്യങ്ങളൊന്നും ചെയ്യുവാൻ അദ്ദേഹത്തിന് കഴിഞ്ഞില്ല. ബഹുമാന്യനായ മുൻ മുഖ്യമന്ത്രി ഇവിടെ സൂചിപ്പിച്ചതുപോലെ ധവളപത്രത്തിലൂടെ യഥാർത്ഥ കണക്കുകളെ മറച്ചുവെച്ചുകൊണ്ട് ആ കണക്കുകൾ അങ്ങേയ്ക്ക് അനുകൂലമാക്കുന്നതിനുവേണ്ടിയുള്ള പദ്ധതികളാണ് അദ്ദേഹത്തിന്റെ പ്രസംഗത്തിൽ ഉടനീളം ഉണ്ടായിട്ടുള്ളത്. 2011-ൽ അങ്ങ് ചൂണ്ടിക്കാണിച്ചതുപോലെ നീക്കിയിരിപ്പ് 3,514 കോടി രൂപയാണ്. 3,514 കോടി രൂപ നീക്കിയിരിപ്പുവന്നപ്പോൾ കേന്ദ്ര പദ്ധതികളുടെ സംസ്ഥാന വിഹിതം നൽകിയിരുന്നില്ല. ഞാൻ ആരോഗ്യ വകുപ്പുമന്ത്രിയായി ചുമതലയെടുത്ത സമയത്ത് എൻ.ആർ.എച്ച്.എം.-ന് സംസ്ഥാന വിഹിതമായ 250 കോടി രൂപ യു.ഡി.എഫ്. സർക്കാർ വന്നതിനുശേഷമാണ് കൊടുത്തത്. സംസ്ഥാന വിഹിതം നൽകാത്തതിന്റെ പേരിൽ 2013-ൽ കേന്ദ്രവിഹിതം തടഞ്ഞുവെച്ചിരുന്നു. ഇതൊരു ഉദാഹരണം മാത്രമാണ്. അത്തരത്തിലുള്ള മാജിക്കുകൾ കാണിച്ചുകൊണ്ട് അദ്ദേഹം ഇത്തരത്തിൽ ബഡ്ജറ്റുകളെ വിശകലനം ചെയ്ത് മുന്നോട്ടുപോവുകയാണ്. യു.ഡി.എഫ്. സർക്കാർ ആവിഷ്കരിച്ച സൗജന്യ ചികിത്സാ പദ്ധതികൾ അട്ടിമറിക്കാനുള്ള ശ്രമമാണ് ഇപ്പോൾ ബഡ്ജറ്റിലൂടെ നടത്തിക്കൊണ്ടിരിക്കുന്നത്.

ചികിത്സാ സഹായ രംഗത്ത് ഗർഭാവസ്ഥ മുതൽ വാർദ്ധക്യംവരെയുള്ള കാലഘട്ടങ്ങളിൽ എല്ലാ ചികിത്സയും ഇന്ന് കേരളത്തിൽ സൗജന്യമാണ്. ആരോഗ്യം ഒരവകാശമാക്കണമെന്ന ലക്ഷ്യത്തോടുകൂടിയാണ് കഴിഞ്ഞ ഗവൺമെന്റ് മുന്നോട്ടുപോയത്. അതുമുഴുവൻ അട്ടിമറിച്ചുകൊണ്ട് ഇൻഷുറൻസ് കമ്പനികൾക്ക് സൗജന്യ ചികിത്സയുടെ ഉത്തരവാദിത്തം ഏൽപ്പിക്കുന്ന തരത്തിലേയ്ക്ക് പോകാനുള്ള ശ്രമമാണ് ഈ ഗവൺമെന്റ് നടത്തിക്കൊണ്ടിരിക്കുന്നത്. ഗർഭാവസ്ഥ മുതൽ വാർദ്ധക്യം വരെയെന്ന് ഞാൻ പറയുമ്പോൾ 'അമ്മയും കുഞ്ഞും പദ്ധതി ' വഴി ഇന്ന് പ്രസവ ചികിത്സ സൗജന്യമാണ്. 18 വയസ്സിന് താഴെയുള്ള കുട്ടികൾക്കുള്ള ചികിത്സ സൗജന്യമാണ്. 90 ലക്ഷം കുട്ടികൾക്ക് കഴിഞ്ഞ ഗവൺമെന്റിന്റെ കാലത്ത് സൗജന്യമായി ചികിത്സ കൊടുത്തു. എത്രലക്ഷം രൂപയാണെങ്കിലും സൗജന്യ ചികിത്സയാണ്. 'അമൃതം ആരോഗ്യം പദ്ധതി' എന്നുപറയുന്നത് സൗജന്യ ചികിത്സാ പദ്ധതിയാണ്. ജീവിതശൈലീ രോഗങ്ങൾ സ്ക്രീനിംഗ് നടത്തി മരുന്നും ചികിത്സയും സൗജന്യമായി കൊടുക്കുന്ന പദ്ധതി, സൗജന്യ ക്യാൻസർ ചികിത്സാ പദ്ധതി, എല്ലാ ആശുപത്രികളിലും മരുന്ന് സൗജന്യം തുടങ്ങി യു.ഡി.എഫ്. തുടങ്ങിവച്ച ഈ പദ്ധതികൾ മുഴുവൻ ആരോഗ്യ ഇൻഷുറൻസ് പദ്ധതിയാക്കി കൊണ്ടുവരാനാണ് ഉദ്ദേശിക്കുന്നത്. ആന്ധ്രയിൽ നടപ്പിലാക്കി പൊളിഞ്ഞ ഈ പദ്ധതി ഇവിടെ

നടപ്പിലാക്കരുത് എന്ന് ഞാൻ വിനയപുരസ്കാരം അഭ്യർത്ഥിക്കുകയാണ്. യു.ഡി.എഫ്. തുടങ്ങിവച്ച സൗജന്യ ചികിത്സ ensure ചെയ്യുന്നതിനുപകരം ആളുകളെ insure ചെയ്യുന്ന പദ്ധതിയിൽനിന്നും പിൻതിരിയണമെന്നാണ് എനിക്ക് ഈ അവസരത്തിൽ പറയാനുള്ളത്. സൗജന്യമായി എല്ലാ ചികിത്സയും നൽകുന്ന പദ്ധതി ഉപേക്ഷിച്ച് ഇൻഷുറൻസ് കമ്പനികളുടെ ദയാദാക്ഷണ്യത്തിന് കേരളത്തിലെ രോഗികളെ ഒറ്റുകൊടുക്കുന്ന പരിഷ്കാരം രോഗികളോട് കാണിക്കുന്ന ക്രൂരതയാണ്.

ശ്രീ. രാജ എബ്രഹാം : സർ, പോയിന്റ് ഓഫ് ഓർഡർ.

മി. ഡെപ്യൂട്ടി സ്പീക്കർ : എന്താണ് പോയിന്റ് ഓഫ് ഓർഡർ?

ശ്രീ. രാജ എബ്രഹാം : സർ, 18 വയസ്സിന് താഴെയുള്ള കുട്ടികൾക്ക് സൗജന്യ ചികിത്സ നടപ്പാക്കിയത് യു.ഡി.എഫ്. സർക്കാരാണെന്നാണ് അദ്ദേഹം പറഞ്ഞത്. അത് തെറ്റാണ്. ബഹുമാന്യരായ ശ്രീമതി ടീച്ചർ ആരോഗ്യ വകുപ്പുമന്ത്രി ആയിരുന്നപ്പോൾ നടപ്പാക്കിയ പദ്ധതിയാണത്. നിയമസഭയെ തെറ്റിദ്ധരിപ്പിക്കലാണ്. അത് രേഖയിൽനിന്നും നീക്കം ചെയ്യണം.

ശ്രീ. വി. എസ്. ശിവകുമാർ: സർ, അത് ഒരിക്കലും ശരിയല്ല. 18 വയസ്സിന് താഴെയുള്ള കുട്ടികൾക്ക് സൗജന്യ ചികിത്സ എന്നതിന് 'ആരോഗ്യ കിരണം'



പദ്ധതി എന്ന് പേരുകൊടുത്ത് ഈ ഗവൺമെന്റ് വന്നതിനുശേഷം നടപ്പിലാക്കി യു.പി.എ. അദ്ധ്യക്ഷയായിരുന്ന ശ്രീമതി സോണിയ ഗാന്ധി കനകക്കുന്ന് കൊട്ടാരത്തിൽ വച്ച് ഉദ്ഘാടനം ചെയ്ത പരിപാടിയാണിത്. എത്ര ലക്ഷം രൂപവേണമെങ്കിലും സൗജന്യമായി ചികിത്സ കൊടുക്കുന്ന പദ്ധതിയാണിത്. ഇവിടെ മാനുവൽ പാക്കേജിന്റെ സഹായമില്ലാതെ ആയിരം കോടി രൂപയുടെ വികസന പ്രവർത്തനങ്ങൾ അഞ്ച് മെഡിക്കൽ കോളേജുകളിലായി അഞ്ചുവർഷംകൊണ്ട് നടപ്പിലാക്കാൻ കഴിഞ്ഞു. ബഹുമാന്യരായ ശൈലജ ടീച്ചർ കഴിഞ്ഞ ഒരു ചർച്ചയിൽ ഇവിടെ സൂചിപ്പിച്ചത് മെഡിക്കൽ കോളേജുകളെ തിരിഞ്ഞുനോക്കിയില്ല എന്നാണ്. അഭിമാനത്തോടുകൂടി ഞാൻ പറയട്ടെ, തിരുവനന്തപുരം മെഡിക്കൽ കോളേജിൽ പോയി നോക്കുന്ന ആളുകൾക്ക് അത് മനസ്സിലാകും. അവിടെ ലിവർ ട്രാൻസ്പ്ലാന്റേഷൻ യൂണിറ്റും മൃതസഞ്ജീവിനി പദ്ധതിയും മൾട്ടി സ്പെഷ്യാലിറ്റി യൂണിറ്റും ആധുനിക മോർച്ചറിയും ആധുനിക ലാബും തുടങ്ങി. എല്ലാ വാർഡുകളും നവീകരിച്ചു. Burns -യൂണിറ്റ് തുടങ്ങി. മെയിൻ ഒ.പി. ബ്ലോക്കിൽനിന്നും സൂപ്പർ സ്പെഷ്യാലിറ്റി മെയിൻ ബ്ലോക്കിൽനിന്നും കോറിയോറുകൾ നിർമ്മിച്ചു. ഇന്ത്യയിലാദ്യമായി എസ്.എ.റ്റി. ആശുപത്രിയിൽ ഐ.വി.എഫ് ടീറ്റ്മെന്റ് തുടങ്ങി. 150 കിടക്കകളുള്ള കെട്ടിടം വരുന്നു. ഇതെല്ലാം തിരുവനന്തപുരം മെഡിക്കൽ

കോളേജിലുണ്ട്. കോഴിക്കോട് മെഡിക്കൽ കോളേജിന്റെ വികസനത്തെക്കുറിച്ച് ഇത്രയധികം വികസനപ്രവർത്തനങ്ങൾ നടക്കുന്നുവെന്നുപറഞ്ഞുകൊണ്ട് മാതൃഭൂമി പത്രം എഡിറ്റോറിയൽ എഴുതി. തൃശ്ശൂർ മെഡിക്കൽ കോളേജിൽ 300 കോടി രൂപയുടെ വികസന പ്രവർത്തനങ്ങളാണ് നടന്നത്. മാന്യ വിരുദ്ധ പാക്കേജില്ലാതെതന്നെ ഓരോ മേഖലകളിലും സമഗ്രമായ പദ്ധതികൾ നടപ്പിലാക്കിക്കൊണ്ട് മുന്നോട്ടുപോകാൻ കഴിഞ്ഞു. കാരുണ്യ ലോട്ടറി ഒരു അവകാശമാക്കുമെന്ന് ബഹുമാനപ്പെട്ട ധനകാര്യ വകുപ്പുമന്ത്രി പറഞ്ഞു. ഞാൻ അതിനെ സ്വാഗതം ചെയ്യുകയാണ്. കേരളത്തിലെ പാവപ്പെട്ട ലക്ഷക്കണക്കിന് ആളുകൾക്ക് അതിന്റെ പ്രയോജനം ലഭ്യമായി. ലോട്ടറിയെ സംബന്ധിച്ചിടത്തോളം കേരളത്തിലെ കോടിക്കണക്കിന് രൂപ നഷ്ടപ്പെട്ടുകൊണ്ടിരുന്ന സാഹചര്യത്തിൽനിന്നും കാരുണ്യ ലോട്ടറി തുടങ്ങിക്കൊണ്ട് ഇവിടെ നമുക്ക് ലാഭകരമായ സ്ഥിതിവിശേഷം ഉണ്ടാക്കാൻ കഴിഞ്ഞു. 2010-11 കാലഘട്ടത്തിൽ 111 കോടി രൂപയായിരുന്നുവെങ്കിൽ 2015-16 കാലഘട്ടത്തിൽ 3,337 കോടി രൂപ സംസ്ഥാനത്തിന് ലഭ്യമുണ്ടാക്കാൻ കഴിഞ്ഞു. അതിൽനിന്നാണ് കാരുണ്യ ലോട്ടറി നമ്മൾ തുടങ്ങിയത്. കഴിഞ്ഞ ഒന്നരമാസക്കാലംകൊണ്ട് നികുതി വരുമാനത്തിന്റെ ഗ്രാഫ് 19 ശതമാനം കൂടിയെന്നാണ് ബഹുമാനപ്പെട്ട ധനകാര്യ വകുപ്പുമന്ത്രി

അവകാശപ്പെടുന്നത്. ഞാനൊരു കാര്യം സങ്കടത്തോടു കൂടി പറയട്ടെ, കേരളത്തിലെ അക്രമരാഷ്ട്രീയത്തിന്റെ ഗ്രാഹ് അതിനേക്കാൾ ഉയരത്തിലേയ്ക്ക് ഉയർന്നുകൊണ്ടിരിക്കുകയാണ്. അത് കണ്ടില്ലെന്ന് നടിക്കരുതെന്ന് പറയാനാഗ്രഹിക്കുകയാണ്. വിലക്കയറ്റം കൊണ്ട് പൊറ്റിമുട്ടുമ്പോൾ കേരളത്തിൽ മനുഷ്യജീവൻ മാത്രം വിലയില്ലാത്ത സ്ഥിതിയായി മാറിയിരിക്കുന്നു. ഒരു കൊലപാതക രാഷ്ട്രീയത്തെ നിസ്സാരവൽക്കരിക്കുന്ന മറുപടികളാണ് സർക്കാരിന്റെ ഭാഗത്തു നിന്നുണ്ടായിരിക്കുന്നത്. കേന്ദ്രം ഭരിക്കുന്ന ബി.ജെ.പി.-യും സംസ്ഥാനം ഭരിക്കുന്ന സി.പി.ഐ.(എം)-ഉം അക്രമരാഷ്ട്രീയം നിർത്തണം. ഗവൺമെന്റ് അതിലേയ്ക്കുവേണ്ടി മുൻകൈയെടുക്കണമെന്നാണ് എനിക്ക് ഈയവസരത്തിൽ സൂചിപ്പിക്കാനുള്ളത്. ബഹുമാന്യനായ ധനകാര്യമന്ത്രി നിർദ്ദേശിക്കുന്നതുപോലെ നിക്ഷേപസൗഹൃദ സംസ്ഥാനമാകണമെങ്കിൽ ഇവിടെ അക്രമരഹിതമായിട്ടുള്ള ഒരു സമൂഹമുണ്ടാകണം. അങ്ങനെയുണ്ടായാൽ മാത്രമേ നമുക്ക് അത്തരത്തിൽ മുന്നോട്ടുപോകാൻ കഴിയുകയുള്ളൂവെന്നുള്ളത് സൂചിപ്പിക്കുവാൻ ഞാൻ ആഗ്രഹിക്കുകയാണ്. ശ്രീനാരായണ ഗുരുദേവനെ നിരവധിപ്രാവശ്യം ബഡ്ജറ്റിൽ അങ്ങ് ഉദ്ധരിച്ചുവല്ലോ. ആ ദർശനങ്ങൾ ഉയർത്തിപ്പിടിച്ചിരുന്ന ഗുരുവിന്റെ പ്രഥമശിഷ്യൻ മഹാകവി കുമാരനാശാന്റെ നളിനിയിലെ വരികൾ ഞാൻ

ഉദ്ധരിച്ചുകൊണ്ട് അവസാനിപ്പിക്കട്ടെ.

"..... അന്യജീവനതകി സ്വജീവിതം

ധന്യമാകുമലേ വിവേകികൾ"

എന്നാൽ അന്യജീവനമെടുത്ത് അവിവേകം കാട്ടുകയാണ് കേരളത്തിലെ ഭരണവർഗ്ഗവും ബി.ജെ.പി.-യുമെന്ന് പറയാൻ ഞാൻ ആഗ്രഹിക്കുകയാണ്. സി.പി.ഐ.(എം)-നോടും ബി.ജെ.പി.-യോടും ഇതിൽ നിന്നും പിന്തിരിയണമെന്ന് അഭ്യർത്ഥിക്കുവാൻ ഈയവസരം വിനിയോഗിക്കുന്നു. ഈ ധനാഭ്യർത്ഥനയെ ഞാൻ എതിർക്കുന്നു.

ധനകാര്യവും കയറും വകുപ്പുമന്ത്രി (ഡോ. ടി. എം. തോമസ് ഐസക്): സർ, കിഫ്ബിയെ പരിഹസിക്കുന്നതിൽ ഇന്നലത്തെ വാശി ഇന്നത്തെ ചർച്ചയിലുണ്ടായിട്ടില്ല, നല്ലത്. അത്രയും മുന്നോട്ടുള്ള കാൽവയ്പ്പാണ്. ഉമ്മൻ ചാണ്ടി സാറിന്റെ മുഖത്തെ ചിരി, അത് സ്വാഭാവികമാണ്. ഈ കിഫ്ബിക്ക് പൂർവ്വാശ്രമമുണ്ടെന്ന് അങ്ങ് മാത്രമാണ് ഓർത്തത്. പക്ഷേ പലയിടത്തും നിന്നും സംശയങ്ങൾ വീണ്ടും വന്നിട്ടുണ്ട്. കിഫ്ബി നമ്മളെ എങ്ങനെ സഹായിക്കുന്നുമെന്നുള്ളത് ഒരു മുർത്തമായ ഉദാഹരണം കൊണ്ട് പറയാം. പ്രത്യേകിച്ച് ഇവിടെ പാർപ്പിട പദ്ധതി എങ്ങനെ നടപ്പാക്കാമെന്നുള്ളതിനെപ്പറ്റി

ശ്രീ. വി. കെ. സി. മമ്മത് കോയ ചോദിച്ചു. ഈ പതിനായിരം കോടി രൂപ എവിടെ നിന്നുണ്ടാക്കും: അതിന്റെ ഭാരത്തിൽ പഞ്ചായത്താകെ താഴ്ന്നുപോകുമല്ലോ എന്നൊക്കെ ശ്രീ. അനിൽ അക്കര ആക്ഷേപമുന്നയിക്കുകയുണ്ടായി. ഇ.എം.എസ്. പാർപ്പിട പദ്ധതി നടപ്പാക്കാൻ നമ്മൾ തീരുമാനിച്ചു. പഞ്ചായത്തുകൾക്കും മുനിസിപ്പാലിറ്റികൾക്കും അനുവാദം നൽകി. വീടില്ലാത്തവരുടെ എണ്ണം എത്രയെന്ന് നോക്കിയിട്ട് അവർക്ക് വീട് നൽകാനുള്ള പണം സഹകരണ ബാങ്കുകളിൽ നിന്ന് വായ്പയെടുക്കുക, അങ്ങനെ വായ്പയെടുക്കുന്നവരുടെ പലിശ സംസ്ഥാന സർക്കാർ നൽകുമെന്ന് സഹകരണ ബാങ്കുകളോട് പറഞ്ഞു. 15-20 വർഷം കൊണ്ട് മുതൽ അടച്ചുതീർക്കും. ഇതിന്റെ ഗുണമെന്താണെന്നുവെച്ചാൽ, ഏതായാലും 15-20 വർഷം കൊണ്ട് എല്ലാവർക്കും വീട് കൊടുക്കണം. ഇങ്ങനെ വായ്പയെടുത്ത് വീട് പണിതാൽ 20 വർഷം വരെ കാത്തിരിക്കണ്ട, ഇന്നുതന്നെ നമുക്കെല്ലാവർക്കും വീട് കൊടുക്കാം, അതാണ് ശ്രീ. അനിൽ അക്കരക്ക് മനസ്സിലാകാത്തത്. അവർ വീടുകളിൽ താമസിക്കട്ടെ. ഏതായാലും അന്യഥ 11 വർഷക്കാലം അല്ലെങ്കിൽ 15 വർഷക്കാലം വീടിനുവേണ്ടിയുള്ള പണമെടുത്ത് ആ വായ്പ തിരിച്ചടയ്ക്കാൻ കൊടുത്താൽ മതി. ഇതാണ് സ്കീം. പക്ഷേ എന്താണുണ്ടായത്? യു.ഡി.എഫ്. ഭരണം വന്നതിനുശേഷം ഈ പലിശ കൃത്യമായി കൊടുക്കുന്നതിൽ

വീഴ്ച വന്നു. മുതൽ കൊടുക്കേണ്ടത് പഞ്ചായത്തുകൂട്ടാണ്. ആ ഗഡുക്കൾ പോലും ഡിഡക്ട് ചെയ്ത് എത്തിക്കുന്നതിൽ താമസം വരുത്തി. അതിന്റെ ഫലമെന്താണ്. നിങ്ങൾ അധികാരത്തിൽ വന്നപ്പോൾ ആദ്യവർഷം തന്നെ ഇനി വായ്പയെടുക്കേണ്ടത് തീരുമാനിച്ചു. അതോടെ ആ പദ്ധതി മുടങ്ങി. എന്നാൽ മൂന്നുവർഷം കഴിഞ്ഞപ്പോൾ നിങ്ങൾക്ക് ബോധ്യമായി. വീടൊന്നിന് അധികമായിട്ട് 50000 രൂപ നൽകുമെന്നൊക്കെ ഈ നിയമസഭയിൽ പലവട്ടം പ്രഖ്യാപിച്ചെങ്കിലും പണം നൽകാനില്ല. പണം കൊടുത്തുമില്ല, അതുകൊണ്ട് വീടും തീർന്നുമില്ല. ലക്ഷക്കണക്കിന് വീടുകളാണ് പാതിവഴിയിൽ കിടക്കുന്നത്. എസ്.എസി/എസ്.ടി വിഭാഗക്കാർക്കുൾപ്പെടെ എല്ലാ മേഖലയിലും വീഴ്ച വന്നു. ശ്രീ. കെ. സി. ജോസഫ് അവസാനമായപ്പോൾ ആനവായിൽ അമ്പഴങ്ങ പോലെ 400 കോടി രൂപ കൊടുത്തു. അതിനുശേഷം പഞ്ചായത്തുകൾക്ക് ബാങ്കിൽ നിന്ന് വായ്പയെടുക്കാമെന്ന് വീണ്ടും നിങ്ങൾ തീരുമാനിച്ചു. ഏതെങ്കിലും ബാങ്ക് കൊടുത്തോ? ഇല്ല. കാരണം പറഞ്ഞ വാക്ക് പാലിക്കാൻ നമുക്ക് കഴിഞ്ഞില്ല. എന്നാൽ ഇന്ന് നമ്മുടെ സഹകരണ ബാങ്കുകളുടെ കൈയിൽ ഏതാണ്ട് 40000 കോടി രൂപ സർപ്പസ് ഫണ്ടുണ്ട്. പണ്ടത്തെപ്പോലെ ഉത്തരവിറക്കിയതുകൊണ്ട് ഇന്ന് കാര്യം നടക്കില്ല. കാരണം തിക്താനുഭവമിതാണ്. അവിടെയാണ് കിഫ്ബി വരുന്നത്. ഒരു പാർപ്പിട

ബോണ്ടിറക്കും. പാർപ്പിട ബോണ്ടിറക്കിയാൽ അതെടുക്കുന്ന സഹകരണ സ്ഥാപനങ്ങൾക്ക് അത് എപ്പോൾ വേണമെങ്കിലും ഡിസ്കൗണ്ട് ചെയ്യാനോ വിൽക്കാനോ സാധിക്കും. മറ്റെതെങ്കിലും ബാങ്ക് അത് മേടിച്ചാൽ ആ ബാങ്കിന് കിഫ്ബി പൈസ കൊടുക്കും. So assured market ആണത്. ഞങ്ങൾക്ക് വേണ്ടെന്ന് സഹകരണ ബാങ്ക് പറഞ്ഞാൽ നമ്മുടെ കെ.എസ്.എഫ്.ഇ.-യുണ്ട്, കെ.എഫ്.സി.-യുണ്ട് ഈ സ്ഥാപനങ്ങൾക്ക് ബോണ്ട് ഡിസ്കൗണ്ട് ചെയ്യുന്നതിനോ വാങ്ങുന്നതിനോ തടസ്സമുണ്ടാകില്ല. എങ്ങനെയാണ് ഈ ബോണ്ടുകൾ redeem ചെയ്യുക. അവസാനം പലിശയടക്കം ബാങ്കിന് കൊടുക്കണമല്ലോ. അതിനുള്ള മാർഗ്ഗം ഒന്ന്, .....

ശ്രീ. അനിൽ അക്കര: സർ, ഈ ഭരണസമിതിയുടെ കാലാവധിക്കുള്ളിൽ അടച്ചുതീർക്കാൻ ബാങ്കുകൾ നിർബന്ധിക്കുകയാണ്. അടുത്ത ഭരണസമിതിക്ക് ഈ കടം കൊടുക്കാൻ ബാങ്കുകൾ സമ്മതിക്കുന്നില്ല.

ഡോ. ടി. എം. തോമസ് ഐസക്: ആ പ്രശ്നങ്ങളൊക്കെ തീരും. എങ്ങനെ? നിങ്ങളുടെ ബോണ്ട് എപ്പോൾ വേണമെങ്കിലും ഡിസ്കൗണ്ട് ചെയ്യാം. തിരിച്ചുകൊടുക്കാം. ബോണ്ടിന് മാർക്കറ്റ് ഡെവലപ് ചെയ്യുകയാണ്.

ശ്രീ. ഹൈബി ഈഡൻ: സർ, സ്ഥലം സംബന്ധിച്ച് എന്തെങ്കിലും ഒരു

രൂപവെയുണ്ടോ? മിനിമം ഇത്ര സെന്റ് സ്ഥലം വേണമെന്നുള്ളതിനെക്കുറിച്ച്.

ഡോ. ടി. എം. തോമസ് ഐസക്: ഇത് കഴിഞ്ഞിട്ട് ഞാൻ അതിലേക്ക് വരാം. അപ്പോൾ ബാങ്കിനെ സംബന്ധിച്ചിടത്തോളം റിസ്കില്ല. എപ്പോൾ വേണമെങ്കിലും ബോണ്ട് തിരിച്ചുനൽകി ഡിസ്കൗണ്ട് ചെയ്യാം. അങ്ങനെ ചെയ്യേണ്ട ആവശ്യം വരില്ല. അവർക്കൊക്കെ വേണ്ടത് കൃത്യമായിട്ടുള്ള പലിശയാണ്. കിഫ്ബിക്ക് സർക്കാർ നൽകുന്ന ഗ്യാരന്റി, മുതൽ തിരിച്ചുപിടിച്ച് കൊടുക്കും - വർഷാദ്യം തന്നെ ഡിഡക്ട് ചെയ്ത് ആ പണം കിഫ്ബിയിലേക്ക് ചെല്ലും. ബാങ്കുകൾ ഓടി നടക്കേണ്ട. രണ്ട്, ഇതിന്റെ പലിശ വയബിലിറ്റി ഗ്യാപ് ഫണ്ടിംഗായി സർക്കാർ കിഫ്ബിക്കായി കൈമാറും. അതിനൊരു റവന്യൂ മോഡലുണ്ടാക്കാം. 10000 കോടി രൂപയെടുത്ത് കേരളത്തിലെ മുഴുവൻ പേർക്കും വീട് കൊടുക്കുന്നതിൽ പ്രയാസമില്ലല്ലോ. ഇതാണ് നിർദ്ദിഷ്ട പദ്ധതിക്ക് വേണ്ടി നേരിട്ട് വായ്പ അറേഞ്ച് ചെയ്യുന്നതും ഇത്തരത്തിൽ ഒരു ബോണ്ട് മാർക്കറ്റിലൂടെ പണം സമാഹരിക്കുന്നതും തമ്മിലുള്ള വ്യത്യാസം.

ശ്രീ. പി. കെ. കുഞ്ഞാലിക്കുട്ടി: സർ, ഇന്നലെയും ഈ ചോദ്യം ചോദിച്ചതാണ്. വയബിലിറ്റി ഗ്യാപ് ഫണ്ടിനെപ്പറ്റി അങ്ങ് പറയുന്നുണ്ട്. ഇന്നലെ ഇൻസ്റ്റിറ്റ്യൂഷണൽ ഫിനാൻസിനെപ്പറ്റിയും പറഞ്ഞു. റവന്യൂ വർദ്ധിപ്പിക്കാതെ ഇതിനൊക്കെയുള്ള



ഫണ്ട് എവിടെ നിന്നാണ്. ഇതിനകത്ത് ടാക്സ് ഗ്യാപുള്ളത് പിരിച്ചെടുക്കുമെന്നു പറയുന്നതല്ലാതെ പുതിയ ധനാഗമന മാർഗ്ഗങ്ങളൊന്നും കാണാതെ അവിടെനിന്ന് ലോൺ എടുക്കാം, ഇവിടെനിന്ന് ലോൺ എടുക്കാം, ഇവിടെ വി.ജി.എഫ്. ഫണ്ട് ചെയ്യാമെന്നൊക്കെ പറഞ്ഞാൽ കാശില്ലാതെ വല്ലതും നടക്കുമോ? അവസാനം സഹകരണ ബാങ്കുകൾ പൊളിയുന്ന സ്ഥിതി വരില്ലേ? ആളുകളുടെ തലയിൽ ഇതെല്ലാം കൂടി വലിയ കടബാധ്യതയായി മാറുകയില്ലേ? ഫണ്ട് റെയിസ് ചെയ്യാതെ ഇൻസ്റ്റിറ്റ്യൂഷണൽ ഫിനാൻസ് സ്വപ്നം കണ്ട് കാര്യങ്ങൾ ഇങ്ങനെ പ്ലാൻ ചെയ്തു പോയിക്കഴിഞ്ഞാൽ ഇത് എവിടെ ചെന്നെത്തും?

ഡോ. ടി. എം. തോമസ് ഐസക് : സർ, എങ്ങനെയാണ് കിഫ്ബിക്ക് പണം

നൽകുമെന്നുള്ള ഗ്യാരന്റി കൊടുക്കാൻ പറ്റുമെന്നുള്ളതാണ് ചോദിക്കുന്നത്. അതിനാണ് നിയമസഭ പാസ്സാക്കുന്ന നിയമം മൂലം ചില നിശ്ചിത വരുമാനങ്ങൾ, അതിൽ രണ്ട് കാര്യങ്ങളാണ് പറഞ്ഞത് പെട്രോളിന് മേലുള്ള സെസ്, മോട്ടോർ വാഹന നികുതിയുടെ പകുതി അവർക്ക് സ്ഥിരമായി കൊടുത്തുകൊണ്ടിരിക്കും. ഇത്തരത്തിൽ ഉറപ്പായിട്ടുള്ള ധനാഗമന മാർഗ്ഗങ്ങളുണ്ട്. നിയമത്തിന്റെ അടിസ്ഥാനത്തിൽ ഭരിക്കാൻ ഉദ്ദേശിക്കുന്ന സർക്കാർല്ലേയിത്. നമ്മുടെ നിയമം പറയുന്നത് എന്താണ് ? ഈ വർഷം റവന്യൂ കമ്മി പൂജ്യം ആകണമായിരുന്നു.

അതിന് പറ്റിയില്ല. ഒരു പുതിയ ടാർജറ്റ് പറയുന്നു. അഞ്ചുവർഷം കഴിയുമ്പോൾ റവന്യൂ കമ്മി പൂജ്യമാക്കുമെന്ന്. റവന്യൂ കമ്മി പൂജ്യമാക്കുമെന്ന് പറഞ്ഞാൽ, അഞ്ചുവർഷം കഴിയുമ്പോൾ നിങ്ങളുടെ വായ്പാ പരിധി 25000-26000 കോടി രൂപ വരും. മൂന്ന് ശതമാനം നമ്മുടെ സംസ്ഥാന വരുമാനത്തിന് പോകും. ഇത് ക്യാപിറ്റൽ എക്സ്പെന്റിച്ചാണ്. ഇതിന്റെ പകുതി കിഫ്ബിക്ക് ബുക്ക് ചെയ്യും. ബാക്കി പകുതി ബഡ്ജറ്റ് വഴി ചെലവാക്കും. അതല്ലെങ്കിൽ പിന്നെ എവിടെ എത്തിച്ചേരും? നിങ്ങളുടെ ഈ ധനസ്ഥിതി മെച്ചപ്പെടുന്നതുവരെ വരവും ചെലവും ഒപ്പിച്ച് നമുക്ക് കാലക്ഷേപം കഴിക്കാം. അത് നമുക്ക് പറ്റില്ല. അതിന് പറ്റുന്ന സാമ്പത്തിക സ്ഥിതിയല്ല. അതുകൊണ്ട് ഈ പറയുന്ന റിസ്ക് ഒക്കെയുണ്ട്. ഞാൻ പറയുന്നത് നിങ്ങളും ആലോചിച്ചിട്ടുള്ള കാര്യമാണ്. എന്തോ കാരണവശാൽ പ്രവർത്തന പഥത്തിൽ വന്നില്ല. ഇതിപ്പോൾ ആകാശത്തുനിന്നോ ശൂന്യാകാശത്തുനിന്നോ എടുത്തതല്ല. ഇക്കാര്യം ഞാൻ ഇന്നലെ വിശദീകരിച്ചു. കിഫ്ബിയുണ്ടെങ്കിൽ ഇന്ന് ഈ പതിനായിരം കോടി രൂപ സഹകരണ ബാങ്കുകൾക്ക് ഒരു റിസ്ക്മില്ലാതെ അവർക്ക് പ്രയാസവും വൈഷമ്യവുമില്ലാതെ, നമുക്ക് സമാഹരിച്ച് ഈ പാർപ്പിട പദ്ധതി നടപ്പിലാക്കാം. ആ പാർപ്പിട പദ്ധതി നടപ്പിലാക്കുന്നതിന്റെ പ്രായോഗിക പ്രശ്നങ്ങളെക്കുറിച്ച് ചോദ്യങ്ങൾ വന്നിട്ടുണ്ട്. പ്രീ-ഫാബ്രിക്കേഷൻ എവിടെ

നിന്നുകിട്ടുമെന്നുള്ളത് സംബന്ധിച്ച്. നടക്കാവ് സൂൾ നോക്കിയാൽ മതി. തിരുപ്പൂരിൽ നിന്ന് ലോറിയിൽ കൊണ്ടുവന്നാണ് മുഴുവനും വെച്ചത്. ഒരു ആഴ്ച കൊണ്ട് വീടിന്റെ പണി തീർന്നു. നമ്മുടെ ദേശീയ ഗെയിംസിന്റെ ഭാഗമായി പണിതത് പ്രീ-ഫാബ്രിക്കേഷനാണ്.

ശ്രീ. തിരുവഞ്ചൂർ രാധാകൃഷ്ണൻ : സർ, ദേശീയ ഗെയിംസിന്റെ ഭാഗമായി കൊണ്ടുവന്നതിൽ അടുക്കള ഉണ്ടാക്കാൻ പറ്റില്ല, അവിടെ പാചകം ചെയ്യാൻ പറ്റില്ല. ഈ പ്രീ-ഫാബ് നമുക്ക് ഗുണം ചെയ്യില്ല. അതേസമയം ഒരു ലോഡ്ജിന്റെ രൂപത്തിൽ നമുക്ക് ആളുകളെ താമസിപ്പിക്കാൻ പറ്റും. അതിന്റെ ടെക്നോളജി വന്നിട്ടില്ല.

മോട്ടോർ വാഹന നികുതിയെക്കുറിച്ച് അങ്ങ് പറഞ്ഞു. ഇന്ത്യ ഗവൺമെന്റ് പുതിയ നിയമം കൊണ്ടുവരികയാണ്. ആ ബിൽ ഇപ്പോൾ സർക്കുലേഷനിലാണ്. ആ നികുതി ഇപ്പോൾ പിരിക്കാൻ പോകുന്നത് ഇന്ത്യ ഗവൺമെന്റാണ്. അപ്പോൾ ഓരോ മാസത്തിലും നമ്മൾ പിരിക്കാൻ ഉദ്ദേശിക്കുന്ന നികുതി അവർ പിരിക്കാൻ പോവുകയാണ്. ആ പിരിവ് ഏത് രൂപത്തിലെന്നുള്ളത് സംബന്ധിച്ച് തിട്ടമില്ലാതെ എങ്ങനെയാണ് actuals -സിലേക്ക് പോകാൻ പോകുന്നത് ?

ഡോ. ടി. എം. തോമസ് ഐസക് : സർ, നികുതിയെക്കുറിച്ച് ഭാവിയിൽ പല

മാറ്റങ്ങളും വരും. ആ മാറ്റങ്ങൾ വരുമ്പോൾ നമ്മൾ പാസ്സാക്കുന്ന നിയമത്തിലും ഉചിതമായ ഭേദഗതികൾ വരും. ഇന്നിപ്പോഴുള്ള വ്യവസ്ഥ ഇങ്ങനെയാണ്. ആ വ്യവസ്ഥയുടെ അടിസ്ഥാനത്തിൽ നമ്മൾ കിട്ടുന്ന വരുമാനത്തിന്റെ പകുതി കൊടുക്കുന്നുവെന്ന് പറയുന്നു. ഒരു പ്രോജക്ടിനുവേണ്ടി വായ്പ എടുക്കുമ്പോൾ നിങ്ങൾ ഗ്യാരന്റി കൊടുക്കുന്നുണ്ട്. ഈ പണം സർക്കാർ വയബിലിറ്റി ഗ്യാപ്പ് ഫണ്ടിംഗിലൂടെയോ അല്ലാതെയോ ഈ സ്ഥാപനത്തിന് നൽകി പണം തിരിച്ചടച്ചോളാം. ഇത് ബോണ്ട് വഴിയാകുമ്പോൾ നേരത്തെയില്ലാത്ത ഒരുപാട് സൗകര്യങ്ങൾ നിങ്ങൾക്ക് ലഭിക്കുന്നുവെന്നുള്ളതാണ്. എന്നുമാത്രമല്ല, ഞാൻ ഇന്നലെ സൂചിപ്പിച്ച, ഇപ്പോൾ ധനകാര്യ സ്ഥാപനങ്ങൾ നേരിട്ടുകൊടുക്കുന്ന വായ്പയുടെ തുകയേക്കാൾ എത്രയോ വലിയ മടങ്ങാണ് മണി/ബോണ്ട് മാർക്കറ്റിൽ ദിവസവും വാങ്ങുകയും വിൽക്കുകയും ചെയ്യുകൊണ്ടിരിക്കുന്ന തുക. വലിയ ഒരു കോർപ്പറേഷനിൽ വർഷാവസാനം ആയിരം കോടി രൂപ ബാക്കിവന്നു. അവർ ട്രഷറിയിൽ ഡെപ്പോസിറ്റ് ചെയ്യാൻ പോകുന്നത്. അവർ പെട്ടെന്ന് ഒരു ഇൻസുറന്റിൽ ഡെപ്പോസിറ്റ് ചെയ്യുകയാണ്. ഒരു ആറുമാസം അല്ലെങ്കിൽ മൂന്ന് മാസം, അതിന്റെ പലിശ വലുതാണ്. കാരണം ഡീൽ ആയിരം കോടി രൂപ വച്ചിട്ടാണ്. ഇതുപോലുള്ള വലിയ സ്ഥാപനങ്ങൾ കളിക്കുന്നതാണ് ബോണ്ട്

മാർക്കറ്റെന്ന് പറയുന്നത്. കാരണം പണം ടൈഡല്ല. എപ്പോൾ വേണമെങ്കിലും പണം കാശാക്കി മാറ്റാം. പക്ഷെ, ഇതിന്റെ പ്രശ്നം, ഇത് ഷോർട്ട് ടേം ലെൻഡിംഗ് ആയതുകൊണ്ട് എപ്പോൾ വേണമെങ്കിലും വിൽക്കുകയും വാങ്ങുകയും ചെയ്യാം. ദീർഘകാല നിക്ഷേപത്തിലേക്ക് പോകുന്നത് പ്രയാസമാണ്. ഇത് മനസ്സിലാക്കിയിട്ടാണ് ആർ.ബി.ഐ., സെബി അവർ 20 വർഷമായി ഓൾട്ടർനേറ്റീവ് ഇൻവെസ്റ്റ്മെന്റ് ട്രസ്റ്റ്, അതുപോലെ ഇൻവെസ്റ്റ്മെന്റ് ഡെബ്റ്റ് ഫണ്ട്, ഇൻഫ്രാസ്ട്രക്ചർ ഇൻവെസ്റ്റ്മെന്റിനുള്ള വേറെ കാര്യങ്ങൾ, ഇങ്ങനെയുള്ള ചില ഫണ്ടുകളുണ്ട്. അവർക്ക് ഇത്തരത്തിലുള്ള കാര്യങ്ങളാണ് വേണ്ടത്. ഇങ്ങനെയുള്ള ആവശ്യങ്ങളുണ്ട്. അതിനുവേണ്ടി പ്രത്യേകമായിട്ടുള്ള പണം വായ്പ എടുക്കാനുള്ള പദ്ധതികൾക്ക് രൂപം നൽകുന്നുണ്ട്. ഷോർട്ട് ടേമിൽ എപ്പോഴും പണം തിരിമറി ചെയ്യുന്ന ഈ മാർക്കറ്റിൽ നിന്നും പരമാവധി തുക ഇൻഫ്രാസ്ട്രക്ചർ ഇൻവെസ്റ്റ്മെന്റിലേക്ക് നയിക്കുന്നതിനുവേണ്ടി സെബിയും ആർ.ബി.ഐ.-യും ഇങ്ങനെയുള്ള നടപടികൾ രണ്ട് പതിറ്റാണ്ടുകളായി സ്വീകരിച്ചുവരികയാണ്.

ശ്രീ. വി. കെ. ഇബ്രാഹിംകുഞ്ഞ് : സർ, ഒരു പ്രശ്നമുണ്ടാക്കാൻവേണ്ടി പറയുന്നതല്ല. അങ്ങ് പറയുന്ന ഈ സംഗതി പൊതുമരാമത്ത് വകുപ്പും ധനകാര്യ വകുപ്പും അങ്ങനെ നമ്മുടെ ഭരണ സംവിധാനവും തമ്മിലുള്ള വലിയ

ഷിഫ്റ്റ് ചെയ്താണ് അത് സംസാരിക്കുന്നത്. വലിയ ഷിഫ്റ്റ് വരാൻ പോവുകയാണ്. വാസ്തവത്തിൽ കഴിഞ്ഞ ഗവൺമെന്റ് ഒരു ലിറ്ററിന് ഒരു രൂപ വച്ച് പെട്രോൾ സെസ് പിരിച്ചു. അതിൽ 50 ശതമാനം പൊതുമരാമത്ത് വകുപ്പിനും 50 ശതമാനം ഹൗസിംഗിനും മാറ്റിവച്ചു. പൊതുമരാമത്ത് വകുപ്പിന് ലഭിച്ചത് അതിന്റെ നോഡൽ ഏജൻസിയായി കേരള റോഡ് ഫണ്ട് ബോർഡിനെ നിശ്ചയിച്ചുകൊണ്ട് 200-300 കോടി രൂപയോളം ഒരു വർഷം ലഭിച്ചു. അതുവച്ചുകൊണ്ട് പി.പി.പി. ആന്ധ്രി മോഡിൽ നബാർഡിന്റെ subsidiary ആയിട്ടുള്ള നിധിയുമായി (NABARD Infrastructure Development Assistance) ചർച്ച ചെയ്തതിന്റെ ഫലമായി അവരെ 200 കോടി രൂപ വേണമെങ്കിലും കുറഞ്ഞ പലിശക്ക് നമുക്ക് തരാമെന്നുള്ള ധാരണയായി. അതേ ശതമാനം പലിശയുടെ കാര്യത്തിലാണ് അന്ന് എഗ്രിമെന്റുണ്ടാകാതെ പോയത്. അപ്പോൾ നമുക്ക് പി.പി.പി. ആന്ധ്രി മോഡ് പോരേ; പൊതുമരാമത്ത് വകുപ്പിനെ തന്നെ വിശ്വാസത്തിലെടുത്തുകൊണ്ട് പോയാൽ പോരേ?

ഡോ. ടി. എം. തോമസ് ഐസക് : സർ, ഞാൻ അതിലേക്ക് വരാം.

ചോദ്യങ്ങൾ ഇങ്ങനെ മാറിപ്പോയാൽ പറഞ്ഞുകൊണ്ടിരിക്കുന്ന ത്രെഡാകെ പോകും. ഇങ്ങനെയുള്ള ഇൻസ്ട്രുമെന്റ്സുണ്ട്. നമ്മൾ അത് നമ്മുടെ ഇൻവെസ്റ്റ്മെന്റിനുവേണ്ടി ഉപയോഗപ്പെടുത്താൻ ശ്രമിക്കുകയാണ്. ഉദാഹരണത്തിന്, ഇന്ത്യയിലെ എല്ലാ

സംസ്ഥാനങ്ങളും മുനിസിപ്പൽ ബോണ്ടുകൾ ഇറക്കുന്നുണ്ട്. അർബൻ ഏരിയയിലെ എല്ലാ മേജർ ഇൻഫ്രാസ്ട്രക്ചറുകൾക്കും മുനിസിപ്പൽ ബോണ്ട് ആർ.ബി.ഐ. അംഗീകരിച്ചിട്ടുള്ളതാണ്. കേരളത്തിൽ നമുക്കങ്ങോട്ട് പോകാൻ കഴിഞ്ഞിട്ടില്ല. ഹൗസിംഗ് ബോണ്ടുകൾ, മുനിസിപ്പൽ ബോണ്ടുകൾ നേരത്തെ പറഞ്ഞ സൂപ്പർഡ് ഇൻസ്ട്രുമെന്റ്സ് ഇതൊക്കെ നമുക്കിറക്കി വലിയ തോതിൽ സമാഹരിക്കാൻ പറ്റും. കടക്കണിയിലേക്ക് ഇങ്ങനെ exponential ആയിട്ട് പോകുന്ന ഏർപ്പാടില്ലെന്ന് ഞാൻ പറഞ്ഞു. നമ്മൾ അഞ്ചു വർഷത്തിനുള്ളിൽ സാമ്പത്തിക നില സാധാരണ ഗതിയിലാകുമ്പോൾ അവിടെവെച്ച് ഈ വായ്പകൾ ക്യാപ് ചെയ്യും. ഇന്നത് ചെയ്തില്ലെങ്കിൽ ഇക്കാലയളവിൽ നമ്മൾ വിചാരിക്കുന്നതുപോലെ നിക്ഷേപത്തുക ഉയർത്താൻ പറ്റില്ല. ഇപ്പോഴാണ് ശ്രീ. വി. കെ. ഇബ്രാഹിം കുഞ്ഞ് ചോദിക്കുന്നത് ഈ 50 പൈസ അത് പ്രത്യേകമായി റോഡ് ഫണ്ട് ബോർഡിന് കൊടുത്താൽ, പി.ഡബ്ല്യു.ഡി. ഡിപ്പാർട്ടുമെന്റിന് കൊടുത്താൽ അതുപയോഗിച്ച് കൂടുതൽ ചെയ്യാൻ പറ്റില്ലേയെന്നുള്ളത്. ഇതുപയോഗിച്ച് എത്രയാണ് പണം leverage ചെയ്യാൻ പറ്റുന്നത്. വേറെ മാർഗ്ഗം എന്താണ്? നിങ്ങൾ നബാർഡിൽ നിന്നും വായ്പ എടുക്കാൻ പോകുന്നു, നബാർഡിന്റെ വായ്പ സർക്കാർ തിരിച്ചുകൊടുക്കുന്നു, ഇതുകൂടി അതിന്റെ കൂടെ ചേർക്കുന്നു. അതല്ലേ പറ്റുകയുള്ളൂ. അല്ലെങ്കിൽ ആന്യറ്റി മോഡിൽ, എത്ര

ശതമാനമാണ് ആന്ധ്രി മോഡിന്റെ കോസ്റ്റ് ബെനിഫിറ്റ് വരുന്നതെന്ന് നോക്കിയിട്ടുണ്ടോ? അതേസമയം ഇന്നിപ്പോൾ ഈ leveraging രീതി ആകപ്പാടെ 100 കോടി രൂപയാണ്. ഈ 100 കോടി രൂപ ഉപയോഗിച്ച് leverage ചെയ്യുന്നത് എത്രയാണ്? 7000 കോടി രൂപയുടെ നിർമ്മാണ പ്രവൃത്തികളാണ് പി.ഡബ്ല്യൂ.ഡി. ഡിപ്പാർട്ടുമെന്റിന് വരുന്നത്. ഒന്നും രണ്ടും കോടി രൂപയല്ല. നിങ്ങൾ പറയുന്ന പദ്ധതികൾ റോഡ് ഫണ്ട് ബോർഡല്ലേ ചെയ്യുന്നത് അതല്ലാതെ പി.ഡബ്ല്യൂ.ഡി. ഡിപ്പാർട്ടുമെന്റായിട്ട് ചെയ്തതല്ലല്ലോ. ഈ 7000 കോടി രൂപയും റോഡ് ഫണ്ട് ബോർഡല്ലാതെ വേറെ ആരാണ് ചെയ്യുന്നത്. റോഡ് ഫണ്ട് ബോർഡ്, റോഡ്സ് ആന്റ് ബ്രിഡ്ജ്സ് കോർപ്പറേഷൻ, കൺസ്ട്രക്ഷൻ കോർപ്പറേഷൻ, ഇനി പുതുതായി നമുക്ക് വല്ല അർദ്ധസർക്കാർ സ്ഥാപനമുണ്ടാക്കണോ; ഉണ്ടാക്കിയാലും ഡിപ്പാർട്ടുമെന്റ് തന്നെയാണ് ചെയ്യുന്നത്. വേറെയാരുമല്ല. മുന്പില്ലാതിരുന്ന ഒരു ഷിഫ്റ്റ് ഉണ്ടാക്കണ്ട. നേരത്തെ എന്ത് ഷിഫ്റ്റുണ്ടോ അതേയുള്ളൂ. യഥാർത്ഥത്തിലുള്ളത് ഇന്ന് താങ്ങാൻ പറ്റാത്ത വിധത്തിലേക്ക് അതിന്റെ തുക വർദ്ധിച്ചിരിക്കുന്നുവെന്നുള്ളതാണ്. നമുക്കൊരു എക്സ്പീരിയൻസ് കിട്ടുന്നത് നോക്കിയിട്ടാകാം ആദ്യമായി ഒരു സംരംഭത്തിലേക്ക് പോകുന്നത്. അതുകൊണ്ടാണ് മാണി സാറിന്റെ ബഡ്ജറ്റ് സ്പീച്ചിൽ പറഞ്ഞ 25,000 കോടി രൂപയില്ല. നമ്മൾ



ആകെ 12,000 കോടി, ഇപ്പോൾ 13,000 കോടി രൂപയായി കാണും. ആ തുകയിൽ നിർമ്മിക്കുന്നത് ആദ്യത്തെ tranche. ഇതെങ്ങനെ പോകുന്നുവെന്നുള്ളത് പരിശോധിച്ച് നോക്കിയിട്ട് നമുക്ക് improvise ചെയ്യാം. ഇത് അപ്പറന്റും ഇപ്പറന്റുമൊന്നും നോക്കേണ്ട കാര്യമല്ല. ഇത് long term vision ആണ്. നിങ്ങൾ തന്നെ ആലോചിച്ചു തുടങ്ങി. അന്നത്തെ രാഷ്ട്രീയ അന്തരീക്ഷവും തർക്കവും ബഹളവും തുടങ്ങി എന്തുകാരണം കൊണ്ടായാലും മുന്നോട്ട് പോയില്ല. ഒരു ക്ലിപ്തം എടുത്തു. കോൺട്രാക്ടർമാരുടെ ബിൽ ഡിസ്കൗണ്ട് ചെയ്യുന്നത്, ഷോർട്ട് ടേം ഫണ്ട്സ് എങ്ങനെയുണ്ടാക്കാം എന്നതിന് എസ്.ബി.ഐ. ക്യാപിറ്റൽ പറഞ്ഞുതന്നു. അത് സ്വീകരിച്ച് ബാക്കിയുള്ളതൊന്നും നടപ്പായില്ല. ഇപ്പോൾ അത് പോകുന്നു. We will experiment, ആ എക്സിപീരിയൻസിന്റെ അടിസ്ഥാനത്തിൽ തീരുമാനമെടുക്കാം.

ശ്രീ. വി. ഡി. സതീശൻ: സർ, അങ്ങ് പറഞ്ഞ പാർപ്പിട മോഡലിനെക്കുറിച്ചാണ് എനിക്ക് ചോദിക്കാനുള്ളത്. ഇ.എം.എസ്. ഭവന നിർമ്മാണ പദ്ധതി വന്നപ്പോഴും ഇതുപോലെയുള്ള ഒരു മോഡലാണ് അങ്ങ് കൊടുത്തത്. അതിനുവേണ്ടി 15 ശതമാനം പഞ്ചായത്തിന്റെ പ്ലാൻ ഫണ്ടിൽ നിന്നാണ് ഉപയോഗിച്ചത്. 15 വർഷത്തേക്ക് ആ പ്ലാൻ ഫണ്ട് ഉപയോഗിക്കാൻ കഴിയും. വീണ്ടും ഒരു പുതിയ പാർപ്പിട പദ്ധതി വരുമ്പോൾ പഞ്ചായത്തുകൾക്ക്

പ്ലാൻ ഫണ്ടിൽനിന്ന് വീണ്ടും പത്തോ പതിനഞ്ചോ ശതമാനം അവർക്ക് തിരിച്ചടവായി കൊടുക്കേണ്ടി വരും. അതായത് you are imposing restriction on the expenditure, which is their right. നിങ്ങൾ ഡി-സെൻട്രലൈസേഷൻ നടത്തി പഞ്ചായത്തിനോട് ഞങ്ങൾ നിങ്ങൾക്ക് പൈസ തരികയാണ്, ഞങ്ങൾ പറയുന്നതുപോലെ അതായത്, 25 മുതൽ 30 ശതമാനം വരെ നിങ്ങൾ ചെലവാക്കണമെന്ന് പറയുന്ന ഒരു restriction വയ്ക്കുന്നത് ശരിയാണോ. അത് അവരുടെ കൈകൾ കെട്ടുന്നതിന് തുല്യമാകില്ലേ?

ഡോ. ടി. എം. തോമസ് ഐസക്: സർ, ഒരു പഞ്ചായത്തിനോടും മുനിസിപ്പാലിറ്റിയോടും നിർബന്ധപൂർവ്വം നിങ്ങളിൽ നടപ്പാക്കണമെന്ന് പറയുന്നില്ല. ഏതെങ്കിലും പഞ്ചായത്തിനോ മുനിസിപ്പാലിറ്റിക്കോ ഭവനരഹിതരായിട്ടുള്ള മുഴുവൻ ആളുകൾക്കും വീട് കൊടുക്കാനുള്ള പദ്ധതിയോ സഹായമോ വേണമെങ്കിൽ അത് സർക്കാർ നൽകും. ഏതെങ്കിലും ഒരു പഞ്ചായത്ത് അത് നടപ്പാക്കുന്നില്ലെന്ന് പറഞ്ഞാൽ നടപ്പാക്കണ്ട. അല്ലാതെ ഒരു സർക്കാർ ഉത്തരവ് പ്രകാരം നിങ്ങളിൽ ചെയ്യണമെന്ന് പണ്ടും ഞങ്ങൾ പറഞ്ഞില്ല, ഇനി പറയാനും ഉദ്ദേശിക്കുന്നില്ല.

ശ്രീ. വി. റ്റി. ബൽറാം: സർ, അങ്ങയുടെ മാനുവൽ പാക്കേജിന്റെ

ലോജിക് നല്ല രീതിയിൽ എക്സ്പ്ലെയിൻ ചെയ്തു. ചെറിയൊരു ക്ലാരിറ്റിക്കറവ് ഒഴിച്ച് താങ്കളുടെ ശുഭാപ്തിവിശ്വാസത്തിൽ ഞങ്ങൾ പങ്കുചേരുകയാണ്. പക്ഷേ എന്റെ സംശയം, ഒരു വർഷത്തിനകത്ത് ഏതാണ്ട് 12000 കോടി രൂപയുടെ ക്യാപിറ്റൽ എക്സ്പെന്റിച്ചർ നടക്കുമെന്ന് പറയുന്നു. കഴിഞ്ഞ ബഡ്ജറ്റിനെതിരെ അങ്ങ് ഉന്നയിച്ച വിമർശനം, പ്ലാനാണ് പക്ഷേ പ്ലാനിന്റെ 30 ശതമാനം മാത്രമേ സാധാരണഗതിയിൽ നടപ്പാക്കാറുള്ളൂ എന്നുള്ളതാണ്. ഈ ബഡ്ജറ്റിൽ നിർദ്ദേശിക്കപ്പെട്ടിരിക്കുന്ന എത്ര കാര്യങ്ങൾ ഫിസിക്കലായി നടന്നുവെന്ന് തെളിയിക്കാൻ, അതായത് പ്രഖ്യാപിച്ചതിൽ എത്ര റോഡുകൾ പണിതു, എത്ര വീടുകളുണ്ടാക്കി എന്ന തരത്തിൽ ക്ലാരിറ്റി വരുത്തുന്ന ഒരു ഔട്ട്കം ബഡ്ജറ്റ് അടുത്ത ബഡ്ജറ്റിനുമുമ്പായി അവതരിപ്പിക്കാൻ അങ്ങ് തയ്യാറാകുമോ?

ഡോ. ടി. എം. തോമസ് ഐസക്: സർ, ക്യാപിറ്റൽ എക്സ്പെന്റിച്ചർ

സംബന്ധിച്ച് ഞാൻ സഭയിൽ പറഞ്ഞ കാര്യം നടപ്പാക്കുന്നതിന് ഒരു തടസ്സവും ഉണ്ടാകുകയില്ല. എപ്പോൾ ബിൽ വരുന്നുവോ അപ്പോൾത്തന്നെ ഓൺലൈനായി കോൺട്രാക്ടർക്ക് പണം കൊടുത്തിരിക്കും. പക്ഷേ, എനിക്ക് ആ ഉറപ്പ് ബഡ്ജറ്റ് സംബന്ധിച്ച് തരാൻ കഴിയില്ല. ഞാനിപ്പോൾ കയറിയിരുന്നതല്ലേയുള്ളൂ. അതുകൊണ്ട് എന്ന് വിരട്ടൂ. This is what I have

inherited. എനിക്ക് കിട്ടിയിരിക്കുന്നത് ഇതാണ്. ഇത് നിങ്ങൾ ക്കളമാക്കിയെന്നൊന്നും പറയാൻ ഞാൻ നിൽക്കുന്നില്ല. ഇതാണ് ഇന്നത്തെ സ്ഥിതിവിശേഷം. ഇതിന്റെ അടിസ്ഥാനത്തിൽ വർഷാവസാനമാകുമ്പോൾ 25 ശതമാനം വച്ച് നികുതി വരുമാനം വർദ്ധിപ്പിക്കണമെന്ന് ഞാൻ വിചാരിക്കുന്നു. അതിനുവേണ്ടി നമുക്ക് പണിയെടുക്കണം.

ശ്രീ. വി. ഡി. സതീശൻ: സർ, എനിക്ക് inherit ചെയ്ത് കിട്ടിയിരിക്കുന്നതിതാണെന്ന് പറയുന്നത് ശരിയല്ല. അങ്ങനെയൊന്നിയിൽ ഞങ്ങൾക്ക് inherit ചെയ്ത് കിട്ടിയത് എത്രയാണ്. ഫസ്റ്റ് റെസഷൻ പാക്കേജിൽ 60 ശതമാനത്തിൽ കൂടുതൽ ബിൽ പേ ചെയ്തത് 2011-നുശേഷമാണ്. ഞാൻ ഈ പറയുന്ന കാര്യങ്ങളുടെ കണക്കെടുത്ത് നോക്കണം. ഫസ്റ്റ് റെസഷൻ പാക്കേജിൽ ഒരു നിയോജകമണ്ഡലത്തിൽ 15 കോടി രൂപ വച്ച് കൊടുത്തതിൽ ടോട്ടൽ ബില്ലിന്റെ 60 ശതമാനത്തിൽ കൂടുതൽ പേ ചെയ്തത് 2011-ന് ശേഷമുള്ള യു.ഡി.എഫ്. ഗവൺമെന്റാണ്. I challenge you.

ഡോ. ടി. എം. തോമസ് ഐസക്: സർ, ഈ പറഞ്ഞത് ശരിയാണ്. എവിടെയാണ് തെറ്റുപറ്റിയത്? നിങ്ങൾക്ക് ഒരു പ്രശ്നവും ഉണ്ടാകുകയില്ലായിരുന്നു. റവന്യൂ ഡെഫിസിറ്റ് പൂജ്യമാക്കണമെന്നുള്ള ട്രെന്റ്

തള്ളിപ്പോയതിന്റെ ഫലമായിട്ടാണ് പണമില്ലാതെ വന്നത്. യഥാർത്ഥത്തിൽ അന്ന് ഈ പ്രവൃത്തികൾക്ക് അനുവാദം കൊടുത്തിരുന്നില്ലെന്നിരിക്കട്ടെ. അലോട്ടഡ് ക്യാഷിന്റെ 150 ശതമാനം പുതിയ റോഡുകൾക്കായി എടുക്കുക. അങ്ങനെ കൊടുത്തുവരവെ റവന്യൂ ഡെഫിസിറ്റ് പൂജ്യമാക്കുകയും ചെയ്തിരുന്നെങ്കിൽ നിങ്ങൾക്ക് 15000 കോടി രൂപ ചെലവാക്കാൻ നിർവ്വാഹമില്ലാതെ റിസർവ് ബാങ്കിന്റെ സെക്യൂരിറ്റിയിൽ നിക്ഷേപിക്കേണ്ടിവരുമായിരുന്നു. നമ്മുടെ ഇന്നത്തെ വരവും ചെലവുമല്ല, മൂന്ന് നാല് വർഷം കഴിഞ്ഞാൽ എങ്ങനെയായിരിക്കണം എന്നതാണ് നോക്കുന്നത്. ആ വിഷനിൽനിന്ന് മാറിയതിന് എന്നെ കുറ്റംപറയരുത്. അപ്പോഴാണ് ശ്രീ. കെ. എസ്. ശബരീനാഥന്റെ വലിയ ഗൗരവമേറിയ ചോദ്യം വന്നത്. ക്യാപിറ്റൽ എക്സ്പെന്റിച്ചർ വളരെ ഉയർന്നുനിൽക്കുന്ന സംസ്ഥാനങ്ങൾ ഗുജറാത്ത്, യു.പി. എന്നിവയാണ്, അപ്പോൾ ക്യാപിറ്റൽ എക്സ്പെന്റിച്ചർ നാല് ശതമാനമായി ഉയർത്തണമെന്ന് പറഞ്ഞാൽ നിങ്ങൾ കേരളാ മോഡൽ വിട്ട് ഗുജറാത്ത് മോഡലിലേയ്ക്കുള്ള പോക്കാനോ എന്ന്. ഈ ചോദ്യം ഞാൻ അങ്ങയിൽനിന്നും പ്രതീക്ഷിച്ചില്ല. കാരണം നമ്മുടെ സംസ്ഥാനത്ത് കേരള വികസന മാതൃകയുടെ നേട്ടത്തിന്റെ ഫലമായി എല്ലാവർക്കും വിദ്യാഭ്യാസം കിട്ടിയിട്ടുണ്ട്.

എല്ലാവരുടെയും ജീവിത നിലവാരം മെച്ചപ്പെട്ടിട്ടുണ്ട്. അത് അപ്പുറത്തൊന്നുമില്ല. പക്ഷേ ആ വീടുകളിലെ ഇന്നത്തെ തലമുറയ്ക്ക് പഴയ ജോലി പോര. അവർക്ക് അവരുടെ വിദ്യാഭ്യാസ യോഗ്യതയനുസരിച്ചുള്ള പുതിയ തൊഴിലവസരങ്ങൾ വേണം. അങ്ങനെയുള്ള 25 ലക്ഷം തൊഴിലവസരങ്ങളെക്കുറിച്ചാണ് ഞങ്ങൾ പറയുന്നത്. അതില്ലെങ്കിൽ ഭാവി എന്തായിരിക്കും. തൊഴിലില്ലായ്മ വർദ്ധിക്കുകയല്ലേയുള്ളൂ. ഐ.ടി.യിലോ ബി.ടി.യിലോ ലൈറ്റ് എഞ്ചിനീയറിംഗിലോ ടൂറിസം പോലുള്ള സേവന വ്യവസായങ്ങളിലോ അത്തരത്തിലുള്ള തൊഴിലവസരങ്ങൾ ഉണ്ടാകണമെങ്കിൽ അത് സർക്കാരിൽ നിക്ഷേപിച്ച് നടത്താൻ കഴിയില്ല. അതിന് സ്വകാര്യ നിക്ഷേപം വരണം. അപ്പോൾ ഇവിടെവരുന്ന സ്വകാര്യ നിക്ഷേപകരോട് നിങ്ങൾ തൊഴിൽ നിയമങ്ങളോ പരിസ്ഥിതി നിയമങ്ങളോ ഭൂ വിനിയോഗ നിയമങ്ങളോ നോക്കണ്ട എന്നൊരു നിലപാട് സ്വീകരിക്കാൻ നമുക്ക് കഴിയില്ല. അതിന് ചെയ്യാൻ കഴിയുന്നത്, ഏറ്റവും നല്ല പശ്ചാത്തല സൗകര്യം ഇവിടെയുണ്ട്. അതുകൊണ്ട് നിങ്ങൾ വന്നോളൂ. നിങ്ങൾക്ക് ടൂറിസത്തിൽ പണം മുടക്കണമെങ്കിൽ ഇതാ ടൂറിസ്റ്റ് ഡെസ്റ്റിനേഷൻ, ഇവിടെ എല്ലാ സൗകര്യങ്ങളുമുണ്ടെന്ന് പറയാൻ കഴിയണം. അതുവേണമെങ്കിൽ നിങ്ങളുടെ

നിക്ഷേപം 4 ശതമാനത്തിലേയ്ക്ക് ഉയരണം. അതുകൊണ്ട് ഇന്നത്തെ സാഹചര്യത്തിൽ കേരളത്തിന്റെ വികസനാനുഭവത്തിന്റെ നേട്ടങ്ങളെ നിലനിർത്തി മുന്നോട്ട് കൊണ്ടുപോകാൻ ഇതുമാത്രമാണ് വഴി. ഗുജറാത്തിലേയ്ക്കല്ല പോകുന്നത്. കേരളത്തിന്റെ പാതയെ അതിന്റെ ലോജിക്കലായിട്ടുള്ള അടുത്ത സ്റ്റേപ്പിലേയ്ക്ക് കൊണ്ടുപോകുന്നതിനാണ് നമ്മൾ ശ്രമിക്കുന്നത്.

ഇതിനേക്കാൾ വലിയ വിമർശനം വന്നത് പഞ്ചായത്തുകൾക്കുള്ള ഫണ്ട് വെട്ടിക്കുറച്ചു, അവർക്ക് ശമ്പളത്തിനുള്ള പണം പോലുമില്ല എന്നാണ്. വലിയ മാറ്റമൊന്നും ഞാൻ വരുത്തിയിട്ടില്ല. ഒന്നും കുറച്ചിട്ടില്ല. പുതിയ പഞ്ചായത്തായ ആന്ററിനൊക്കെ കെട്ടിടം പണിയാൻവേണ്ടി കൂടുതൽ പണം നൽകുകമാത്രമെ ചെയ്തിട്ടുള്ളൂ. ഇതായിരുന്നു നിലവിലുള്ള ബഡ്ജറ്റ്. ഒരു സ്വയംവിമർശനമായി ഇതെടുക്കാം. അതിന്റെ അടിസ്ഥാനത്തിൽ അടുത്ത വർഷങ്ങളിൽ നമുക്ക് എന്ത് വേണമെന്നുള്ളതിനെക്കുറിച്ച് ആലോചിക്കാം. പക്ഷേ സംസ്ഥാന സർക്കാരിന്റെ റവന്യൂ വരുമാനത്തിന്റേയും കൂടി കണക്കെടുത്തിട്ടേ ചെയ്യാൻ കഴിയൂ. ഇവിടെ ഇരിക്കുന്ന മന്ത്രിമാരുടെ ഡിപ്പാർട്ടുമെന്റുകളിൽ എത്ര തുക ഫ്രീ ട്രെസ് ലേ ആയി, കേന്ദ്ര സർക്കാരിന്റെ സ്ലീമുകൾ, ഇലക്ട്രിസിറ്റി, എസ്.സി.എ. ടു എസ്.സി.പി,

ടി.എസ്.പി. എന്നിവ മാറ്റിവെച്ചാൽ (ഇതൊക്കെ ഇഷ്ടപോലെ ചെലവാക്കാൻ കഴിയില്ലല്ലോ) ബാക്കിയുള്ള പണം പഞ്ചായത്തിനെക്കൊണ്ട് കഴിഞ്ഞിട്ടില്ലെങ്കിൽ പഞ്ചായത്തിന് കൊടുക്കുന്ന പണമില്ല. ഈയൊരു അവസ്ഥാവിശേഷമുണ്ട്.

ശ്രീ. അനിൽ അക്കര: സർ, ഞാൻ പറഞ്ഞത്, സർക്കാർ ജീവനക്കാരുടെ ശമ്പളം വർദ്ധിച്ചു. അതനുസരിച്ച് പഞ്ചായത്തിലെ ജീവനക്കാരുടെ ശമ്പളവും വർദ്ധിച്ചു. മൂപ്പത്തി അയ്യായിരം രൂപ ശമ്പളം വാങ്ങുന്ന പഞ്ചായത്ത് സെക്രട്ടറി ഇപ്പോൾ വാങ്ങുന്നത് അറുപതിനായിരം രൂപയാണ്. ഈ ശമ്പളം കൊടുക്കുന്നത് പഞ്ചായത്തിന്റെ തനത് ഫണ്ടിൽനിന്നും ജനറൽ പർപ്പസ് ഗ്രാന്റിൽനിന്നുമാണ്. ഇരട്ടിയായി ശമ്പളം വർദ്ധിച്ചപ്പോൾ പഞ്ചായത്തിന്റെ തനത് ഫണ്ടിലോ ജി.പി.യിലോ വരുമാനം വർദ്ധിച്ചിട്ടില്ല. ഒരു കോർപ്പറേഷൻ സെക്രട്ടറി ഒരു ലക്ഷം രൂപയാണ് ശമ്പളം വാങ്ങുന്നത്. ഇത് കോർപ്പറേഷന്റെ തനത് ഫണ്ടിൽനിന്നോ ജി.പി.യിൽനിന്നോ കൊടുക്കണം. ഇവിടെ വർദ്ധനവുണ്ടായിട്ടില്ല.

ഡോ. ടി. എം. തോമസ് ഐസക്: സർ, അതിന് തുക കണ്ടെത്തണം. അത് കണ്ടെത്താനുള്ള മാർഗ്ഗങ്ങളെക്കുറിച്ച് ആലോചിക്കണം. ശമ്പള



പരിഷ്കരണം നടപ്പിലാക്കിയത് നിങ്ങൾ ഭരിക്കുമ്പോഴല്ലേ. കുറച്ച് കൂടുതൽ തുക കൊടുക്കാതിരുന്നത് എന്താണ്; ആരെങ്കിലും തടസ്സം നിന്നോ; 500 കോടി രൂപ കുറച്ചതല്ലാതെ കൂട്ടിക്കൊടുത്തോ? അപ്പോൾ അതിന് ചില കൺസ്യൂയിൻസ് അന്നത്തെ ധനകാര്യ വകുപ്പുമന്ത്രിക്കുണ്ടായിരുന്നു. അതുകൊണ്ടാണ് എന്റെ ബഡ്ജറ്റ് നിർദ്ദേശത്തിൽ കെട്ടിട നികുതിയെക്കുറിച്ച് പറഞ്ഞത്. വരുമാനം വർദ്ധിപ്പിക്കേണ്ടിവരും. ഫിനാൻസ് കമ്മീഷന്റെ നിർദ്ദേശങ്ങളെ സംബന്ധിച്ച് വിശദമായി പഠിക്കേണ്ടിവരും. കഴിഞ്ഞ എൽ.ഡി.എഫ്. സർക്കാരിന്റെ കാലത്ത് ഇങ്ങനെയൊരു സ്ഥിതിവിശേഷം വരികയും സംസ്ഥാന സർക്കാരിന് റവന്യൂ ഉണ്ടാകില്ലായെന്ന് കണ്ടതുകൊണ്ടുമാണ് പഞ്ചായത്തിനുവേണ്ടി ഒരു ശതമാനം പലിശയ്ക്ക് 30 വർഷം കാലാവധിവച്ച് ലോകബാങ്ക് വായ്പ പോലും എടുക്കാൻ തയ്യാറായത്. ഇങ്ങനെ സാഹചര്യങ്ങളെ മനസ്സിലാക്കിക്കൊണ്ട് അതിനുള്ള മാർഗ്ഗങ്ങൾ നമ്മൾ കണ്ടെത്തണം.

പ്രീ-ഫാബ്രിക്കേഷനെ സംബന്ധിച്ച് സംശയമൊന്നും വേണ്ട, അത് ഇങ്ങനെയേ പോകാൻ പറ്റൂ. ഇപ്പോൾ എന്തെല്ലാം മെത്തേഡ്സ് ഉണ്ട്. ഫാക്ട് ഉണ്ടാക്കുന്ന ജിപ്സം പാനൽസ് നമുക്ക് ട്രൈ ഔട്ട് ചെയ്യാം. ഏതുവേണമെന്നുള്ളതു സംബന്ധിച്ച് നമുക്കൊരുമിച്ചിരുന്നു പരിശോധിക്കാം. ഓരോന്നോരോന്നായി വീടുപണിയുന്നതിലും

നല്ലത് ഇതാണ്. ഇവിടെ വലിയ ഫാബ്രിക്കേറ്റേഴ്സും ബിൽഡേഴ്സുമുണ്ട്, അവർക്ക് വലിയ അവസരമാണ്. കേരളത്തിൽ പ്രീ-ഫാബ്രിക്കേഷൻ യൂണിറ്റിന്റെ സാധ്യത നമുക്ക് ഇറക്കാം. ഞങ്ങൾ അങ്ങനെയാണ് ചിന്തിക്കുന്നത്.

ശ്രീ. എ. പ്രദീപ്കുമാർ: സർ, പ്രീ-ഫാബ്രിക്കേഷനിൽ കിച്ചൻ ഫങ്ഷൻ ചെയ്യിപ്പിക്കാമോയെന്നുള്ളതു സംബന്ധിച്ച് ശ്രീ. തിരുവഞ്ചൂർ രാധാകൃഷ്ണനാണ് നേരത്തെ സംശയം ഉന്നയിച്ചത്. പ്രീ-ഫാബ്രിക്കേഷൻ സൂപ്പർ കൊണ്ടാണ് നടക്കാവ് സൂട്ടിൽ ഹൈടെക് ഇൻഡസ്ട്രിയൽ കിച്ചൻ പ്രവർത്തിക്കുന്നത്. ഡൈനിംഗ് ഹാളും ലബോറട്ടറിയുമുള്ള മൾട്ടിലെവൽ കെട്ടിടമാണ്. അത് നിരവധി നിലകളുണ്ടാക്കാവുന്ന ടെക്നോളജിയാണ്. ഒരുപക്ഷെ, നാഷണൽ ഗെയിംസിന് ഉപയോഗിച്ചത് താൽക്കാലികമായിട്ടുള്ള മെറ്റീരിയലായിരിക്കുമെന്നാണ് തോന്നുന്നത്.

ഡോ. ടി. എം. തോമസ് ഐസക്: സർ, ഇവിടെ ചിലർ പാഠ-46-നെപ്പറ്റി പരാമർശിക്കുകയുണ്ടായി. സംസ്ഥാന ന്യൂനപക്ഷക്ഷേമ വികസനകോർപ്പറേഷന് 15 കോടി രൂപയേ വകയിരുത്തിയുള്ളൂവെന്ന്. അല്ല. ഉപേക്ഷിക്കപ്പെട്ടതോ വിവാഹമോചനം നടത്തിയതോ വിധവകളോ ആയ സ്ത്രീകൾക്ക് വീടുവയ്ക്കുന്നതിന് വകയിരുത്തിയ 31 കോടി രൂപയും ന്യൂനപക്ഷ വിഭാഗങ്ങൾക്കുവേണ്ടിയുള്ള ഫണ്ടിൽ

ഉൾപ്പെടുന്നതാണ്.

ക്ലാരിഫിക്കേഷൻ - 2016-17-ലെ കണക്ക് ബഡ്ജറ്റിന്റെ അവസാനം കൊടുത്തിട്ടുണ്ട്.....

ശ്രീ. എം. സ്വരാജ്: സർ, എറണാകുളത്തിന്റെ സാംസ്കാരിക സമുച്ചയത്തിന്റെ തലസ്ഥാനം ഏതാണെന്ന് പറയാമോ?

ഡോ. ടി. എം. തോമസ് ഐസക്: സർ, അതിനെപ്പറ്റി ബന്ധപ്പെട്ട വകുപ്പാണ് തീരുമാനിക്കാനുള്ളത്. എറണാകുളത്തിന്റെ സാംസ്കാരിക തലസ്ഥാനം തൃപ്പൂണിത്തറ തന്നെയാണ്. എന്നാൽ തീരുമാനങ്ങളൊക്കെ ബന്ധപ്പെട്ട വകുപ്പാണ് എടുക്കുന്നത്.

ശ്രീ. പി. ടി. തോമസ്: സർ, എറണാകുളത്ത് ഇടപ്പള്ളി, പാലാരിവട്ടം, വൈറ്റില, കണ്ടന്തൂർ എന്നീ നാല് ഫ്ളെ ഓവറുകളാണ് അനുവദിച്ചത്. അതിൽ രണ്ട് ഫ്ളെ ഓവറിന്റെ പണി തീർന്നു. കണ്ടന്തൂരിന് ഇന്നലെ പണം അനുവദിച്ചു, എന്നാൽ വൈറ്റിലയ്ക്ക് പണം അനുവദിച്ചിട്ടില്ല. വൈറ്റിലയ്ക്ക് പണം വയ്ക്കുന്നില്ലെങ്കിൽ വല്ലാത്തൊരു സ്റ്റാഗ്നേഷനുണ്ടാകും. അതിനെതെങ്കിലും നടപടി സ്വീകരിക്കുമോ?

ഡോ. ടി. എം. തോമസ് ഐസക്: സർ, വച്ചില്ലായിരുന്നു. അങ്ങ് ഇവിടെ ഉന്നയിക്കുന്നതുവരെ ഇതുസംബന്ധിച്ച് ആരും നിയമസഭയിൽ ആവശ്യപ്പെട്ടിട്ടില്ല. നേരത്തെ ബഡ്ജറ്റിൽ വകയിരുത്തിയിരിക്കുന്നതൊക്കെ തുടരുന്നുണ്ട്. ഇതിന്

ഫണ്ടിംഗിനുവേണ്ടി സമർപ്പിച്ചിട്ടുണ്ടെന്ന് കേൾക്കുന്നു. ആ പാത റെഡിയാകണമെങ്കിൽ വൈറ്റിലയ്ക്ക് പണം കൂടിയേ തീരൂ. അതുകൊണ്ട് ഫണ്ട് അനുവദിച്ചിട്ടില്ലായെന്നുണ്ടെങ്കിൽ ഇതുസംബന്ധിച്ച് മുഖ്യമന്ത്രിയുമായി ആലോചിച്ച് ഒരു തീരുമാനമെടുക്കാം.

ശ്രീ. വി. ഡി. സതീശൻ: സർ, കഴിഞ്ഞ ഉമ്മൻ ചാണ്ടി സർക്കാർ അവതരിപ്പിച്ച ബഡ്ജറ്റിൽ ഉണ്ടായിരുന്ന ബഡ്ജറ്റി പ്രൊവിഷൻസിൽ ചിലതെല്ലാം പുതിയ ബഡ്ജറ്റിൽ വന്നിട്ടുണ്ട്; ചിലത് വന്നിട്ടില്ല. പി.ഡബ്ല്യു.ഡി.യ്ക്കുള്ള അലോക്കേഷൻ ഫണ്ടിൽ കാര്യമായൊന്നും നടക്കാൻ പോകുന്നില്ല. കാരണം കടം ഉള്ളതുകൊണ്ട് അത് എക്സിക്യൂട്ട് ചെയ്യാൻ പാടാണെന്ന് അങ്ങ് ബഡ്ജറ്റിൽ തന്നെ പറയുന്നുണ്ട്. അപ്പോൾ പ്രത്യേക നിക്ഷേപ നിധിയിൽ നിന്നുള്ള വർക്കു മാത്രമേ നടക്കുകയുള്ളൂ. ഈ പ്രത്യേക നിക്ഷേപ നിധിയിൽ അങ്ങയുടെ ബഡ്ജറ്റിൽ പറഞ്ഞിരിക്കുന്ന കാര്യങ്ങളല്ലാതെ, പേരു പറഞ്ഞ് ഇയർ മാർക്ക് ചെയ്തിരിക്കുന്ന കാര്യങ്ങൾക്കല്ലാതെ നേരത്തെ കൊടുത്തിരിക്കുന്ന പ്രൊവിഷൻസ് വച്ച് കൊടുക്കാൻ പറ്റുമോ; അതുംകൂടി ഇൻക്ലൂഡ് ചെയ്യാൻ പറ്റുമോ?

ഡോ. ടി. എം. തോമസ് ഐസക്: സർ, അത് ഇപ്പോൾ ഉദ്ദേശിക്കുന്നില്ല. ബഡ്ജറ്റിൽ പറഞ്ഞിരിക്കുന്ന വർക്കുകൾ ചെയ്യും. അതിൽപ്പെടാത്ത കാര്യങ്ങൾ

മാത്രമാണ് ഇവിടെ എടുത്തിട്ടുള്ളത്. ഇതിനുപുറമേ അന്നത്തെ ധനമന്ത്രിയുടെ പ്രസംഗത്തിൽ പറയുകയും പറഞ്ഞശേഷം നബാർഡിനും മറ്റും സംസ്ഥാന സർക്കാർ അംഗീകാരത്തിനായി അയച്ചുകൊടുത്തിട്ടുള്ളവയും ഉൾപ്പെടുത്തിയിട്ടില്ല. ഇതുസംബന്ധിച്ച് നബാർഡ് എന്തു പറയും എന്നുള്ളതുകൊണ്ടാണ് അവയെ ഉൾപ്പെടുത്താത്തത്. ഏതായാലും ഇവിടെ മെമ്പർ ഉന്നയിച്ചത് പ്രധാനപ്പെട്ട കാര്യമാണ്. ബഹുമാനപ്പെട്ട മുഖ്യമന്ത്രിയോട് സംസാരിച്ചതിനുശേഷം അതിന്റെ അടിസ്ഥാനത്തിൽ തീരുമാനമെടുക്കാം. പോസിറ്റീവായി റെസ്പോണ്ട് ചെയ്യും.

അവസാനത്തെ ടൈം 2016-17 വർഷത്തെക്കുറിച്ചുള്ളതാണ്.

സാധാരണഗതിയിൽ മുൻവർഷത്തേയുംകൂടി കൊടുക്കാറുണ്ട്. എന്നാൽ പുതുക്കിയ ബഡ്ജറ്റ് അവതരിപ്പിക്കുമ്പോൾ അങ്ങനെ മുൻവർഷത്തെ കൊടുക്കാറില്ല. There is no practice in Kerala. അതുകൊണ്ടാണ് ഒരുവർഷത്തേതുമാത്രം വച്ചിരിക്കുന്നത്.

പ്രാദേശിക പത്രപ്രവർത്തക ക്ഷേമനിധിയിലേക്ക് 2 കോടി രൂപ നേരത്തെ പ്രഖ്യാപിച്ചിരുന്നു. അത് ഈ ബഡ്ജറ്റിൽ ഇല്ലായെന്ന് പറഞ്ഞു. അത് പരിശോധിക്കാം. രേഖയിൽ ഉണ്ടെങ്കിൽ ഞാൻ വീണ്ടും പ്രഖ്യാപിക്കേണ്ട കാര്യമില്ല. അല്ലായെന്നുണ്ടെങ്കിൽ അതിന് പണം വകയിരുത്തും.

ഖാദിത്തൊഴിലാളികളുടെ റിബേറ്റ് കുടിശ്ശികയെക്കുറിച്ച് പറഞ്ഞു.

ഇതിനുവേണ്ടി ഒരു നിവേദകസംഘം എന്നെ വന്നുകണ്ടിരുന്നു. കഴിഞ്ഞ ഓണത്തിന് കൊടുക്കേണ്ടിയിരുന്ന 16 കോടി രൂപ നൽകിയിട്ടില്ല. നിശ്ചയമായും ആ കുടിശ്ശിക അടിയന്തരമായി കൊടുത്തു തീർക്കുന്നതാണ്. ഖാദി-കൈത്തറി ബോർഡുതന്നെ അതിന്റെ ഉല്പന്നങ്ങളിൽ നല്ലൊരു പങ്ക് നേരിട്ട് വാങ്ങി സർക്കാർ ആശുപത്രികൾക്കോ സ്കൂൾ യൂണിഫോമിനോ ഒക്കെ ഉപയോഗിക്കുന്ന രീതി അടുത്തവർഷം മുതൽ നിലവിൽ വരുമെന്ന് ഞാൻ നേരത്ത പറഞ്ഞു. ശ്രീമതി സി. കെ. ആശ തഴപ്പായ നിർമ്മാണ വ്യവസായത്തെക്കുറിച്ച് പറഞ്ഞത് സംബന്ധിച്ച് വ്യവസായ വകുപ്പ് വിശദമായി പഠിച്ച് പ്രോഗ്രാം ഉണ്ടാക്കുമ്പോൾ അത് സംബന്ധിച്ച് നോക്കാം.

ശ്രീമതി സി. കെ. ആശ: സർ, ഖാദി തൊഴിലാളികൾക്ക് മിനിമം വേജസ് നിശ്ചയിച്ച് മാസവേതനം കൊടുക്കണമെന്ന ആവശ്യം ഉന്നയിച്ചിരുന്നു.

ഡോ. ടി. എം. തോമസ് ഐസക്: സർ, അതൊക്കെ വ്യവസായ വകുപ്പ് തീരുമാനിക്കുന്നതാണ്. അതിന് ധനകാര്യ വകുപ്പിന്റെ എല്ലാ പിന്തുണയുമുണ്ടാകും. എനിക്ക് അതിന്റെ വിശദാംശങ്ങൾ അറിയില്ല.

ഫ്ളോർ ഏരിയ അടിസ്ഥാനത്തിൽ നികുതി നിർണ്ണയിക്കുമ്പോൾ വലിയ വർദ്ധനവ് വരുമെന്ന് ശ്രീ. അബ്ദുൽ ഹമീദ് പറഞ്ഞു. അങ്ങനെ വരില്ല. അത് റവന്യൂ

നൃഢലാണ്. അതുകൊണ്ടാണ് നമ്മൾ അത് വെച്ചിട്ടുള്ളത്. തർക്കമുണ്ടെങ്കിൽ നമുക്ക് നോക്കാം. ഇപ്പോൾ പ്രശ്നം എന്താണെന്നുവെച്ചാൽ, പുതിയ നിയമങ്ങൾ വന്നതിന്റെ പശ്ചാത്തലത്തിൽ സീറ്റുകളുടെ എണ്ണം കുറച്ചുകൊണ്ടിരിക്കുകയാണ്. ചില വലിയ ആഡംബര ബസ്സുകളിൽ കിടന്നുറങ്ങുന്ന സീറ്റുകളുണ്ട്. സീറ്റ് എണ്ണിക്കഴിഞ്ഞിരുന്നെങ്കിൽ സർക്കാരിന് ലഭിക്കുന്ന നികുതി പകുതിയാകും. അതുകൊണ്ടാണ് സീറ്റ് എണ്ണത്തിൽ നിന്ന് വിട്ടിട്ട് ഫ്ലോറിഡേക്ക് പോയത്. നികുതിവർദ്ധനവ് അത് ലക്ഷ്യമിടുന്നില്ല. കൂടിയിട്ടുണ്ടെങ്കിൽ പരിശോധിക്കുന്നതാണ്.

ശ്രീ. മോൻസ് ജോസഫ്: സർ, ഇത്രയും ഫലപ്രദമായ പ്രവർത്തനങ്ങൾ മുന്നോട്ട് കൊണ്ടുപോകാനുള്ള അങ്ങയുടെ പരിശ്രമം തീർച്ചയായും യാഥാർത്ഥ്യമായാൽ ഏറ്റവും നല്ലകാര്യമാണ്. പക്ഷേ ഇവിടെ നേരത്തെ മാനുവൽ പാക്കേജ് പ്രഖ്യാപിച്ച സമയത്ത് കുറച്ചുകാലം ഞാൻ മന്ത്രിയായിട്ടുണ്ടായിരുന്നു. നമ്മൾ ഇവിടെ കാര്യങ്ങളെല്ലാം ചർച്ച ചെയ്യുമ്പോൾ ഫലപ്രദമായി ഇത് നടപ്പാക്കാൻ കഴിയണമെങ്കിൽ, അങ്ങ് പറയുന്ന പി.ഡബ്ല്യൂ.ഡിക്ക് വെളിയിൽ നിൽക്കുന്ന കാര്യങ്ങൾ വളരെ സ്വാഗതാർഹമാണ്. പക്ഷേ പി.ഡബ്ല്യൂ.ഡി-ക്കുള്ളിൽ വരുന്ന കാര്യങ്ങൾ, അത് കേരളത്തിന്റേ റോഡ് നിർമ്മാണ രംഗത്ത് ഏറ്റവും ഫലപ്രദമായി ദൈനംദിന വർക്കുകൾ നടക്കേണ്ട കാര്യമാണ്. ഇവിടെ

നിർമ്മാണപ്രവർത്തനങ്ങളിലേയ്ക്ക് കടക്കണമെങ്കിൽ കരാറുകാരുടെ കുടിശ്ശിക കൊടുത്തുതീർക്കുക എന്നതൊരാവശ്യമാണ്. കഴിഞ്ഞ ഗവൺമെന്റിന്റെ സമയത്ത് നടത്തിയ നിർമ്മാണ പ്രവർത്തനങ്ങൾ വികസനപ്രവർത്തനങ്ങളുടെ ഭാഗമാണ്. എങ്കിൽപ്പോലും അവ പരിഹരിക്കുന്നതിന് ഒരു ഇടപെടൽ ഗവൺമെന്റ് തുടക്കത്തിൽതന്നെ ചെയ്തെങ്കിൽ മാത്രമേ നമുക്ക് നിർമ്മാണകാര്യങ്ങൾ മുന്നോട്ടുകൊണ്ടുപോകാൻ കഴിയുകയുള്ളൂ. അങ്ങയുടെ ഈ പദ്ധതികൾ ഫലപ്രദമാകണമെന്നുണ്ടെങ്കിലും അത് ആവശ്യമാണെന്നുള്ളതാണ് എനിക്ക് ശ്രദ്ധയിൽപ്പെടുത്താനുള്ളത്. അതിനുള്ള വഴികൾ കൂടി അങ്ങ് കാര്യമായി പരിഗണിക്കുമോ?

ഡോ. ടി. എം. തോമസ് ഐസക്: അതിന് പൊതുമരാമത്ത് വകുപ്പ് തന്നെ നടപടികൾ സ്വീകരിച്ചു തുടങ്ങിയിട്ടുണ്ട്. ഇക്കാര്യത്തിൽ ഇനി ഫയൽ ഫിനാൻസ് വകുപ്പിലേയ്ക്ക് വരേണ്ടതില്ല. ബഡ്ജറ്റിൽ പറഞ്ഞിട്ടുള്ള വർക്കാണെങ്കിൽ ഭരണാനുമതി ബന്ധപ്പെട്ട വകുപ്പിന് കൊടുക്കാം. ധനകാര്യ വകുപ്പ് ഇത് അംഗീകരിച്ചിരിക്കുന്നതുകൊണ്ട് ഓരോരോ ഫയലായി വരണമെന്നില്ല. അതുപോലെ എല്ലാത്തിന്റെയും ഡി.പി.ആർ തയ്യാറാക്കുന്നതുവരെ കാത്തിരിക്കേണ്ട. അഞ്ഞൂറുകോടി രൂപയുടെ ബണ്ടിലുകളായി കിഫ്ബി-ക്ക് കൊടുക്കാം, മെമ്മോറാണ്ടം



ഒപ്പിടാം, അതിന്റെ അടിസ്ഥാനത്തിൽ പ്രവൃത്തി ആരംഭിക്കാം. ഏറ്റവും ലളിതമായ നടപടിക്രമങ്ങൾ മാത്രമേ ഇതിനണ്ടാകുകയുള്ളൂ.

ശ്രീമതി ഇ. എസ്. ബിജിമോൾ: മുല്ലപ്പെരിയാറിലെ പുതിയ ഡാം നിർമ്മാണവുമായി ബന്ധപ്പെട്ട് ഫണ്ട് വകയിരുത്താത്തത് സംബന്ധിച്ച് ഇന്നലെ ഒരു വിഷയം ചൂണ്ടിക്കാണിച്ചിരുന്നു.

ഡോ. ടി. എം. തോമസ് ഐസക്: അതിന് നേരത്തേ ബഡ്ജറ്റിലുണ്ടായിരുന്ന പ്രൊവിഷൻസ് അതുപോലെതന്നെ നിലനിർത്തിയിട്ടുണ്ട്. ഒരു മാറ്റവും വരുത്തിയിട്ടില്ല. അനുവാദങ്ങളെല്ലാം കിട്ടുന്ന മുറയ്ക്ക് കൂടുതൽ പണം വയ്ക്കാം. ഇപ്പോൾ നേരത്തേ ബഡ്ജറ്റിലുണ്ടായിരുന്ന പ്രൊവിഷൻ നിലനിൽക്കുന്നുണ്ട്. ഞാൻ പറഞ്ഞില്ല എന്നുള്ളതുകൊണ്ട് അത് എടുത്തുമാറ്റുന്ന പ്രശ്നമില്ല.

മി. സ്പീക്കർ: ബഡ്ജറ്റ് ഇന്നലെ സബ്ജക്ട് കമ്മിറ്റിയുടെ പരിഗണനയ്ക്ക് വിട്ടു. ഇന്ന് വോട്ട് ഓൺ അക്കൗണ്ടാണ്. നിങ്ങൾ ബഡ്ജറ്റിലേയ്ക്ക് തിരിച്ചുപോകരുത്.

ശ്രീ. എൻ. എ. നെല്ലിക്കുന്ന്: കാരുണ്യ ബെനവലന്റ് ഫണ്ട് സ്കീമിൽ മംഗലാപുരം ആശുപത്രികളെക്കൂടി ഉൾപ്പെടുത്തിയാൽ മാത്രമേ വടക്കേ മലബാറിലെ ആളുകൾക്ക് ആ സ്കീം കൊണ്ട് ഗുണം കിട്ടുകയുള്ളൂ.

ഡോ. ടി. എം. തോമസ് ഐസക്: നയപരമായ ഒരു പ്രശ്നം കൂടി അന്തർദൃശ്യമാണ്. അത് ചർച്ച ചെയ്ത് ബന്ധപ്പെട്ട വകുപ്പ് തീരുമാനിക്കും.

ശ്രീ. വി. ജോയി: നേരത്തെ അയ്യങ്കാളി തൊഴിലുറപ്പ് പദ്ധതിക്ക് തുക വകയിരുത്തിയിരുന്നു. ഇപ്രാവശ്യം അത് കാണുന്നില്ല.

ഡോ. ടി. എം. തോമസ് ഐസക്: അതിന് നേരത്തെ ബഡ്ജറ്റിൽ വകയിരുത്തിയ തുകയുണ്ട്. അതിനേക്കാൾ കൂടുതൽ വേണമെങ്കിൽ ധനസ്ഥിതി നോക്കിയിട്ട് തീരുമാനിക്കാം.

റേഷൻ കടക്കാർക്ക് എങ്ങനെ പലിശരഹിത വായ്പ കൊടുക്കുമെന്ന് ചോദിച്ചു. റേഷൻ കടയെന്നുപറയുന്നത് മറ്റൊരു സംസ്ഥാനത്തുമില്ലാത്ത വലിയ ഒരു പൊതുവിതരണ ശൃംഖലയാണ്. ഇത് ഒരു വർഷം കൊണ്ടല്ല, പതിറ്റാണ്ടുകൊണ്ട് ഉരിത്തിരിഞ്ഞുവന്നതാണ്. പുതിയ കേന്ദ്ര സർക്കാരിന്റെ നിലപാടുകളിലൂടെയാണ് അതിനെ നിഷ്കരുണം തകർത്തുകളഞ്ഞിരിക്കുന്നത്. ബാങ്കുവഴി പണം കൊടുക്കാണെന്നും നമ്മൾ ഉദ്ദേശിക്കാത്തതുകൊണ്ട് റേഷൻകട സംവിധാനം നിലനിർത്തേണ്ടത് ആവശ്യമാണ്. റേഷൻ അരി വിറ്റുകൊണ്ട് മാത്രം നിലനിൽക്കാൻ പറ്റില്ല. അതുകൊണ്ട് അവർക്ക് മറ്റ് സാധനങ്ങൾ കൂടി വിൽക്കാം. വിൽക്കുമ്പോൾ മറ്റു കടകളിൽ നിന്നും വ്യത്യസ്ത വേണം. ആ രീതിയിൽ

മോഡണൈസ് ചെയ്യുന്നതിനുള്ള ഒരു പരിപാടി നമ്മുടെ പൊതുവിതരണ വകുപ്പ് തയ്യാറാക്കികഴിയുമ്പോൾ അത് ചെയ്യാനായി പലിശരഹിത വായ്പ കെ.എസ്.എഫ്.ഇ നൽകും; കെ.എസ്.എഫ്.ഇ-ക്ക് സർക്കാർ പലിശ കൊടുക്കും.

പണ്ട് പറഞ്ഞിട്ടും ചെയ്യാൻ പറ്റാത്ത പല കാര്യങ്ങളെക്കുറിച്ചും പറഞ്ഞു. ചില കാര്യങ്ങളൊക്കെ അങ്ങനെ വന്നുപോകും. അതുവെച്ച് ഇതിനെ അളക്കാൻ നോക്കണ്ട. ചെയ്യാത്ത കാര്യങ്ങളെക്കുറിച്ച് മാത്രമല്ല ചെയ്ത കാര്യങ്ങൾ കൂടി നിങ്ങൾ നോക്കൂ. അന്ന് മാനുവിയർഡ് പാക്കേജിനെക്കുറിച്ച് പറഞ്ഞപ്പോൾ ഈ സഭയിൽ എന്തൊക്കെ സംസാരമാണുണ്ടായതെന്ന് എനിക്ക് ഇപ്പോഴും ഓർമ്മയുണ്ട്. ക്ലാരിഫിക്കേഷനുവേണ്ടി ഒരു കാര്യം കൂടി പറയട്ടെ, ശ്രീ. റോഷി അഗസ്റ്റിൻ ഇടുക്കിയിലെ മൂന്നാം വർഷ മെഡിക്കൽ കോളേജ് വിദ്യാർത്ഥികളെക്കുറിച്ച് പറഞ്ഞു. ഇന്ന് ആ മൂന്നാം വർഷ വിദ്യാർത്ഥികൾ എവിടെയാണ് പഠിക്കുന്നത്. ആ പാവപ്പെട്ട വിദ്യാർത്ഥികളെ അഞ്ചുപേരായും പത്തുപേരായും കേരളത്തിലെ പല മെഡിക്കൽ കോളേജിലേയ്ക്ക് വിട്ടിരിക്കുകയാണ്. മെഡിക്കൽ കോളേജിനുവേണ്ടി എന്തെങ്കിലുമൊരു ഇൻഫ്രാസ്ട്രക്ചറുണ്ടാക്കണ്ടേ? അവിടെ മൂന്ന് ബാച്ച് കട്ടികൾ വന്നു. അവിടുത്തെ ഇൻഫ്രാസ്ട്രക്ചർ എങ്ങനെയുണ്ടാക്കും; ഒരു മെഡിക്കൽ കോളേജിന്റെ യോഗ്യതയിലേയ്ക്ക് എങ്ങനെ ഉയർത്താം എന്നുള്ളതിനെക്കുറിച്ച്, വയനാടിന്റെ

കാര്യം പറഞ്ഞതുപോലെ, ഡിപ്പാർട്ട്മെന്റ് സജീവമായി ആലോചിക്കുന്നുണ്ട്. ഒരിക്കലും ആ കുട്ടികളെ വഴിയാധാരമാക്കാൻ ഉദ്ദേശിക്കുന്നില്ല. ഞാൻ ഈ ഉപക്ഷേപങ്ങൾ അംഗീകരിച്ചുതരണമെന്ന് അഭ്യർത്ഥിക്കുന്നു.

റവന്യൂവും ഭവനനിർമ്മാണവും വകുപ്പുമന്ത്രി (ശ്രീ. ഇ. ചന്ദ്രശേഖരൻ): സർ, വോട്ട് ഓൺ അക്കൗണ്ട് ചർച്ചയുമായി ബന്ധപ്പെട്ട് ബഹുമാന്യരായ ചില എം.എൽ.എ മാർ ചൂണ്ടിക്കാണിച്ച സംശയങ്ങളെക്കുറിച്ച് ഒന്നരണ്ട് വാക്കുകൾ ഞാൻ സംസാരിക്കുകയാണ്. ശ്രീ. വി. കെ. സി. മമ്മത്ത് കോയയാണ് നിലം നികത്തുന്നതുമായി ബന്ധപ്പെട്ട വിഷയങ്ങളെക്കുറിച്ച് സംശയം ഉന്നയിച്ചത്. അതിൽ പ്രധാനപ്പെട്ട വിഷയം, ബി.ടി.ആർ-ലും ആധാരത്തിലും നിലമെന്ന് കാണിച്ചിരുന്നതിനാൽ വീട് വയ്ക്കാൻ അനുവാദം നൽകുന്നില്ലെന്നുള്ളതാണ്. അതിനുള്ള നടപടി സ്വീകരിക്കണമെന്നാണ് അദ്ദേഹം ആവശ്യപ്പെട്ടത്. ബി.ടി.ആർ-ൽ നിലമെന്ന് കാണിച്ചിരിക്കുന്ന ഭൂമി, മറ്റ് കരഭൂമി കൈവശമില്ലാത്തവർക്ക് വീടുവയ്ക്കുന്നതിനായി കോർപ്പറേഷനിൽ മൂന്ന് സെന്റോ മുൻസിപ്പാലിറ്റിയിൽ അഞ്ച് സെന്റോ പഞ്ചായത്തിൽ 10 സെന്റോ നിലം നികത്തിക്കൊടുക്കുന്നതിന് ആവശ്യമായ നടപടി സ്വീകരിക്കുന്നതിന് അനുകൂലമായ തീരുമാനമെടുക്കുന്ന കാര്യം പരിശോധിക്കാവുന്നതാണ്. ശ്രീ. മുരളി പെരുനെല്ലി

ഇവിടെ ചൂണ്ടിക്കാണിച്ചത് തലചായ്ക്കാൻ ഇടമില്ലാത്തവരുടെ ഭൂമിയുടെ കാര്യമാണ്. ഭൂമിയില്ലാത്തവർക്ക് ഭൂമിയും വീടില്ലാത്തവർക്ക് വീടും കൊടുക്കുമെന്ന് നേരത്തേ ഇവിടെ പറഞ്ഞതാണ്. ശ്രീ. അനിൽ അക്കര എം.എൻ ലക്ഷം വീട് പദ്ധതിയിൽ ഇരട്ട വീടുകൾ ഒറ്റവീടാക്കുന്ന കാര്യത്തെക്കുറിച്ച് സൂചിപ്പിക്കുകയുണ്ടായി. ഇരട്ടവീടുകൾ ഒറ്റവീടാക്കുന്നത് തുടർന്നും നടത്തുന്നതിനുള്ള എല്ലാ നടപടികളും സ്വീകരിക്കും.

മി. സ്പീക്കർ: ശ്രീ. മോൻസ് ജോസഫ് അവതരിപ്പിച്ച ഭേദഗതി പ്രസ്സ് ചെയ്യുന്നുണ്ടോ?

ശ്രീ. മോൻസ് ജോസഫ്: സർ, ഞാൻ പ്രസ്സ് ചെയ്യുന്നു.

മി. സ്പീക്കർ: ശ്രീ. മോൻസ് ജോസഫ് അവതരിപ്പിച്ച ഭേദഗതി അംഗീകരിക്കണമെന്ന പ്രമേയത്തെ

അനുകൂലിക്കുന്നവർ .....

പ്രതികൂലിക്കുന്നവർ .....

ഭേദഗതി സഭ നിരാകരിച്ചിരിക്കുന്നു.

ശ്രീ. വി. ഡി. സതീശൻ അവതരിപ്പിച്ച ഭേദഗതി പ്രസ്സ് ചെയ്യുന്നുണ്ടോ?

ശ്രീ. വി. ഡി. സതീശൻ: സർ, ഞാൻ പ്രസ്സ് ചെയ്യുന്നു.

മി. സ്റ്റീക്കർ: ശ്രീ. വി. ഡി. സതീശൻ അവതരിപ്പിച്ച ഭേദഗതി

അംഗീകരിക്കണമെന്ന പ്രമേയത്തെ

അനുകൂലിക്കുന്നവർ .....

പ്രതികൂലിക്കുന്നവർ .....

ഭേദഗതി സഭ നിരാകരിച്ചിരിക്കുന്നു.

ശ്രീ. കെ. എസ്. ശബരീനാഥൻ അവതരിപ്പിച്ച ഭേദഗതി പ്രസ്തുത ചെയ്യുന്നുണ്ടോ?

ശ്രീ. കെ. എസ്. ശബരീനാഥൻ: സർ, ഞാൻ പ്രസ്തുത ചെയ്യുന്നു.

മി. സ്റ്റീക്കർ: ശ്രീ. കെ. എസ്. ശബരീനാഥൻ അവതരിപ്പിച്ച ഭേദഗതി

അംഗീകരിക്കണമെന്ന പ്രമേയത്തെ

അനുകൂലിക്കുന്നവർ .....

പ്രതികൂലിക്കുന്നവർ .....

ഭേദഗതി സഭ നിരാകരിച്ചിരിക്കുന്നു.

ശ്രീ. അബ്ദുൽ ഹമീദ് പി. അവതരിപ്പിച്ച ഭേദഗതി പ്രസ്തുത ചെയ്യുന്നുണ്ടോ?

ശ്രീ. അബ്ദുൽ ഹമീദ് പി. : സർ, ഞാൻ പ്രസ്തുത ചെയ്യുന്നു.

മി. സ്റ്റീക്കർ: ശ്രീ. അബ്ദുൽ ഹമീദ് പി. അവതരിപ്പിച്ച ഭേദഗതി

അംഗീകരിക്കണമെന്ന പ്രമേയത്തെ

അനുക്രമിക്കുന്നവർ .....

പ്രതികൂലിക്കുന്നവർ .....

ഭേദഗതി സഭ നിരാകരിച്ചിരിക്കുന്നു.

ശ്രീ. തിരുവഞ്ചൂർ രാധാകൃഷ്ണൻ അവതരിപ്പിച്ച ഭേദഗതി പ്രസ്തുത  
ചെയ്യുന്നുണ്ടോ?

ശ്രീ. തിരുവഞ്ചൂർ രാധാകൃഷ്ണൻ : സർ, ഞാൻ പ്രസ്തുത ചെയ്യുന്നു.

മി. സ്പീക്കർ: ശ്രീ. തിരുവഞ്ചൂർ രാധാകൃഷ്ണൻ അവതരിപ്പിച്ച ഭേദഗതി  
അംഗീകരിക്കണമെന്ന പ്രമേയത്തെ

അനുക്രമിക്കുന്നവർ .....

പ്രതികൂലിക്കുന്നവർ .....

ഭേദഗതി സഭ നിരാകരിച്ചിരിക്കുന്നു.

ശ്രീ. കെ. മുരളീധരൻ അവതരിപ്പിച്ച ഭേദഗതി പ്രസ്തുത ചെയ്യുന്നുണ്ടോ?

ശ്രീ. കെ. മുരളീധരൻ: സർ, ഞാൻ പ്രസ്തുത ചെയ്യുന്നു.

മി. സ്പീക്കർ: ശ്രീ. കെ. മുരളീധരൻ അവതരിപ്പിച്ച ഭേദഗതി  
അംഗീകരിക്കണമെന്ന പ്രമേയത്തെ

അനുക്രമിക്കുന്നവർ .....

പ്രതികൂലിക്കുന്നവർ .....

ഭേദഗതി സഭ നിരാകരിച്ചിരിക്കുന്നു.

ശ്രീ. പി. ബി. അബ്ദുൽ റസ്സാക്ക് അവതരിപ്പിച്ച ഭേദഗതി പ്രസ്സ് ചെയ്യുന്നുണ്ടോ?

ശ്രീ. പി. ബി. അബ്ദുൽ റസ്സാക്ക്: സർ, ഞാൻ പ്രസ്സ് ചെയ്യുന്നു.

മി. സ്പീക്കർ: ശ്രീ. പി. ബി. അബ്ദുൽ റസ്സാക്ക് അവതരിപ്പിച്ച ഭേദഗതി അംഗീകരിക്കണമെന്ന പ്രമേയത്തെ

അനുകൂലിക്കുന്നവർ .....

പ്രതികൂലിക്കുന്നവർ .....

ഭേദഗതി സഭ നിരാകരിച്ചിരിക്കുന്നു.

ശ്രീ. പി. കെ. അബ്ദു റബ്ബ് അവതരിപ്പിച്ച ഭേദഗതി പ്രസ്സ് ചെയ്യുന്നുണ്ടോ?

ശ്രീ. പി. കെ. അബ്ദു റബ്ബ്: സർ, ഞാൻ പ്രസ്സ് ചെയ്യുന്നു.

മി. സ്പീക്കർ: ശ്രീ. പി. കെ. അബ്ദു റബ്ബ് അവതരിപ്പിച്ച ഭേദഗതി അംഗീകരിക്കണമെന്ന പ്രമേയത്തെ

അനുകൂലിക്കുന്നവർ .....

പ്രതികൂലിക്കുന്നവർ .....



ഭേദഗതി സഭ നിരാകരിച്ചിരിക്കുന്നു.

ശ്രീ. വി. പി. സജീന്ദ്രൻ അവതരിപ്പിച്ച ഭേദഗതി പ്രസ്തുത ചെയ്യുന്നുണ്ടോ?

ശ്രീ. വി. പി. സജീന്ദ്രൻ : സർ, ഞാൻ പ്രസ്തുത ചെയ്യുന്നു.

മി. സ്പീക്കർ: ശ്രീ. വി. പി. സജീന്ദ്രൻ അവതരിപ്പിച്ച ഭേദഗതി

അംഗീകരിക്കണമെന്ന പ്രമേയത്തെ

അനുകൂലിക്കുന്നവർ .....

പ്രതികൂലിക്കുന്നവർ .....

ഭേദഗതി സഭ നിരാകരിച്ചിരിക്കുന്നു.

ശ്രീ. റോജി എം. ജോൺ അവതരിപ്പിച്ച ഭേദഗതി പ്രസ്തുത ചെയ്യുന്നുണ്ടോ?

ശ്രീ. റോജി എം. ജോൺ : സർ, ഞാൻ പ്രസ്തുത ചെയ്യുന്നു.

മി. സ്പീക്കർ: ശ്രീ. റോജി എം. ജോൺ അവതരിപ്പിച്ച ഭേദഗതി

അംഗീകരിക്കണമെന്ന പ്രമേയത്തെ

അനുകൂലിക്കുന്നവർ .....

പ്രതികൂലിക്കുന്നവർ .....

ഭേദഗതി സഭ നിരാകരിച്ചിരിക്കുന്നു.

ശ്രീ. സണ്ണി ജോസഫ് അവതരിപ്പിച്ച ഭേദഗതി പ്രസ്തുത ചെയ്യുന്നുണ്ടോ?

ശ്രീ. സണ്ണി ജോസഫ്: സർ, ഞാൻ പ്രസ്സ് ചെയ്യുന്നു.

മി. സ്റ്റീക്കർ: ശ്രീ. സണ്ണി ജോസഫ് അവതരിപ്പിച്ച ഭേദഗതി

അംഗീകരിക്കണമെന്ന പ്രമേയത്തെ

അനുകൂലിക്കുന്നവർ .....

പ്രതികൂലിക്കുന്നവർ .....

ഭേദഗതി സഭ നിരാകരിച്ചിരിക്കുന്നു.

ശ്രീ. സി. മമ്മൂട്ടി അവതരിപ്പിച്ച ഭേദഗതി പ്രസ്സ് ചെയ്യുന്നുണ്ടോ?

ശ്രീ. സി. മമ്മൂട്ടി : സർ, ഞാൻ പ്രസ്സ് ചെയ്യുന്നു.

മി. സ്റ്റീക്കർ: ശ്രീ. സി. മമ്മൂട്ടി അവതരിപ്പിച്ച ഭേദഗതി അംഗീകരിക്കണമെന്ന

പ്രമേയത്തെ

അനുകൂലിക്കുന്നവർ .....

പ്രതികൂലിക്കുന്നവർ .....

ഭേദഗതി സഭ നിരാകരിച്ചിരിക്കുന്നു.

ശ്രീ. കെ. സി. ജോസഫ് അവതരിപ്പിച്ച ഭേദഗതി പ്രസ്സ് ചെയ്യുന്നുണ്ടോ?

ശ്രീ. കെ. സി. ജോസഫ് : സർ, ഞാൻ പ്രസ്സ് ചെയ്യുന്നു.

മി. സ്റ്റീക്കർ: ശ്രീ. കെ. സി. ജോസഫ് അവതരിപ്പിച്ച ഭേദഗതി

അംഗീകരിക്കണമെന്ന പ്രമേയത്തെ

അനുകൂലിക്കുന്നവർ .....

പ്രതികൂലിക്കുന്നവർ .....

ഭേദഗതി സഭ നിരാകരിച്ചിരിക്കുന്നു.

ശ്രീ. വി. ടി. ബൽറാം അവതരിപ്പിച്ച ഭേദഗതി പ്രസ്തുത ചെയ്യുന്നുണ്ടോ?

ശ്രീ. വി. ടി. ബൽറാം: സർ, ഞാൻ പ്രസ്തുത ചെയ്യുന്നു.

മി. സ്പീക്കർ: ശ്രീ. വി. ടി. ബൽറാം അവതരിപ്പിച്ച ഭേദഗതി

അംഗീകരിക്കണമെന്ന പ്രമേയത്തെ

അനുകൂലിക്കുന്നവർ .....

പ്രതികൂലിക്കുന്നവർ .....

ഭേദഗതി സഭ നിരാകരിച്ചിരിക്കുന്നു.

ശ്രീ. എൽദോസ് കുനപ്പിള്ളി അവതരിപ്പിച്ച ഭേദഗതി പ്രസ്തുത ചെയ്യുന്നുണ്ടോ?

ശ്രീ. എൽദോസ് കുനപ്പിള്ളി: സർ, ഞാൻ പ്രസ്തുത ചെയ്യുന്നു.

മി. സ്പീക്കർ: ശ്രീ. എൽദോസ് കുനപ്പിള്ളി അവതരിപ്പിച്ച ഭേദഗതി

അംഗീകരിക്കണമെന്ന പ്രമേയത്തെ

അനുകൂലിക്കുന്നവർ .....

പ്രതികൂലിക്കുന്നവർ .....

ഭേദഗതി സഭ നിരാകരിച്ചിരിക്കുന്നു.

ശ്രീ. വി. എസ്. ശിവകുമാർ അവതരിപ്പിച്ച ഭേദഗതി പ്രസ്തുത

ചെയ്യുന്നുണ്ടോ?

ശ്രീ. വി. എസ്. ശിവകുമാർ: സർ, ഞാൻ പ്രസ്തുത ചെയ്യുന്നു.

മി. സ്പീക്കർ: ശ്രീ. വി. എസ്. ശിവകുമാർ അവതരിപ്പിച്ച ഭേദഗതി

അംഗീകരിക്കണമെന്ന പ്രമേയത്തെ

അനുകൂലിക്കുന്നവർ .....

പ്രതികൂലിക്കുന്നവർ .....

ഭേദഗതി സഭ നിരാകരിച്ചിരിക്കുന്നു.

ധനകാര്യവും കയറും വകുപ്പുമന്ത്രി അവതരിപ്പിച്ച ഡിമാന്റ്സ് ഫോർ ഗ്രാന്റ്സ്

ഓൺ അക്കൗണ്ടിനുള്ള ഉപക്ഷേപം പാസ്സാക്കണമെന്ന പ്രമേയത്തെ...

അനുകൂലിക്കുന്നവർ.....

പ്രതികൂലിക്കുന്നവർ.....

ശ്രീ. കെ. സി. ജോസഫ്: സർ, ഞാൻ പോൾ ആവശ്യപ്പെടുന്നു.

(സഭാംഗങ്ങൾ താഴെപ്പറയും പ്രകാരം വോട്ട് രേഖപ്പെടുത്തി)

അനുകൂലിക്കുന്നവർ: 90

1. ശ്രീ കെ. വി. അബൂൾ ഖാദർ
2. ശ്രീ. വി. അബൂറഹിമാൻ
3. ശ്രീ. വി. എസ്. അച്ചുതാനന്ദൻ
4. ശ്രീമതി പി. അയിഷാ പോറ്റി
5. ശ്രീ. കെ. ആൻസലൻ
6. ശ്രീ. ആന്റണി ജോൺ
7. ശ്രീ. പി. വി. അൻവർ
8. ശ്രീ. എ. എം. ആരിഫ്
9. പ്രൊഫ. കെ. യു. അരുണൻ
10. ശ്രീമതി സി. കെ. ആശ
11. ശ്രീ. കെ. ബാബു
12. ശ്രീ. എ. കെ. ബാലൻ
13. ശ്രീമതി ഇ. എസ്. ബിജിമോൾ
14. ശ്രീ. ഇ. ചന്ദ്രശേഖരൻ

15. ശ്രീ. കെ. ദാസൻ
16. ശ്രീ. ബി. ഡി. ദേവസ്സി
17. ശ്രീ. സി. ദിവാകരൻ
18. ശ്രീ. എൽദോ എബ്രഹാം
19. ശ്രീ. കെ. ബി. ഗണേഷ് കുമാർ
20. ശ്രീമതി ഗീതാ ഗോപി
21. ശ്രീ. ജോർജ് എം. തോമസ്
22. ശ്രീ. ചിറ്റയം ഗോപകുമാർ
23. ശ്രീ. സി. കെ. ഹരീന്ദ്രൻ
24. ഡോ. കെ. ടി. ജലീൽ
25. ശ്രീ. ജെയിംസ് മാത്യു
26. ശ്രീ. ജി. എസ്. ജയലാൽ
27. ശ്രീ. ഇ. പി. ജയരാജൻ
28. ശ്രീ. ജോൺ ഫെർണാണ്ടസ്
29. ശ്രീ. വി. ജോയി
30. ശ്രീ. ഒ. ആർ. കേളു

31. ശ്രീ. സി. കൃഷ്ണൻ
32. ശ്രീ. കെ. കൃഷ്ണൻകുട്ടി
33. ശ്രീ. കെ. കുഞ്ഞിരാമൻ
34. ശ്രീ. കോവൂർ കുഞ്ഞുമോൻ
35. ശ്രീ. വി. കെ. സി. മമ്മത് കോയ
36. ശ്രീ. എം. എം. മണി
37. ശ്രീ. മാത്യു ടി. തോമസ്
38. ശ്രീ. കെ. ജെ. മാക്സി
39. ശ്രീമതി ജെ. മേഴ്സി കുട്ടി അമ്മ
40. ശ്രീ. എ. സി. മൊയ്തീൻ
41. ശ്രീ. മുഹമ്മദ് മുഹാസിൻ പി.
42. ശ്രീ. എം. മുക്തേഷ്
43. ശ്രീ. ഡി. കെ. മുരളി
44. ശ്രീ. മുരളി പെരുനെല്ലി
45. ശ്രീ. സി. കെ. നാണ
46. ശ്രീ. എം. നൗഷാദ്

47. ശ്രീ. യു. ആർ. പ്രദീപ്
48. ശ്രീ. എ. പ്രദീപ്കുമാർ
49. ശ്രീ. കെ. ഡി. പ്രസേനൻ
50. ശ്രീമതി യു. പ്രതിഭ ഹരി
51. ശ്രീ. പുരുഷൻ കടലുണ്ടി
52. ശ്രീ. പി. ടി. എ. റഹീം
53. ശ്രീ. എം. രാജഗോപാലൻ
54. ശ്രീ. കെ. രാജൻ
55. ശ്രീ. എസ്. രാജേന്ദ്രൻ
56. ശ്രീ. ആർ. രാജേഷ്
57. ശ്രീ. റ്റി. വി. രാജേഷ്
58. ശ്രീ. കെ. രാജു
59. ശ്രീ. രാജു എബ്രഹാം
60. ശ്രീ. ആർ. രാമചന്ദ്രൻ
61. ശ്രീ. രാമചന്ദ്രൻ കടന്നപ്പള്ളി
62. ശ്രീ. കെ. കെ. രാമചന്ദ്രൻ നായർ



63. ശ്രീ. റ്റി. പി. രാമകൃഷ്ണൻ
64. ശ്രീ. മുല്ലക്കര രത്താകരൻ
65. പ്രൊഫ. സി. രവീന്ദ്രനാഥ്
66. ശ്രീ. കാരാട്ട് റസാഖ്
67. ശ്രീ. എസ്. ശർമ്മ
68. ശ്രീ. എ. കെ. ശശീന്ദ്രൻ
69. ശ്രീ. സി. കെ. ശശീന്ദ്രൻ
70. ശ്രീ. പി. കെ. ശശി
71. ശ്രീ. വി. ശശി
72. ശ്രീ. ഐ. ബി. സതീഷ്
73. ശ്രീ. ബി. സത്യൻ
74. ശ്രീ. എ. എൻ. ഷംസീർ
75. ശ്രീമതി കെ. കെ. ശൈലജ ടീച്ചർ
76. ശ്രീ. ജി. സുധാകരൻ
77. ശ്രീ. വി. എസ്. സുനിൽ കുമാർ
78. ശ്രീ. കടകംപള്ളി സുരേന്ദ്രൻ

79. ശ്രീ. കെ. സുരേഷ് കുറുപ്പ്
80. ശ്രീ. എം. സ്വരാജ്
81. ശ്രീ. ഇ. ടി. ടൈസൺ മാസ്റ്റർ
82. ശ്രീ. പി. തിലോത്തമൻ
83. ശ്രീ. തോമസ് ചാണ്ടി
84. ഡോ. ടി. എം. തോമസ് ഐസക്
85. ശ്രീ. പി. ഉണ്ണി
86. ശ്രീമതി വീണാ ജോർജ്ജ്
87. ശ്രീ. കെ. വി. വിജയദാസ്
88. ശ്രീ. ഇ. കെ. വിജയൻ
89. ശ്രീ. പിണറായി വിജയൻ
90. ശ്രീ. എൻ. വിജയൻ പിള്ള

പ്രതികൂലിക്കുന്നവർ: 44

1. ശ്രീ. അബൂൽ ഹമീദ് പി.
2. ശ്രീ. പാറക്കൽ അബൂള്ള
3. ശ്രീ. പി. കെ. അബൂ റബ്ബ്

4. ശ്രീ. പി. ബി. അബൂൽ റസ്സാക്ക്
5. പ്രൊഫ. ആബിദ് ഹുസൈൻ തങ്ങൾ
6. ശ്രീ. അടൂർ പ്രകാശ്
7. ശ്രീ. റ്റി. എ. അഹമ്മദ് കബീർ
8. ശ്രീ. മഞ്ഞളാംകുഴി അലി
9. ശ്രീ. അനിൽ അക്കര
10. ശ്രീ. എ. പി. അനിൽ കുമാർ
11. ശ്രീ. അനൂപ് ജേക്കബ്
12. ശ്രീ. അൻവർ സാദത്ത്
13. ശ്രീ. ഐ. സി. ബാലകൃഷ്ണൻ
14. ശ്രീ. വി. റ്റി. ബൽറാം
15. ശ്രീ. പി. കെ. ബഷീർ
16. ശ്രീ. വി. കെ. ഇബ്രാഹിം കുഞ്ഞ്
17. ശ്രീ. എൽദോസ് കുനപ്പിള്ളി
18. ശ്രീ. ഹൈബി ഇസ്മായീൽ
19. ശ്രീ. ടി. വി. ഇബ്രാഹിം

20. ഡോ. എൻ. ജയരാജ്
21. ശ്രീ. കെ. സി. ജോസഫ്
22. ശ്രീ. പി. കെ. കുഞ്ഞാലിക്കുട്ടി
23. ശ്രീ. സി. മമ്മൂട്ടി
24. ശ്രീ. കെ. എം. മാണി
25. ശ്രീ. മോൻസ് ജോസഫ്
26. ഡോ. എം. കെ. മുനീർ
27. ശ്രീ. കെ. മുരളീധരൻ
28. ശ്രീ. എൻ. എ. നെല്ലിക്കുന്ന്
29. ശ്രീ. ഉമ്മൻ ചാണ്ടി
30. ശ്രീ. തിരുവഞ്ചൂർ രാധാകൃഷ്ണൻ
31. ശ്രീ. രമേശ് ചെന്നിത്തല
32. ശ്രീ. റോജി എം. ജോൺ
33. ശ്രീ. റോഷി അഗസ്റ്റിൻ
34. ശ്രീ. കെ. എസ്. ശബരീനാഥൻ
35. ശ്രീ. വി. പി. സജീന്ദ്രൻ

36. ശ്രീ. എൻ. ഷംസുദ്ദീൻ
37. ശ്രീ. വി. ഡി. സതീശൻ
38. ശ്രീ. ഷാഫി പറമ്പിൽ
39. ശ്രീ. കെ. എം. ഷാജി
40. ശ്രീ. വി. എസ്. ശിവകുമാർ
41. ശ്രീ. സണ്ണി ജോസഫ്
42. ശ്രീ. പി. ടി. തോമസ്
43. ശ്രീ. പി. ഉബൈദുള്ള
44. ശ്രീ. എം. ഉമ്മർ

നിഷ്പക്ഷത പാലിക്കുന്നവർ: 1

ശ്രീ. പി.സി. ജോർജ്ജ്

മി. സ്റ്റീക്കർ:

|                         |   |    |
|-------------------------|---|----|
| അനുകൂലിക്കുന്നവർ        | - | 90 |
| പ്രതികൂലിക്കുന്നവർ      | - | 44 |
| നിഷ്പക്ഷത പാലിക്കുന്നവർ | - | 1  |

വോട്ട് ഓൺ അക്കൗണ്ട് പാസ്സായിരിക്കുന്നു. ഗ്രാന്റ് അനുവദിച്ചിരിക്കുന്നു.

